

கழக வெளியீடு-க அள

பதினெண் கீழ்க்கணக்கு

நாலைந்தினை

பதவுரை விளக்கவுரைகளும்
பழைய பொழிப்புரையும் -


1304

ஐந்தினை யைம்பது -

ஐந்தினை யெழுபது -

தினைமலை நூற்றைம்பது

தினைமொழி யைம்பது -



- திருநெல்வேலி தென்னிந்திய -
சைவசித்தாந்த நூற்பதிப்புக் கழகம் லிமிடெட்,
திருநெல்வேலி & சென்னை.
தாதுஸ் ஆடிஸ்

Published by
*The South India Saiva Siddhanta Works
Publishing Society, Tinnevelly, Limited,
Tinnevelly & Madras
July. 1936*

முகவுரை

சங்க நூற்கள் மேற்கணக்கு, கீழ்க்கணக்கு என வகுக்கப் பெற்றுள்ளன. மேற்கணக்கு பத்துப்பாட்டு, எட்டுத்தொகை என்ற பதினெட்டு நூற்களாம். கீழ்க்கணக்கு நாலடியார் முதலிய பதினெட்டு நூற்களாம். அவற்றுள், நாலேந்திணை என்ற ஐந்திணை யைம்பது, ஐந்திணை யெழுபது, திணைமொழி யைம்பது, திணைமாலே நூற்றைம்பது என்னும் நான்கு நூற்களும் “அகணைந்திணை” எனச் சிறப்பிக்கப் பெற்ற அன்பின் விளைவாகிய ஒழுக்கங்களைப் பல படியான துறைகளைக் கொண்டு விளக்கிச் செல்வதாகும்.

இந்நாலேந்திணைப் பாக்களிற் பல தொல்காப்பிய வுரை பாசிரியர்களாகிய நச்சினூர்க்கினியர், இளம்பூரணர் முதலிய பலராற் பலவிடங்களில் எடுத்துக்காட்டுகளாகக் காட்டப்பட்டிருக்கின்றன. மேலும், இந்நான்கு நூற்கள் அக் காலப்பழக்க வழக்கங்களையும், பழமொழிகளையும் சுருங்கச் சொல்லி விளங்க வைக்குஞ் சொற்போக்குகளைக் கொண்டுள்ளன. அகப்பொருள்களிற் காணப்படும் துறைகளிற் பெரும்பான்மையன இந்நான்கு நூற்களால் விளக்கப்படு முறைமை தமிழர்கள் அனைவரும் கண்டுகளிக்கும் கவினுடையனவாம்.

இந்நான்கு நூற்களும் பழைய வுரைகளோடு வெளிவந்திருப்பினும், அவ்வெளியீடுகள் பலர்க்கும் பயன்படா

வாறு நன்கு விளக்கப்பட்டிராமையால், தமிழ்நாட்டில் அவை நன்கு பரவ இயலாது போயின. அவற்றை நன்கு பரப்பக் கருதித் தக்க விளக்கவுரையுடன் வெளியிட்டுள்ளோம். தொல்காப்பிய அகப்பொரு ளிலக்கணங்கள் பலவற்றிற்கு இலக்கியமாக விளங்கும் இந்நாலைத் திணை நூற்கள் தமிழ்மக்கட்கு இன்றியமையாக் கருவூலமே யாகும் என்பதற்கு எட்டுணையும் ஐயமேயில்லை. தமிழ் மக்கள் யாவரும் இவற்றை வாங்கிப் படித்துப் பயன்பெறுவார்களாக.

இங்ஙனம் :

சைவசித்தாந்த நூற்பதிப்புக் கழகத்தார்.

கழக வெளியீடு—கௌ.அ.

மாறன் பொறையனார்

இயற்றிய

ஐந்திணையம்பது

மூலமும், பழையவுரையும்.



சென்னை

அரசினர் மகமதிய உயர்தரப் பாடசாலைத்
தமிழாசிரியர்

திரு. அ. நடராசபிள்ளை யவர்கள்

எழுதிய

விளக்கவுரையும்.



திருநெல்வேலித் தென்னிந்திய

சைவசித்தாந்த நூற்பதிப்புக் கழகம் லிமிடெட்

திருநெல்வேலி

&

சென்னை

புவ-ஆவணி

[*Copyright*]

Published by

THE SOUTH INDIA SAIVA SIDDHANTA WORKS
:: PUBLISHING SOCIETY, ::
:: TINNEVELLY, LTD., ::
TINNEVELLY & MADRAS

Sept. 1935

The Jupiter Press, Madras

முகவுரை

நம் பண்டைத் தமிழ் மக்கள் தாய்மொழியாகிய தமிழினை முச்சங்கத்திருத்தி முதன்மையுற வளர்த்தன ரென்பதும், கடல் கோள் சிலவான் அவர்தம் மொழிச் சிறப்பும் வழிச்சிறப்பும் முட்டின்றி யறிய வொண்ணாது ஆழ்கடலகத்தே யமிழ்ந்த வென்பதும், அவற்றுட் சில, நம்மனோரின் நற்றவப்பேற்றாற் கிடைத்துள்ள சங்கநூல்களிற் கண்டு களிக்குங் கவினுடன் காணப்படுகின்றன வென்பதும் அறிஞர்கள் பலர் அகமுறக் கண்டனவாம். முச்சங்கங் களிற் கண்ட பலநூல்களிற் கிடைத்த சிலவே, பிற்காலத்தில் வச்சீரநந்தி யென்பார் கண்ட நான்காஞ் சங்கத்தாரால் மேற்கணக்கு, கீழ்க்கணக்கு என்ற தொகை முறைப்படி வகுக்கப்பட்டு வழங்கி வரலாயின. மேற்கணக்கைச் சார்ந்த நூல்கள் பத்துப்பாட்டு, எட்டுத் தொகை என்ற உட்பிரிவுகளையுடைய பதினெட்டுமாம். மேற்கணக்கின் இலக்கணத்தினை,

“ஐம்பது முதலா வைந்நூ றீரூ
வைவகைப் பாவும் பொருணெறி மரபிற்
ரெருகுக்கப் படுவது மேற்கணக் காகும்,”

என்ற பன்னிரு பாட்டியற் சூத்திரத்தா லறியலாம்.

கீழ்க்கணக்கைச் சார்ந்த நூல்கள் (க) நாலடியார், (உ) நான்மணிக் கடிகை, (ஈ) இனியது நாற்பது, (ச) இன்னா நாற்பது, (ஊ) களவழி நாற்பது, (சு) கார் நாற்பது, (எ) ஐந்திணை யைம்பது, (அ) ஐந்திணை யெழுபது, (க) திணைமொழி யைம்பது, (ஐ) திணைமாலு நாற்றைம்பது, (கக) திருக்குறள், (கஉ) திரிகடுகம், (கங) ஆசாரக் கோவை, (கச) பழமொழி, (கரு) சிறுபஞ்சமூலம், (கசு) முதுமொழிக் காஞ்சி, (கஎ) ஏலாதி, (கஅ) கைந்நிலை என்பனவாம். இக் கீழ்க்

கணக்கின் இலக்கணம் இரண்டடி முதல் ஆறடி யீரகவுள்ள வெண்பாவினாலேனும், அத னினத்தாலேனும் நாற்பது செய்யுள் முதல் ஆயிரக்கணக்கா னியன்ற செய்யுள்வரை அறம், பொருள், இன்பம் என்ற மூப்பொருள்களில் யாதானு மொன்றினை யெடுத்துக் கூறும் நூல்களின் தொகுதி யென்பதாம்.

ஐந்திணையைம்பது என்னு மிந்நூல் அம்மூப்பொருள்களி லொன்றாகிய இன்பத்தினை எடுத்து விளக்கிச் சொல்வதாகும். முல்லை, குறிஞ்சி, மருதம், பாலை, நெய்தல் என்னும் ஐந்திணைகளாகிய இருத்தல், புணர்தல், ஊடல், பிரிதல், இரங்கல் என்ற ஐந் தொழுக்கங்களும் இந்நூலிற் பப்பத்து வெண்பாக்களாக ஐம்பது வெண்பாக்களாற் கூறப்பெற்றுள்ளன. அதனானேயே இந்நூலிற்கு ஐந்திணையைம்பது என்ற பெயர் வரலாயிற்று. இந்நூல் அன்பின் அமைதியாகிய ஐந்திணையொழுக்கங்களைச் சுருங்கச் சொல்லி விளங்கவைக்கும் நேர்மை தமிழ் மக்கள் யாவரும் மனத்தகத்தே கொண்டு மகிழவேண்டிய தொன்றாம். இது கருதியே பாயிரத்தின் கண், “ஐந்திணையைம்பதும் ஆர்வத்தினோதாதார், செந்தமிழ் சேராதவர்,” என இந்நூல் சிறப்பித்துக் கூறப்பெற்றுள்ளது. அன்பின் அணிமுடியாகிய கற்பின் றிறனைச் செப்பும் முல்லை முதற்கட் கூறப்பட்டு, பின் அன்பின் விளைவாகிய புணர்தலும், அப் புணர்ச்சிக்குச் சிறப்பினை நல்கும் ஊடலும், அவ்வுடற்கு முதலாகிய பிரிதலும், அப்பிரிவின் மிகுதியான் வெளிப்படும் இரங்கலும் முறையே வைக்கப் பெற்றுள்ளன.

முல்லையை முதற்கட் டொடங்கிய ஆசிரியர் முல்லைத் திணைக் குரிய முதற் கருப்பொருளாகிய மாயோனையும், அவன் மருகனாகிய முருகனையும், செந்தமிழ்த் தெய்வமாகிய சிவபெருமானையும் முன்னர்க் கொண்டு முல்லையினைச் சிறப்பித்துச் செல்லல், ஓரம் பினா லிருபுள்ளினை வீழ்த்திய வோவியச் செய்தியே யாகும். இனி, முல்லையுள் முதலைந்து செய்யுட்களில் முல்லையின் முதற்பொருளாகிய கார்காலத் தோற்றத்தினைக் கற்பார்தங் காட்சியிற் பட்டம் பிடித்துக் காட்டுவார்போற் கூறுந்திறன் மிகுதியும் போற்றத் தக்கதாம்.

பின்னைந்து செய்யுட்களில், மாலைப் பொழுதின் மாண்பும், கார்ப் பெயலாற் செழிப்புற்ற முல்லை நிலக்கவினும், தலைவியின் அன்பு ததும்பிய கற்புத்திறனுங் கற்பார் நெஞ்சைக் கவருந் திறத்தவாயுள் ளான. குறிஞ்சியுள், களவுப் புணர்ச்சிக் குரிய பழங்காலப் பழக்கங் களும், சிறிது கூறிப் பெரிது விளக்குஞ் சிறப்பும், வரைவுகடாவு வழிகளும், குறிஞ்சி நில இரவுக் காட்சிகளும், பகற் பண்புகளும் நினைவகத் திருத்தவேண்டிய நிகரிலாப் பொருள்களாம். “வேங்கை நறுமலர்,” எனத் தொடங்குகின்ற செய்யுளில், தோழிகூற்றாக, “யாம் பாய்ந்தருவி யாடினே மாகப் பணிமொழிக்குச் சேயரிக்கண் சேந்தனவாம்,” எனக் கூறும் படைத்துமொழி கிளவியில் தலைவி யின் கண்கள் மட்டுஞ் சிவந்து காண்பதற்குப் பொருத்தமாக, “சேயரிக்கண்,” எனக் கூறுஞ் சிறப்பு மிகுதியும் வியந்துகொள்ளத் தக்கதாம்.

மருத முதற்கண், “கொல்லர் தெருவில் ஊசிவிறற்றல்”, என்ற பழமொழியினைக் கையாண்டு, தாம் எடுத்துக்கொண்ட பொருளைப் புகட்டப் புகுந்த ஆசிரியர் அப்பழமொழிக்குமுன், “கொண்டுழிப் பண்டம் விலையொரீஇ,” என்ற அடைமொழிகளைச் சேர்த்துப் பழ மொழிப் பொருளைத் தெளிவு படுத்தும் திறன் மகிழ்ந்து கொண் டாடும் மரபினதாம். “கோலச் சிறுகருகின் குத்தஞ்சியீர்வானே, நீலத்துப் புக்கொளிக்கும்,” என்ற மருதநில வளனைக் கூறும் அடிகள் நளவெண்பாவிற்கண்ட, “செங்கமுநீர் மொட்டை, அர வின் பசுந்தலை யென்றஞ்சி—இரவெல்லாம், பிள்ளைக் குருகிரங்கப் பேதைப்புட் டாலாட்டும்,” என்ற அடிகளை நினைவிற் கொண்டு வரக் கூடியனவாய்க் காண்கின்றன. ‘குளிருங் காலமாகிய ஐப்பசி, கார்த்திகைத் திங்கள்களில் வீசுந் தென்றல் மெய்யிற் கினிதாம்,’ என்ற ஆராய்ச்சியுரை பொன்னேபோல் போற்ற வேண்டிய பொருண்மொழியாம்.

பாலைபுட் பகர்ந்துள்ள இளவேனிலின் இயல்பும், தலைவன் பிரிந்து செல்லும் பாலை நில அருவழியின் பாடும், களிறு பிடியின் மாட்டுக் காட்டும் பேரருளின் பெற்றிடும், கானலினைத் தொடர்ந்

தோடுங் கரியினப் போக்கும், கலைமா பிணைமானிடத்திற் கொண்ட
பேரன்புங் கொண்டாடிக்கொள்ள வேண்டுவனவாம்.

நெய்தலுள், “தெண்கடற் சேர்ப்பன்,” எனத் தொடங்கு
கின்ற செய்யுளில் சிறிது கூறிப் பெரிது விளக்கும் பெற்றி சிறந்து
காணுதல் கூர்ந்து தெளிக. மேலும், பல்லி முட்டையின் இயல்பி
னைப் பண்புறக்கூறிப் புண்ணை யரும்பினோடு பொருந்துமாறு புகன்ற
முறையும், படைத்து மொழிகிளவியான் வரைவு கடாவும் மாண்பும்,
தலைவி வரைவு வேட்கையைக் குறிப்பாகத் தெரிவிக்கும் கொள்
கையும், தோழி தலைவியின் வரைவு வேட்கையைத் தலைவற்குச்
சிலவாகிய அடைமொழிகளாற் றெரிவிக்குந் திறமும், கடற்கரைக்
காட்சியும் அந்நெய்தற்றிணையை நெஞ்சுகத்தே நிலையுறச் செய்ய
வல்லவாய் வாய்த்துள்ளன.

இந்நூலுள், மலைநாட்டார் மலைச்சாரலை நெருப்பிட் டழித்து,
அச்சாம்பரினையே எருவாக்கி உழுது பயிரிடும் ஒரு பெரும் வழக்க
மும், குதிரைகளை, கழுத்தில் ஒலிக்கும் மணிகளிட்டு, தேரிற்
பூட்டி யோட்டலாகிய மரபும், போரிற் பட்டார்க்கு அவரைப்
புதைத்த விடத்தே அவர் பெயர் வரைந்த கல்லை நட்டுச் சிறப்புறச்
செய்து போற்றுஞ் செயலும், புண்ணிற்குக் காரமென்ற ஒருவகை
மருந்தினை யிட்டு ஆற்று முறையும், வெறியாடலாகிய முருகன்
விழவும் காணக் கிடக்கின்றன. மகளிர் அருவி யாடலும், அதனாற்
கண்சிவத்தலும், கூடல் இழைத்து எதிர்கால நிகழ்ச்சியைக் குறித்
துணர்தலும், மலைநாட்டு மகளிர் வளர்தினை காத்தலும், வேங்கை
மலர் கொய்தலும், நெய்தன் மகளிர் மீன் உணங்கல்களைக் கவர
வரும் புட்களை ஒப்புதலும், கடற்கரையிற் சிறு மனை கட்டி விளை
யாடலும், அச்சிறுமனைக்கு முத்துக்களை விளக்காகக் கொள்ளலும்,
மகளிர் கவுளின்மீது கையூன்றி நின்றலும் அக்கால வழக்கென இந்
நூலால் அறியலாகும்.

இதன்கண் பெரும்பாலும் நேரிசை வெண்பாக்களும், சிறு
பான்மை இன்னிசை வெண்பாக்களும் வந்துள்ளன. பாலைக்கண்
முதற் செய்யுளில், இரண்டாமடி,

“வெண்டனே விசவியு மாசிரியம் விசவியும்
ஐஞ்சீ ரடியு முளவென மொழிப,”

என்ற தோல்காப்பிய விதிப்படி ஐஞ்சீர் கொண்டு வந்துள்ளது. இந்துலினை இயற்றிய, ‘மாறன்பொறையனார்’ என்பார், பாயிரத் தின்கண், “வண் புள்ளிமாறன் பொறையன்,” எனக் கூறப்படுத லான், ‘பொறையன்,’ என்ற இயற் பெயரோடு, ‘மாறன்,’ என்ற சிறப்புப் பெயரினைப் பெற்றுப் பாண்டிநாட்டு அரசியலிற் பெருநிலை யொன்றைப் பெற்றிருந்த பெரியார் எனக் கருதப்படுகின் றனர். இவரைப் பற்றிய செய்தி வேறொன்றும் விளக்கமாகக் காணுதற் கில்லை. இந்துலிற்கு அருமையான பழைய பொழிப்புரையும், கருத்துரையும் காணப்படுகின்றன. அவற்றை இயற்றிய அறிஞரும் நம்மாலறிய வொண்ணாத அரும் பெரும் நிலையினையே கொண்டுள்ளார். அப் பழையவுரையினைச் சார்ந்த கருத்துரை சில விடங்களிற் பாட்டின் போக்குக்கு மாறுபட்டுக் காண்கின்றது. அப் பழைய பொழிப்புரையும் பல விடங்களிற் கற்போர்க்குக் கருத்தினை மயங்கச் செய்வனவாய்க் காணப்படுதலின், பதவுரையும் விரிவுரையும் சேர்த்து வெளியிட முன் வரலாயினன். பெரும் புலவர்கள் புகுந்து செய்யவேண்டிய இப்பணியினை முடிக்க யான் முன்வந்தது, பல அறிவாளிகளின் உள்ளத்தே கிளர்ச்சியைப் பெருக்கி, இந்துலிலுள்ள பல அரும்பொருள்களை அவர்கள் வெளி யீட்டாற் கண்டு மகிழ்வதற்கே யாமென்க.

ஆதலின், இதனைக் கண்ணுறும் பெரியோர்கள் யான் அறியா மையாற் கொண்டுள்ள பிழைகளை எடுத்துக் காட்டி என்னை மன்னிக்கவேண்டுவதோடு தமிழ் மகளைப் பல நல்லுரைகளான் மணமகளாக்க மன்றாடுகின்றனன். தோன்றாத்துணையாக முன் னின்று இதனை முடிப்பித்த எல்லாம் வல்ல இறைவற்கு எனது வணக்கம் உரியதாகுக! இதனை வெளியிட் டதவிய தேன்னிந்திய சைவசித்தாந்த நூற்பதிப்புக் கழகத்தார்க்கும், இதனை வெளியிடுங் கால் அன்பு கூர்ந்து பார்வையிட்டுத் திருத்தங்கள் செய்து உதவிய

மேற்படி கழகவெளியீட்டுக் குழுவுறுப்பினரும், பாளையங்கோட்டை
அர்ச் சுவேரியர் கல்லூரித் தலைமைத் தமிழாசிரியரும் ஆகிய
உயர்தீரு வித்வான் பு. சி. புன்னைவனநாத முதலியாரவர்கட்கும்
யான் என்றும் நன்றிபாராட்டுங் கடப்பாடுடையேன்.

சென்னை, }
9-9-'35 }

இங்ஙனம்,
அ. நடராசபிள்ளை.

ஓம்

ஐந் திணையம்பது.

விளக்கவுரை பழைய பொழிப்புரையுடன்.

பாயிரம்.

பண்புள்ளி நின்ற பெரியார் பயன்றெரிய
வண்புள்ளி மாறன் பொறையன் புணர்த்தியாத்த
வைந்திணை யைம்பது மார்வத்தி னோதாதார்
செந்தமிழ் சேரா தவர்.

(பதவுரை) வண்மை - மெய்மையான, புள்ளி - இலக்கப்புள்ளி யிடுவதாகிய கணக்கிற் தோர்ச்சியுள்ள, மாறன் பொறையன் - மாறன் பொறையன் என்ற சிறப்புப் பெயர் பெற்ற புலவர் பெருமான், பண்பு - மக்கட் பண்புகளை, உள்ளி நின்ற - ஆராய்ந்தறிய அவாவிக் கொண்டிருக்கும்படியான, பெரியார்-உயர்ந்தோராகிய உலகமக்கள், பயன் - நூற்பயனாகிய அகப் பொருள்களின் நுட்பங்களை, தெரிய- நன்குணரும்படியாக, புணர்த்து - அகப்பொருட் டிறைகள் பல வற்றைச் சேர்த்து, யாத்த-செய்யுள் வடிவமாக இயற்றிய, ஐந்திணை ஐம்பதும் - முல்லை, குறிஞ்சி, மருதம், பாலை, நெய்தல் என்ற ஐந் தொழுக்கங்களினையும் தம்முள் அமைத்துக் கொண்டுள்ள ஐம்பது செய்யுட்களையும், ஆர்வத்தின் - விருப்பத்துடன், ஒதாதார்-படித்து அறியாத மக்கள், செந்தமிழ் - செவ்வையான தமிழ் மொழியின் பெரும் பயனை, சேராதவர் - அடையப்பெறாதவர்களாவார்கள்.

(விரிவுரை) பாயிரம் - முகவுரை. “ ஆயிரமுகத்தான் அகன்ற தாயினும், பாயிரமில்லது பனுவலன்றே,” என்றாராகலின், முதற் கட்டாயிரங் கூறப்பட்டதென்க. “ மாறன் பொறையன்,” என்ற

தனால் ஆக்கியோன் பெயரும், “ஐந்திணை,” என்றதனால் அகப் பொருணூலாகிய வழியும், அகமாகிய நுதலிய பொருளும், “செந்தமிழ்,” என்றதனால் நூல் வழங்க வேண்டிய தமிழ் நாட்டெல்லையும், “ஐந்திணையம்பது,” என்றதனால் நூற் பெயரும், “யாத்த,” என்றதனால் செய்யுள் வடிவமாகிய நூல் யாப்பும், “பண்புள்ளி நின்ற பெரியார்,” என்றதனால் கேட்போரும், “பயன்,” என்றதனால் நூற்பயனும் பெறப்பட்டமை காண்க. என்னை? “ஆக்கியோன் பெயரே வழியே யெல்லை, நூற்பெயர் யாப்பே நுதலிய பொருளே, கேட்போர் பயனோ டாயெண் பொருளும், வாய்ப்பக் காட்டல் பாயிரத் தியல்பே,” என்ற ராகலினைன்க. புள்ளியிடுதல்-ஐந்தொகை முதலிய பெருங் கணக்குகளிட்டுப் பார்த்தல். “மாறன் பொறையன்,” என்பது இந் நூலாசிரியர்க்குப் பாண்டி மன்னனா லளிக்கப்பட்ட பட்டப் பெயராம். “வண் புள்ளி” என்ற அடை மொழிகளால் இவர் பாண்டி நாட்டு அரசியலிற் பண வரவு செலவுக்குரிய பெருநிலை யொன்றிற் பெரும் பெயர் பெற்ற பெரியா ராவரெனக் கருதக் கிடக்கின்றது. புள்ளி - பணத் தொகை. செந்தமிழ் + சேராதவர் = செந்தமிழ் சேராதவர் : இரண்டன் தொகை யாகலின், இயல்பாயிற்றென்க. புணர்த்து + யாத்த = புணர்த்தி யாத்த : யகரம் வரக் குறள் உகரம் இகரமாகத் திரியலாயிற்று. இப் பாயிரம் மற்றச் செய்யுட்களைப் போல், பழைய பொழிப்புரையினைக் கொண்டிருக்கவில்லை.

தூல்

முதலாவது—முல்லை.

மல்லர்க் கடந்தா நிறம்போன் றிருண்டெழுந்து,
செல்வக் கடம்பமர்ந்தான் வேன்மின்னி—நல்லாய்!;
இயங்கெயி லெய்தவன் றூர்பூப்ப வீதோ
மயங்கி வலனேருங் கார்.

[தலைமகளைத் தோழி பருவங்காட்டி வற்புறுத்தியது.]

(பதவுரை) நல்லாய் - பெண்மக்களிற் சிறந்த தலைவியே,
கார் - மேகங்கள், மயங்கி - நாற்புறமும் கலந்து சூழ்ந்து, இதோ -
நாம் காணும் இக்காட்சியிற்பட்டு, மல்லர் - கஞ்சனாற் செலுத்தப்
பட்ட மற்போர் வீரர்களை, கடந்தான் - வென்ற கண்ணபிரானது,
நிறம் போன்று - நீலவண்ணத்தினை நிகர்த்து, இருண்டு - பகலவனை
மறைத்தலால் இருள் பரவுமபடி, எழுந்து - வெளிப்பட்டு, செல்வம் -
வளப்பமிக்க, கடம்பு - கடப்ப மலர் மாலையினை, அமர்ந்தான் -
விரும்பி மேற்கொண்ட முருகப்பிரானது, வேல் - வேற் படையி
னைப் போல, மின்னி - மின்னலைச் செய்து, இயங்கு - இடம்
பெயர்ந்து செல்லக்கூடிய, எயில் - பொன், வெள்ளி, இரும்பு என்ற
மூவித உலோகங்களாலாக்கப்பட்ட பொற்கோட்டை, வெள்ளிக்
கோட்டை, இரும்புக் கோட்டை என்ற மதில்களை, எய்தவன் -
தனது அம்பினாற் பொடியாக்கிய சிவபிரானது, தார் - மாலையாகிய
கொன்றைப் பூக்கள், பூப்ப - மலரும்படியாக, வலன் - வலமாகச்
சுழன்று, ஏரும் - எழா நிற்கின்றன. (என்று தலைவிக்குத் தோழி
கூறினாள்.)

(பழையபுரை) மல்லரை வென்றவன் நிறம்போல
இருளைச் செய்தெழுந்து, செல்வக் கடப்பந்தாரினை விரும்பி

னான் வேல்போல மின்னி, விசும்பின் இயங்குகின்ற முப்புரங்
களை யெய்தவன் கொன்றைத்தார் பூப்ப மிடைந்து எழா
நின்றது நல்லாய் ! இக்கார்.

(வீரிவுரை) முல்லை - முல்லையாகிய ஒழுக்கம்: தலைவன்
பிரிவாலுண்டாம் வருத்தத்தினைப் பொறுத்து, அவன் கற்பித்த
வாறே அடக்கத்தினை மேற்கொண் டிருத்தல். அகப்பொருள்
இல்லறம் பற்றிய அன்புடை யொழுக்கமாதலின், தலைவன் சொற்
பிழையாது நடக்குங் கற்பொழுக்கமாகிய முல்லை முதற்கட் கூறப்
பட்ட தென்க. இத்திணை மாயோன் மேய காட்டின்கண் நிகழ்வ
தாகலின், “மல்லர்க் கடந்தான்,” என அந் நிலத்துக் கருப் பொருள்
களில் முதன்மையானதை முன்னர் வைத்து நூலினைத் தொடங்க
லாயினர். கார் முந்துமுன் தன் தேர் முந்துமெனத் தேற்றிச்
சென்ற தலைவன் வரவுக்குரிய கார்ப்பருவத்தின் தோற்றத்தைத்
தோழி தலைவிக்கு எடுத்துக் காட்டி, தலைவன் வரவு அண்மியது
எனத் தேற்றுதல் செய்தனள். “இயங்கெயில்,” என்ற தொட
ரினை, “தூங் கெயில்,” (விழாவறை காதை அடி-ச) என்ற மணிமேக
லைத் தொடரினோடு ஒப்பு நோக்குக. கார் - பால் பஃகா வஃ
றினைப் பெயர். வலன் - மேனோக்கி என்றுமாம். கார் மயங்கி,
எழுந்து, மின்னி, பூப்ப வலனேரும், என முடிக்க. கொன்றை -
முல்லையின் கருப்பொருள்களி லொன்று. (க)

அணிநிற மஞ்ஞை யகவ விரங்கி
மணிநிற மாமலைமேற் ருழ்ந்து—பணிமொழி!
கார்நீர்மை கொண்ட கலிவானங் காண்டொறும்
பீர்நீர்மை கொண்டன தோள்.

[பருவங்கண்டழ்ந்த தலைமகள் தோழிக்குச் சொல்லியது.]

(பது) பணி மொழி - மெல்லிய சொல்லையுடைய
தோழியே, அணிநிறம் - அழகிய நிறங்களைக் கொண்ட, மஞ்ஞை -

மயில்கள், அகவ - அன்போடு கூவியழைக்கும்படி, இரங்கி - இடித்து முழங்கி, மணி நிறம் - நீலமணி போன்ற நிறத்தினைக் கொண்ட, மா - பெரிய, மலைமேல் - மலைகளினிடத்தே, தாழ்ந்து - படிந்து, கார் நீர்மை கொண்ட - மழை காலத்தில் பெய்யுந் தன்மை மிகுதியும் வாய்ந்து காணப்பட்ட, கலி வானம் - நீர் நிரம்பிய மேகத்திரட்சியை, காண்தோறும் - யான் காணுகின்ற வேளைகளிலெல்லாம், தோள் - என் தோள்கள், பீர் நீர்மை - பீர்க்கம் பூவின் தன்மையை, கொண்டன - கொண்டு பொன் போன்ற பசுலை பெற்று விளங்கின. (என்று தலைவி தோழியி னிடங் கூறினள்.)

(ப-ரை.) அழகிய நிறத்தைபுடைய மயில்க ளழைக்க முழங்கி, நீலமணி நிறத்தைபுடைய மாமலைகளின்கட் படிந்து, மெல்லிய மொழியை யுடையாய்! கார்காலத்துத் தன்மையைக் கொண்ட மிக்க முகில்களைக் காணுந்தோறும் என்றோள்கள் பிரின் தன்மையைக் கொண்டன.

(வீர்.) கலி - நீர். பீர் - பீர்க்கம்பூ: முதலாகு பெயர். இரங்கி, தாழ்ந்து, கொண்ட கலி வானம் என முடிக்க. வானம் - இடவாகு பெயர். பருவம் - கார் காலமாகிய பருவம். அழிதல் - மனம் வருந்தல். பசுலை - ஒருவகை நிறம். இது காதன் மிகுதியாலுண்டாம் மேனி மாற்றம். (உ)

மின்னு முழக்கு மிடியுமற் றின்ன
கொலைப்படை சாலப் பரப்பிய முல்லை
முகைவென்ற பல்லினாய்! இல்லையோ? மற்று
நமர்சென்ற நாட்டுளிக் கார்.

[பருவங் கண்டழிந்த கிழத்திக்குத் தோழி சோல்லியது.]

(பத.) முல்லை முகை - முல்லை யரும்புகளை, வென்ற - தன்மையான் மேற்கொண்ட, பல்லினாய் - பல்லழகு மிக்க தலைவியே, நமர் - நம்மவராகிய தலைவர், சென்ற - பிரிந்து போயிருக்

கும், நாட்டுள் - நாட்டினிடத்திலே, இக்கார் - இங்குக் காணப்படும்
மேகத் திரட்சி, மின்னும் - மின்னலும், முழக்கும் - ஆரவாரமும்,
இடியும் - இடி வீழ்ச்சியும், இன்ன - இவைபோன்ற பிறவுமாகிய,
கொலைப் படை - பிரிந்தாரை வருத்துதற்குரிய ஆயுதங்களை, சால -
மிகுதியும், பரப்பிய - பரப்புவதற்கு, இல்லையோ - இல்லாமற்
போயிற்றோ? (என்று தோழி தலைவியினிடத்திற் கூறினாள்.)

(ப - ரை.) நமர் சென்ற நாட்டின்கண் மின்னும்
முழக்கும் இடியும் என்று சொல்லப்பட்ட இக்கொலைப் படை
களை நிரம்பப் பரப்புதற்கு இக்காரில்லையோ முல்லை முகை
வென்ற பல்லினாய்!

(வீரி.) மற்று - அசை நிலைகள். பரப்பிய - செய்யிய
என்னும் வாய்பாட்டு வினையெச்சம். ஓ - ஐய வினாப் பொரு
ளுடையது. இக்கார் நமர் சென்ற நாட்டுள் பரப்பிய இல்
லையோ? என முடிக்க. சால - மிகுதிப் பொருள்தரு முரிச்
சொல். அன்றி, சால் என்னு முரி யடியாற் றேன்றிய, செய
என் வாய்பாட்டு வினையெச்சமுமாம். கிழத்தி - தலைவி. இக்
கார் அந்நாட்டுள் இருப்பின், தலைவன் வருத்த மிகுந்து வந்து
சேர்ந்திருப்பன், என்பது கருத்து. (ங.)

உள்ளார்கொல் காதல ரொண்டொடி நந்திறம்
வள்வார் முரசின் குரல்போ லிடித்துரறி
நல்லார் மனங்கவரத் தோன்றிப் பணிமொழியைக்
கொல்வாங்குக் கூர்ந்ததிக் கார்.

[இதுவு மது.]

(பத.) ஒண்தொடி - ஒளிமிக்க வளையணிந்த தலைவியே,
இக்கார் - இந்த மேகக் கூட்டமானது, வள்வார் - தோல் வாரினாலே
இழுத்துக் கட்டி யமைக்கப்பட்ட, முரசின் குரல்போல் - முரசு
வாத்திய வொலியினைப் போன்று, இடித்து - இடியினை வீழ்த்து,

உரறி - முழங்கி, நல்லார் - கொழுநரைப் பிரிந்த பெண்களின், மனம் கவர - மனமானது வேறுபடும்படி, தோன்றி - வெளிப்பட்டு, பணி மொழி - தலைவரால் நமக்குக் கூறப்பட்ட இன் சொற்களை, கொல்வு ஆங்கு - சிதைப்பது போல, கூர்ந்தது - மிகுந்து காணப் படுகின்றது, நம் திறம் - இவ்விதமான நமது நிலையினை, காதலர் - நமதன்புக்குரிய தலைவர், உள்ளார் கொல் - நினைத்துப் பார்க்கமாட்டாரோ? (என்று தோழி தலைவியை வினவினள்.)

(ப - ரை.) நந்திறத்தைக் காதலர் உள்ளார்கொல்லோ ஒண்டொடி ! தோலார்ந்த முரசின் குரலினோசைபோல இடித்து முழங்கித் தங் கொழுநரைப் பிரிந்த நல்லார் மனங் கவரும்படி தோன்றி, நங் காதலர் சொன்ன இன் சொல்லைச் சிதைப்பது போல மிக்கது இக்கார்.

(வீரி.) ஒண்டொடி - அண்மை விளி. உரற்றல் - ஒலித் தல். கவர்வு - வேறுபாடு. இக்கார் முரசின் குரல்போல் உரறி, தோன்றி, கூர்ந்தது, என முடிக்க. பணி மொழி - ஆற்றியிருக்கு மாறு பணித்த மொழிகளுமாம். இன்சொற்கள் - ஆறுதன் மொழி கள். திறம் - தன்மை, நிலை. கொல் - ஐயப் பொருள் கொண்டது. உள்ளியிருப்பரேல் திரும்பியிருப்பர், என்பது கருத்து. (ச)

கோடுயர் தோற்ற மலைமே லிருங்கொண்முக்
கூடி நிரந்து தலைபிணங்கி—ஒடி
வளிகலந்து வந்துறைக்கும் வானங் காண்டோறுந்
துளிகலந்து வீழ்தருங் கண்.

[இதுவு மது.]

(பத.) (என்னருமைத்தலைவியே!) கண் - நின் கண்கள், கோடு - சிகரங்களால், உயர் தோற்றம் - சிறந்த காட்சியினைக் கொண்ட, மலைமேல் - மலைகளின்மீதே, இரும் கொண்முக - பெரும் மேகக் கூட்டங்கள், கூடி - திரண்டு, நிரந்து - கலந்து, தலை

பிணங்கி - ஒன்றோடொன்று மாறுபட்டு, ஒடி - வான் வெளியே சென்று, வளிகலந்து - காற்றோடு கூடி, வந்து - கீழிறங்கி, உறைக்கும் - பெய்யும் படியான, வானம் - ஆகாயத்தினை, காண் தொறும் - காணும் வேளைகளி லெல்லாம், துளி கலந்து - கண்ணீர்த் துளிகளை மிகப் பெற்று, வீழ்தரும் - பெய்விக்கின்றன.

(ப - ரை.) குவடுகளுயர்ந்த தோற்றத்தையுடைய மலைகள்மேற் பெரு முகில்கள் திரண்டு மிடைந்து, ஒன்றோடொன்று பிணங்கி யோடிக் காற்றோடு கலந்து பெய்கின்ற விசம்பு காணுந்தோறும் துளி கலந்து பெய்யாநின்றன நின் கண்கள்.

(வீரி.) இங்கு, 'விளிச் சொல்,' பொருள் விளங்கும் பொருட்டு வருவித்துக் கொள்ளப்பட்டது. கொண்மூ கூடி, நிரந்து, தலை பிணங்கி, ஒடி, கலந்து, வந்துறைக்கும் வானம், எனக் கூட்டுக. கண் வானங் காண்டோறுந் துளிகலந்து வீழ்தரும், என முடிக்க. (டு)

முல்லை நறுமல ருதி யிருந்தும்பி
செல்சார் வுடையார்க் கினியவாய்,—நல்லாய்! மற்
றியாருமின் னெஞ்சினே மாகி யுறைவேமை
யீரு மிருண்மலை வந்து.

[இதுவு மது.]

(பத.) நல்லாய் - நல்ல தலைவியே, இருள்மலை - இருளோடு கூடிய மலைக்காலமானது, வந்து - தோன்றி, இரும்பும்பி - பெரிய வண்டிகள், முல்லை நறுமலர் - முல்லைக் கொடியில் மலர்ந்து காணும் நல்ல மலர்களில், ஊதி - ரீங்காரஞ் செய்து, செல்சார்வு - செல்வாக்குக் காரணமான தலைவரை, உடையார்க்கு - உடைய பெண்டிர்க்கு, இனியவாய் - இன்பத்தைச் செய்வனவாக, யாரும் இல் - எவரையும் துணையாகக் கொண்டிராத, நெஞ்சினேம் ஆகி -

கவலைமிக்க மனத்தை உடையேமாகி, உறைவேமை - தங்கியிருக்கின்ற நம்மை, ஈரும் - வருத்தா நின்றது.

(ப - ரை.) நல்லாய்! இருந்தும்பி முல்லை நறுமலரை ஊதுதலாற் றமக்குச் செல் சார்வாகிய கொழுநரை யுடையார்க்கு இன்பத்தைச் செய்வனவாய், யாரும் துணையில்லாத நெஞ்சினேமாகி உறைவேமை இருண்மலை வந்து ஈரா நின்றது.

(விரி.) செல்சார்வு - காரியவாகுபெயர். இனியவாய் - இனியவாக : எச்சத்திரிபு. மற்று - வினைமாற்றுப் பொருள். மலை வந்து, தும்பி செல்சார்வுடையார்க்கு இனியவாக, உறை வேமை யீரும், எனமுடிக்க. (சு)

தேரோன் மலைமறைந்த செக்கர்கொள் புன்மலை
யாரான்பி னாய் னுவந்துதுஞ்—சீர்சால்
சிறுகுழ லோசை செறிதொடி! வேல்கொண்
டெறிவது போலு மெனக்கு.

[இதுவு மது.]

(பத.) செறிதொடி - கைகளில் நிறைந்த வளைகளைக் கொண்ட பெண்ணே! தேரோன் - ஒற்றையாழித் தோவனாகிய சூரியன், மலை - மேற்கு மலைத்தொடரில், மறைந்த - மறைதலாலுண்டாகிய, செக்கர்கொள் - செவ்வானத்தைக் கொண்டுள்ள, புன்மலை - சிறுபொழுதாகிய மலைக்காலத்தே, ஆர் ஆன் பின் - அருமையான பசுக்கூட்டங்களின் பின்னாக வரும், ஆயன் - இடையன், உவந்து - மகிழ்ச்சி மிக்கவனாய், ஊதும் - ஊதும்படியான, சீர்சால் - சிறப்புமிக்க, சிறுகுழல் - புல்லாங் குழலினது, ஓசை - இனிய வோசையானது, எனக்கு——, வேல்கொண்டு - படை கொண்டு, எறிவதுபோலும் - தாக்குவதுபோல வருத்தத்தைத் தாரா நின்றது.

ய

ஐந்திணையைம்பது.

(ப-ரை.) தேரிணையுடைய பகலவன் மலையின்கண் மறைந்த செக்கர் கொண்ட புன்மாலையின் கண் அரிய ஆன் ரையின் பின்னே ஆயன் விரும்பி ஊதுஞ் சீரமைந்த சிறு குழல் இன்னொசை, வேல் கொண்டு எறிவது போலாநின் றது செறிதொடி! எனக்கு.

(விர்.) செறிதொடி - வினைத்தொகைப் புறத்துப் பிறந்த அன்மொழித் தொகை. மறைந்த - காரணப் பொருளில் வந்த பெய ரெச்சம். புன்மலை - முல்லைத் திணையின் முதற்பொருள். ஆயன் - கருப்பொருள். இச்செய்யுளின் துறை மேற் கண்டவாறு தோழி கூற்றாகப் பழைய வுரைப் பிரதிகளில் காணப்படினும், எனக்கு என்னும் தொடர்கொண்டு, “தலைவி கூற்று,” எனக் கருதக் கிடக்கின்றது. ஆகவே, மலை கண்டு மயங்கிய தலைவி தோழிக்குச் சொல்லியது, என்பது போதரும். (ஏ)

பிரிந்தவர் மேனிபோற் புல்லென்ற வள்ளி
பொருந்தினர் மேனிபோற் பொற்பத்-திருந்திழாய்!
வானம் பொழியவும் வாரார்கொ லின்னாத
கானங் கடந்து சென்றார்.

[இதுவு மது.]

(பத.) திருந்து இழாய் - செப்பமான அணிகலன்களை யணிந்துள்ள பெண்ணே!, பிரிந்தவர் - தலைவரைப் பிரிந்த தலை மகளிரின், மேனி போல் - வடிவம் போல, புல் என்ற - பொலி வின்றிக் காணப்பட்ட, வள்ளி - கொடிகள், பொருந்தினர் - தலைவ ரோடு கூடி வாழும் தலைமகளிரின், மேனிபோல் - வடிவம்போல, பொற்ப - பொலிவு பெறும்படி, வானம் பொழியவும் - மழை பெய்த் தலைச் செய்தும், இன்னாத - கொடிய, கானம் - காடுகளை, கடந்து - தாண்டி, சென்றார் - பிரிந்து சென்ற தலைவர், வாரார் கொல் - வரமாட்டாரா? (என்று தோழி தலைவியை வினவினள்.)

(ப-ரை.) துணைவரைப் பிரிந்தார் மேனிபோலப் புற்கென்ற வள்ளிகள், துணைவரோடு பொருந்தி யிருந்தார் மேனி போலப் பொலிவு தோன்றும் வகை வானம் பொழியவும் வாரார் கொல்லோ? திருந்திழாய்! இன்னாத கானங்களைக் கடந்து சென்றார்.

(விரி.) திருந்திழை - வினைத் தொகை யன்மொழி. இச் செய்யுளின் பொருட் போக்கும், வினவும் நேர்மையும் தலைவியின் கூற்றாமோ என ஐயுறச் செய்கின்றன. கொல் - ஐய வினாப் பொருள் தரு மிடைச்சொல். (அ).

வருவர் வயங்கிழாய் வாலொண்க ணீர்கொண்
டுருகி யுடன்றழிய வேண்டா—தெரிதியேற்
பைங்கொடி முல்லை யவிழரும் பீன்றன
வம்ப மழையுறக் கேட்டு.

[பருவமென் றழிந்த கிழத்தியைத் தோழி பருவமன்றென்று
வற்புறுத்தியது.]

(பத.) வயங்கு இழாய் - மின்னுகின்ற அணிகலன்களைப்பூண்ட பெண்ணே! தெரிதியேல் - ஆராய்ந்து பார்ப்பாயாயின், வம்ப - காலமல்லாக் காலத்திற் புதிதாகத் தோன்றி நிலைத்திராத, மழை உற - மேகங்கள் கூடி முழங்க, கேட்டு - தெரிந்து, பைங்கொடி - பசிய கொடிகளையுடைய, முல்லை - முல்லைச் செடிகள், அவிழ் அரும்பு - மலரும் பருவத்தையுடைய மொட்டுக்களை, ஈன்றன - தோற்றுவித்தன, (என்பது தெளியலாகும்; ஆகவே,) வருவர் - கார்ப்பருவம் மெய்யாகவே வருமாயின் நமது தலைவர் தவறாது வந்து சேர்வர், (ஆகலின்,) வாள் - வாளாயுதத்தினை யொத்த, ஒண்கண் - நின் ஒளியிளையுடைய கண்கள், நீர்கொண்டு - கண்ணீர் பெருக, உருகி - நீ வருந்தி, உடன்று - நொந்து, அழிய வேண்டா - துன்புற வேண்டுவதின்றது. (என்று தோழி தலைவிக்குக் கூறினாள்.)

(ப-ரை.) விளங்கிய இழைகளையுடையாய்! நங்காதலப் பருவம் வந்தால் வருவர்; வாளினை யொக்கும் நின் கண்கள் நிர் கொள்ள நீயுருகி மாறுபட்டு அழியவேண்டா; ஆராய்வாயாயிற் றன்பருவ மல்லாமையின் நிலையில்லாத முழக்கங் கேட்டுப் பைங்கொடி முல்லைகள் அவிழ்ரும்பு ஈன்றன காண்.

(விரி.) வயங்கிழை - வினைத் தொகையன் மொழி. அவிழ்ரும்பு - வினைத் தொகை. கொண்டு - கொள்ள, எச்சத்திரிபு. பருவம் - கார் காலம். (க)

நூனவின்ற பாக! தேர் நொவ்விதாச் சென்றீக;
தேனவின்ற கானத் தெழிஞைக்கித்—தானவின்ற
கற்புத்தாள் வீழ்த்துக் கவுண்மிசைக் கையூன்றி
நிற்பா ணிலையுணர்கம் யாம்.

[வினைமுற்றிய தலைமகன் தேர்ப்பாகன் கேட்பச் சொல்லியது.]

(பத.) நூல்நவின்ற - கலைப்பயிற்சி மிக்க, பாக - தேர்ப்பாகனை! தேன் நவின்ற - தேன்கூடுகள் மிகுந்த, கானம் - காட்டினது, எழில் நோக்கி - கார்ப் பெயலான் மிகுந்த அழகினைப் பார்ப்பதுபோல் என் வரவினை நோக்கிக் கொண்டு, தான் நவின்ற - தான் சிறு பருவத்திருந்தே பழகி மேற்கொண்ட, கற்புத்தாள் - கற்பாகிய அடைப்புக் கருவியினை, வீழ்த்து - மனத்தகத்தே சேர்த்து உயிரினைக் காப்பாற்றி, கவுண்மிசை - மோவாய் மீதே, கையூன்றி - தனது இடக்கையினைச் சேர்த்து வைத்து, நிற்பாள் - நிற்பவளாகிய தலைவியினது, நிலை - நிலைமையை, யாம் - நாம், உணர்கம் - சென்று உணர்வாம், (அதற்குத் தகுதியாக,) தேர் - நமது தேர், நொவ்விதுஆ - விரைவாக, சென்றீக - செல்வதாக. (என்று தலைவன் தேர்ப்பாகனை நோக்கிக் கூறினான்).

(ப-ரை.) நூல் பயின்ற பாகனை! நின்றேர் கடிதாகச் செல்வதாக; தேன் பயின்ற காட்டினது அழகை நோக்கித்

முல்லை.

கந

தான் பயின்ற கற்பென்னுநின்ற தாளினைச் செறித்து உயிர்
காத்துக் கவுளின்மிசைக் கையூன்றி நிற்பாளது நிலைமையை
நாம் சென்று அறிவாம்.

(விரி.) வினைமுற்றல் - சென்ற காரியத்தைச் செய்து முடித்
தல். கேட்ப - கேட்கும்படி. உணர்கம் - முன்னிலையினை யுளப்
படுத்திய தன்மைப் பன்மை வினைமுற்று. ட

முல்லை முற்றும்.

இரண்டாவது—குறிஞ்சி.

பொன்னிணர் வேங்கை கவினிய பூம்பொழிலு
ணன்மலை நாட னலம்புனைய—மென்முலையாய்!
போயின சின்னாள் புனத்து மறையினு
லேயினு ரின்றி யினிது.

[பகற்குறிக்கட் டலைமகன் சிறைப்புறத்தானாகத் தோழி
தலைமகட்குச் சொல்லுவாளாய்ச் சேறிப்பறிவுநீடுயது.]

(பத.) மென்முலையாய் - மிருதுவான முலைகளையுடைய
தலைவியே! நல்மலை - வளமிக்க மலைகள் நிறைந்த, நாடன் - நாட்
டிற குரியவனாகிய தலைவன், புனத்து - நமது தினைப்புனத்திற்குப்
பக்கத்திலுள்ள, பொன்னிணர் - பொன்போன்ற பூங்கொத்துக்களை
யுடைய, வேங்கை - வேங்கை மாங்கள் நிறைந்து, கவினிய - அழகு
மிகுந்த, பூம்பொழிலுள் - பொலிவுமிக்க சோலையினிடத்திலே,
மறையினால் - நீ செய்யுங் களவுப் புணர்ச்சியில், ஏயினார் - இடை
யூறுகக் குறுக்கிட்டார், இன்றி - இல்லாமல், இனிது - இன்பமாக,
நலம் புனைய - புணர்ச்சியின் மகிழ்ந்து நினது நலத்தைப் பாராட்
டும்படி, சின்னாள் - சிலநாட்கள், போயின - நன்கே கழிந்தன.
(இனி, எப்படியாமோ? அறியேம்! என்று தலைவிக்குத் தோழி
கூறினாள்.)

(ப-ரை.) பொன் போன்ற பூங்கொத்தைபுடைய வேங்
கைகள் அழகு பெற்ற பூம்பொழிலின்கண் வந்து நன்மலை
நாடன் நினது நலத்தினைப்புனையக் கழிந்தன சிலநாள்; புனத்
தின்கட் களவினான் எதிர்ப்பட்டோரின்றி இடையூறின்றியே
யினிதாக.

(விரி.) பகற்குறியாவது தோழி தலைவிக்குக் குறை இரந்து நின்ற தலைவன் செய்தி கூறிக் கூட்டத்திற்குத் தலைவியை இணங்குவித்த பிறகு, தினைப்புனத்தை யடுத்த சோலையினுள்ளே ஓரிடத்தைத் தலைவனுக்குக் குறிப்பிட்டுக் கூறித் தலைவியைக் கொண்டு சேர்க்குமிடமாம். சிறைப்புறம் - வேலியின் வெளிப்புறம். செறிப்பு - தலைவியை மனையிற் கொண்டு சேர்த்தல். அறிவுறீஇயது - தெரிவித்தது. நலம் புனைதல் - தலைவியின் உயர்ந்த தன்மைகளை எடுத்துச் சொல்லல். இது புணர்ச்சியின் பின் நிகழ்வதாகும். நாடன் பொழிலுள் மறையில் ஏயினாரின்றி, இனிது நலம் புனையச் சின்னாள் போயின. இற்செறிப்பால், இனி எப்படியாமோ? என முடிக்க. இது தலைவனுக்கு மறைமுகமாக இற்செறிப்பினைத் தோழி தெரிவித்ததாகும். குறிஞ்சி - குறிஞ்சியாகிய வொழுக்கம்: புணர்தலும், புணர்தனிமித்தமும். (கக)

மால்வரை வெற்ப! வணங்கு குரலேனல்
காவ லியற்கை யொழிந்தேம்யாந்—தூவருவி
பூக்கண் கழுஉம் புறவிறராய்ப் பொன்வினையும்
பாக்க மிதுவெம் மிடம்.

[பகற்குறி வந்து பெயர்கின்ற தலைமகனைக் கண்ணுற்றுத் தோழி
சேறிப்பறிவுறீஇயது.]

(பத.) மால் - பெரிய, வரை - சிகரங்களை யுடைய, வெற்ப - மலைநாட்டுத் தலைவனே, யாம் - நாங்கள், வணங்கு - முதிர்ந்தலால் வளைந்த, குரல் - கதிர்களுையுடைய, ஏனல் - தினைப்புனத்தை, காவல் - காத்துக்கொண்டிருக்கும்படியான, இயற்கை - இயல்பான வாழ்க்கையை, ஒழிந்தேம் - விட்டுச் செயற்கையான இல்லில் வாழும் வாழ்க்கையை மேற்கொண்டோம், தூவருவி - நீர்த் துளிகளைத் தூவும்படியான நீர்வீழ்ச்சிகள், பூக்கண் - பூக்களின் உள்ளிடங்களை, கழுஉம் - கழுவிக் கொண்டு செல்லும் படியான, புறவிறராய் - காட்டினைச் சூழக் கொண்டதாய்,

பொன் விளையும் - பொருட் செல்வத்தான் மிகுந்த, பாக்கம் இது .
இப்பாக்கம், எம்மிடம் - எமது இல்லம் அமைந்த இடமாகும். (எம்
மைக் காண வேண்டுதியேல், நாளை முதல் அவ்விடம் வருவாயாக,
என்று தோழி தலைவனுக்குச் சொன்னாள்.)

(ப-ரை.) பெரிய குவடுகளையுடைய வெற்பனே !
வளைத்த கதிர்களையுடைய பசுந் திணையைக் காத்தல் யாம்
ஒழிந்தேம்; தூவருவிகள் பூவின் கண்களைக் கழுவுகின்ற
காட்டினை யுடைத்தாய்ப் பொன் விளையும் இப்பாக்கம் எம்
முடைய இடமாதலான், நீ இங்கே வரக்கூடின், வருவாயாக.

(வீரி.) கண்ணுறல் - காணல். பாக்கம் - ஊர். கழுஉம் - சொல்
லிசை யளபெடை. தலைவனும், தலைவியுங் கூடிக் களித்துப் பிரியுங்
கால், தோழி தலைவனையணுகித் தம திற்செறிப்பினை நேர் முகமாய்க்
கூறியதாகு மிச்செய்யுள். “ஒழிவேம், ” எனற் பாலது, “ஒழிந்
தேம், ” என வந்தது தெளிவு பற்றி வந்த காலவழுவமைதி. (கஉ)

கானக நாடன் கலவானென்றே ளென்று
மானமர் கண்ணாய்! மயங்கனீ;—நானங்
கலந்திழியு நன்மலைமேல் வாலருவி யாடப்
புலம்பு மகன்றுநில் லா.

[சிறைப்புறத்தானாகத் தலைமகனை யியற்பழித்த தோழிக்குத்
தலைமகள் இயற்படமொழிந்தது.]

(பத.) மான் அமர் - மான் போன்று மருளும், கண்ணாய் -
கண்களையுடைய தோழியே ! கானகம் - குறிஞ்சி நிலம் நிறைந்த,
நாடன் - நாட்டிற்குரியனாகிய தலைவன், என் தோள் - இற் செறிப்பு
றும் என் தோள்களில், கலவான் - சேருதலாகிய புணர்ச்சியைச்
செய்யான், என்று - என நினைத்து, நீ மயங்கல் - நீ வருத்த
முறாதிருப்பாயாக, நானம் - பலவகை வாசனைப் பொருள்கள்,
கலந்து - கலக்கப் பெற்று, இழியும் - நமதூர்க்குப் பக்கத்தே செல்

லும், நல்மலைமேல் - தலைவனது நாட்டைச் சார்ந்த நல்மலையி
லிருந்து வரும்படியான, வால் அருவி - வெள்ளிய நீர் வீழ்ச்சியில்,
ஆட - நாம் சென்று மூழ்கி வருவதால், புலம்பும் - தலைவனைச்
சேராமையானுண்டாகும் வருத்தங்களும், அகன்று - நீங்கி, நில்லா-
தும். (என்று தலைவி தோழிக்குச் சொன்னாள்.)

(ப-ரை.) கானக நாடன் என்றோலைப் புணரானென்று
சொல்லி, மான் போன்ற மதர்த்த கண்ணினை யுடையாய்!
அறிவு கெடா தொழிவாயாக; பல நறு விரைகளோபுங் கலந்து
இழியாநின்ற நன் மலையின்கண் உள்ள வாலிய அருவியை
யாட என்றோள்களின்கட் புலம்பும் நீங்கி நில்லாது.

(விரி.) தலைவனது நாட்டுமலை யென்பார் 'நன்மலை,' என்றார்.
புலம்பு - பால்பஃகாவஃறிணைப் பெயர். தலைவனுக்குத் தலைவியின்
இற்செறிப்புணர்த்தித் தலைவிபால் சென்ற தோழி, தம்மைச்
சிறைப்புறமாக நின்று நோக்குந் தலைவனுக்குக் கேட்கும்படியாக,
“தலைவன், இனி வறும்பூக் துறக்கும் வண்டு போல்வனோ?”
என்று தலைவியினிடங் கூற, தலைவி மறுமொழியாகக் கூறிய துறை
யாகுமிது. இயற்பட மொழிதல் - உயர்வு படக் கூறல். இயற்
பழித்தல் - குறைவுபடக் கூறல். இங்குத் தலைவி, தலைவனது
புணர்ச்சி கிட்டாவிடினும், அவனாட் டருவியின் சேர்க்கை கிட்
தெல் சாலும் என இயற்பட மொழிந்து, தலைவனது பேரருளுக்
குரியளாமாறு தெளிக. (கங)

புனைபூந் தழையல்குற் பொன்னன்னாய்! சாரற்
றினைகாத் திருந்தேம்யா மாக—வினைவாய்த்து
மாவினவு வார்போல வந்தவர் நம்மாட்டுத்
தாம்வினவ லுற்றதொன் றுண்டு.

[தோழி தலைமகட்கு மேலிதாகச் சொல்லிக்
குறை நயப்புக் கூறியது.]

(பத.) புனை - தொடுக்கப்பட்ட, பூ - மலர்களோடு கூடிய, தழை - குழைகளால் அலங்கரிக்கப்பட்ட, அல்குல் - நிதம்பத்தினை யுடைய, பொன் அன்னாய் - இலக்குமியை யொத்த தலைவியே! சாரல் - இம்மலைப் பக்கத்திலுள்ள, தினை - நமது தினைப்புனத்தை, யாம் - நாங்கள், காத்து - (இன்று காலையில்) காவல் செய்து, இருந்தேம் ஆக - இருக்க, (அப்பொழுது,) வினை வாய்த்து - வேட்டமாடுதலை மேற்கொண்டு, மாவினவுவார் போல - தாம் தப்ப விட்ட விலங்கொன்றினைத் தேடி வருவார் போன்று, வந்தவர் - வருதலைச் செய்தவராகிய அவர், (இப்பொழுது - நண் பகல்) நம் மாட்டு - நம்மிடத்தில், வினவல் உற்றது - கேட்கத் தொடங்கியதாகிய, ஒன்று - பிறிதொன்று, உண்டு - உளதாயிருக்கின்றது. (என்று தலைவிக்குத் தோழி கூறினாள்.)

(ப-ரை.) செய்யப்பட்ட பூந்தழைகளான் அணியப் பட்ட அல்குலினையுடைய பொன்னன்னாய்! மலைச்சாரலின் கட்டினையைக் காத்து நாம் இருந்தேமாக, வினையை வாய்க் கச் செய்து ஒருமா வினவுவார் போல வந்தாரொருவர் நம் மாட்டுத் தாம் வினவலுற்ற பிறிதொன்று உண்டு.

(விரி.) ஒன்று - பிறிதொன்று. அஃதாவது புணர்ச்சி விருப் பம். சாரல் - மலைப்பக்கம். தினை - தினைப்புனம்: தானியாகுபெயர். தாம் - அசைவிலை. குறை நயப்பு - தலைவன் தனது குறையாகிய வேண்டுகோளை நிறைவேற்றி வைக்கும்படி தோழியை வேண்டிக் கொள்வது. மெலிதாக - நயமாக. (கச)

வேங்கை நறுமலர் வெற்பிடை யாங்கொய்து
மாந்தளிர் மேனி வியர்ப்பமற்—ரூங்கெனைத்தும்
பாய்ந்தருவி யாடினே மாகப் பணிமொழிக்குச்
சேந்தனவாஞ் சேயரிக்கண் டாம்.

[பகற்குறிக்கீட் டலைமகன் சிறைப்புறத்தானாகத் தோழ் தாய்
கேட்டதற்கு மறுமாற்றஞ் சொல்லுவாள் போலப் படைத்து
மோழி கிளவியான் வரைவு கடாயது.]

(பத.) யாம் - நாங்கள், வெற்புஇடை - அம்மலையிடத்தேயுள்ள, வேங்கை - வேங்கைமரத்திற் பூத்துள்ள, நறுமலர் - மணமிக்க பூக்களை, கொய்து - பறித்தலாகிய காரியத்தைச் செய்தபடியி னாலே, மாந்தளிர் - மாவினது தளிரை யொத்த, மேனி - எங்கள் உடல், வியர்ப்ப - வியர்வையைப் பொழிய, (அதனால்,) ஆங்கு - அம்மலையிடத்தே யுள்ள, எனைத்தும் அருவி - எல்லா நீர் வீழ்ச்சி களிலும், பாய்ந்து ஆடினேம் - குதித்து விளையாடினோம், ஆக - ஆகவே, பணி மொழிக்கு - மெல்லிய சொற்களையுடைய தலைவிக்கு, சேயரி - சிவந்த ரோகைகள் படர்ந்த, கண் - கண்கள், சேந்தன - சிவப்பு நிறங் கொண்டன. (என்று தோழி செவிலித்தாய்க்குக் கூறினாள்.)

(ப-ரை.) வெற்பின்கண் வேங்கை மலரையுங் கொய்து சின்மகள் மாந்தளிர் மேனி வியர்த்தலான் அவ்விடத்து எல்லா வருவியும் பாய்ந்தாடினேமாகப் பணிமொழியை யுடையாட்குச் சேயரிக்கண் டாம் சிவந்தன காண்.

(விர்.) மறுமாற்றம் - விடை. தாய் - செவிலி. படைத்து மொழிகிளவி - புதிதாக வொன்றைக் கற்பித்துக் கூறுவது. வரைவு கடாதல் - மணம் புரிந்து கொள்ளும்படி தூண்டதல். இடை - ஏழனுருபு. கொய்து - காரணப் பொருளில் வந்த வினை யெச்சம். பணிமொழி - பண்புத் தொகை யன்மொழி. தலைவியை இல்லிற்கு அழைத்துச் செல்லத் தினைப்புனம் வந்திருந்த செவிலித் தாய் பகற்குறிக்கண் சென்று வந்த தலைவியைத் தழுவி நோக்கி, அவள் அதுவரை எங்குச் சென்றிருந்தாள் என்றும், அவள் கண்கள் அப்படிச் சிவந்திருக்கக் காரணம் யாதென்றும் தோழியை வினாவி னாள். அவ்வேளை தலைவியின் செவிலினை நோக்கிக் கொண்டே யின் வந்த தலைமகன் புணர்ச்சி நிகழ்ந்த சோலைக்கும், தினைப்புனத்

திற்கு மிடையேயுள்ள வேலியின் புறமாக நின்று நோக்கிக் கொண்டிருந்தனன். தோழி, செவிலித்தாயின் வினாக்களுக்கு மறு மொழியாகவும், தலைவன், தலைவியின் நிலையினை யறிந்து வரைந்து கொள்ளும்படியாகவும் தலைவனுக்குக் கேட்கும்படியாகப் புணர்ச்சியான் நேர்ந்த கண் சிவப்புக்குப் புதிதாக மற்றொரு காரணங் கற்பித்துக் கூறலானான். “சேயரிக்கண்,” என்ற கருத்தினைக் கூர்ந்து நோக்குக. (கடு)

கொடுவரி வேங்கை பிழைத்துக் கோட்பட்டு
மடிசெவி வேழ மிரீஇ—அடியோசை
அஞ்சி யொதுங்கு மதருள்ளி யாரிருட்
டுஞ்சா சுடர்த்தொடி கண்.

[இரவுக்குறி வந்து பெயநந் தலைமகனைக் கண்ணுற்று
நின்ற தோழி வரைவு கடாயது.]

(பத.) சுடர்த் தொடி - ஒளிமிக்கவளை யணிந்த தலைவியினது, கண் - கண்கள், கொடுவரி - வளைந்த வரிகளையுடைய, வேங்கை - பெரும் புலியினாலே, கோட்பட்டு - பிடிக்கப்பட்டு, பிழைத்து - அப் பிடியினின்றும் தப்பியோடி, மடி செவி - மடிந்த காதுகளை யுடைய, வேழம்-யானையானது, இரீஇ-பின்வாங்கி, அடியோசை - தன்னடையாலுண்டாகும் ஒசையானது, (புலிக்குக் கேட்குமோ என்று,) அஞ்சி - பயந்து, ஒதுங்கும் - மெதுவாக நடக்கும் படியான, அதர் - வழியானது, உள்ளி - (நீ திரும்பிச் செல்லும் பாதையாகு மென்று) நினைத்து, (அதனால்,) ஆர் இருள் - நேற்றிரவு முழுவதும், துஞ்சா - உறக்கத்தை மேற் கொள்ளா வாயின. (ஆக வின், நீ விரைவில் தலைவியைக் கடி மணம் புரிந்து காப்பாற்றுவாயாக, என்று தோழி தலைவனிடத்திற் கூறினாள்.)

(ப-ரை.) கொடுவரி வேங்கையாற் கோட்பட்டுப் பிழைத்து மடிந்த செவியையுடைய வேழம் பிரிந்து, தன்

னடி யோசையைப் புலி கேட்குமென்று அஞ்சி, மெல்ல நடக்கும் வழியை நினைந்து, கங்குலின்கட் சுடர்த்தொடியை புடையாள் கண் துயிலா.

(விரி.) இரவுக்குறி - தலைவனும் தலைவியும் இரவில் சந்தித் துக் கூடுமிடம். இது தலைவியின் வீட்டினை யடுத்திருப்பதாம். வேழம் இரீஇ, அஞ்சி, ஒதுங்கும் அதர், என முடிக்க. சுடர்த் தொடி கண், ஆரிருளில் அதருள்ளித்துஞ்சா, எனக் கொண்டு கூட்டுக. இரவுக் குறி வந்து பெயருங்கால் வரைவு கடாய தெற் றுக் கெனின், தலைவர்க்கு வழியிடை விழிப்பும், வரைதலில் நினைப் பும் வேண்டியென்க. புணர்ச்சிக்கு முற்கூறின், அம் மகிழ்வான் தலைவன் மறத்தலா மென்பது தோழி கருத்தாம். (கக)

மஞ்சிவர் சோலை வளமலை நன்னாட!
எஞ்சாது நீவருதி யென்றெண்ணி—அஞ்சித்
திருவொடுங்கு மென்சாயற் றேங்கோதை மாத
ருருவொடுங்கு முள்ளுருகி நின்ற.

[இதுவு மது.]

(பத.) மஞ்ச - மேகங்கள், இவர் - படர்ந்தேறிச் செல்லும்படி யான, சோலை - பூஞ்சோலைகளையுடைய, வள மலை - வளப்ப மிக்க மலைகள் நிறைந்த, நல் நாட - நல்ல நாட்டிற்குரிய தலைவனே, திரு - இலக்குமியும், ஒடுங்கும் - பின்வாங்கும்படியான, மெல் சாயல் - நல்ல அழகினையுடைய, தேம்கோதை - வாசனை மிகுந்த மலர்மலை யணிந்த தலைவியானவள், நீ எஞ்சாது - நீ நாடோறும் இரவின்கண் தவறாமல், வருதி - கொடுமை மிக்க வழியினைக் கடந்து வருகின்றாய், என்று எண்ணி - என்று நினைத்து, அஞ்சி - உனக்கு என்ன தீங்கு நேருமோ என்று பயந்து, உள் உருகி நின்ற - மனவருத்த மிக்கு, மாதர் - அழகிய, உரு ஒடுங்கும் - மேனி வாட்ட

முறலாயினள். (ஆகலின், நீ நின் வரவினை நிறுத்தி, மணம் புரிவதற்கு வேண்டிய வழியினை நாடுவாயாக, என்று தோழி தலைவனிடத்திற் கூறினாள்.)

(ப-ரை.) முகில் படரா நின்ற சோலையையுடைய வளமலை நாடனே! ஒருநாள் ஒழியாது இரவிற்கண் நீ வாரா நின்றாய் என்று எண்ணித் திருவொடுங்கு மென்சாயற் றேங்கோதை மாதர் அஞ்சி யுள்ளாருகி நின்று தன் மேனி மெலியாநின்றாள்.

(வீரி.) உருகி நிற்பல் - ஒருசொல்: வருந்தல். வருதி - முன்னிலை யொருமை நிகழ்கால வினைமுற்று. நன்னாட! தேங்கோதை எண்ணி, அஞ்சி, உள்ளாருகி நின்று, மாத ருருவொடுங்கும், என முடிக்க.

(கஎ)

எறிந்தெமர் தாமுழுத வீரங்குர லேனன்
மறந்துங் கிளியினமும் வாரா—கறங்கருவி
மாமலை நாட! மடமொழி தன்கேண்மை
நீமறவ நெஞ்சத்துக் கொண்டு.

[தோழி சேறிப்பறிவுநீஇத் தலைமகனை வரைவு கடாயது.]

(பத.) கறங்கு - ஒலிக்கின்ற, அருவி - நீர்வீழ்ச்சிகளையுடைய, மா - பெரிய, மலைநாட - மலைநாட்டிற்குரிய தலைவனே! எமர் - எம் மவர்களாகிய குறவர்கள், எறிந்து - மாஞ்செடி கொடிகளை வெட்டி ஒழுங்கு படுத்தி, உழுத - உழுவுத் தொழிலைச் செய்து பயிரிட்ட, ஈர்ம் குரல் - குளிர்ந்த கதிர்களையுடைய, ஏனல் - தினைப்புனத்திற்கு, (இனிமேல்,) கிளியினமும் - கிளிக்கூட்டங்களும் நாங்களும், மறந்தும் - நினைவின்றியும், வாரா - வருதலைச் செய்யோம், மடமொழி - மடப்பக்குணம் பொருந்திய சொற்களையுடைய தலைவியினது, கேண்மை - நட்பினை, நீ நெஞ்சத்துக் கொண்டு-நீ மனத்திடையே

வைத்து, மறவல் - மறவாது வாழ்வாயாக. (என்று தோழி தலைவனிடத்திற் சொன்னாள்.)

(ப-ரை.) காடெறிந்து எமர்தாமுழுத ஈர்ங்குரல் ஏனலின்கண் மறந்தாயினுங் கிளியினமும் நாங்கனும் வாரோம்; கறங் கருவியினையுடைய மாமலை நாடனே! மடமொழியோடு நீ கொண்ட கேண்மையை நின்னெஞ்சத்துக் கொண்டு மறவாயாக.

(விர்.) மறந்தும் - உம்மை இழிவு சிறப்புப் பொருளது. கிளியினமும் - உம்மை சொல்லெச்சப் பொருளது. செவிலியுடன் தலைமகள் வீட்டிற்குச் செல்ல, தோழி சிறைப்புறத்தே நின்ற தலைமகன்பால் வந்து தமது இற்செறிப்பினைத் தெரிவித்துத் தலைவியை மணந்து வாழவேண்டுமென அறிவுறுத்தியதாகு மிச் செய்யுள். குறவர் மாங்களடர்ந்த மலைச்சாரலினைத் தீமூட்டி யழித்துப் பின், அச்சாம்பரினையே எருவாக்கி உழுது தினைப்பயிர் செய்தல் மரபாதலின், “எறிந்தெமர்தாமுழுத ஈர்ங்குரலேனல்,” என்றார். தாம், தன் - அசைநிலைகள். (கஅ)

நெடுமலை நன்னாட! நீள்வே றுணையாக்
கடுவிசை வாலருவி நீந்தி—நடுவிரு
ளின்னா வதர்வர வீர்ங்கோதை மாதரா
ளென்னுவா ளென்னுமென் னெஞ்சு.

[தோழி இரவுக் குறியின்கண் நெறிவிலக்கி வரைவு கடாயது.]

(பத.) நெடுமலை - நீண்டயர்ந்த மலைகள் மிகுந்த, நல்நாட - நல்ல நாட்டிற்குரிய தலைவனே, நீள் வேல் - நீண்ட வேலாயுதத்தை. துணையா - உதவியாகக் கொண்டு, கடுவிசை - மிக்க விரைவாக ஓடும்படியான, வால் அருவி - வெள்ளிய நீர்வீழ்ச்சிகளை, நடுஇருள் -

பாதி இரவிலே, நீந்தி - கடந்து, இன்னு - இடையூறுகள் பல வற்றைக் கொண்டு துன்பஞ் செய்யும்படியான, அதர் வாவு - வழியிலே நீ வருதலைக் கண்டால், ஈர்ம்கோதை - குளிரந்த பூமாலை யணிந்த, மாதரான் - பெண்ணாகிய தலைவி, என் ஆவாள் - எவ்விதமாகப் பொறுப்பன், என்னும் - என்று வருந்தா நிற்கின்றது, என் நெஞ்சு - எனது மனம். (என்று தோழி தலைவனை நோக்கிக் கூறினாள்.)

(ப-ரை.) நெடுமலை நன்னாடனே! நீள்வேலே துணையாகக் கடிய விசையையுடைய, வாலருவியை நீந்தி, நடுவிருளின்கண் இன்னாத வழியின்கண் நீவர, ஈர்ங் கோதை மாதரான் எப் பெற்றி யாவாளோ என்று தடுமாறுநிற்கும் என்னெஞ்சு.

(விரி.) இரவுக்குறி - தலைவனும் தலைவியும் இராக்காலத்தே தம்முள் எதிர்ப்பட்டுக் கூடுமிடமாம். இது தலைவியின் இல்லிணையடுத்த தோப்பின்கண் உள்ளதாம். நெறிவிலக்கல் - வழியின தருமை கூறி அவ்வழி வராதிருக்க வேண்டல். (கக)

வெறிகமழ் வெற்பனென் மெய்நீர்மை கொண்ட
தறியாண்மற் றன்னோ! அணங்கணங்கிற் றென்று
மறியீர்த் துதிரந்தாய், வேலற் றரீஇ
வெறியோ டலம்வரும் யாய்.

[தலைமகள் தோழிக்கு அறத்தோடு நின்று வெறிவிலக்க வேண்டும் உள்ளத்தாளாய்ச் சொல்லியது.]

(பத.) யாய் - நமது அன்னையாகிய செவிலி, வெறி - வாசனை, கமழ் - மணக்கின்ற, வெற்பன் - மலைநாட்டுத் தலைவன், என் - எனது, மெய் நீர்மை - உடலின் இயல்பாந்தன்மையை, கொண்டது - (களவுப்புணர்ச்சியால்) பற்றிக்கொண்டதாகிய நிலையினை,

அறியாள் - தெரியாதவளாய், அன்றோ - ஐயோ, அணங்கு - தெய்வமானது, அணங்கிற்று - என்னைத் துன்புறுத்தியது, என்று - என நினைத்து, வேலன் - வேலாயுதத்தைக் கையிற் கொண்டு மருளாடுபவனாகிய பூசாரியை, தரீஇ - வரவழைத்து, மறி ஈர்த்து - ஆட்டுக் குட்டியினைப் பலி கொடுத்து, உதிரம் - அதனது குருதியை, தூய் - நாற்புறமுந்தெளித்து, வெறி ஓடு - முருகனுக்குப் பூசையிடுதலாகிய வெறியாடுதலில் ஈடுபட்டு, அலம்வரும் - வருந்தா நிற்கின்றாள். (நீ அதனைத் தடுத்து, உண்மையைச் செவிலிக்கு உணர்த்துவாயாக, என்று தலைவி தோழியினிடம் கூறினாள்.)

(ப-ரை.) விரைகமழாநின்ற வெற்பன் எனது மெய்யின்கண் உள்ள நீர்மையைக்கொண்டது அறியாளாய், அந்தோ! தெய்வம் என்னை வருத்திற்று என்று வேலனைத் தந்து மறியை யறுத்து உதிரத்தைத் தூவி வெறியோடே வருந்தாநின்றாள் அன்னை.

(விரீ.) ஆய் - தாய். ஆய் எனற்பாலது, 'யாய்,' என மருவியது. அறியாள் - முற்றெச்சம். அன்றோ - இரக்கக் குறிப்பிடைச் சொல். மற்று - அசைநிலை. தரீஇ - சொல்லிசையளபெடை. வெறியோடு - உருபுமயக்கம். செவிலி, தலைவிக்கு வளர்ப்புத் தாயாகவும், பெற்ற தாய்க்குத் தோழியாகவும், தன் தோழிக்குப் பெற்ற தாயாகவும், அமைவது மரபாகலான், 'யாய்,' எனப்பட்டாள். அறத்தொடு நின்றல் - தவறுதலான கருத்தொடு காரியங்களை நடத்த விடாமல் உண்மையினை எடுத்துக் கூறி விடுவது. வெறி விலக்கல் - முருகனுக்குப் பூசை யிடுதல் தேவையில்லாத வொன்றெனத் தோழி முதலியோர் உண்மை கூறித் தடுத்தல். (உய)

குறிஞ்சி முற்றும்.

மூன்றாவது—மருதம்.

கொண்டுழிப் பண்டம் விலையொரீஇக் கொற்சேரி
நுண்ணீத துன்னுசி விற்பாரி—ஒன்றருனும்
வேறல்லை பாண! வியலூரன் வாய்மொழியைத்
தேற வெமக்குரைப்பாய் நீ.

[பாணந்தூத் தலைமகள் வாயின் மறுத்தது.]

(பத.) பாண - பாணனே! வியல் ஊரன் - பெரிய மருதநிலத்
தூர்த் தலைவன், வாய் மொழியை - சொல்லி அனுப்பிய மொழி
களை, தேற - தெளிவாக, எமக்கு - எங்களுக்கு, உரைப்பாய் நீ -
உரைக்கின்ற நீ, பண்டம் - பொருளை, கொண்டு உழி - கொள்
முதல் செய்தவிடத்து, விலை ஒரீஇ - ஏற்பட்ட விலையை வேறு
படுத்து மிகுத்தி, கொல் சேரி - கொல்லர்கள் தெருவின்கண், நுண்
நுளை - நுட்பமான நுளையினையுடைய, துன் ஊசி - ஆடை தைக்
கும் ஊசியினை, விற்பாரின் - விற்கின்ற வணிகரைக் காட்டிலும்,
ஒன்றருனும் - ஒரு விதத்திலும், வேறு அல்லை - வேறுபாடு கொண்
ள்ளாயல்லை. (என்று தலைவி பாணனிடத்திற் கூறினாள்.)

(ப-ரை.) பண்டங் கொண்ட விலையை வேறுபடுத்திக்
கொற்சேரியின்கண் நுண்ணிய நுளையையுடைய
ஊசியை விற்பாரின் திரிவாரின் யாதானும் வேறல்ல; பாண!
வியலூரன் வாய்மொழியைத் தெளிய எமக்கு உரைக்
கின்ற நீ.

(விரி.) பாணன் - யாழ்கொண்டு பாட்டுப் பாடித் தலைவனை
மகிழ்விக்கும் தலைவனின் ஏவலன். வாயில் - தூது. மருதம் - ஊடு
தலும், ஊடுதனிமித்தமுமாகிய ஒழுக்கம். கொல்லர் தெருவில்

ஊசி விற்பதுபோல், என்ற பழமொழி இங்குக் கையாளப்பட்ட
 ளுளது. துன்னல் - தைத்தல். (உக)

போதார்வண் டீதும் புனல்வய லூரற்குத்
 தூதாய்த் திரிதரும் பாண்மகனே!—நீதா
 னறிவயர்ந் தெம்மில்லு ளென்செய்ய வந்தாய்
 நெறியதுகா ணைங்கைய ரிற்கு.

[இதுவு மது.]

(பத.) போது - மலர்களில், ஆர் - மொய்க்கின்ற, வண்டு -
 வண்டுகள், ஊதும் - நீங்காரஞ் செய்கின்ற, புனல் வயல் - நீர்வள
 மிக்க நன்செய் நிலங்களுடைய, ஊரற்கு - மருதநிலத்தூர்த்
 தலைவனுக்கு, தூது ஆய் - தூதுவனாக, திரிதரும் - அலைகின்ற,
 பாண்மகனே - பாணனே! நீதான் - நீ, அறிவு - அறிவானது,
 அயர்ந்து - கெட்டுப் போய், எம் இல்லுள் - எங்களுடைய மனைக்கு,
 என் செய்ய வந்தாய்-எதற்காக வந்தாய், எங்கையர்-எமது தங்கைமா
 ராகிய (தலைவனால் விரும்பப்பட்ட) மங்கைமாரினது, இற்கு -
 மனைக்கு, நெறி - வழி, அது காண் - அது என்று தெரிந்து அந்
 குச் செல்வாயாக. (என்று தலைவி பாணனிடங் கூறினாள்.)

(ப-ரை.) மலர்களை நுகராதின்ற வண்டுகள் ஊதும்
 புனல் வயலூரற்குத் தூதாய் உழல்கின்ற பாண் மகனே!
 நீதான் அறிவு கலங்கி எங்கள் மனையுள் என்செய்ய வந்தாய்?
 எங்கையர் மனைக்கு வழி அதுகாண்.

(விரி.) தான் - அசைநிலை. எங்கையர் - எமது தங்கையர்.
 தலைவி, தன் தலைவனின் விருப்பிற்குரிய மங்கையர் தன் உடன்
 பிறப்பினராவர் என்ற முறை பற்றி, 'எங்கையர்,' என்றாள். இம்
 முறைமை இக்காலத்து சக்களத்தி (=சகக்களத்தி) என வழக்கி
 லுளது. காண் - முன்னிலை யசை யெனினுமாம். (உஉ)

யாண ரகல்வய லுர னருளுதல்
பாண ! பரிந்துரைக்க வேண்டுமோ—மாண
வறிவ தறியு மறிவினார் கேண்மை
நெறியே யுரையாதோ மற்று.

[இதுவு மது.]

(பத.) பாண - பாணனே! யாணர் - புதுவருவாயினை யுடைய,
அகல்-விசாலமான, வயல்ஊரன்-மருதநிலத்தூர்த் தலைவன், அருளு
தல் - எம்மிடத்து மிகுந்த அன்புடையனா யிருத்தலை, பரிந்து -
மிகுந்த உரிமை பாராட்டி, உரைக்கவேண்டுமோ - நீ சொல்ல
வேண்டிய இன்றியமையா நிலை ஏதேனுமுண்டோ, (யாதுமின்று,
மாண - நன்றாக, அறிவது - தெரியவேண்டியதனை, அறியும் -
தெரிந்துகொண்டிருக்கும், அறிவினார் - அறிவாளிகள், கேண்மை -
கைக்கொள்ளும் நட்பினது, நெறியே - போக்கே, உரையாதோ -
அவர்தம் மிகுந்த அன்புடைமையினைத் தெரிவிக்காதோ? (நன்கு
தெரிவிக்கும், என்று தலைவி பாணனிடம் கூறினாள்.)

(ப-ரை.) வளமையுடைய அகல்வயலுரன் எமக்கு
அருளுடையன் என்பதனைப் பாணனே! நீ காதலித்து
உரைக்க வேண்டுமோ? மாட்சிப்பட அறியக் கடவதனை
அறியும் அறிவினை யுடையார் செய்யும் நட்பு நெறியை அவர்
அருளுடைமையே உரையாதோ?

(விரி.) மற்று - அசைநிலை. ஓகாரங்கள் எதிர்மறை வினாப்
பொருளன.

(௨௩)

கோலச் சிறுகருகின் குத்தஞ்சி யீர்வானை
நீலத்துப் புக்கொளிக்கு மூரற்கு—மேலெலாஞ்
சார்தற்குச் சந்தனச்சாந் தாயினே மிப்பருவங்
காரத்தின் வெய்யவென் றோள்.

[இதுவு மது.]

(பத.) (பாணனே!) கோலம் - அழகிய, சிறு குருகின் - சிறிப நாராயினது, குத்து அஞ்சி - கொத்துதலுக்குப் பயந்து, நர்வாளை - குளிர்த்த வாளை மீளுனது, நீலத்து - நீலோற்பல மலர்க் கூட்டத்தினிடத்தே, புக்கு - புகுந்து, ஒளிக்கும் - மறைந்து கொள்ளும், ஊரற்கு - மருத நிலத்தூர்த் தலைவனுக்கு, மேல் எலாம் - முன்பெல்லாம், சார்தற்கு - புணர்தற்கண், சந்தனச் சாந்து - சந்தனக் குழம்பினைப்போன்று, ஆயினேம் - யாம் இருந்தோம், இப் பருவம் - இவ் வேளை, என் தோள் - எனது தோள்கள், காரத்தின் - புண்ணிற்கு இடும் காரத்தினைப் போல, வெய்ய - கொடியவாயின. (என்று தலைவி பாணனிடம் பகர்ந்தாள்.)

(ப-ரை.) அழகிய சிறுகுருகின் குத்தினை யஞ்சிக் குளிர்த்த வாளை நீல மலரின்கட் புக்கு ஒளிக்கும் ஊரினை யுடையாற்குப் பண்டெல்லாம் புணர்தற்குச் சந்தனக் குழம்பாயினேம்; இக்காலம் புண்ணிற்கு இடும் காரம்போல வெய்யவாம் எம்முடைய தோள்.

(விர்.) பழைய வரையின் கருத்தினை மேற்கொண்டு, “பாணனே!” என்ற விளி வரவழைக்கப் பட்டது. ஆயினும், மேல், “அழலவிழ்,” எனத் தொடங்குஞ் செய்யுள்போல், இதுவும் விளியொன்று மின்றி வருதலின், அதற்குக் கூறிய கருத்தினையே இதற்குங் காணல் பொருந்தும். இங்கு மருத நிலத்தின் நீர்வளனைச் சிறப்பித்துக் கூறிய நேர்மை நெஞ்சுகத்திருத்த வேண்டியவொன்றும். (உச).

அழலவிழ் தாமரை யாய்வய லூரன்
விழைதகு மார்ப முறுநோய்—விழையிற்
குழலுங் குடுமியென் பாலகன் கூறு
மழலைவாய்க் கட்டுரை யால்.

[வாயில் வேண்டிச் சேன்றிக்குத் தலைமகள் வாயின் மறுத்தது.]

(பத.) அழல் - தழலினைப்போல, அவிழ் - மலரும்படியான, தாமரை - செந்தாமரை மலர்கள் நிரம்பிய, ஆய் - மருத (நிலவளங்களை) ஆராய்ந்தறிதற்கிடமான, வயல் ஊரன் - நன்செய் நிலங்கள் மிக்க ஊர்க்குத் தலைவனது, விழைதகு - கண்டாரால் விரும்பப்படும், மார்பம் - மார்பானது, குழலும் - (மென்மையினாலே) குழன்று விழும் படியான, குடுமி - சிகையினைபுடைய, என் பாலகன் - என் சேய், கூறும் - பேசும்படியான, மழலைவாய் - குதலைவாயினின்றும் வெளிப்படும், கட்டுரையால் - சிறு மொழிகளால், விழையின் - என்னை விரும்பித் தலைவன் புணருமாயின், நோய் உறும் - துன்புறும். (என்று தலைவி கூறினாள்.)

(ப-ரை.) அழல் போல அவிழுந் தாமரைகளைபுடைய ஆய் வயலுரனுடைய கண்டார் விழையப்பட்ட மார்பம் துன்புறுநிற்கும்; குழலும் குடுமி யென் பாலகன் கூறும் மழலைவாய்க் கட்டுரையான் எம்மை விரும்பிப் புணருமாயின்.

(விரி.) மார்பம், கட்டுரையால், விழையின், நோய் உறும், எனக் கொண்டு கூட்டுக. நினது மகன் கூறும் மழலைச் சொற்களால் தலைவன் மகிழ்ந்து நின்னைக் கூட விரும்புகின்றனன், என்ற வாயில்கட்கு விடையாகத் தலைவி கூறியதாகு மிச் செய்யுள். வாயில் வேண்டல் - தூதாகச் செல்ல விரும்பல். (௨௫)

பெய்வளைக் கையாய்! பெருநகை யாகின்றே
செய்வய லூரன் வதுவை விழுவியம்பக்
கைபுனை தேரேறிச் செல்வாணைச் சென்றிவ
னெய்தி யிடருற்ற வாறு.

[புதல்வனை முனிந்து தலைமகண் மறுத்தானைப் போலத்
தோழ்கீது வாயில் நேர்ந்தது.]

(பத.) பெய் - அணியப் பெற்ற, வளைக்கையாய் - வளையல் களைக் கொண்ட கைகளைபுடைய தோழியே! செய் - திருத்தப்

பெற்ற, வயல் ஊரன் - மருத நிலத்து நன்செய்கள் சூழ்ந்த ஊர்க்குத் தலைவன், வதுவை விழவு - பரத்தையர் புதுமண விழாக் கொண்டாடும் பொருட்டு, இயம்ப - முழவினை ஒலிக்க, (அதனைக் கேட்டு,) கைபுனை - அணி செய்யப்பட்ட, தேர் ஏறி - தேரின்மீது அமர்ந்து, (பரத்தையர்பாற் செல்ல,) செல்வாளை - அங்ஙனஞ் செல்கின்ற தலைவனை, இவன் - இந்த எனது புதல்வன், சென்று - எதிர் சென்று, எய்தி - காணுதலால், இடர் உற்ற ஆறு-தலைவன் பரத்தையரின் புதுமணம் பொருந்தப் பெறுது துன்புற்ற நிலை, பெருநகையாகின்று - எனக்கு மிகுந்த நகைப்பினை யுண்டாக்குகின்றது. (என்று தலைவி தோழிக்குக் கூறித் தலைவனை யேற்றுக் கொள்ள வாயினாள்.)

(ப-ரை.) பெய்வளையினைபுடைய கையாய் ! எனக்குப் பெரிய நகையாகாநின்றது ; செய்த வயல்களையுடைய ஊரன், பரத்தையர் புதுமணங்களின் உள்ள முழவு ஒலித் தலாற் கைபுனை தேரேறிச் செல்வாளை இப்புதல்வன் கண்டு சென்று எய்த, அவ்வூரன் புதுமணம் புணரப் பெறுது இடருற்றவாறு.

(வீர.) எய்தி - எய்த : எச்சத்திரிபு. பெருநகையாகின்று, என்பது வெளிக்கு எள்ளி மறுத்தல்போற் காணப்படினும் உள்ளுறும் விருப்பினைக் குறிப்பாகத் தெரிவித்தலால், 'மறுத்தானைப் போல வாயினேர்ந்தது,' என்றார். முனிதல் - சினத்தல். (உசு)

தண்வய லூரற் புலக்குந் தகையமோ
நுண்ணறல் போல நுணங்கிய வைங்கூந்தல்
வெண்மரற் போல நிறந்திரிந்து வேரூய
வண்ண முடையேமற் றியாம்.

[வாயில் வேண்டிச் சேன்றிக்குத் தலைமகள் வாயின் மறுத்தது.]

(பத.) யாம் - நாம், நுண் அறல் - நுட்பமான கருமணலினை, போல - போன்று, நுணங்கிய - நுட்பமாகிய, ஐங் கூந்தல் - எமது ஐவகைப்பட்ட கூந்தலானது, வெண் மரல் போல - வெள்ளை மரலைப் போன்று, நிறம் திரிந்து - நிறம் வேறு படுதலால், வேறு ஆய - மாறுபட்ட, வண்ணம் உடையேம் - தன்மையைப் பெற்றிருக்கின்றோம், (ஆதலால்,) தண்வயல் - குளிர்ந்த நன்செய் நிலங்கள் சூழ்ந்த, ஊரன் - மருதநிலத்தூர்த் தலைவனோடு, புலக்கும் - ஊடுதலைச் செய்யும்படியான, தகையமோ - தகுதியினைப் பெற்றுளோமோ? (எனத் தலைவி வாயிலாக வந்தார்மாட்டு வினவினாள்.)

(ப-ரை.) தண்வயலூரனை ஊடுந்தகையமோ? நுண்ணிய அறல் மணற் போலும் நுணுகிய ஐவகைப்பட்ட கூந்தல் வெள்ளை மரற்போலத் தன்னிறந்திரிந்து வேறுபட்ட நிறத்தை யுடையேம் ஆதலான்.

(விர்.) கூந்தல் ஐவகையாமாறு:—குழல், கொண்டை, சுருள், பனிச்சை, முடி. மற்று - அசை நிலை. ஓகாரம் - எதிர்மறை வினாப் பொருள். இச் செய்யுளின் கருத்தாகிய, 'வாயின் மறுத்தற்கும்,' 'ஊடுந்தகைய மன்று,' என்ற பொருட் போக்கிற்கும் மாறுபாடு காணுதலின், "தண்வயலூரற் கலகீஞ் தகையமோ?" என்று பாடத்தினை மாற்றி யோதுவது நன்றெனத் தோன்றுகின்றது. தலைவன் பிரிவால் தலைவி வாடி மாறுபட்டாளாதலின், "கூந்தல், திரிந்து, வேரூய வண்ண முடையேம்," எனக் கூறலுற்றா ளென்க.

(௨௭)

ஒல்லென் ரெலிக்கு மொலிபுன லூரற்கு [லென்ன வல்லென்ற தென்னெஞ்சம் வாட்கண்ணாய்!—நில் தேக்கற்றாங் கென்மகன் ருனிற் ப வென்னு நோக்கான்றே ஞர்ந்தது கண்டு.

[தலைமகள் தோழ்கீது வாயின் மறுத்தது.]

(பத.) வாள் கண்ணும் - வாள் போன்ற கண்ணையுடைய தோழியே! (முன்னொருகால்) என் மகன் - என்னுடைய புதல்வன், ஆங்கு - தெருவிலே (தேர்மீது சென்ற தன் தந்தையாகிய தலைவனைக் கண்டு,) ஏக்கற்று - விரும்பி, நிற்ப - பார்த்துக் கொண்டு நிற்க, (அந்நிலையினைக் கண்டும்,) நில் என்னாது - (பாகனைத் தேரோட்டுதலினின்றும் சற்று) நிற்பாயாக என்று சொல்லாதே, என்னாணும் - சிறிதும், நோக்கான் - (என் புதல்வனைத் திரும்பியும்) பாராதே, தேர் ஊர்ந்தது - தேரினைச் செலுத்திப் பரத்தையர் மனைக்குப் போயதனை, கண்டு - (யான்) அறிந்ததனால், என் நெஞ்சம் - என் மனம், ஒல் என்று - ஒல் என்ற ஒலியினைக் கொண்டு, ஒலிக்கும் - ஆரவாரிக்கும், ஒலி புனல் - ஒலி மிக்க நீர்வளம் பொருந்திய, ஊரற்கு - மருத நிலத்தூர்த் தலைவன்மாட்டு, வல் என்றது - (இரக்கங் காட்டாத) வன்கண்மையைக் கொள்ளலாயிற்று. (என்று தலைவி தோழியினிடங் கூறினாள்.)

(ப-ரை.) ஒலி புனலையுடையதாய்ப் பிறவோசையானும் ஒல்லென்றொலிக்கும் ஊரற்கு என்னெஞ்சம் நெகிழாது வலி தாயிற்று; வாட் கண்ணும்! புதல்வன் தன்னை விரும்பி நிற்கக் கண்டு வைத்துப் பாகனை நில்லென்று சொல்லாதே என் புதல்வனையும் பின் பாராதே தேர்ந்ந்து பரத்தையர் மனைக்குச் சென்றது கண்டு.

(விர்.) நோக்கான் - முற்றெச்சம். கண்டு - காரணப் பொருளில் வந்த வினையெச்சம். ஊர்ந்தது கண்டு, என்னெஞ்சம் வல்லென்றது, என முடிக்க. தான் - அசைநிலை. (௨௮)

ஒல்லென் னொலிபுன லூரன் வியன்மார்பம்
புல்லேன்யா னென்பேன் புனையிழையாய்!—புல்லே
னெனக்கோர் குறிப்பு முடையனே லூரன்
றனக்கேவல் செய்தொழுக வேன்.

[ஆற்றமையே வாயிலாகப் புக்க தலைமகன் புணர்ந்து நீங்கிய பின்பு சென்ற தோழிக்குத் தலைமகள் சொல்லியது.]

(பத.) புனை இழையாய்-அழகிய அணிகலன்களைப் பூண்டுள்ள தோழியே! ஒல் என் - ஒல் என்று ஒலிக்கும்படியான, ஒலி புனல் ஊரன் - ஆரவாரமிக்க நீர் சூழ்ந்த மருத நிலத்தூர்த் தலைவனது, வியல் மார்பம் - அகன்ற மார்பினை, யான் - நான், புல்லேன் என் பேன் - (அவனைக் காணுவதற்கு முன்) தழுவேன் என்று நினைத் திருப்பேன், (ஆயினும் யான்,) ஊரன் தனக்கு - அவ்வூராகிய தலைவனுக்கு, ஏவல் செய்து - ஊழியம் புரிந்து, ஒழுகுவேன்-நடக் கக் கூடிய தன்மையுடையேனாதலால், புல்லேன் - (அவனைக் கண்ட பின்பு) தழுவேனாதற்கு, எனக்கு - எனக்கெனப் பெற்ற, ஓர் குறிப்பும் - ஒரு கருமத்தையும், உடையனோ - பெற்றுள்ளேனோ? (அவனைக் காணுங்காலே காதல் வலைப்பட்டுச் செயலிழப்பேன், என்று தோழியிடம் தலைவி கூறினாள்.)

(ப-ரை.) ஒலி புனலை யுடைத்தாய்ப் பிறவோசையான் ஒல்லென்னும் ஊரனுடைய அகன்ற மார்பத்தினை யான் முயங்கேன் என்று சொல்லி அவனைக் காணாதமுன் நினைத் திருப்பேன்; புனையிழையாய்! அவனைக் கண்டபின் முயங்கேனாதற்கு எனக்கெனப் பெற்ற கருமம் உடையனோ? ஊரன்றனக்கு ஏவல் செய்து ஒழுகுவேன் ஆதலான்.

(விர்.) சென்ற-தலைவி பக்கலிற் போன. ஆற்றுமை - காதன் மிகுதி. (உக)

குளிரும் பருவத்தே யாயினுந் தென்றல்
வளியெறியின் மெய்யிற் கினிதாம்—ஒளியிழாய்!
ஊடி யிருப்பினு மூர னறுமேனி
கூட லினிதா மெனக்கு.

[இதுவு மது.]

(பத.) ஒளி இழாய் - அழகுமிக்க அணிகலன்களை யணிந் துள்ள தோழியே! குளிரும் பருவத்தே ஆயினும் - குளிர்காற்று

வீசம் மாரிகாலமானாலும், தென்றல் வளி - தென்றற் காற்று, ஏறியின் - வீசினால், மெய்யிற்கு - நமது உடலுக்கு, இனிதாம் - இன்பமாகும், (அதுபோல,) ஊடி இருப்பினும் - நான் தலைவனோடு மாறுபட்டிருந்தாலும், ஊரான் - அம்மருதநிலத்தூர்த் தலைவனது, நறுமேனி - நல்லவடிவத்துடன், கூடல் - புணர்தலானது, எனக்கு இனிதாம் - எனக்கு இன்பத்தைத் தாராபின்றது. (என்று தலைவியோழியினிடங் கூறினாள்.)

(ப - ரை.) குளிருங் காலத்தே யாயினும் தென்றற் காற்று ஏறியின் உடம்பிற்கு இனிதாம்; அதுபோல, ஒளியிழாய்! யான் அவனைப் புலந்திருந்தேன் ஆயினும், அவ் லூரான் அழகிய நாற்றத்திணையுடைய மேனியைக் கூடுதல் இனிதாம் எனக்கு.

(வீரீ.) குளிரும் பருவம் - கூதிர்காலம். தென்றல்வளி - தெற்குப்புறத்தே மிகுந்த வீசங்காற்று. (௩௫)

மருதம் முற்றும்.

நான்காவது—பாலை.

உதிரந் துவரிய வேங்கை யுகிர்போ
லெதிரி முருக்கரும்ப வீர்ந்தண்கார் நீங்க-எதிருநர்க்
கின்பம் பயந்த விளவேனில் காண்டொறுந்
துன்பங் கலந்தழியு நெஞ்சு.

[பருவங் கண்டழிந்த தலைமகள் தோழ்க்குச் சொல்லியது.]

(பத.) உதிரம் - குருதியானது, துவரிய - சார்ந்து பிடித்த, வேங்கை - பெரும்புலியின், உகிர்போல் - நகங்களைப் போல, எதிரி - பருவத்தோடு பொருந்தி, முருக்கு - முருக்கமரங்கள், அரும்ப - செவ்விய மொட்டுகளை வெளிவிட, ஈர்ம் தண் கார் - மிகவும் குளிர்ந்த மேகங்கள், நீங்க - விலகிவிட, எதிருநர்க்கு - (தலைவனும் தலைவியுமாய்) எதிர்ப்பட்டுக் கூடினார்க்கு, இன்பம் பயந்த - நன்மையைச் செய்த, இளவேனில் - சித்திரையும் வைகாசியுமாகிய இளவேனிற் காலத்தை, காண்டொறும் - என் கண்கள் காணும் வேளைகளிலெல்லாம், நெஞ்சு - என் மனம், துன்பம் கலந்து - துன்பப்பட்டு, அழியும் - வருந்தாநிற்கும். (என்று தலைவி தோழியிடங் கூறினாள்.)

(ப-ரை.) உதிரத்தை யளைந்து துவரிய புலியினது உகிர்போலப் பருவத்தை யெதிர்த்து முருக்குக்கள் அரும்ப, ஈர்ந்தண்முகில் நீங்க, காதலர் தம்முட் டலைப்பட்டார்க்கு இன்பத்தைக் கொடுத்த இளவேனிலைக் காணுந்தொறும் துன்பத்தோடு புணர்ந்து அழியாநின்றது என்னெஞ்சு.

(விரி.) அரும்ப, நீங்க, பயந்த இளவேனில், எனக் கூட்டுக. இளவேனில் காண்டொறும் நெஞ்சு அழியும், என முடிக்க. பருவம் இளவேனிற் பருவம். பாலை - பிரிதலும், பிரிதனிமித்தமுமாகிய ஒழுக்கம்.

(ஈக)

விலங்கல் விளங்கிழாய் ! செல்வாரோ வல்ல
ரழற்பட் டசைந்த பிடியை — பெழிற்களிறு
கற்சுனைச் சேற்றிடைச் சின்னீரைக் கையாற்கொண்
டுச்சி யொழுக்குஞ் சுரம்.

[தலைமகனது பிரிவுக்குறிப்பறிந் தாற்றளாய தலைமகளைத்
தோழி ஆற்றுவந்தது.]

(பத.) விளங்கு இழாய் - விளக்கமான அணிகலன்களை யணிந்த
தலைவியே ! அழல் பட்டு - காட்டுத் தீயினிடத்திலே அகப்பட்டு,
அசைந்த - வருந்திய, பிடியை - பெண்யானையை, எழில் களிறு -
அதனது அழகிய ஆண்யானையானது, கல் சுனை - மலைச் சுனையி
னது, சேறு இடை-சேற்றோடு கூடிய, சில் நீரை-சிறிதாகிய நீரினை,
கையால் கொண்டு - தன் கையினாலே வாரி யெடுத்து, உச்சி - (அப்
பெண் யானையினது) தலை உச்சியிலே, ஒழுக்கும்-பெய்தற்கிடமான,
சுரம்-பாலை நிலவழியிலே, செல்வாரோ-(தலைவர்) செல்ல வல்லாரோ,
அல்லர் - செல்லமாட்டார், விலங்கல்-(ஆகலின், அவர் செலவினைத்)
தடுக்காதிருப்பாயாக.

(ப-ரை.) அவர் செலவினை விலங்கா தொழிக; விளங்
கிய இழையினை யுடையாய் ! செல்ல மாட்டார்; காட்டழற்
பட்டு வருந்திய பிடியினை அதனது எழிற்களிறு கற்சுனைச்
சேற்றிடைபுள்ள சின்னீரைத் தன் கையாலே கொண்டு
அப் பிடியின் உச்சியின்கண் ஒழுக்குஞ் சுரத்தை.

(விரி.) ஆற்றுதல் - பொறுத்தல். சுரம் - பாலைநிலவழி. களிறு
சின்னீரைக் கொண்டு, அசைந்த பிடியின் உச்சி யொழுக்குஞ் சுரம்
செல்வாரோ, அல்லர், விலங்கல், என முடிக்க. (௩௨)

பாவையும் பந்தும் பவளவாய்ப் பைங்கிளியு
மாயழு மொன்று மிவைநினையாள்—பால்போலு

மாய்ந்த மொழியினுள் செல்லுங்கொல் காதலன்பின்
காய்ந்து கதிர்தெறுஉங் காடு.

[மகட் போக்கிய நற்றய் கவன்று சொல்லியது.]

(பத.) பால் போலும் - பாலினைப் போன்ற, ஆய்ந்த மொழி யினுள் - ஆராய்ந்தமைந்த மொழிகளையுடைய என் மகள், காத லன் பின் - தன் தலைவன். பின்னாலே, கதிர் - ஞாயிறு, காய்ந்து - வெப்பத்தை மிகுத்து, தெறுஉம் - சுடுகின்ற, காடு - காட்டு வழி யிலே, பாவையும் - வினையாட்டுக்குரிய பொம்மையும், பந்தும் - பந்தும், பவளவாய் - பவளம் போன்ற வாயினைக் கொண்ட, பைங் கிளியும் - பச்சைக் கிளியும், ஆயமும் - தோழிகள் கூட்டமும், இவை - ஆகிய இவைகளில், ஒன்றும் - ஒன்றினையுங் கூட, நினை யாள் - நினைக்காதவளாய், செல்லும் கொல் - செல்வாளோ! (என்று நற்றய் தனக்குள்ளே கவலைப்பட்டவளாய்ச் சொல்லிக் கொண்டாள்.)

(ப-ரை.) பாவையையும், பந்தையும், பவளம்போன்ற வாயையுடைய பசங்கிளியையும், ஆயத்தையும் இவற்றை ஒன்றும் நினையாளாய், பால்போலும் சின்மொழியை யுடை யாள், தன் காதலன் பின் செல்லுங் கொல்லோ! கனன்று பகலோன் சுடுகின்ற காட்டினை.

(வீரி.) நற்றய் - தலைவியின் பெற்ற தாய். கவலை - வருந்தல். கொல் - ஐயப் பொருள் கொண்ட விடைச் சொல். மொழியி னுள் காதலன் பின், காட்டிலே, நினையாள், செல்லுங் கொல்! என முடிக்க. நற்றய் மகளின்முதுக்குறைவினை அறியாளாய் இங்ஙனங் கூறினாளென்க. தெறுஉம்-இன்னிசை யளபெடை.(௩௩)

கோட்டமை வல்விற் கொலைபிரியா வன்கண்ண
ராட்டிவிட் டாறலைக்கு மத்தம் பலநீந்தி

வேட்ட முனைவயிற் சேறிரோ வைய! நீர்
வாட்டடங்கண் மாதரை நீத்து.

[தோழி தலைமகனைச் சேலவழங்கியது.]

(பத.) ஐய-தலைவனே! நீர்-தாம், கோடு - வளைகின்ற, அமை-
மூங்கிலாலாகிய, வல் - வலிமையான, வில் - வில்லினாலே, கொலை-
கொல்லுதலை, பிரியா - விட்டுநீங்காத, வன்கண்ணர் - வன்கண்மை
மிக்க மறவர்கள், ஆட்டிவிட்டு - கொள்ளையடித்து ஒட்டி,
ஆறு - வழியின்கண், அலைக்கும் - மக்களை வருத்தும்படியான,
அத்தம் - கடத்தற்கரியவழிகள், பல-பலவற்றையும், நீந்தி-கடந்து,
வான்-வாளினைப் போன்ற, தடம் கண் - பெரிய கண்களையுடைய,
மாதரை-தலைவியினை, நீத்து-விட்டுப்பிரிந்து, வேட்டம்-வேட்டை
யாடுதற்குரிய, முனைவயில் - (கோடுமை மிக்க) காட்டினிடத்திலே,
சேறிரோ - செல்லமாட்டுவிரோ? (என்று தோழி தலைவனை வினா
வினாள்.)

(ப-ரை.) கோட்டுகின்ற மூங்கில்விற்கொலையை இடை
யறாத வன்கண்மையையுடையார் ஆறலைத்து ஒட்டி வழியின்
கண்ணின்று அலைக்குங் கடறுகள் பலவற்றையு நீந்தி, வேட்
டனை யுடைய வெம்முனையின்கட் செல்விரோ? ஐய! நீர்
வாட்டடங்கண் மாதரைத் துறந்து.

(விரி.) செலவு அழுங்கல் - செல்லுதலினின்றும் தவிர்ந்து
நின்று வருந்தல். ஆட்டிவிடல் - ஒட்டல்; திசைச்சொல்: மலைநாட்
டது. நீர் மாதரை நீத்து, பலநீந்தி, முனைவயிற் சேறிரோ? என
முடிக்க. (௩௯)

கொடுவி லெயினர்தங் கொல்படையால் வீழ்ந்த
தடிநிண மாந்திய பேளய் - நடுகல்
விரிநிழற் கண்படுக்கும் வெங்கான மென்பர்
பொருள்புரிந்தார் போய சுரம்.

[தலைமகன் பொருள்வயிற் பிரிந்தகாலத்து ஆற்றுளெனக் கவன்ற
தோழிக்குத் தலைமகள் ஆற்றுவலென்பது பட மொழிந்தது.]

(பத.) பொருள் புரிந்தார் - பொருள் தேதலை விரும்பியவ
ராகிய தலைவர், போய - சென்ற, சுரம் - பாலைநிலத்து அருவழி
யானது, கொடு - வளைந்த, வில் - வில்லினைபுடைய, எயினர் -
வேட்டுவர், தம் - தமது, கொல்படையான் - கொல்லுதற்குரிய
படையினாலே, வீழ்ந்த - மடிந்த, தடி - தசையையும், நிணம் -
கொழுப்பையும், மாந்திய - தின்ற, பேய் - பேய்கள், நடுகல் -
(போரிலே மடிந்தாரின் பெயர் வரைந்து) நடப்பட்ட கல்லினாலே,
விரி - தோன்றுகின்ற, நிழல் - அரு நிழலில், கண்படுக்கும் -
உறங்குதற்குரிய, வெம் கானம் - கொடிய காட்டின் கண்ணது, என்
பர் - என்று சொல்வர். (என்று தலைவி தோழியினிடங் கூறினாள்.)

(ப-ரை.) கோட்டிய வில்லினைபுடைய வேட்டுவர் தங்
கொல்படையானே வீழ்ந்த தசையையும் நிணத்தையுந்
தின்ற பேய்கள், போரின் கட்பட்டார் பெயர் பொறித்து
நட்ட கல்லின் விரிநிழற்றுபிலும் வெய்ய காடென்று
சொல்லுவர்; தோழி! பொருள் விரும்பினார் போகிய
கடறு.

(விரி.) பேஎய் - இசைநிறையளபெடை. ஆற்றுளென - தலைவி
பொறுக்கமாட்டாள் என்று. ஆற்றுவல் - பொறுப்பேன். பொருள்
புரிந்தார் போய சுரம் வெங்கான மென்பர், என முடிக்க. தலை
வர் போய சுரம் வெங்கானம் ஆதலின், செல்லாது மீள்வர், என்
பது தலைவி கருத்து. (நடு)

கடிதோடும் வெண்டேரை நீராமென் நெண்ணிப்
பிடியோ டொருங்கோடித் தாள்பிணங்கி வீழும்
வெடியோடும் வெங்கானஞ் சேர்வார்கொ னல்லாய்!
தொடியோடி வீழத் துறந்து.

[பிரிவுணர்ந்திய தோழிக்குத் தலைமகள்
உடன்படாது சொல்லியது.]

(பந்.) நல்லாய் - நல்ல தோழியே ! தொடி - (எனது கையி
லணிந்துள்ள) வளையல், ஒடி - கழன்று சென்று, வீழ - வீழும்படி,
துறந்து - (என் காதலர் என்னைவிட்டு) நீங்கி, கடிது ஓடும் -
விரைந்து செல்லும், வெண்தேரை - கானல் நீர், நீர்ஆம் -
தண்ணீராகும், என்று எண்ணி - என நினைத்து, பிடி ஓடு - (ஆண்
யானைகள்) பெண்யானைகளுடனே, ஒருங்கு - ஒன்றாகச் சேர்ந்து,
ஒடி - சென்று, தாள் - அடியானது, பிணங்கி - ஒய்ந்து, வீழும் -
வீழும்படியான, வெடி - வெடிப்பு, ஓடும் - மிகுந்த, வெம் கானம் -
கொடிய காட்டு வழியிலே, சேர்வார் கொல் - சேர்வாரோ ?
(சேரமாட்டார், என்று தலைவி தோழியிடங் கூறினாள்.)

(ப-ரை.) விரைந்தோடும் பேய்த்தேரை நீராமென்று
கருதிக் களிறுகள் பிடியோடே கூட ஒடித் தாள் ஒய்ந்து
பிணங்கி வீழும் பிளவோடிய வெங்கானத்தைச் சென்று
நங்காதலர் சேர்வார்கொல்லோ ? நல்லாய் ! நங் கையிற்றொடி
யோடிவீழத் துறந்து.

(விரி.) உடன்படல் - மேற்கொளல். கொல் - வினாப்பொருள்.
பிரிவுணர்த்தல் - தலைவன் பிரிவினைத் தலைவிக்குத் தோழி
தெரிவித்தல். பேய்த்தேர் - கானல் நீர். (நகூ)

தோழியர் சூழத் துறைமுன்றி லாடுங்கால்
வீழ்பவள் போலத் தளருங்கா—ருழாது
கல்லத ரத்தத்தைக் காதலன் பின்போதல்
வல்லவோ மாதர் நடை.

[உடன்போய தலைமகட்கு நற்றய் கவன்றுரைத்தது.]

(பந்.) தோழியர் - பாங்கிமார்கள், சூழ-நாற்புறமுஞ் சூழும்படி,
துறைமுன்றில் - முற்றமாகிய துறையினிடத்திலே, ஆடுங்கால் -

வினையாடும் பொழுதிலும், வீழ்பவள்போல - விழுந்துவிடுவாள் போன்று, தளரும் கால் - தளர்ச்சியுறும் கால்களையுடைய, மாதர் - காதலையுடைய என் மகளது, நடை - நடையானது, கல் அதர் - கற்கள் நிரம்பிய வழியாகிய, அத்தத்தை - அருஞ்சூரத்தில், காதலன் பின் - தன் தலைவன் பின்னாலே, தாழாது - ஓய்ந்து போகாமல், போதல் - செல்லுதலை, வல்லவோ - மாட்டுமோ? (என்று நற்றாய் கவன்று உரைத்தாள்.)

(ப-ரை.) தோழியர் சுற்ற முற்றத்திற்றுறையின் வினையாடும்பொழுதும் வீழ்பவளேபோலத் தளருங்கால்கள் ஓய்ந்து தாழாதே கல்வழியையுடைய அத்தத்துத் தன் கொழுநன்பின் போதலை வல்லவோ? காதலையுடையாள் நடை.

(வீர.) அத்தத்தை - உருபு மயக்கம்.

(௩௭)

சுனைவாய்ச் சிறுநீரை யெய்தாதென் நெண்ணிப்
பிணைமா னினிதுண்ண வேண்டிக்—கலைமாத்தன்
கள்ளத்தி னுச்சுஞ் சுரமென்பர் காதல
ருள்ளம் படர்ந்த நெறி.

[பிரிவீன்கண் ஆற்றுளாயின தலைமகளேத் தோழி ஆற்றுவித்தது.]

(பத.) காதலர் - நமது தலைவர், உள்ளம் - தமது மனத்தி னாலே, படர்ந்த - விரும்பிச் சென்ற, நெறி - வழியானது, கலைமா - ஆண்மான், சுனைவாய் - ஆங்குள்ள சுனையினது, சிறு நீரை - சிறிதாகிய தண்ணீரை, எய்தாது - (பெண்மான்) குடிக்கப் போதாது, என்று எண்ணி - என நினைத்தும், தன் பிணை மான் - தன்னுடைய பெண்மான், இனிது - நன்றாக, உண்ண - குடிக்க, வேண்டி - விரும்பியும், கள்ளத்தின் - பொய்யாக, ஊச்சம் - (குடிப்பதுபோல்) உறிஞ்சும், சுரம் என்பர் - பாலை நிலவழி யாகுமென்று சொல்லுவர். (ஆகலின், தலைவன் அச் செயலைக் கண்டு திரும்புவன் என்று தலைவியைத் தோழி ஆற்றுவித்தாள்.)

(ப-ரை.) சுணையின்கண் உள்ள சிறிய நீரைப் பிணைக்கு உண்ண நிரம்பாது என்று எண்ணிப் பிணைமான் இனிதாக உண்ண வேண்டி, கலையாகிய மாத் தனது கள்ளத்தினுனை பொய்யே உறிஞ்சும் சுரமென்று சொல்லுவர்; நங்காதலத் தம் அகத்தினுற் போயின நெறி.

(விரி.) நெறியினை ஊச்சம் சுரமென்பர், என முடிச்சு. சிறு நீரை, கலையா, எண்ணி, வேண்டி, ஊச்சம் சுரம், எனக்கொண்டு கூட்டுக. (ந.அ.)

மடவைகா ணன்னெஞ்சே! மாண்பொருண்மாட் டோடப் புடைபெயர் போழ்தத்து மாற்றாள்—படர்கூர்ந்து விம்மி யுயிர்க்கும் விளங்கிழையா ளாற்றுமோ நம்மிற் பிரிந்த விடத்து.

[தலைமகன் பொருள்வலித்த நெஞ்சிந்துச் சொல்லிச்
சேலவழுங்கியது.]

(பத.) நல் நெஞ்சே - நல்ல மனமே! புடை பெயர் - (நாம் தழுவிச்) சிறிது விலகுகின்ற, போழ்தத்தும் - காலத்திலும், ஆற்றாள் - பொறுக்க மாட்டாதவளாய், படர் கூர்ந்து-துன்பம் மிகுந்து, விம்மி - எங்கி, உயிர்க்கும் - பெருமூச்சு விடும்படியான, விளங்கிழையாள் - ஒளிமிக்க அணிகலன்களை யணிந்த தலைவி, மாண்பொருள் மாட்டு - சிறந்த பொருள் தேடுதலின்கண், ஓட - நீ (நெஞ்சு) செல்ல, (அதனால்,) நம்மில் - நம்மினின்றும், பிரிந்த இடத்து - நீங்கியக்கால், ஆற்றுமோ - பொறுப்பாளோ? (பொறுக்காள்,) மடவைகாண்-நீ (அதனைச் சிறிதும்) அறிந்தாயல்லே. (என்று தலைவன் தன்னெஞ்சினோடு சொல்லிக் கொண்டான்.)

(ப-ரை.) அறியாய்காண், மிக்க நெஞ்சே! மாட்சிமைப் பட்ட பொருளின்மாட்டுச் சேறலான், முயங்கி நாம் புடை பெயருங் காலத்தும் ஆற்றமாட்டாளாய்த் துன்பமிக்கு.

விம்மி உயிராதின்ற விளங்கிழையாள் ஆற்ற வல்லனோ?
நம்மை நீங்கிய விடத்து.

(விரி.) விளங்கிழையாள் நெஞ்சு ஓட, நம்மிற் பிரிந்த
விடத்து ஆற்றுமோ? என முடிக்க. ஆற்றாள், கூர்ந்து, விம்மி,
உயிர்க்கும் விளங்கிழையாள் எனக் கூட்டுக. காண்-முன்னிலையசை.
வலித்தல் - இன்றியமையாதென நினைத்தல். அழுங்கல் - வருந்தல்.

இன்றல்க லீர்ப்படையு ளீர்ங்கோதை தோடுணையா
நன்கு வதிந்தனை நன்னெஞ்சே! நாளைநாங்
குன்றத ரத்த மிறந்து தமிழமா
யென்கொலோ சேக்கு மிடம்.

[இதுவு மது.]

(பத.) நல் நெஞ்சே - நல்ல மனமே! இன்று - இற்றை
நாளினது, அல்கல் - இரவிலே, ஈர்ம் - குளிர்ந்த, படையுள் -
படுக்கையினிடத்தே, ஈர்ம் கோதை - குளிர்ந்த மாலையை யுடை
யாள், தோள் - தோள்கள், துணையா - உதவியாக இருக்க, நன்கு -
நன்றாக, வதிந்தனை - தங்கி யுள்ளாய், நாளை - அடுத்த நாள், நாம் -
யாம், குன்று - சிறு மலைகளுக்கூடே செல்லும், அதர் - அத்தமாகிய,
அத்தம்-அருநெறிவழியே, தமிழமாய்-துணையாதுமின்றி, இறந்து-
சென்று, சேக்கும் இடம் - தங்குமிடம், என் கொலோ - யாதா
குமோ? (என்று தலைவன் தனக்குத்தானே வினாவி வருந்தினான்.)

(ப-ரை.) இன்று . இரவின்கட் குளிர்ந்த சேர்க்கையுள்
ஈர்ங்கோதையை யுடையாள் தோள் நமக்குத் துணையாக
மிகவுந் தங்கினை; நன்னெஞ்சே! இவ் விற்பத்தைவிட்டு நாளை
பிரவின்கண் யாம் மலைவழியே யிறந்து தமிழேமாய் எவ்விடந்
தங்குமிடம்?

(விரி.) கொல், ஓ - அசைநிலைப் பொருள். அல்கல் - இராக்காலம்.

பாலை முற்றும்.

(சய)

ஐந்தாவது—நேய்தல்.

தெண்கடற் சேர்ப்பன் பிரியப் புலம்படைந்
தொண்டடங்கண் டஞ்சற்க வொள்ளிழாய்!—நண்படைந்த
சேவலுந் தன்னருகிற் சேக்குமா லென்கொலோ
பூந்தலை யன்றில் புலம்பு.

[அல்ல குறிப்பட்ட தலைமகற்குச் சொல்லுவாளாய்த் தோழி
தலைமகட்குச் சொல்லியது.]

(பத.) ஒன் இழாய் - ஒளியினைக் கொண்ட அணிகலன்களை
யணிந்த தலைவியே! தென்கடல் - தெளிந்த கடலினை யடுத்த,
சேர்ப்பன் - துறைமுகத்தையுடைய தலைவன், பிரிய - (அல்ல
குறியால் இரவுக் குறியிடைநினை) நெருங்காது செல்ல (அதனால்,)
புலம்பு அடைந்து - நீ தனிமை யடைந்ததனால், ஒன் தடம் கண் -
நின் ஒளிகொண்ட பெரிய கண்கள், தஞ்சற்க - உறங்கா தொழியி
னும் ஒழியட்டும், (ஆனால்,) நண்பு அடைந்த - காதல் மிகக் கொண்
டுள்ள, சேவலும் - ஆண் அன்றிற் பறவையும், தன் அருகில் -
தனக்குப் பக்கத்தே, சேக்கும் - தங்கி யிருக்கின்றது, (அப்படி
யிருக்க,) பூந்தலை - சிவந்த பூவினைப்போன்ற சூட்டினைக்கொண்ட,
அன்றில் - பெட்டை யன்றிற் பறவை, புலம்பு - வருந்துதல்,
என்கொலோ - என்ன காரணமோ? (என்று தோழி தலைமகளை
வினாவினாள்.)

(ப-ரை.) தெண்கடற் சேர்ப்பன் பிரிதலாற் றனிமையை
யடைந்து நின்னுடைய ஒள்ளியகண் துயிலாதொழிக;
ஒள்ளிய இழைப்பை யுடையாய்! நண்பினை அடைந்த சேவ
லும் தன் அருகே உறையாநின்ற தாதலான், என்னை
கொல்லோ? செம்பூப் போலுஞ் சூட்டினையுடைய பெடை
யன்றில் புலம்புதல்.

(வீர.) தலைவன் இரவுக் குறியின்கண் வந்தவுடன் தன் வா
வீனைத் தலைவிக்கும் தோழிக்கும் தெரிவிப்பான் வேண்டிப் பூஞ்
சோலைமாங்களில் கூடித் தங்கியிருக்கும் பறவைக் கூட்டங்களை
பெழுப்பிவிட்டாவது, குளக்கரையிலுள்ள தென்னை முதலியவற்
றின் காய்களைப் பறித்து நீரிவிட்டாவது ஒலியுண்டாக்குவன். அவ்
வொலியின் குறிப்பினைக்கொண்டு தோழி தலைவியை அழைத்துச்
சென்று தலைவன்பால் சேர்ப்பள். சில நாட்களில், தலைவன் வருவ
தற்கு முன்னரே வேறு வகையில் இவ்வொலி எழும்பல் கூடும்.
அவ்வேளை தோழி தலைவிபுடன் வந்து தலைவனைக் காணாது தலைவி
புடன் திரும்புவள். அவ்வொலிக் குறியே அல்லகுறி எனப்படும்.
தலைவியும் தோழியும் திரும்பியபின் தலைவன் தோன்றி, தலைவி
வந்து சென்ற குறிகளைக் கண்டு மயங்கி நிற்பன். அப்பொழுது வேறு
வகையி் லெழுப்பப்பட்ட பறவை யொலியால் மருண்ட பெடை
யன்றில் கூவுதலைத் தொடர்ந்து செய்துகொண்டிருக்கும். தலைவி
யின் மனையிலோ பறவைக் கூக்குர லாலும், அன்றிற் கூவுதலாலும்
பலர் உறக்கமின்றி யிருப்பர். அவ்வமயமே தோழி இத்துறைச்
செய்யுளைக் கூற முன்வருவள். அல்லகுறியால் 'தலைவன் கூட்டுற
வின்மையும், தலைவியின் உறக்கங் கெட்டமையும் ஒருபுறமிருக்கட்
டும், சேவலோடு சேர்ந்து வதியும் அன்றிற் பெடை எதற்காக
இவ்வண்ணங் கூவுகிறது? என்பதும், இக்கூவலால், மனைவயினுள்
ளோர் உறக்கங்கெட, அதனால், தலைவனை மறுமுறைசென்று காண
வழியிலதே என்பதும் தோழி கருத்து. நெய்தல் - இரங்கலும்,
இரங்கனிமித்தமுமாகிய பொழுக்கம். இங்கு அல்லகுறிப்பட்ட
தலைவன் தலைவியர் இரங்குதற்குரிய நிமித்தங்களும், இரங்கலும்,
வருகின்றமை காண்க.

(சுக)

கொடுந்தா ளலவ ! குறையா மிரப்பே
மொடுங்கா வொலிகடற் சேர்ப்ப—னெடுந்தோர்
கடந்த வழியையெங் கண்ணாரக் காண
நடந்து சிதையாதி நீ.

[காமமிகீக கழிபடர் கிளவி.]

(பத.) கொடும் தாள் - வளைந்த கால்களையுடைய, அலவ - நண்டே ! ஒடுங்கா - அடங்காத, ஒலி - இரைச்சலையுடைய, கடல் சேர்ப்பன் - கடற்றுறைமுகத்தையுடைய தலைவனது, நெடும்தேர்-பெரியதேரானது, கடந்த - (என்னைப் பிரிந்து சென்றகாலத்து) ஊர்ந்துபோயின, வழியை-(தேர்க்கால் பதிந்த)பாதையினை, எம்கண் ஆர - எம்முடைய கண்கள் நன்றாக, காண - காணும்படி, நடந்து - (அதன்மேல்) சென்று, ஸீ சிதையாதி - ஸீ அழிக்காமல் இருப்பாயாக, (என்ற) குறை - வேண்டுகோளை, யாம் - நாம், இரப்பேம்-உன்னிடத் திலே கேட்டுக்கொள்கின்றோம். (என்று தலைவி கடற்கரையிற் கண்ட நண்டினிடம் கூறினாள்.)

(ப - ரை.) கோடியிருந்த தாளினையுடைய அலவனே ! ஒரு காரியம் நின்னை பிரப்பேம்; ஒலியாநின்ற அடங்காத கடற்சேர்ப்பன் நெடும்தேர் போயின வழியை எம்முடைய கண் நிரம்பக் காணும் வகை அதன்மேல் நடந்து அழியா தொழிவாயாக.

(விரி.) காமம் - காதல். கழிபடர் - மிகுந்த துன்பம். கிளவி - சொல். தலைவன் பிரிந்து சென்று குறிப்பிட்ட காலத்திற் றிரும் பாமையான் தலைவி காதன் மிகுந்து துன்ப மேலிட்டமை காரண மாகத் தன்னை மறந்து நண்டினிடம் இங்ஙனங் கூறலாயினள். (௪௨)

பொரிப்புறப் பல்லிச் சினையின்ற புன்னை
வரிப்புற வார்மணன்மே லேறித்—தெரிப்புறத்
தாழ்கடற் றண்சேர்ப்பன் றூரகல நல்குமே
லாழியாற் காணாமோ யாம்.

[இதுவு மது.]

(பத.) (ஆழி) - கடல் இழைப்பானது, தெரிப்பு உற - (அடிப்பாகத்தே யுள்ள பொருள்) தெரியும்படியாகத் தெளிவுடன்

கூடி, தாழ் - தாழ்ந்து ஆழமாகவுள்ள, கடல் தண் சேர்ப்பன் - கடலோடு கூடிய குளிர்த் துறை முகத்தையுடைய தலைவனது, தார் அகலம் - மாலைகளணிந்த மார்பினை, நல்குமேல் - நமக்குக் கொடுப்பது உறுதியானால், பொரிப் புறம் - பொரிந்த வெளிப் பக்கத்தினையுடைய, பல்லி சினை - பல்லியின் முட்டையினைப் போன்ற அரும்புகளை, ஈன்ற - தோற்றுவித்த, புன்னை - புன்னை மரத்தினது பூந்துகள், வரி - வரியாகக் கிடக்கும், புறம் - மேற்பாகத்தினையுடைய, வார் மணல்மேல் - உயர்ந்த மணற்குன்றின் மேலே, ஏறி - சென்றிருந்து, ஆழியால் - அக் கூட லிழைப்பால், யாம் காணும் - நாம் அதனை அறிவோம். (என்று தலைவி தனக்குத் தானே கூறிக்கொண்டாள்.)

(ப - ரை.) பொரிந்த புறத்தையுடைய பல்லி முட்டை போல அரும்பினை யின்ற புன்னைப் பூக்களையுடைய வரிப் பட்ட புறத்தினையுடைய உயர்ந்த மணற் குன்றின்மேல் ஏறி யிருந்து, தெளிவுறத் தாழ்கடற் றண்சேர்ப்பனுடைய தார் அகலத்தை நமக்கு நல்குமாயிற் கூடல் இழைப்பாற் காண்பேம் யாம்.

(விரி.) கூடல் இழைப்பாவது பெரும் வட்டமாக ஒரு கோட்டைக் கீறி, அதற்குள்ளே சிறு சுழிகள் பலவற்றை நிறையச் சுழித்து முடித்து, பின் அச் சுழிகளை இவ்விரண்டாக எண்ணி, ஒன்று மிஞ்சினால் தலைவன் விரைவிற் கூடானென்றும், மிஞ்சாது இரட்டையாக அமைந்தால், விரைவிற் றலைவன் வந்து கூடுவென்றும் கருதலாகிய பழைய வழக்கமாம். சினை - உவமை யாகு பெயர். புன்னை - முதலாகு பெயர், ஓ - அசைநிலை. (௪௩)

கொண்கன் பிரிந்த குளிர்பூம் பொழிவேக்கி
யுண்கண் சிவப்ப வழுதே னொளிமுகங்
கண்டன்னை யெவ்வம்யா தென்னக் கடல்வந்தென்
வண்டல் சிதைத்ததென் றேன்.

254/2

(1304) நெய்தல்.

T

11-100 + 01

சக

[பகர்துறிக் கட்டலைமகன் சிறைப்புறத்தானாகப் படைத்து
மோழ கிளவியாற் றேழ் தலைமகட்துச் சொல்லுவாளாய்ச்
சேறிப்பறிவுறீஇ வரைவுகடாயது.]

(பத.) கொண்கண் - நின் தலைவன், பிரிந்த - (இற்செறிப்
பால் நினைக் கூடவியலாது) பிரிந்து போன, குளிர் - குளிர்ச்சி
யான, பூ - பூக்கள் நிறைந்த, பொழில் நோக்கி - சோலையைப்
பார்த்து, உண்கண் - மையுண்ட கண்கள், சிவப்ப - சிவப்பாகும்படி,
அழுதேன் - (ஒருநாள் வருத்த மிகுதியால்) கண்ணீர்விட்டு நின்
றேன், ஒளிமுகம் - ஒளியினையுடைய எனது முகத்தை, அன்னை -
செவிலித்தாய், கண்டு - பார்த்து, எவ்வம் (உனக்கு வந்த) துன்பம்,
யாது என்ன - எப்படிப்பட்டது என்று கேட்க, (அதற்கு யான்),
கடல் - கடலின் அலையானது, வந்து - (கராமீது) மோதிவந்து,
என் வண்டல் - எனது விளையாட்டுச் சிறுமனையை, சிதைத்தது
என்றேன் - அழித்தது (அதற்காக வருந்துகிறேன்) என்று சொன்
னேன். (என்று தோழி தலைவியினிடங் கூறினாள்.)

(ப-ரை.) நம்மை இற்செறிக்கையாற் கொண்கண்
பிரிந்த குளிர்பூம்பொழிலை நோக்கி உண்கண் சிவப்ப அழுத
என்னுடைய ஒளி முகத்தைக் கண்டு அன்னை நினக்கு வந்த
இடும்பை யாது என்னக் கடல் வந்து என்னுடைய விளை
யாட்டுச் சிற்றிலைச் சிதைத்தது என்று சொன்னேன்; எம்
பெருமாட்டி!

(வி.) “அழுதேன்,” என்றமையாலும், “கடல் வந்தென் வண்
டல் சிதைத்தது,” என்றமையாலும் இச் செய்யுள் நெய்தற்றினை
யாய தென்க. (சச)

சார்ந்தண் பொழிலு ளிருங்கழித் தண்சேர்ப்பன்
சேர்ந்தென் செறிவளைத்தோள் பற்றித் தெளித்தமை
மாந்தளிர் மேனியாய்! மன்ற விடுவனவோ
பூந்தண் பொழிலுட் குருகு.

[தலைமகனைத் தோழி வரைவுகடாதற் பொருட்டுத்
தலைமகள் வரைவுவேட்டுச் சொல்லியது.]

(பத.) மா தளிர் - மாவினது தளிர் போன்ற, மேனியாய் -
வடிவீனையுடைய மங்காய்! இரும் - பெரிய, கழி - உப்பங்கழிகளை
யுடைய, தண் - குளிர்ந்த, சேர்ப்பன் - கடற்கரைத் தலைவன்,
நாம் தண் - மிகவுங் குளிர்ந்த, பொழிலுள் - சோலையினிடத்திலே,
சேர்ந்து - என்னைக் கலந்து, (அதன் பின்னர்,) என் - எனது, செறி
வளைத்தோள் - வளை யணிந்த தோளினை, பற்றி - பிடித்து, தெளித்
தமை - (என் மனவருத்தத்தை மாற்றித்) தெளிவிப்பதற்காகக் கூறிய
உறுதிமொழிகளை, பூந்தண் - பொலிவுமிக்க குளிர்ந்த, பொழிலுள் -
அச்சோலையில் வாழும், குருகு - பறவைகள், மன்ற - உண்மையாக,
விடுவனவோ-மறந்து விட வல்லனவோ? (அவை ஒருகாலும் மறக்க
மாட்டா என்று தலைவி தோழியினிடங் கூறித் தனது வரைவு
வேட்கையினைக் குறிப்பாகத் தெரிவித்தாள்.)

(ப-ரை.) குளிர்ந்த தண் பொழிலின்கண் இருந்து
பெரிய கழியையுடைய தண்சேர்ப்பன் புணர்ந்து என் செறி
வளைத் தோள் பற்றி என்னைத் தெளிவித்த வஞ்சினத்தை,
மாந்தளிர் மேனியாய்! மெய்யாக மறந்து விட வல்லவோ? -
அப்பூந்தண் பொழிலுள் வாழும் குருகுகள்.

(விர்.) வேட்டல் - விரும்பல். புணர்ச்சிக்கண் நிகழ்ந்த உறுதி
மொழிகளைத் தலைவி கூறியது வரைவு வேட்கையினை மனத்திற்
கொண்டதா லென்க. (சுரு.)

ஓதந் தொகுத்த வொலிகடற் றண்முத்தம்
பேதை மடவார்தம் வண்டல் விளக்கயருங்
கானலஞ் சேர்ப்ப! தருவதோ வென்றோழி
தோணலந் தோற்பித்த னீ.

[பகற்குறி வந்து புணர்ந்து நீங்குந் தலைமகனைக் கண்ணுற்று
நின்று தோழி வரைவுகடாயது.]

254/2
1304

T
41-100-101

நெய்தல்.

நுக

(பத.) ஓதம் - அலைகள்வீசி, தொகுத்த - (கரையோரங்களில்) சேர்த்துவைத்த, ஒலி - முழங்குகின்ற, கடல் - கடலில் விளைந்த, தண்முத்தம் - குளிர்ந்த முத்துக்களை, பேதை - பேதைப்பருவ முடைய, மடவார் - சிறுபெண்கள், தம் - தமது, வண்டல் - விளையாட்டு மனைக்கு, விளக்கு-விளக்குகளாகக் கொண்டு, அயரும்-விளையாடுதற்கிடமான, கானல் - கடற்கரைச் சோலையினையுடைய, அம் சேர்ப்ப-அழகிய துறைமுகத்துக்குத் தலைவனே! நீ எந்தோழி- நீ என் தோழியாகிய தலைவியின், தோள்நலம் - தோள்களின் நலத்தை, தோற்பித்தல் - (வரைவு வேட்கை மிகுதிபால்) மெலிவித் தல், தருவதோ - தக்கதாமோ? (என்று தோழி தலைவனை வினவினள்.)

(ப-ரை.) ஓதம் ஏறித்திரட்டிய ஒலிகடற் றண்முத்தங் களைப் பேதைமையுடைய மடவார் தம் வண்டற் சிறுமனைக்கு விளக்காக விருப்புச் செய்யும் கானலஞ் சேர்ப்பனே! நினக்குத் தருவதொன்றோ? என்னுடைய தோழியுடைய தோள்களின் நலத்தை நீ தோலைவித்தல்.

(விர்.) பேதைமடவார் - ஏழு வயதுப் பெண்கள். தலைவி மணம் புரிந்து செய்யும் மனையற வாழ்க்கையை வேண்டினாள் என்பார், “பேதை மடவார்தம் வண்டலில் தண்முத்தம் விளக் கயரும் கானலஞ் சேர்ப்ப!” என்றார். (சுசு)

பெருங்கட லுள்கலங்க நுண்வலை வீசி
யொருங்குடன் றன்னைமார் தந்த கொழுமீ
னுணங்கல்புள் ளோப்பு மொளியிழை மாத
ரணங்காகு மாற்ற வெமக்கு.

[தோழிக்குத் தலைமகன் சோல்லியது; அல்லது, தோழிக்குச் சோல்லியதாஉமாம்.]

(பத.) பெரும் கடல் - பெரிய கடலானது, உள் கலங்க - உள்ளிடமெல்லாம் சுலக்கங்கொள்ளும்படியாக, நுண்வலை - நுட்ப

மான வலையினை, வீசி-எறிந்து, ஒருங்குடன்-ஒன்றாக, தன்னைமார்-
தமையன்மார்கள், தந்த - கொண்டுவந்த, கொழு மின் - கொழுத்த
மின்களை, உணங்கல் - (வெயிலிற் காயவைத்து) வற்றலாக்குங்கால்,
புள் - (அவற்றைக் கவாவரும்) பறவைகளை, ஒப்பும் - கவாவிடாமற்
பாதுகாக்கும், ஒளி இழை - மின்னுகின்ற அணிகலன்களை யணிந்த,
மாதர் - அப் பெண்மணி, எமக்கு - எனக்கு, ஆற்ற - மிகுதியும்,
அணங்கு ஆகும் - வருத்தும் தெய்வம் போலாவன். (என்று தலை
வன் கூறினான்.)

(ப - ரை.) பெரிய கடல் உள்ளெல்லாங் கலங்க நுண்
ணிய வலைகளாலே வீசி ஒருங்குடனே தமையன்மார்
கொண்டுவந்த கொழுத்த மின் உணங்கல்களைக் கவரும் புட்
களை ஒப்புகின்ற ஒளியிழை மாதர் மிகவும் எமக்கு வருத்துந்
தெய்வமாம்.

(விரி.) மின் உணங்கல் - கருவாடு. இச் செய்யுள் பாங்கியிற்
கூட்டத்துத் தலைமகன் தோழியின்மாட்டுக் குறைநயந்த காலத்துக்
கூறியதாம். அன்றி, பாங்கற் கூட்டத்துத் தலைவன் பாங்க
னிடத்துத் தலைவியின் இயல்பு கூறியதாம். தோழன் - பாங்கன்,
தோழி - பாங்கி. (சஎ)

எக்க ரிடுமணன்மே லோதந் தரவந்த
நித்தில நின்றிமைக்கு நீள்கழித் தண்சேர்ப்ப !
மிக்க மிகுபுகழ் தாங்குபவோ தற்சேர்ந்தா
ரொற்கங் கடைப்பிடியா தார்.

[தலைமகனைத் தோழி வரைவுகடாயது.]

(பத.) ஓதம் - அலையானது, எக்கர் - கரைமேல் ஏறும்படி
யாக, இடு மணல்மேல் - இட்ட மணலின்பேரிலே, தரவந்த - அவ்
வலைவீச வந்து சேர்ந்த, நித்திலம் - முத்துக்கள், நின்று - நிலை
பெற்று, இமைக்கும் - ஒளி விடாநின்ற, நீள் கழி - நீண்ட உப்பங்

கழிகளையுடைய, தண் சேர்ப்ப - குளிர்த் துறைமுகத்தையுடைய தலைவனே! தன் சேர்ந்தார் - தன்னை நெருங்கிய நட்பினருடைய, ஒற்கம் - குறைவுகளை, கடைப்பிடியாதார் - மேற்கொண்டு விலக்க முன்வராத மக்கள், மிக்க - (உலகத்தாராற்) கொண்டாடப்படும், மிகுபுகழ் - சிறந்த புகழை, தாங்குபவோ - மேற்கொள்ள வல்லவ ராவரோ? (ஆகார், என்று தலைவியினது குறைவாகிய வரைவ வேட்கையை முடிக்குமாறு தோழி தலைவனிடத்திற் குறிப்பாகக் கூறலாயினள்.)

(ப-ரை.) திரை வந்து இட்ட இளமணன்மேல் ஓதம் தரவந்த முத்தங்கள் நின்று விளங்காநின்ற நீண்ட கழி யினையுடைய தண்சேர்ப்பனே! உலகத்தின்கண் விளங்கிய மிகுபுகழைத் தாங்கவல்லரோ? தம்மைச் சேர்ந்தாருடைய தளர்ச்சியைக் கடைப்பிடித்துத் தீராதார்.

(விரி.) எக்கர் - மேலுக்கேறப் பண்ணல். கடைப்பிடித்தல் - மேற்கொண்டு முடித்தல். ஓ - எதிர்மறைப் பொருள் கொண் டுள்ளது. (சஅ)

கொடுமுண் மடற்றாழைக் கூம்பவிழ்ந்த வொண்பூ விடையு ளிழுதொப்பத் தோன்றிப்—புடையெலாந் தெய்வங் கமழுந் தெளிகடற் றண்சேர்ப்பன் செய்தான் றெளியாக் குறி.

[அல்ல குறிப்பட்டுப் பெயர்ந்தமை அறியத் தலைமகள் சிறைப்புறத்தானாகத் தோழி சொல்லியது.]

(பத.) கொடுமுள் - கொடிய முள்ளையுடைய, மடல் தாழை - பெரிய ஏடுகளையுடைய தாழை மாத்தினது, கூம்பு அவிழ்ந்த - குவிதல் நீங்கி மலர்ந்த, ஒன்பூ - ஒளியையுடைய பூவானது, இடை உள் - நடுவேயுள்ள சோற்றினாலே, இழுது ஒப்ப - வெண்ணெயி னைப் போன்று, தோன்றி - வெளிப்பட்டு, புடை எலாம் - நாற் புறங்களிலும், தெய்வம் - தெய்வமணத்தைப் போல, கமழும் -

மணக்கும்படியான, தெளி - தெளிந்த, கடல் - கடலிணையுடைய, தண் சேர்ப்பன் - குளிர்ந்த துறைமுகத்தையுடைய தலைவன், தெளியா குறி - நம்மால் தெளிந்துகொள்ள முடியாத குறியினை, செய்தான் - செய்துவிட்டான். (ஆதலால், நாம் இன்று அல்ல குறிப் பட்டோம் என்று தோழி கூறினாள்.)

(ப-ரை.) கொடிய முள்ளையுடைய மடற்றழையினது மொட்டவிழ்ந்த ஒள்ளிய பூக்கள் நடுவுள்ள சோற்றான் வெண்ணைய்போலத் தோன்றி மருங்கெல்லாம் தெய்வ மணம் போலக் கமழாநின்ற தெளிந்த கடற்றண்சேர்ப்பன் நம்மாற் றெளிக்கப்படாத குறியைச் செய்தான் ; ஆதலால் அல்லகுறிப் பட்டேம்.

(வீர.) அல்லகுறி - தவறுதலான குறி. தலைவியும், தோழியும் அல்ல குறிப்பட்டுப் பெயர்ந்தபின் தலைவன் வழக்கம்போல் வந்து தலைவியைக் காணாது சிறைப்புறத்து மயங்கி நின்றானாக, அதனை யறிந்த தோழி தலைவனுக்குக் கேட்கும்படியாக, இல்லின்பக்கலிலிருந்து கூறியதாகு மிச்செய்யுள். அன்றி, தோழி தலைவனின் தீங்கெடுத்தியம்பியதுமாம். இஃது அகப்பொருள் விளக்க உரையாசிரியர் கருத்தாம். (சுக)

அணிகடற் றண்சேர்ப்பன் றேர்ப்பரிமாப் பூண்ட
மணியரவ மென்றெழுந்து போந்தேன்—கனிவிரும்பும்
புள்ளரவங் கேட்டுப் பெயர்ந்தே னொளியிழாய் !
உள்ளருகு நெஞ்சினே னாய்.

[இதுவு மது.]

(பத.) ஒளி இழாய் - மின்னுகின்ற அணிகலன்களை யணிந்த பெண்ணே ! அணி - அழகிய, கடல் - கடலோடுகூடிய, தண்சேர்ப்பன் - குளிர்ந்த துறைமுகத்தையுடைய தலைவனின், தேர் - தேரி லுள்ள, பரிமா - குதிரைகள், பூண்ட - அணிந்துள்ள, மணிஅரவம்

என்று - மணியோசை கேட்கிறதென்று நினைத்து, போந்தேன் - இல்லினைவிட்டு வெளிவந்து பார்த்தேன், கனிவிரும்பும் - பழங்களை விரும்பி வந்த, புள் அரவம் - பறவைகளின் ஒலியினை, கேட்டு - கேட்கப்பெற்று, உள் உருகும் - வருத்தகின்ற, நெஞ்சினை ஆய்-மனத்தோடு, பெயர்ந்தேன் - (மணி அரவம் அன்றென்று) திரும்பி நேன். (என்று தோழி தலைவியினிடங் கூறினாள்.)

(ப-ரை.) நிலத்தைச் சூழ்ந்த சடற்றண்சேர்ப்பன் தோர்பூண்ட பரிமா அணிந்த மணியரவம் என்று கருதிச் சென்றேன்; கனிகளை விரும்புகின்ற புள்ளரவங்களைக் கேட்டு மணியரவம் அன்று என்று போந்தேன்; ஒளியிழாய்! உள்நுருகும் நெஞ்சினை னாகி.

(வி.) மணியரவம் - இரவக்குறி. புள் அரவம் - அல்லகுறி. இச் செய்யுளின்கண், “ஒளியிழாய்,” என்ற விளி காணப்படுகின் றமையின், இதன் கருத்தினை, “அல்ல குறிப்பட்டுப் பெயர்ந்தமை அறியத் தலைமகன் சிறைப்புறத் தானாகத் தோழி தலைமகட்குக் சொல்லியது,” எனச் சிறிது மாற்றிக்கொள்வது பொருத்தமா மெனக் காண்க. அன்றி, தலைவி குறி மருண்டமையினைத் தோழிக் குச் சொல்லிய துறையுமாம். அணிகடல் - பூதேவியின் அரையினை அணிகலன்போல் சூழ்ந்த கடல் என்றமாம். (நடு)

நெய்தல் முற்றும்.

ஐந்திணையம்பது

முற்றியது.

செய்யுண் முதற்குறிப்பு அகராதி.

[எண்—பக்கம்]

அணிகடற்றண்	௫ச	தெண்கடற் சேர்ப்	௪௫
அணிநிற மஞ்ஞை	௪	தேரோன் மலை	௧
அழலவிழ் தாமரை	உக	தோழியர் சூழ	௪௧
இன்றல்கலீர்ம்	௪௪	நூனவின்றபாக	௧௨
ஈரந்தண் பொழிலுள்	௪௧	நெடுமலை நன்னாட	உ௩
உதிரந்துவரிய	௩௬	பண்புள்ளி	௧
உள்ளார் கொல்	௬	பாவையும் பந்தும்	௩௭
எக்கரிடு மணல்	௫௨	பிரிந்தவர்மேனி	௩
எறிந்தெமர்தாமுமுத	உ௨	புனைபூந்தழை	௧௭
ஒல்லென்றொலிக்கும்	௩௨	பெய்வளைக் கையாய்	௩௩
ஒல்லென்றொலிபுனல்	௩௩	பெருங்கடலுள்	௫௧
ஓதந் தொகுத்த	௫௩	பொரிப்புறப்பல்லி	௪௭
கடிதோடு வெண்டே	௪௩	பொன்னிணர்	௧௪
கானக நாடன்	௧௬	போதார்வண்டுதும்	௨௭
குளிரும் பருவத்தே	௩௪	மஞ்சிவர் சோலை	உ௧
கொடுந்தாளாவ	௪௬	மடவைகாணன்	௪௩
கொடுமுண்மடற்	௫௩	மல்லர்க் கடந்தான்	௩
கொடுவரி வேங்கை	உ௩	மால்வரை வெற்ப	௧௫
கொடுவிலெயினர்	௩௧	மின்னு முழக்கும்	௫
கொண்கன் பிரிந்த	௪௮	முல்லை நறுமலர்	௮
கொண்டுழிப் பண்டம்	உ௬	யாணரகல்வயல்	௨௮
கோடுயர் தோற்றமலை	௭	வருவர் வயங்கிழாய்	௧௧
கோட்டமை வல்வில்	௩௮	விலங்கல் விளங்கிழாய்	௩௭
கோலச் சிறுகுருகு	௨௮	வெறிகமழ் வெற்பன்	௨௪
சுனைவாய்ச் சிறுநீரை	௪௨	வேங்கை நறுமலர்	௧௮
தண்வயலூரன்	௩௧		

ஐந்திணை யைம்பது

துறை, சொற்றொடர் விளக்கம்.

எண்—பக்கவேண்.

புள்ளி யிடுதல்-ஐந்தொகை முதலிய பெருங் கணக்குக
ளிட்டுப்பார்த்தல். ...

உ

மூலலை—மூல்லையாகிய ஒழுக்கம்: தலைவன் பிரிவாலுண்
டாம் வருத்தத்தினைத் தலைவி பொறுத்து, அவன்
கற்பித்தவாறே அடக்கத்தினை மேற்கொண்டிருத்
தல்.

ச

மல்லர்க்கடந்தான்—மூலலையில் கருப்பொருள். ...

ச

பணிமொழி—இன்சொற்கள், அன்றி, ஆற்றியிருக்கு
மாறு பணித்த சொற்கள். ...

எ

புன்மலை—மூலலைத்திணையின் முதற்பொருள். ...

ய

வினைமுற்றல்—சென்ற காரியத்தைச் செய்துமுடித்தல்.

கரு

பகற்குறி—தோழி தலைவிக்குக் குறையிரந்து நின்ற
தலைவன் செய்திகூறிக் கூட்டத்திற்குத் தலைவியை
இணங்குவித்தபிறகு, தினைப்புனத்தை யடுத்த
சோலையினுள்ளே ஓரிடத்தைத் தலைவனுக்குக்
குறிப்பிட்டுக் கூறித் தலைவியைக் கொண்டு சேர்க்கு
மிடம். ...

கரு

சிறைப்புறம்—வேலியின் வெளிப்புறம். ...

கரு

நலம்புனைதல்—தலைவியின் உயர்ந்த தன்மைகளை
எடுத்துச் சொல்லல். இது புணர்ச்சியின் பின்
நிகழ்வதாகும். ...

கரு

குறிஞ்சி—குறிஞ்சியாகிய பொழுக்கம்: புணர்தலும்
புணர்த னிமித்தமும். ...

கரு

நன்மலை—தலைவனது நாட்டுமலை.	...	க௭
இயற்பட மொழ்தல்—உயர்வுபடக்கூறல்.	...	க௭
இயற்பழித்தல்—குறைவுபடக்கூறல்.	...	க௭
குறைநயப்பு—தலைவன் தனது குறையாகிய வேண்டு கோளை நிறைவேற்றிவைக்கும்படி தோழியை வேண்டிக்கொள்வது.	...	க௮
மெலிதாக—நயமாக.	...	க௮
மறுமாற்றம்—விடை.	...	க௯
படைத்துமொழி கிளவி—புதிதாக வொன்றைக் கற் பித்துக் கூறுவது.	...	க௯
வரைவு கடாதல்—மணம்புரிந்துகொள்ளும்படி தூண்டு தல்.	...	க௯
இரவுக்குறி—தலைவனும் தலைவியும் இரவில் சந்தித்துக் கூடுமிடம். இது தலைவியின் வீட்டினை யடுத்திருப்பதாம்.	...	௨௧
நெறிவிலக்கல்—வழியின தருமைகூறி அவ்வழி வாரா திருக்க வேண்டல்.	...	௨௪
அறத்தோடு நிற்பல்—தவறுதலான கருத்தோடு காரி யங்களை நடத்தவிடாமல் உண்மையினை எடுத்துக் கூறிவிடுவது.	...	௨௫
வேறிவிலக்கல்—முருகனுக்குப் பூசையிடுதல் தேவை யில்லாத வொன்றெனத் தோழி முதலியோர் உண் மைகூறித் தடுத்தல்.	...	௨௫
பாணன்—யாழ்கொண்டு பாட்டுப்பாடித் தலைவனை மகிழ் விக்கும் தலைவனின் ஏவலன்.	...	௨௬
மருதம்—ஊடுதலும், ஊடுத னிமித்தமுமாகிய வொழுக் கம்.	...	௨௬
வாயில் வேண்டல்—தூதாகச் செல்ல விரும்பல்.	...	௩௦
கூந்தல் ஐவகை—குழல், கொண்டை, சுருள், பனிச் சை, முடி.	...	௩௨

துறை, சொற்றொடர் விளக்கம்

௫௯

பாலை—பிரிதலும், பிரிதனிமித்தமுமாகிய வொழுக்கம்.	௩௬
சேல்வு அழங்கல்—செல்லுதனின்றும் தவிர்ந்து வருந்தல்.	௩௬
ஆட்டிவிடல்—ஒட்டல்; திசைச்சொல்; மலைநாட்டது.	௩௬
பிரிவுணர்ந்தல்—தலைவன் பிரிவினைத் தலைவிக்குத் தோழி தெரிவித்தல்.	௪௧
வலித்தல்—இன்றியமையாதென நினைத்தல்.	௪௪
அல்லகுறி—(தலைவன் இரவுக்குறியின்கண் வந்தவுடன் தன் வரவினைத் தலைவிக்குந் தோழிக்குந் தெரிவிப்பான் வேண்டிப் பூஞ்சோலை மரங்களில் கூடித் தங்கியிருக்கும் பறவைக் கூட்டங்களை யெழுப்பி விட்டாவது, குளக்கரையிலுள்ள தென்னை முதலியவற்றின் காய்களைப் பறித்து நீரிவிட்டாவது ஒலி யுண்டாக்குவன்.) சில நாட்களில், தலைவன் வருவதற்கு முன்னரே வேறுவகையில் இவ்வொலி எழும்பல் கூடும். அவ்வேளை தோழி தலைவியுடன் வந்து தலைவனைக் காணாது தலைவியுடன் திரும்புவது. அதாவது தவறுதலான குறி.	௪௬
நேய்தல்—இரங்கலும், இரங்கனிமித்தமுமாகிய வொழுக்கம்.	௪௬
கூடலிழைப்பு—பெரும் வட்டமாக ஒரு கோட்டைக்கீறி, அதற்குள்ளே சிறுசுழிகள் பலவற்றை நிறையச் சுழித்து முடித்து, பின் அச்சுழிகளை இவ்விரண்டாக எண்ணி, ஒன்று மிஞ்சினால் தலைவன் விரைவிற் கூடானென்றும், மிஞ்சாது இரட்டையாக அமைந்தால், விரைவிற் தலைவன் வந்து கூடுவெனன்றுங் கருதலாகிய பழைய வழக்கம்.	௪௮
மணியரவம்—இரவுக்குறி.	௫௫
புள் அரவம்—அல்ல குறி.	௫௫

ஐந்திணையம்பது

அருஞ்சொற்பொருளகராதி.

எண்கள்—பாட்டெண்கள்.

அகவல் - அழைத்தல்,	உ	ஆரான் - அரிய ஆனிரை,	எ
அசைதல் - வருந்துதல்,	நஉ	ஆரிருள் - கங்குல்,	யக
அணங்கிற்று - வருத்திற்று,	உய	ஆர்தல் - நுகருதல்,	உஉ
அணங்கு - தெய்வம்,	உய	ஆழி - கூடலிழைப்பு,	சந
வருத்துந் தெய்வம்,	சஎ	ஆற்றுதல் - பொறுத்தல்,	நக
அணி - அழகு,	உ	இணர் - பூங்கொத்து,	யக
அதர் - வழி,	கக, நஎ	இமைத்தல் - ஒளிவிடல்,	சஅ
அத்தம் - கடறு, நச. வழி,	நஎ	இயம்புதல் - ஒலித்தல்,	உக
அமர்தல் - விரும்புதல், க.		இரங்குதல் - முழங்குதல்,	உ
போலுதல்,	கந	இரீஇ - இரிந்து,	யக
அமை - மூங்கில்,	நச	இருங்கழி - பெரிய உப்பங்கழி,	சந
அயர்தல் - கலங்குதல்,	உஉ	இருந்தும்பி - பெரிய வண்	
வினையாடுதல்,	சக	டுகள்,	க
அலம் வருதல் - வருந்தா		இருமை - பெருமை,	ந
நிற்றல்,	உய	இல் - மனை,	உஉ
அலவன் - நண்டு,	சஉ	இவர்தல் - படர்ந்தேறுதல்,	யஎ
அலைத்தல் - வருத்துதல்,	நச	இழியும் - செல்லும்,	யந
அல்கல் - இரவு,	சய	இழுது - வெண்ணெய்,	சக
அழல் - நெருப்பு,	உந	நர்தல் - வருத்துதல்,	க
அழிதல் - துன்புறல்,	க	நர்த்தல் - அறுத்தல்,	உய
அறல் - நுண்கரு மணல்,	உஎ	நரம்படை - குளிரந்த சேக்கை,	சய
அன்றோ - அந்தோ,	உய	உகிர் - நகம்,	நக
ஆடுதல் - வினையாடுதல்,	நச	உடன்று - மாறுபட்டு,	க
ஆயம் - தோழிகள்கூட்டம்,	நந		
ஆர - நிரம்ப,	எஉ		

அருஞ்சொற்பொருளகராதி

கூக

உணங்கல் - வற்றல்,	சஎ	ஒதுங்குதல்-மெல்ல நடத்தல்,கக	
உணர்கம் - அறிவாம்,	ய	ஒற்கம் - தளர்ச்சி,	சஅ
உண்கண் - மையுண்டகண்,	சச	ஒன்றானும் - யாதானும்,	உக
உதிரம் - குருதி,	நக	ஒதம் - அலை,	சக
உரறி - முழங்கி,	ச	ஒப்பும் - பாதுகாக்கும்,	சஎ
உருகி - வருந்தி,	க	கடத்தல் - வெல்லுதல்,	க
உருவொடுங்குதல் - மேனி		கடம்பு - கடப்பந்தார்,	க
வாட்டமுறல்,	கஎ	கடிது - விரைந்து,	நக
உவத்தல் - விரும்புதல்,	எ	கடுவிசை - மிகுவிசை,	கக
உள்ளுதல் - நினைத்தல்,	யக	கடைப்பிடித்தல் - மேற்	
உள்ளுருகுதல் - வருந்துதல்,	நய	கொள்ளுதல்,	சஅ
உறைக்கும் - பெய்கின்ற,	ந	கட்டுரை - சிறுமொழி,	உந
ஊச்சுதல் - உறிஞ்சுதல்,	நஅ	கண்படுத்தல் - துயிலுதல்,	நந
எக்கரிடு மணல் - திரைவர்		கலி - மிக்க,	உ
திட்ட இளமணல்,	சஅ	கலிவானம் - நீர்நிரம்பிய	
எங்கையர் - எம்தங்கையர்,	உஉ	மேகம்,	உ
எஞ்சாமை - ஒழியாமை,	யஎ	கலைமா - ஆண்மான்,	நஅ
எதிரி - எதிர்த்து,		கல்லதர் - கல்வழி,	நஎ
பொருந்தி,	நக	கவினுதல் - அழகுபெறுதல்,	கக
எதிருதல் - தம்முட் டலைப்		கவுள் - மோவாய்,	ய
படுதல்,	நக	கழி - உப்பங்கழி,	சஅ
எயில் - மதில்,	க	கழுஉம் - கழுவுகின்ற,	கஉ
எயினர் - வேட்டுவர்,	நந	களிறு - ஆண்யானை,	நஉ
எய்தாது - நிரம்பாது,	நஅ	கறங்குதல் - ஒலித்தல்,	கஅ
எவ்வம் - இடும்பை,	சச	காண்டொறும் - காணுந்	
எழில் - அழகு,	ய	தோறும்,	உ,நக
எறிந்து - வெட்டி,	யஅ	காய்ந்து - கனன்று,	நந
எக்கற்று - விரும்பி,	உஅ	காரம் - புண்ணிற் கிடுங்	
எயினார் - எதிர்ப்பட்டோர்,	கக	காரம்,	உச
எவல் - ஊழியம்,	உக	கார் - கார் காலம், உ. முகில்,	நக
ஏனல் - பசுந்தினை,	கஉ	கானம் - காடு,	நந
ஐங்கூந்தல் - ஐவகைப்பட்ட		குடுமி - சிகை,	உந
கூந்தல்,	உஎ	குரல் - கதிர்,	உய
ஒடுங்குதல் - அடங்குதல்,	சஉ	குருகு - நாரை,	உச
ஒண்கண் - ஒளியினை யுடைய		குளிரும் பருவம் - கூதிர்	
கண்,	க	காலம்,	நய

குறிப்பு - கருமம்,	உக	சேத்தல் - சிவத்தல்,	கடு.
குறை - காரியம்,	சஉ	சேர்ப்பன் - கடற்றுறை முகத்	
குன்றதாத்தம் - மலைவழி,	சய	தலைவன்,	சக
கூம்பு - மொட்டு,	சக	தடி - தசை,	நடு.
கூர்தல் - மிகுதல்,	ச	தமியம் - துணையின்றி,	சய.
கேண்மை - நட்பு	உந	தருதல் - கொண்டு வருதல்,	சஎ
கைபுனைதல் - அணிசெய்		தலை பிணங்குதல் - ஒன்றோ	
தல்,	உக	டொன்று மாறுபடுதல்,	டு
கொடுத்தாள் - வளைந்த கால்,	சஉ	தன்னைமார் - தமையன்மார்,	சஎ
கொடுவரி - வளைந்த வரி,	கக	தாழ்தல் - படிதல்,	உ
கொடுவில் - கோட்டிய வில்,	நடு	தாள் பிணங்கி - அடி	
கொண்கன் - தலைவன்,	சச	யோய்ந்து,	நக
கொண்மூ - முகில்கள்,	டு	தாள் வீழ்த்தல் - தாள்	
கொல்வாங்கு - சிதைப்பது		செறித்தல்,	ய
போல,	ச	திரிதரல் - உழலுதல்,	உஉ
கொற்சேரி - கொல்லர்		துஞ்சற்க - உறங்கா தொழியி	
தெரு	உக	னும் ஒழிக,	சக
கோடு - குவடு,	டு	துஞ்சுதல் - துயிலுதல்,	கக
கோடுதல் - வளைதல்,	நச	துவரிய - சார்ந்து பிடித்த,	நக
கோட்படுதல் - பிடிக்கப்படு		துறை முன்றில் - [முன்றில்	
தல்,	கக	துறை] முற்றத்திற்	
கோலம் - அழகு,	உச	றுறை,	நஎ
சந்தனச் சாந்து - சந்தனக்		துன்னாசி - தைக்கும் ஊசி,	உக
குழம்பு,	உச	துவருவி - நீர்த் துளிகளைத்	
சார்தல் - புணர்தல்,	உச	துவும் நீர்வீழ்ச்சி,	கக
சால - நிரம்ப,	ந	தெரிதல் - ஆராய்தல்,	உ
சாலுதல் - அமைதல்,	எ	தெரிப்புற - தெளிவுற,	சந
சிதையாதி - அழியா தொழி		தெறுஉம் - சுடுகின்ற,	நந
வாயாக,	சஉ	தென்றல் வளி - தென்றற்	
சினை - முட்டை,	நச	காற்று,	நய
சுரம் - கடறு,	நடு	தேரோன் - தேரினையுடைய	
சூழ்தல் - சுற்றுதல்,	நஎ	பகலவன்,	எ
செக்கர் - செவ்வானம்,	எ	தேற - தெளிய,	உக
செறிதல் - நிறைதல்,	எ	தொகுத்தல் - திரட்டுதல்,	சக
சென்றீக - செல்வதாக,	ய	தோற்பித்தல் - தொலை	
சேக்குதல் - தங்குதல்,	சய,சக	வித்தல்,	சக

அருஞ்சொற்பொருளகராதி

கூங்

நகையாகின்று - நகையாகா

நின்றது, உக

நடுகல் - போரின்கண் இறந்தார்

பெயர்பொறித்து நட்ட

கல், நடு

நண்பு - காதல், சக

நவிலுதல் - பயிலுதல், ய

நன்கு - மிகவும், சய

நன்னெஞ்சு - மிக்கநெஞ்சு, நக

நானம் - நறுவிரைகள், கங்

நித்திலம் - முத்தங்கள், சஅ

நிரந்து - மிடைந்து, நு

நீத்தல் - துறத்தல், நச

நீர்மை - தன்மை, உ

நீலம் - நீலமலர், உச

நுணங்குதல் - நுணுகுதல் உஎ

நெறி - வழி, உஉ

நொவ்விதா - கடிதாக, ய

படர்கூர்தல் - துன்ப

மிகுதல், நக

படர்தல் - போதல், நஅ

பணிமொழி - மெல்லிய

மொழி, உ. இன்சொல், ச

பரிதல் - காதலித்தல், உங்

பரிமா - குதிரைகள், நுய

பருவம் - காலம், உச

பாவை - விளையாட்டுக்குரிய

பொம்மை, நங்

பிடி - பெண்யானை, நஉ

பிரியா - இடையறாத, நச

பிழைத்து - தப்பியோடி, கக

பீர்நீர்மை - பீர்க்கம்பூவின்

றன்மை, உ

புடை - மருங்கு, சக

புரிதல் - விரும்புதல், நடு

புலத்தல் - ஊடுதல், உஎ

புலம்படைதல் - தனிமையை

யடைதல், சக

புலம்பு - வருத்தம், கங்

புல்லுதல் - முயங்குதல், உக

புல்லெனல் - புற்கென்றல், அ

புள்ளரவம் - பறவை

யொலி, நுய

புறவு - காடு, கஉ

புனைதல் - செய்தல், கச

புன்மலை - சிறுபொழுதாகிய

மலை, எ

பூந்தலை அன்றில் - செம்பூப்

போலுஞ் சூட்டினையுடைய

அன்றில், சக

பொருந்தினர் - கூடினார், அ

பொற்ப - பொலிவுதோன்றும்

வகை, அ

போதல் - கழிதல், கக

போது - மலர், உஉ

மஞ்சு - முகில், கஎ

மஞ்ஞை - மயில், உ

மடவைகாண் - அறியாய்

காண், உக

மடிசெவிவேழம் - மடிந்த காது

கலையுடைய யானை கக

மணி - நீலமணி, உ

மயங்குதல் - மிடைதல், க.

வருத்த முறுதல், கங்

மறவல் - மறவாயாக, கஅ

மறி - ஆட்டுக்குட்டி, உய

மறை - களவு, கக

மன்ற - மெய்யாக, சநு

மா - விலங்கு, கச

மாண - மாட்சிப்பட, உங்

மாதர் - காதலையுடையாள், நஎ

மாந்துதல் - தின்னுதல், நடு

மார்பம் - மார்பு,	உடு	வள்ளி - கொடி,	அ
மால் - பெருமை,	கஉ	வாய்த்து - வாய்க்கச்	
முறை - அரும்பு,	ந	செய்து,	கசு
முனை - காடு,	நசு	வார் - உயர்ந்த,	சந
மேலெலாம் - பண்டெல்		வாலருவி - வெள்ளியநீர்	
லாம்,	உசு	வீழ்ச்சி,	கந, கசு
யாணர் - புதுவருவாய்,	உந	வானம் - முகில்,	உ
யாய் - அன்னை,	உய	விம்முதல் - ஏங்குதல்,	நக
வணங்குதல் - வளைதல்,	கஉ	வியன் - அகன்ற,	உக
வண்டல் - விளையாட்டுச்		விலங்கல் - தடுக்காதிருப்பா	
சிற்பில்,	சசு, சசு	யாக,	நஉ
வண்ணம் - நிறம்,	உஎ	விலையொரீஇ - விலையை	
வதிதல் - தங்குதல்,	சய	வேறுபடுத்து,	உக
வதுவை - புதுமணம்,	உசு	விழைதகும் - விரும்பப்	
வம்பு - நிலையின்மை,	க	படும்,	உடு
வயங்குதல் - விளங்குதல்,	க	வீழ்தருதல் - பெய்யாநிற்றல்,	டு
வரை - குவடு,	கஉ	வெடி - பிளவு,	நக
வலனேரும் - எழாநின்றது,	க	வெண்டேர் - பேய்த்தேர்,	நசு
வல்லென்றல் - வலிதாதல்,	உஅ	வெறி - விரை,	உய
வளி - காற்று,	டு	வேட்டம் - வேட்டை.	
வள்வார் முரசு - தோலார்ந்த		யாடல்,	நசு
முரசு,	ச		

கழக வெளியீடு—கஅச

மூவாதியர்

இயற்றிய

ஐந்திணை யெழுபது

மூலமும், பழைய வுரையும்



தமிழ்ப் புலவர்

திரு. அ. நடராச பிள்ளையவர்கள்

எழுதிய

விளக்க வுரையும்



திருநெல்வேலித் தென்னிந்திய

சைவசித்தாந்த நூற்பதிப்புக் கழகம் லிமிடெட்

திருநெல்வேலி

&

சென்னை

தாது—சித்திரை

[All Rights Reserved]

Published by

THE SOUTH INDIA SAIVA SIDDHANTA WORKS
:: PUBLISHING SOCIETY, TINNEVELLY, LTD., ::
TINNEVELLY, May 1936 & MADRAS.

The Jupiter Press, Madras.

முகவுரை.

பதினெண் கீழ்க்கணக்கு நூல்களுள், ஐந்திணை நூற்கள் நான்கில், ஐந்திணை யெழுபது ஒன்றாகும். இஃது அகப்பொருட்டுறை களைப் பல்லாற்றான் விளக்குமுறையில் முதன்மை பெற்ற திணை மாலே நூற்றைம்பது என்ற நூற்கு அடுத்தபடியில் வைத்து எண்ணத்தகுந்த ஏற்றத்தினைக் கொண்டுள்ளது. இதன்கண்ணும் தொல்காப்பியர் கண்ட பல அரியதுறைகள் அழகுற்று விளங்குகின்றன. குறிஞ்சி, முல்லை, பாலை, மருதம், நெய்தல் என்ற திணைமுறை வைப்பு இங்குக் காணப்படுகின்றது. ஒவ்வொரு திணையின்கண்ணும் பதினான்கு பாக்களாக ஐந்து திணைக்கும் எழுபது பாக்களை இந்நூல் கொண்டிருந்தமை கருதி ஐந்திணை யெழுபது என்ற காரணக் குறி இதற்கு வழங்கலாயிற்று. ஆயினும், பின்னர் நேர்ந்த ஏட்டுப் பிரதிகளின் சிதைவான் முல்லைக்கண் இருசெய்யுட்களும், நெய்தற்கண் இருசெய்யுட்களும் மறைய மிகுந்த அறுபத்தாறு செய்யுட்களும் கடவுள் வாழ்த்துச் செய்யுளுமே வெளிவரலாயின. அவற்றுள் இருபத்தேழு செய்யுட்கள் நேரிசை வெண்பாக்களாகவும், நாற்பது செய்யுட்கள் இன்னிசை வெண்பாக்களாகவும் இயலுகின்றன. கடவுள் வாழ்த்தாகக் காணப்படும் வெண்பா, சொற்போக்காலும் பொருட்போக்காலும் பிற்காலத்தே புகுந்த தொன்றெனப் புலப்படுகின்றது.

திணைமாலே நூற்றைம்பதின் தெளிவாகிய இந்நூல் மக்களின் இன்பத்திற் குயிர்நிலையாகிய அன்பினை எழிலும் இனிமையுமுற எடுத்தியம்பிச்செல்லுஞ் சிறப்பினைத் தமிழ்மகனாபுள்ள ஒவ்வொருவனும் படித்தின்புறுவது அவனுக்கேற்பட்ட பலகடமைகளிலொன்றும். இன்பத்தின் தொடக்கமாகிய புணர்ச்சியினையும் அதற்குரிய கிமித்தங்களையும் குறிஞ்சி எனக்கூறி, அப்புணர்ச்சியாற் பெற்ற அன்பினை நெகிழவிடாது அகத்திருத்தி அமைதலாகிய முல்லையினை அடுத்துரைத்து, அவ்வன்பின் நிலைபேற்றினைக் கண்டறிதற்குரிய

பிரிவாகிய பாஸையினைப் பின்வைத்து, அவற்றின் பயனாகிய ஊடலுங் கூடலுமென்ற மருதத்தினை விளக்கி, இவை பேரின்பத்தினை யண் முதற்குரிய பெருவழியேயன்றிப் பேராகா எனத் தெளிய, இரங்கலாகிய நெய்தலினை யிறுதியிற் கூறிய வெழில் என்று மறக்கொணாமாட்சியதாகும்.

குறிஞ்சிக்கண் தலைமகள் தலைமகனை இயற்படமொழியும் எழிலும், அதற்கேற்ப இறைச்சிப் பொருளைக் கையாளும் ஏற்றமும், சான்றவர் கேண்மையின் தன்மையும் ஆன்றவரும் கண்டு அகமகிழ்ந் குரியனவாம். தோழி செவிலிக்குப் படைத்துமொழி கிளவியாக, தலைமகள் புணர்ச்சி காரணமாகக் கண்சிவக்கப் பெற்றமையினை, “செந்நீரிழிதருங் கான்யாற்றுட் டேங்கலந்து வந்த அருவி குடைந்தாடத் தாஞ்சிவப்புற்றன கண்,” எனக் கூறுவதும், தலைமகனைத் தோழி வரைவு கடாவுங்கால், “நாட! ஒன்றுண்டோ வறிவின் கணின்ற மடம்,” எனப் பகரும் நாகரிகமும் நெஞ்சகத்தே நீளநினைக்கற்பாலவாம். மேலும், குறிஞ்சினிலப் பண்புகள் பல்லாற்றான் விரிக்கப்படு முறைகளும் பார்த்து மகிழ்ந் குரியவாம்.

மூலலைக்கண் எவருஞ் செல்லா முறையாகப் பன்னிரண்டு பாக்களிலும் பருவங்கண்டழிந்த தலைமகள் கூற்றாகக் கார்கால வியல் பினையும், மாலைக்காட்சியினையும் படிப்போர் மனத்தே படக்காட்சி போற் படியுமாறு கூறுவது பலருங் கொண்டாடிக் கொள்ளவேண்டியதாகும். இருபத்திரண்டாவது செய்யுட்கண் கார்கால மாலை வேளையில் காணப்பெறுங் காட்சியும், இருபத்தெட்டாவது செய்யுட்கண், மாலை வேளையில் ஆயன் பசுநிரைகளோடு மலர்மாலை சூடி வந்துகொண்டிருக்க அவன் பின்னாலே காலூன்றிப் பெய்து கொண்டே மழை தொடர்ந்து வருவதாகக் கூறிய செய்தியும் இத்திணைக்கண் மிகச் சிறப்புற்றுக் காணப்பெறுகின்றன. குதிரைகட்குத் தவளைகளைப் போன்று ஒலிக்கும் மணிமாலைகளிட்டிருந்த வழக்கும் இங்குக் காணப்படுகின்றது.

பாலைக்கண் போரிற்பட்ட மறவர்க்குக் கல்நடுதலும், அக்கல்லில் அம்மறவரின் செய்திகளை வரைந்து வைத்தலும், ஆந்தையொலி, தும்மல், பல்லிசொல், இடக்கண்ணாடலாகிய நிமித்த மறித

லும் பகரப்பெற்றுள்ளன. பாலைநிலவழி பலபடியாகக் கூறப்பெற்று, பாலைக்கு நிலமின்மை தோன்ற முல்லைக்கட்பாலையும் மொழியப் பட்டுளது.

மருதத்தின்சண் தலைமகன் புதல்வன்முகங் காண்டல், புதல்வற் குப் பெயரிடுதல், பாத்தையர் தலைமகனை மாலையாற் பிணித்துக் கொண்டு போதல், எருமையின் கழுத்தில் தொண்டுக் கட்டை யிடல், உறுதி மொழிகளை எழுதுவித்துக் கொள்ளல், பாணற்குத் தலைமகள் வாயின்மறுக்கும் வகை, தோழி தலைமகனை வணங்கிய மொழியான் இணங்குவிக்கும் வாய்மை, தோழி தலைமகள் மாட்டுக் கொண்டுள்ள பேரன்பு முதலியன பெரிதும் நெஞ்சினப்பற்றி யிழுக்கும் நேர்மையனவாயுள்ளன. நாற்பத்தேழாவது செய்யுட் கண் காதலனுங் காதலியும் மாறின்றி வாழுங் காட்சியைக் கண்டு செவிலி நற்றாயிடங் கூறுங் கூற்று, பிற்காலத்தே எள்ளப்படும் சில செய்திகளும் அக்காலத்தே பெரியோர் பலரார் போற்றப்பட்டன எனப் புலனுக்குகின்றது. ஐம்பத்திரண்டாவது செய்யுட்கண் நிகழுந் தலைவிகூற்றானது தொல்காப்பியர் கண்ட பல அரிய துறை களில் சில இந்நூலிற் காணப்படுகின்றன என்பதற்கு எடுத்துக் காட்டாகும்.

நேய்தற்கண் தலைமகள் தலைமகனை இயற்பட மொழியும் எழி லும், அல்லகுறிபட்ட வழகும், தோழி அன்றிலோடு கூறியாலும் அமைதியும், குருகினைச் சான்றாகக் கொள்ளுமாலும், அவ்வவ்விடங் கட்கேற்ற இறைச்சிப் பொருளும் பொலிந்துள்ளன.

இந்நூலினை இயற்றிய ழுவாதியர் என்ற பெரியாரைப்பற்றிய செய்தி யொன்றும் அறியுமறில்லை. பெயர் கொண்டு இவர் சமணசமயி என ஐயுறற்கிடமுண்டாகின்றது. இந்நூலின் முதலிருபத்து நான்கு செய்யுட்கட்குமட்டும் பழைய பொழிப்புரை யொன்று காணப்படுகின்றது. அதனைச் செய்தார் செய்தியும் தெரிந்திலது. இருபத்து நான்காவது செய்யுளின் பழையவுரை யின் பிற்பகுதி ஏடுகளின் சிதைவாற் காணப்பெறாது புதிதாகச் சேர்க்கப்பட்டது. இருபத்தைந்தாவது செய்யுண்முதல் முப்பத் தாறு செய்யுட்கட்குப் புதிதாகப் பதவுரை மட்டும் எழுதிச் சேர்க்கப்

பட்டது. இருபத்தெட்டாவது செய்யுட்கண், “பெயரும்,” என்பதும், முப்பத்தெட்டாவது செய்யுட்கண், “கொடுவிரிநல்,” என்பதும் எடுகளின் சிதைவாற் காணப் பெறாது போயினவற்றிற்குரியவாக, முன்பின் வருமொழிகளின் துணைகொண்டு புதியனவாகச் சேர்க்கப்பட்டனவாம்.

இந்நூல் எளிய முறையில் எல்லோர்க்கும் பயன்பட வேண்டுமென்ற நல்லெண்ணத்தினானே ஊக்குவிக்கப்பட்டுப் பதவுரை விரிவுரைகளுடன் இங்ஙனம் வெளியிட முன் வந்தமையின், இதனைக் கண்ணுறும் அறிஞர்கள் யான் அறியாமையான் மேற்கொண்டுள்ள பிழைகளை யெடுத்துக்காட்டி மன்னிக்க வேண்டுகின்றனன். தோன்றாத்துணையாக முன்னின்று இதனை முடிப்பித்த எல்லாம் வல்ல இறைவற்கு எனது வணக்கம் உரித்தாகுக. இதனை வெளியிட்டுதவிய தேன்னிந்திய சைவ சித்தாந்த நூற்பதிப்புக் கழகத்தார்க்கும், இதனை வெளியிடுங்கால் அன்பு கூர்ந்து பார்வையிட்டுத் திருத்தங்கள் செய்து உதவிய மேற்படி கழக வெளியீட்டுக் குழுவுறுப்பினரும், பாளையங் கோட்டை அர்ச் சுவேரியர் கல்லூரித் தலைமைத் தமிழாசிரியரும் ஆகிய திருவாளர் வித்வான் பி. சி. புண்ணைவனநாத முதலியாரவர்கட்கும் யான் என்றும் நன்றி பாராட்டுங் கடப்பாடுடையேன்.

இங்ஙனம்,

திருச்சி, }
2-5-'36 }

அ. நடராச பிள்ளை..

ஓம்

ஐந்திணை யெழுபது

விளக்கவுரை பழைய பொழிப்புரையுடன்.

கடவுள் வாழ்த்து.

எண்ணும் பொருளினிதே யெல்லா முடித்தெமக்கு
நண்ணுங் கலையனைத்து நல்குமால்—கண்ணுதலின்
முண்டத்தா னண்டத்தான் மூலத்தா னுலஞ்சேர்
கண்டத்தா னீன்ற களிறு.

(பதவுரை) கண் நுதலின் - கண்ணை நெற்றியிலுடைய,
முண்டத்தான் - தலையினையுடையவனும், அண்டத்தான் - இவ்வுலக
மாகிய அண்டத்தினைத் தனது வடிவமாகக் கொண்டவனும், மூலத்
தான் - எல்லாவற்றிற்கும் முதற் காரணனாய் உள்ளவனும், ஆலம்
சேர் - ஆலகால விஷமாகிய நஞ்சு பொருந்தியிருக்கும்படியான,
கண்டத்தான் - கழுத்தையுடையவனுமான சிவபெருமான், ஈன்ற -
பெற்றெடுத்த, களிறு - யானைமுகக் கடவுள், எண்ணும் - யாம்
விரும்பும், பொருள் - பொருள்கள், எல்லாம் - எல்லாவற்றையும்,
இனிது - நன்றாக, முடித்து - முடிவுபெறச் செய்து, எமக்கு -
எங்களுக்கு, நண்ணும் - (இவ்வுலகத்தே) பொருந்தியுள்ள, கலை -
கல்விப் பொருள்கள், அனைத்தும் - எல்லாவற்றையும், நல்கும் -
கொடுக்கும்.

(விரிவுரை) ஏ - இசைநிறை. ஆல் - அசைநிலை. “களிறு
எல்லாம் முடித்து, அனைத்தும் நல்கும்,” என முடிக்க. “நல்கு
வான்,” எனவும் பாடம். இச் செய்யுளின் போக்கும் பொருளும்
இதினைப் புதிதாய் இடைச்செருகலென எண்ண இடமளிக்கின்

றன. “தெய்வ வணக்கமும் செயப்படுபொருளும் எய்தவுரைப்பது தற்சிறப்பு,” என்றங்கு இது செயப்படு பொருளைக் கொண்டிராமை யின், இது பழைய போக்காகிய பாயிரமாகாமை காண்க. அன்றி யும், இவ்வாழ்த்து இந்நூலுக்குரியதெனக் கூறற்குச் சான்று ஒன்றும் இதன்கட் காணப்பட்டிலது. மேலும், இதற்குப் பழைய வுரையுங் கிடைத்திலது.

நூல்.

முதலாவது—குறிஞ்சி.

அவரை பொருந்திய பைங்குர லேனல்
கவரி மடமா கதூஉம் படர்சாரற்
கானக நாட! மறவல் வயங்கிழைக்
கியானிடை நின்ற புணை.

[தோழி தலைமகனை வரைவுகடாயது.]

(பத.) அவரை - அவரைக் கொடிகள், பொருந்திய - படர்ந்து நின்ற, பைங்குரல் - பசிய கதிர்களையுடைய, எனல் - தினைப் பயிர் களை, கவரி மடமா - இளமையான கவரி மான்கள், கதூஉம் - பற்றி மேயும்படியான, படர் - பரந்த, சாரல் - மலைப் பக்கத்தையுடைய, கானக நாட - மலைநாட்டுத் தலைவனே! வயங்கு இழைக்கு - விளங்குகின்ற அணிகலங்களை யணிந்த தலைவிக்கும் (உனக்கும்,) இடை - நடுவே, யான் - நான், நின்ற புணை - (தெய்வம் போன்று) புணையாக நின்று உங்கட்குக் கூட்டுறவு செய்வித்த நன்றியினை, மறவல் - மறவாது (தலைமகளை மணந்து என்னை) மகிழ்விப்பாயாக. (என்று தோழி தலைவனிடங் கூறினாள்.)

(பழைய புரை) அவரை பொருந்திய கதிரையுடைய பசுந்திணையைக் கவரிமடமா கதுவாநின்ற படர்ந்த சாரலினை யுடைய கானகநாடனே! மறவாது நினைப்பாயாக; வயங்கா நின்ற அணியினையுடையாட்கு யான் நடுவுநின்ற புணையினை.

(விர்.) கவரிமான் - ஒருவகை மான். வயங்கிழைக் கியான் - குற்றியலிகரம் அலகு பெறுமை காண்க. இச் செய்யுளினே இளம் பூரணர் வரைவு நீட்டித்தவழி தோழி தலைவற்குக் கூறிய தென்பர், (தொல். பொருள். கள. க.) நம்பியகப்பொருளில் இது பாங்கியிற் கூட்டத்தின் பின் பாங்கி தலைவியை நீங்கித் தலைவற்கு ஒம்படை சாற்றல் எனப்படும், (அகப். கள. ௩௩.) வரைவு கடாதல் - மணம் புரிந்து கொள்ளும்படி தூண்டுதல். கதூஉம் - சொல்லிசை யள பெடை. (க)

கொல்லைப் புனத்த வகில்சுமந்து கல்பாய்ந்து
வானி னருவி ததும்பக் கவினிய
நாட னயமுடைய னென்பதன னீப்பினும்
வாடன் மறந்தன தோள்.

[வரைவு தலைவந்தமை கண்டு மகிழ்ந்த தலைமகள்
தோழிக்குக் கூறியது.]

(பத.) வானின் - மழையினாலே (பெருக்கெடுத்த), அருவி - நீர் வீழ்ச்சியானது, கல் பாய்ந்து - மலைகளிலிருந்து இறங்கிச் சென்று, 'கொல்லை புனத்த - தோட்டமாகிய தினைப்புனத்தின்கண்ணேயுள்ள, அகில் சுமந்து - அகிற்கட்டைகளை மேற்கொண்டு, ததும்ப - எங்கும் கிரம்ப (அதனாலே,) கவினிய - அழகு மிகுந்த, நாடன் - மலை நாட்டிற்குரிய தலைமகன், நயம் உடையன் - வாய்மை முதலிய நற்பண்புகள் வாய்ந்துள்ளான், என்பதனால் - என்ற இதனாலே, நீப்பினும் - (அவன் பொருள் தேடல் காரணமாக என்னை இந் நெடு நாளாய்ப்) பிரிந்து சென்றிருந்தும், தோள் - என்தோள்கள், வாடல் - (வருத்தத்தால்) மெலிதலை, மறந்தன - மேற்கொள்ளாவாயின. (என்று தலைவி தோழியினிடங் கூறினாள்.)

(பு-ரை.) கொல்லைப்புனத்த அகிலைச் சுமந்து கற்களைப் பாய்ந்து மழையானுளதாய அருவி முழங்குதலான் அழகு பெற்ற நாடன் தன்னை யடைந்தார்க்கு நாமுடையன் என்பத

னான் அவன் பிரிந்தானாயினும் வாடுதலை மறந்தன என் றோள்கள்.

(வீரி.) கல் - மலை. ததும்பல் - நிறைதல். நயம் - வாய்மை. இரக்க முதலிய நற்பண்புகள். வரைவு தலைவரால் - தலைமகனைச் சார்ந்தார் மணம் பேசி வரல். தலைமகனைத் தலைமகள் நயமுடையன் என்றதனால் வரைவு தலைவந்தமை பெறலாயிற்று. தலைவனின் வாய்மை முதலிய நற்பண்புகள் தலைவிக்கு அவன் வரைவுகாரணமாகப் பொருள்வயிற் பிரிந்த காலத்தும் மனக்கலக்கத்தை விலக்கிய வென்பார். “நீப்பினும் வாடன் மறந்தன தோள்,” என்றார். இச்செய்யுளை இளம்பூரணர், வரைவு தலைவந்தவழித் தலைமகள் கூறியதற்கு மேற்கோளாகக் கூறுவர் (தொல். பொருள். கள. உக.) நச்சினூர்க்கினியர், ‘நீப்பினும்,’ என்றதனால் தலைமகன் மாட்டுப் பரத்தமை கூறினான் என்பர். வரைவுக்குப் பின்னர் கற்பில் பரத்தமை கூறல் சிறப்பாமன்றிக் களவின் கட்ட பரத்தமை கூறலும் செயலுங் காதற் புணர்ச்சிக்கு மாறாமாகலான், ‘நீப்பினும்,’ என்றதற்கு வரைவுகாரணமான முலைவிலைக்குப் பொருள் தேடப் பிரிந்தமை கூறப்பட்டது. இது தோழி முதலாயினார் அறத்தொடு நின்று தலைமகளின் வரைவினை எதிர் நோக்கிய காலத்து வரைவு தலைவந்தமை கூறியதாகும். (உ):

இலையடர் தண்குளவி யேய்ந்த பொதும்பிற்
குலையுடைக் காந்த ளினவண் டியிரும்
வரையக நாடனும் வந்தான்மற் றன்னை
அலையு மலைபோயிற் றின்று.

[தோழி தலைமகன் வரைவு மலிந்தமை
தலைமகட்குச் சொல்லியது.]

(பத.) இலை - தழைகள், அடர் - நிறைந்துள்ள, தண் - குளிர்ந்த, குளவி-காட்டு மல்லிகைக் கொடிகள், ஏய்ந்த-பொருந்திப் படர்ந்துள்ள, பொதும்பில்-சோலைகளினிடத்தேயுள்ள, குலையுடை-

கொத்துக்களாகவுள்ள, காந்தள் - காந்தள் பூவினிடத்தே, இனம்
வண்டு - கூட்டமாகிய வண்டுகள், இமிரும் - ஒலித்து மொய்க்கும்
படியான, வரையகம் - மலையிடத்தையுடைய, நாடனும் - நாட்டிற்
குரியனாகிய தலைமகளும், வந்தான் - மணம் பேசி வருதலை மேற்
கொண்டான், (அதனால்,) அன்னை - நம் செவிவித்தாய், அலையும் -
(வரைதலை வேண்டி) வருந்துகின்ற, அலை - வருத்தமானது,
இன்று - இப்பொழுதே, போயிற்று - நீங்கியது. (என்று தோழி
தலைவியிடங் கூறினாள்.)

(ப-ரை.) இலை பயின்ற தண்குளவிக் கொடிகள்
படர்ந்து மூடிய பொதும்பின்கட் பூங்கொத்தையுடைய காந்
தளில் இனவண்டுகள் ஒலிக்கும் வரையகநாடனும் வரை
வோடு வந்தான்; ஆதலான், இன்று நமக்கு அன்னை யலைக்
கும் அலையும் போயிற்று.

(விர்.) “வேய்ந்த,” எனவும் பாடம். மற்று - அசைநிலை.
வரைவு மலிதல் - மணப் பேச்சினை மேற்கொண்டுவரல். இதனைத்
தலைவி கூற்றாக வரைவு மலிந்தமை கண்டு மகிழ்ந்தது எனக்
கூறுவாருமுளர். (௩)

மன்றப் பலவின் சுளைவினை தீம்பழ
முண்டுவந்து மந்தி முலைவருடக்—கன்றமர்ந்
தாமா சுரக்கு மணிமலை நாடனை
யாமாப் பிரிவ திலம்.

[தலைமகன் சிறைப்புறத்தானாக இயற்பழித்த தோழிக்குத்
தலைமகள் இயற்பட மொழிந்தது.]

(பத.) மந்தி - குரங்கானது, மன்ற - மன்றின்கண் நின்றாள்,
பலவின் - பலாமரத்திலே, சுளை - பலாச் சுளைகள், வினை - முதிர்ந்
துள்ள, தீம்பழம் - தித்திப்பான பலாப் பழத்தை, உண்டு - தின்று,
வந்து - (நீர் வேட்கையோடு) கீழிறங்கிவந்து, ஆமா - (அம்

கா

ஐந்திணை யெழுபது.

மரத்தடியிற் றங்கியிருந்த) காட்டுப் பசுக்களின், முலை - பான்
மடியை, வருட - தடவிக் கொடுக்க, கன்று அமர்ந்து -
கன்றினிடத்துப்போல அன்புபட்டு, சுரக்கும் - (அப் பசுக்கள் பால்)
சுரந்து கொடுக்கும்படியான, அணி - இயற்கையழகுக் காட்சிகள்
மிக்க, மலைநாடனை - மலைநாட்டிற்குரிய தலைமகனை, யாம் ஆ-யாம்
இப்பிறப்பில் உயிரோடு உள்ளேமாகும் வரைக்கும், பிரிவது -
(அவனைப்) பிரிந்து வாழ்வது, இலம் - மேற்கொள மாட்டேம்.
(என்று தலைமகள் தோழியிடங் கூறினாள்.)

(ப-ரை.) மன்றின்கண் நின்ற பலவின் சுளைமுதிர்ந்த
இனிய பழத்தைத் தின்றின்புற்று வந்து ஆமாவின் முலையை
மந்தி வருட அவ்வாமாத் தன் கன்றிற்குப்போல அன்பு
பட்டுப் பாலைச்சுரக்கும் அணிமலைநாடனை யாமுளேமாகப்
பிரிவதிலம்.

(விர்.) மன்று - மக்கள் முதலோர் சென்று தங்குமிடம்.
'அமாந்து' என்றும் பாடம். அமாத்தல் - அன்பு படல்: பழங்கால
வழக்கு. தலைமகன் சிறைப் புறத்தானாக - பாங்கியிற் கூட்டத்தி
னின்றும் பிரிந்த தலைமகன் தினைப்புனஞ் செல்லும் தோழியினை
யும் தலைவியையும் சோலையின் வேலிப்புறத்து நின்று நோக்கின
தாக. இயற்பழித்தல் - தலைவனின் அன்பாகிய இயல்பினைக்
குறைத்துக் கூறல். இயற்பட மொழிதல்—அன்பாகிய இயல்பு
பொருந்துமாறு கூறல். தலைமகன் அன்பிற்குறையா னென்பது
மந்தி முலைவருட ஆமா சுரக்கும் அணிமலை நாடன் என்றதனாற்
பெறப்படும். இதனை அளிசிறந்தவழித் தலைவி கூறிய தென்பர்
இளம்பூரணர், (தொல். பொருள். கள. உக.)

(ச)

சான்றவர் கேண்மை சிதைவின்றா யூன்றி
வலியாகிப் பின்னும் பயக்கு மெலிவில்
கயந்திகழ் சோலை மலைநாடன் கேண்மை
நயந்திகழு மென்னுமென் னெஞ்சு.

[இதுவு மது.]

(பத.) என் நெஞ்சு - எனது மனமானது, சான்றவர் - நற் பண்புகள் நிறைந்த பெரியோர்களுடைய, கேண்மை - நட்பானது, சிதைவின்றாய் - கேடுறுதலின்றி, ஊன்றி - நிலை பெற்று, வலியாகி - (அடைந்தவர்க்கு) வன்மைமிக்க துணையாகி, பின்னும் - மேலும், பயக்கும் - பலவித நன்மைகளை யுண்டாக்கும், (அது போல) கயம் - நீர்நிலைகளானே, திகழ் - வளத்துடன் காணப்படும், சோலை - பூஞ்சோலைகளையுடைய, மலை நாடன் - மலை நாட்டிற்குரிய தலைமகனது, கேண்மை - நட்பானது, மெலிவு இல் - குறைதலின்றி, நயம் திகழும் - இன்பமிகுந்து விளங்கும், என்னும் - என்று கருதாநின்றது. (என்று தலைவி தோழியிடங் கூறினாள்.)

(ப-ரை.) அமைந்தாருடைய நட்புச் சிதைதலின்றி நிலைபெற்று அடைந்தார்க்கு வலியாகி மறுமையின்கண்ணும் பயனைச் செய்யும்; அதுபோல, நீராற்றிகழாநின்ற சோலையையுடைய மலைநாடனுடைய நட்பு மெலிவின்றி இன்பத்தைத் திகழ்விக்கும் என்னாநின்றது என்னெஞ்சு.

(விர்.) கயம் - நீர், நீர்நிலை (குளம்). மெலிவு - வருத்தமுமாம். மெலிவில் நயம் - துன்பங்கலவாத இன்பம். (௫)

பொன்னிணர் வேங்கை கமழு நளிசோலை
நன்மலை நாட! மறவல் வயங்கிழைக்கு
கின்னல தில்லையா லீயாயோ கண்ணோட்டத்
தின்னுயிர் தாங்கு மருந்து.

[புணர்ந்து நீங்குந் தலைமகனைக் கண்டு
தோழி வரைவுகடாயது.]

(பத.) பொன் - பொன் போன்ற, இணர் - பூங்கொத்துக்களை யுடைய, வேங்கை - வேங்கைமாங்கள், கமழும் - மணக்கும்படியான, நளி - குளிர்த, சோலை - பூஞ்சோலைகள் மிகுந்த, நல் மலை

அ

ஐந்திணை யெழுபது.

நாட - நல்ல மலைநாட்டிற்குரிய தலைமகனே ! மறவல் - (தலைமகளை) மறவாது காப்பாயாக. வயங்கு இழைக்கு - விளங்குகின்ற அணிகலங்களை யணிந்த தலைமகளுக்கு, நின் அலகு - நின்னையல்லாமல், இல்லை - (உதவும் உறவினர் எவரும்) கிடையாது, ஆல் - ஆகலின், கண் ஓட்டத்து - நின் அருட் பார்வையால், இன் உயிர் - இனிய உயிரை, தாங்கு - நிலை பெறுவிக்கும், மருந்து - மருந்து போன்ற மணவீனையை, ஈயாய் - (நீ அவளுக்குக்) கொடுத்து அவளைக் காப்பாற்றுவாயாக. (என்று தோழி தலைமகனிடங் கூறினாள்.)

(ப-ரை.) பொன் போன்ற பூங்கொத்தையுடைய வேங்கை கமழாநின்ற குளிர்ந்த சோலையையுடைய நன்மலை நாடனே ! மறவாதொழிவாயாக ; வயங்கிழைக்கு நின் னல்லது ஓரரணில்லையாதலால், நின்கண்ணோட்டத்தான் இன்னுயிரைத் தாங்கு மருந்து நல்காயோ ?

(வீர.) புணர்ந்து நீங்கும் - பாங்கியிற் கூட்டத்தாற் றலைவியைக் கூடிப் பிரியும். ஓ - இசை நிறை : வினாவுமாம். (கூ)

காய்ந்தீய லன்னை ! இவளோ தவறில
ளோங்கிய செந்நீ ரிழிதருங் கான்யாற்றுட்
டேங்கலந்து வந்த வருவி குடைந்தாடத்
தாஞ்சிவப் புற்றன கண்.

[பகற்குறிக்கப் டலைமகன் சிறைப்புறத்தானாகப் படைத்துமோழி
கிளவியாற் றேழி வரைவுகடாயது.]

(பத.) அன்னை - அன்னாய் ! ஓங்கிய - சிறப்பு மிக்க, செந்நீர்-
சிவந்த நீரானது, இழிதரும் - வழிந்தோடும்படியான, கான்யாற்
றுள்-(மலையூடே செல்லும்) காட்டாற்றினிடத்தே, தேம்-தேனானது,
கலந்து வந்த - கலக்கப்பெற்று ஒடிய, அருவி - நீர்வீழ்ச்சியில்,
குடைந்து ஆட - (தலைமகள்) மூழ்கி விளையாடியபடியால், கண் -
(அவளுடைய) கண்கள், சிவப்புற்றன - சிவக்கலாயின, (ஆதலால்),
இவளோ - இத்தலைமகளோ, தவறிலள் - யாதும் தவறிய நிலையில்

உள்ளவளல்லள், காய்ந்தீயல் - (வீணை எங்களைச்) சினந்து மொழி யல் வேண்டா. (என்று தோழி செவிலித்தாயிடங் கூறினாள்.)

(ப-ரை.) வெகுள வேண்டா அன்னாய்! குற்றமில்ள் இவள்; மிக்க சிவந்தநீர் தாழ்ந்தோடுங் கான்யாற்றுள் தேனோடுங் கலந்து வந்த அருவிரீரைக் குடைந்தாடுதலான் இவள் கண்கள்தாஞ் சிவப்புற்றன : ஆதலான்.

(வீர.) அன்னை - அண்மைவிளி. தாம் - அசைநிலை. பகற் குறி - தோழியினுதவியால் பகற்கண்ணே தலைமகனைத் தலைமகள் கண்டு கூடுமிடம். இது தினைப்புனத்தின் அருகிலுள்ள சோலை யாகும். அங்குச் சென்று திரும்பிய தலைமகள் தினைப்புனத்தின் கண்ணே தன்னைக் காணவந்த செவிலித்தாயினைக் கண்டு திகைத்து நின்றாள். செவிலி தலைமகளைக் கண்டு அவள் கண்கள் சிவப்புற்ற மைக்குக் காரணம் யாதென வினவினாள். இந்நிலையினைத் தலை மகன் தினைப்புன வேலியின் வெளிப்புறமாக நின்று நோக்கிக் கொண்டிருந்தனன். அப்பொழுது தோழி தலைமகட்குப் புணர்ச் சியாலுண்டாகிய கட்சிவப்பினை அருவியாட்டத்தாலுண்டாய தெனச் செவிலிக்குக் கூறி, தலைமகனுக்கும் தலைமகளை விரைவில் வரைந்துகொள்வது நன்றெனப் புலப்படக் கூறிய செய்புளாகு மிது. படைத்து மொழி கிளவி-புதிதாக வொன்றை அமைத்துக் கூறும் சொற்றொடர். காய்ந்தீயல் - வியங்கோள் வினை முற்று. (எ)

வெறிகமழ் தண்சுனைத் தெண்ணீர் துளும்பக்
கறிவளர் தேமா நறுங்கனி வீழும்
வெறிகமழ் தண்சோலை நாட! ஒன் றுண்டோ
வறிவின் கணின்ற மடம்.

[புணர்ந்து நீங்குந் தலைமகனைக் கண்டு தோழி
வரைவுகடாயது.]

(பத.) கறிவளர் - மிளகுக் கொடிகள் வளர்ந்து படர்ந்துள்ள,
தேமா - தித்திப்பான மாவினது, நறும் - நல்ல, கனி - பழமானது,

வெறிகமழ் - மண நாமும்படியான, தண் - குளிர்ந்த, சுணை - சுணையின்-
கணுள்ள, தெள் நீர் - தெளிந்த நீரானது, துளும்ப - அலையும்படி,
வீழும் - வீழும்படியான, வெறி கமழ் - நறு நாற்ற மிக்க, தண் -
குளிர்ந்த, சோலை - சோலைகள் சூழ்ந்த, நாட - நாட்டிற்குரிய
தலைமகனே! அறிவின்கண் - (சிறந்தோனாகிய நினது) நல்லறிவி-
னிடத்தே, நின்ற - (பிறர் எடுத்துக் கூறும்படி) தங்கியுள்ள, மடம் -
அறியாமையாகிய, ஒன்று - ஒரு பொருள், உண்டோ - காணப்-
படுமோ? (காணப்படமாட்டாது. ஆகவின், அறிவாளியாகிய
நினக்குத் தலைமகளை நீ விரைந்து மணம்புரிய வேண்டுமென்பதை
விளக்க வேண்டுவதன்று, என்று தோழி தலைமகனிடங் கூறினாள்.)

(ப-ரை.) விரை கமழாநின்ற குளிர்ந்த சுணையின்கண்
தெளிந்த நீர் துளும்ப மிளகு படர்ந்து வளராரின்ற இனிய
மாவினது நறுவிய கனிவீழும் வெறிகமழ் தண்சோலை
நாடனே! நின் அறிவின்கண் நின்றதொரு பேதைமை
யுண்டோ?

(விரி.) தன்னேரில்லாத் தலைமகனாதவின், தோழி, “நாட!
ஒன்றுண்டோ வறிவின்கணின்ற மடம்,” எனக் குறிப்பாக வரைவு
கடாயினள். சுணை - மலையின்கண்ணுள்ள நீர்நிலை, கறி - குறிஞ்சி
நிலக் கருப்பொருள். (அ)

மன்றத் துறுகற் கருங்கண் முசவுகளுங்
குன்றக நாடன் றெளித்த தெளிவினை
நன்றென்று தேறித் தெளிந்தேன் றலையளி
யொன்றுமற் றென்று மனைத்து.

[தலைமகன் சிறைப்புறத்தானாக இயற்பழித்த தோழிக்குத்
தலைமகள் இயற்பட மொழிந்தது.]

(பத.) மன்றத்து - பலர் கூடும் வெளியில், உறுகல் -
பொருந்தியுள்ள கற்களில், கரும் கண் - கரிய கண்களையுடைய,
முசு - முசு என்னும் ஒருவகைக் குரங்குகள், உகளும் - குதித்து

வினையாடும், குன்று அக நாடன் - மலைகளைத் தன்னிடத்தே
கொண்ட நாட்டுக்குரிய தலைமகன், தெளித்த - (இயற்கைப்
புணர்ச்சிக் காலத்தே யான் தெளிவுறும்படி என்னை) தெளிவித்த,
தெளிவினை - தெளிவாகிய தலைமகனுக்கும் எனக்கு மேற்பட்ட
கூட்டப் பெருமையினை, நன்று என்று - (எதிர்கால வாழ்க்கையிற்
பெரிய) நன்மையினைத் தரக்கூடிய ஒன்றென்று, தேறி - அறிந்து,
தெளிந்தேன் - தீர்மானித்தேன், (அப்படித் தீர்மானித்த எனக்கு)
தலை அளி-(அன்று அவன் காட்டியது) மிகுந்த அன்பாகிய, ஒன்று -
ஒன்றாக வுளது, ஒன்றும் - அவ் வொன்றும், அனைத்து - எக்காலும்
அத்தன்மையினின்றும் மாறாது என்னைக் காக்கும். (ஆகலின், நீ
வீணே தலைமகனின் தன்மையினைப் பழித்துக் கூறவேண்டா
எனத் தலைமகள் தோழியிடங் கூறினாள்.)

(ப-ரை.) மன்றங்கரிலே நெருங்கிய கல்லின்கண்
கருங்கண் முசுக்கள் குதிபாயுங் குன்றகநாடன் என் மனத்
தைத் தெளிவித்த தெளிவினைப் பிழையாதென்று தேறி
னேற்கு அவன் செய்த தலையளி யொன்று; அவ் வொன்றும்
அப்பெற்றித்தாய்ப் பழுதாகாது.

(வீரி.) மன்றத்துறுகல் - பலர்கூடும் வெளியில் பலரும்
அமர்தற்குரியதாகப் பொருந்திய கற்கள் எனலுமாம். உறுகல் -
மிகுந்த கற்கள் எனும் பொருளில் உரிச் சொற்றொடருமாம்.
மற்று - அசைநிலை. (க)

பிரைசங் கொளவீழ்ந்த தீந்தே னிறு அன்
மரையான் குழவி குளம்பிற் றுகைக்கும்
வரையக நாட! வரையாய் வரினெந்
நிரைதொடி வாழ்த லிலள்.

[தோழி தலைமகனைக் கண்டு வரைவுகடாயது.]

(பத.) பிரைசம் - தேனினை, கொள - வேடுவர் கைக்
கொண்டு செல்ல, வீழ்ந்த - வீழ்ந்து கிடக்கும்படியான, தீம்

தேன் இரூல் - தித்திப்பான தேனிரூல்களை, மரையான் - மான் களின், குழவி - கன்றுகள், குளம்பின் - தம் காற் குளம்புகளினாலே, துடைக்கும் - மிதித்து உழக்கும்படியான, வரை அக நாட - மலைகளைத் தன்னிடத்தே கொண்ட நாட்டிற்குரிய தலைமகனே! வரையாய் - (நீ தலைமகளை விரைந்து) மணந்து கொள்வாயாக, வரின் - (அங்ஙனம் வரையாது களவுப் புணர்ச்சியினையே விரும்பி) வந்து கொண்டிருப்பாயாயின், எம் நிரைதொடி - எங்கள் நிரை தொடியாகிய தலைமகள், வாழ்தல் இலள் - (வருத்த மிகுதியால்) உயிர்வாழ்தலின்றி மடிவள். (என்று தோழி தலைமகனிடங் கூறினாள்.)

(ப-ரை.) தேறலைப் பிறர்கொள்ள வீழ்ந்த தீந்தேன் இரூல்களை மரையான்கன்று குளம்பால் உழக்கும் வரையக நாடனே! நீ வரையாது வருவாயாயின், எங்கள் நிரை தொடி உயிர்வாழாள்.

(விர்.) பிரைசம்=பிரசம் - தேன்; அகர ஐகார இடைப் போலி. இரூஅல் - இசைநிறை யளபெடை. வரையாய் - ஏவ லொருமை வினைமுற்று: அன்றி, எதிர்மறை முற்றெச்சமுமாம். நிரை தொடி - கூடி நெருங்கிய வளையல்களை யணிந்த தலைமகள்: வினைத்தொகையன்மொழி. (ஓ)

கேழ லுழுத கரிபுனக் கொல்லையுள்
வாழை முதுகாய் கடுவன் புதைத்தயருந்
தாழருவி நாடன் நெளிகொடுத்தா னென்றோழி
நேர்வளை நெஞ்சுன்று கோல்.

[தலைமகன் சிறைப்புறத் தானாகத் தலைமகள்

கேட்பத் தோழி தலைமகனை இயற்பழித்தது.]

(பத.) கேழல் - பன்றிகள், உழுத - கொம்பினாலே கிளறி விட்டுள்ளதும், கரி - (வேடுவர்களாலே சுட்டுக்) கரியப் பெற்றது. மான, புனக் கொல்லையுள் - துனைப்புனமாகிய நிலத்தினிடத்தே,

கடுவன் - ஆண் குாங்குகள், வாழை முதுகாய் - வாழையின் முதிர்ந்த காய்களை (ப் பழுப்பிக்கவேண்டி,) புதைத்து - புதைத்து வைத்து, அயரும் - (புதைத்த விடந் தெரியாமல்) வருத்தமுறும்படியாக, தாழ் அருவி - (அத்தினைப்புன வழியாகப் பெருக்கெடுத்துத்) தாழ்ந்து செல்லும்படியான நீர்வீழ்ச்சிகளையுடைய, நாடன் - நாட்டிற்குரிய தலைமகன், என் தோழி - என்னுடைய உயிர்ப்பாங்கியாகிய, நேர்வளை - நல்ல வளையலணிந்த தலைமகளின், நெஞ்சு - மார்பினிடத்தே, ஊன்று - தைத்த, கோல் - அம்பு போன்ற, தெளி - தெளிவாகிய உறுதி மொழிகளை, கொடுத்தான் - கொடுத்து விட்டான். (என்று தோழி கூறினாள்.)

(ப-ரை.) பன்றிகள் கொம்பினால் உழுத சுட்டுக்கரிந்த புனக்கொல்லையுள் வாழையின் முதிர்ந்தகாயைக் குாங்கினுட் கடுவன்கள் அப்புழுதியிற் புதைத்தயருந் தாழ்ந்த அருவிகளையுடைய நாடன் என்றோழியாகிய நேர்வளைக்கு அக்காலத்து நெஞ்சுன்று கோலாகத் தெள்ளிய வஞ்சினங் கூறினாள்.

(வி.) தலைமகன் வரைவு நீட்டித்தவழி அது பொருத தோழி வருத்த மிகுதியாற் கூறியதாகு மிது. நேர்வளை - வினைத் தொகை யன்மொழி. “நேர்வளை நெஞ்சுன்று கோல்,” என்றமையான், இயற்பழித்ததாயிற்று. (கக)

பெருங்கை யிருங்களி றைவன மாந்திக்
கருங்கான் மரம்பொழிற் பாசடைத் துஞ்சுஞ்
சுரும்பிமிர் சோலை மலைநாடன் கேண்மை
பொருந்தினார்க் கேமாப் புடைத்து.

[தலைமகன் சிறைப்புறத்தானாக இயற்பழித்த
தோழிக்குத் தலைமகள் இயற்படமொழிந்தது.]

(பத.) பெரும் கை - பெரிய துதிக்கையினையுடைய, இரும் - பெரிய, களிறு - ஆண் யானையானது, ஐவனம் - மலை நெற்பயிரை,

மாந்தி - தின்றுவிட்டு, கரும் கால் - கரிய அடிப்பாகத்தையுடைய, மராம் - மராமரங்கள் நிறைந்த, பொழில் - சோலையினிடத்தே புள்ள, பாசு அடை - பசிய இலைகளாலுண்டாகிய நிழலினிடத்தே, துஞ்சும் - உறங்க இடமாயதும், சுரும்பு - வண்டினங்கள், இமிர் - ஒலிக்கின்ற, சோலை - பூங்காக்கள் நிறைந்துள்ளதுமாகிய, மலை - மலைகளாற் சூழப்பட்ட, நாடன் - நாட்டிற்குரிய தலைமகனின், கேண்மை - நட்பானது, பொருந்தினார்க்கு - அவனை நெருங்கி வாழ்வார்களுக்கு, ஏமாப்பு உடைத்து - பாதுகாவலாகப் பொருந்தும் பண்பினைக் கொண்டதாம். (என்று தலைமகள் தோழியிடங் கூறினாள்.)

(ப-ரை.) பெருங்கையையுடைய இருங்களிற்று ஐவன நெல்லைத் தின்று, கருங்காலையுடைய மரம்பொழிலிற் பச்சிலைநிழலிற் றுயிலும் வண்டுகள் ஒலிக்கும் சோலைமலை நாடன் கேண்மை பொருந்தினார்க்கு ஏமாப்புடைத்து.

(விரி.) பொருந்தினர் - காதலிமார்கள். “களிறு துஞ்சும் மலை, சுரும்பிமிர் சோலைமலை,” எனக் கூட்டுக. “கேண்மை பொருந்தினார்க்கு ஏமாப்பாகப் பொருந்துதலையுடைத்து,” என முடிக்க. (கஉ)

வார்குர லேனல் வளைவாய்க் கிளைகவரு
நீராற் றெளிதிகழ் காநாடன் கேண்மையே
யார்வத்தி னொ முயங்கினேன் வேலனு
மீர வலித்தான் மறி.

[வேழியாட் டெடுத்துக் கொண்டவிடத்துத் தோழிக்குத்
தலைமகள் அறத்தோடு நின்றது.]

(பத.) (தோழியே) வார் - நீண்ட, குரல் - கதிரிணையுடைய, ஏனல் - திணையினை, வளை - வளைந்த, வாய் - வாயிணையுடைய, கி(ள்)ளை - கிளிகள், கவரும் - பற்றிக்கொண்டு செல்லும், நீரால் - தன்மையினாலே (என்னையன்மார் என்னைத் திணைப்புனக் காவலின்

கண் நிறுத்த அதனாலே,) தெளி - விளக்கமாக, திகழ் - விளங்கா
நின்ற, கா - சோலைகளையுடைய, நாடன் - நாட்டிற்குரிய தலைமக
னது, கேண்மையே - நட்பொன்றினையே, ஆர்வத்தின் - காத
லுடனே, ஆர - மிகுதியும், முயங்கினேன் - மேற்கொண்டனன்,
(அதனால், என் மேனியிற் சிறிது மாற்ற முண்டாயது; உண்
டாகவே, அது தெய்வத்தானாயது என்று கருதி,) வேலனும் -
(வெறி யாடுபவனாகிய) வேல் கைக்கொண்ட தேவராளனும், மறி -
ஆட்டுக் குட்டியினை, ஈர - (முருகற்குப்) பலியாகக் கொடுத்து
வெறியாட, வலித்தான் - துணிந்துவிட்டான். (ஆகவின், நீ சென்று
உண்மையை யுரைத்து அதனை விலக்குவாயாக, என்று தலைமகள்
தோழியிடங் கூறினாள்.)

(ப-ரை.) நீண்ட கதிரினையுடைய பசுந்தினையை வளை
வாய்க் கிளியினம் கவரும் நீரானே தெளிந்து திகழாநின்ற
சோலைகளையுடைய மலைநாடன் கேண்மையைக் காதலினாலே
நிரம்ப மேவினேன்; பிரிகலாற்றேனாயினேன்; அவ்வாற்
றுமை தெய்வத்தினாயது என்று முருகற்கு மறியை
யறுக்கத் துணிந்தான் வேலோன்; தோழி! இதனை விலக்
குவாயாக.

(வீரீ.) வெறியாட் டெடுத்தல் - வேலற்கு பூசையிடல்.
அறத்தொடு நின்றல் - உண்மையினை எடுத்துச் சொல்லித் தவறாகக்
காரியங்களை நிகழ் வொட்டாது நடத்தல். கிளை = கிள்ளை - கிளி :
இடைக்குறை விகாரம். ஏகாரம் - பிரிநிலை. வேலனும் - உம்மை
உயர்வு சிறப்புப் பொருளது. (௧௬)

குறையொன் றுடையேன்மற் றேழி! நிறையில்லா
மன்னுயிர்க் கேமஞ் செயல்வேண்டு மின்னே
யராவழங்கு நீள்சோலை நாடனை நம்மி
விராவார லென்ப துரை.

[தலைமகன் வரும்வழியின் ஏதத்திற்குக் கவன்ற தலைமகள் வரைவு வேட்டுத் தோழிக்குச் சொல்லியது.]

(பத.) தோழி - தோழியே! குறை ஒன்று - நின்னால் முடிக்கப் பெற வேண்டிய காரிய மொன்று, உடையேன் - என்பாலுளது, (அது யாதென்றால்,) நிறை இல்லா - (மனக்கவற்சியால்) ஒருவழி நின்றலைச் செய்யாத, மன் உயிர்க்கு - என்பாலுள்ள எனதுயிர்க்கு, எமம் - பாது காவலை, செயல் வேண்டும் - நீ செய்து என்னைப் பாதுகாக்கவேண்டும் என்பதாம் (அஃதெங்ஙனமெனின்,) நீள் சோலை - நீண்டு வளர்ந்த மரங்களையுடைய சோலைகள் சூழ்ந்த, நாடனை - நாட்டிற்குரிய தலைமகனை, இன்னே - இப்பொழுதிருந்தே, அரா வழங்கு - பாம்புகள் நடமாடுகின்ற (சுற்றுப்புறத்தினையுடைய,) நம் இல் - (இரவுக் குறியாகிய) நம் வீட்டுப்புறத்தே, இராவாரல் - இராக்காலத்து வருதல் வேண்டா (வரைவினைக் கைக்கொண்டு பகற்போதே வருதல் வேண்டும்,) என்பது - என்ற செய்தியை, உரை - சொல்வாயாக என்பதாம். (என்று தலைமகள் தோழியிடங் கூறினாள்.)

(ப-ரை.) நின்னான் ஒரு காரியமுடையேன், தோழி! நிலையில்லாத என் மன்னுயிர்க்கு அரணஞ் செய்யவேண்டும்; இப்பொழுதே பாம்புகளான் வழங்கப்படுகின்ற நீண்ட சோலையையுடைய நாடனை நம்மனையின்கண் இரா வர வேண்டா என்பதனைச் சொல்.

(விரி.) மற்று - அசைநிலை. ஏ - பிரிநிலை. ஏதம் - துன்பம். வேட்டல் - விரும்பல். தலைவன் அராவழங்கு இற்புறம் வந்து செல்வது தலைவிக்குப் பெருந்துயர் விளைக்காரின்ற தென்பார், “நிறையில்லா மன்னுயிர்க் கேமஞ் செயல் வேண்டும்,” என்றார். (கசு).

குறிஞ்சி முற்றும்.

7
41.100+01
224/2

இரண்டாவது—முல்லை.

1364

செங்கதிர்ச் செல்வன் சினங்கரந்த போழ்தினாற்
பைங்கொடி முல்லை மணங்கமழ—வண்டிமிரக்
காரோ டலமருங் கார்வானங் காண்டொறு
நீரோ டலமருங் கண்.

[பருவங் கண்டழ்ந்த தலைமகள்
தோழ்க்குச் சொல்லியது.]

(பத.) செம் கதிர் - செம்மையாகிய கதிர்களையே, செல்வன் -
செல்வமாகக் கொண்ட கதிரவன், சினம் - தனது சீற்றமாகிய
வெப்பத்தை, கரந்த போழ்தினால் - மறைத்துக் கொண்ட மாலேப்
பொழுதின்கண், பை கொடி - பசிய கொடிகளையுடைய, முல்லை -
முல்லைச் செடிகள், மணம் கமழ - (பூத்து) மணத்தை வீசுதலானே,
வண்டு இமிர - வண்டுகள் சூழ்ந்து ஒலிக்க, (வந்த,) கார் ஒடு - கார்
காலத்துடனே, அலமரும் - சுழன்று காணும்படியான, கார் -
முகில்களையுடைய, வானம் - விசம்பினை, காண் தொறும் -
காணுகின்ற வேளைகளிலெல்லாம், கண் - என் கண்கள், நீர் ஒடு -
நீரினோடுங்கூட, அலமரும் - தடுமாறி வருந்தாநின்றன. (என்று
தலைமகள் தோழியிடங் கூறினாள்.)

(ப-ரை.) செய்ய கதிரினையுடைய செல்வன் சீற்றமடங்
கிய காலத்தின்கண் பசுங்கொடியையுடைய முல்லைகள் பூத்து
மணங்கமழ்தலான் வண்டுகள் ஒலிக்கக் கார்ப்பருவத்தோடு
தடுமாறுகின்ற முகில்களையுடைய வானங் காணுந்தோறும்
நீரோடுங்கூடத் தடுமாறுநின்றன கண்கள்.

(வீரி.) பருவம் - கார் காலம். முல்லைக்கு மாலையாகிய சிறு
பொழுது சிறந்து, முல்லை பூக்க வருதலின், “செல்வன் சினங்
கரந்த ” போழ்து,” என்பதனை மாலையெனக் கொள்ளலாயிற்

கஅ

ஐந்திணை யெழுபது.

றென்க. போழ்தினால் - வேற்றுமை மயக்கம். கார் - முல்லைக் குரிய பெரும் பொழுது. அலமரும் - அலமா முதனிலை. (கடு)

தடமென் பணைத்தோளி! நீத்தாரோ வாரார்
மடநடை மஞ்ஞை யகவக்—கடன்முகந்து
மின்னோடு வந்த தெழில்வானம் வந்தென்னை
யென்னாதி யென்பாரு மில்.

[இதுவு மது.]

(பத.) தடம் - பெரிய, மெல் - மெல்லியவாகிய, பணை - மூங்கி
வினை யொத்த, தோளி - தோள்களையுடைய தோழியே! நீத்
தாரோ - (நம்மைப்) பிரிந்து சென்றவராகிய தலைவரோ, வாரார் -
(இப்பொழுது) வருகின்றவராகத் தோன்றவில்லை, (ஆனால்) எழில்
வானம் - அழகிய முகிலோ, மடம் நடை - மெதுவான நடை
யினையுடைய, மஞ்ஞை - மயில்கள், அகவ - களித்துக் கூப்பிட,
கடல் முகந்து - கடனீரைக் குடித்து, மின் ஒடு-மின்னல்களுடனே,
வந்தது - வந்துவிட்டது, வந்து என்னை - என் பக்கலிற் சேர்ந்து
என்னை நோக்கி, என் ஆதி - நீ எங்ஙனம் வாழ்கின்றனை? உன்
னிலை யாது? என்பாரும் - என்று என்பால் இரங்கி என் செழு
மையை வினவுகின்றவரும், இல் - இல்லாது தனியே வருந்துகின்ற
னன். (என்று தலைமகள் தோழியிடங் கூறினாள்.)

(ப-ரை.) பெரியவாய் மெல்லியவாகிய மூங்கில்போன்
றிருந்த தோளினையுடையாய்! நம்மைத் துறந்தார் இக்
காலத்து வருகின்றிலர்; மெல்லிய நடையினையுடைய மயில்
கள் அழைக்கக் கடன் முகந்து மின்னுடனே வந்தது, எழி
லினையுடைய வானம்; ஆதலால், பின்னையும் என்னை வந்து,
“நீ என் செய்யக் கடவாய்!” என்றிரங்கி ஒன்றைச் சொல்லு
வாருமில்லை.

(வீர்.) வானம் - இடவாகுபெயர். என்பாரும் - உம்மை
இறந்தது தழுவியது. பணைத்தோளி - உவமைத்தொகையன்
மொழி; அண்மைவிளி கொண்டுள்ளது. (௧௬)

தண்ணறுங் கோட றுடுப்பெடுப்பக் காரெதிரி
விண்ணுயர் வானத் துருமுரற்றத்—திண்ணிதிற்
புல்லுந ரில்லார் நடுங்கச் சிறுமாலே
கொல்லுநர் போல வரும்.

[இதுவு மது.]

(பத.) சிறுமாலே - சிறு பொழுதாகிய அந்திவேளை, தண் -
குளிர்ந்த, நறும் - மணத்தினையுடைய, கோடல் - வெண்காந்த
ளானது, துடுப்பு - துடுப்பினைப் போன்ற அரும்புக்குலைகளை,
எடுப்ப - ஏந்திக்கொண்டு நிற்க, கார் - கார்காலத்தை, எதிரி -
எதிர்கொண்டு, விண் உயர் - விண் வெளியிலே உயர்ந்து திரியும்படி
யான, வானத்து - முகில்களிடத்திலேயுள்ள, உரும் - இடிகள்,
உரற்ற - இடித் தொவிக்க, திண்ணிதின் - நன்றாக, புல்லுநர் - தழு
விக் கொள்பவர்களாகிய காதலரை, இல்லார் - பிரிந்தவர்களாகிய
காதலிமார்கள், நடுங்க - (துன்பமிகுதியாற் றுயருற்று) நடுங்கும்படி
யாக, கொல்லுநர் போல - கொலையாளிகளைப் போன்று, வரும் -
வாராநின்றது. (என்று தலைமகள் தோழியிடங் கூறினாள்.)

(ப-ரை.) குளிர்ந்த நறுங்கோடல் துடுப்புப்போலப் பூங்
குலைகளை யேந்த, கார்காலத்தை ஏன்றுகொண்டு முகில்கள்
மிக்க வானத்தின்கண் உருமேறு ஒலிப்ப, திண்ணிதாக
முயங்குவாரை யில்லாதார் நடுங்கும் வகை துன்பத்தைச்
செய்யுமாலே கொல்வாரைப் போல வாராநின்றது.

(வீர்.) துடுப்பு - உவமையாகுபெயர். தலைமகள் தலைமகனைச்
சார்ந்து தழுவலிற் பெரிதுங் கருத்துடையாள் என்பார், “ திண்
ணிதிற் புல்லுநரில்லார்,” என்றார். (௧௭)

கதமுறை வானஞ் சிதற விதழுகத்துத்
தாதிணர்க் கொன்றை யெரிவளர்ப்பப் பாஅ
யிடிப்பது போலு மெழில்வான நோக்கித்
துடிப்பது போலு முயிர்.

[இதுவு மது.]

(பத.) வானம் - முகில்கள், கதழ் - விரைவாக, உறை - மழைத்துளிகளை, சிதற - சிதறிப் பெய்ய, அகத்து - உள்ளிடத்தே, இதழ் - இதழ்களையும், தாது - பூந்தாதுகளையுமுடைய (மொட்டுக்கள் நிறைந்த,) இணர் - பூங்கொத்துக்களையுடைய, கொன்றை - கொன்றை மரங்கள், எரி வளர்ப்ப - நெருப்பினைப் போன்று மலர்ந்து காண, பாய் - பரந்து, இடிப்பது போலும் - இடித்துரைப்பதுபோல முழங்கும், எழில் - அழகினையுடைய, வானம் - வான் வெளியினை, நோக்கி - யான் பார்ப்பதால், உயிர் - எனதுயிரானது, துடிப்பது போலும் - வருந்தித் துயருறுவதுபோலாநின்றது. (என்று தலைமகள் தோழியிடங் கூறினாள்.)

(ப-ரை.) விரைந்து துளிகளை முகில்கள் இதழுகத்தே சிதற, தாதினையுடைய பூங்கொத்துக்களையுடைய கொன்றைகள் எரிநிறத்தை மிகுப்ப, பரந்து கழறுவது போலும் எழில் விசம்பைக் காணுந்தோறும் வருந்தித் துடிப்பது போலாநின்றது என் உடலம்.

(வீரி.) பாஅய் - இசைகிறை யளபெடை. நோக்கி - காணப் பொருளில் வந்த வினையெச்சம். போலும் - முன்னது உவம வருபு, பின்னது ஒப்பில் போலி. உயிர் தானியாகுபெயராய் உடலினையு முணர்த்தும். (கஅ).

ஆலி விருப்புற் றகவிப் புறவெல்லாம்
பீலி பரப்பி மயிலாலச்—சூலி

விரிசுவது போலும் காரதிர வானி
புருசுவது போலு மெனக்கு.

[இதுவு மது.]

(பத.) மயில் - மயிலினங்கள், ஆலி - மழைத்துளிகளை, வீருப் புற்று - காதலுடனே, அகவி - கூவியழைத்துக் கொண்டு, புறவு எல்லாம் - முல்லை நிலமாகிய எல்லாப் பாகங்களிலும், பீலி - தோகைகளை, பாப்பி - விரித்து, ஆல - ஆடும்படி, குலி - கருக் கொண்டு, விரிசுவது போலும் - (அக்கருவினை வெளிவிட) விரித்து கொடுப்பது போல மின்னுகின்ற, இக்கார் - இந்த முகிலானது, அதிர - முழங்க, (அதனால்,) எனக்கு - எனது, ஆலி - உயிரானது, உருசுவது போலும் - உலையிலிட்டு உருகப் பெற்றது போல வருந்தாநிற்கும். (என்று தோழியிடம் தலைமகள் கூறினாள்.)

(ப-ரை.) மழைத்துளிகளைக் காதலித்தழைத்துக் காடெலாந் தோகைகளைப் பாப்பி மயிலினங்கள் ஆட, கருக்கொண்டு விரிசுவது போலும் இக்கார் முழங்க எனக்கு என் உயிர் உருசுவது போலானின்றது.

(விரி.) எனக்கு - உருபு மயக்கம். போலும் - முன்னது பெயரெச்சம், பின்னது உவம வருபு. (கக)

இனத்த வருங்கலை பொங்கப் புனத்த
கொடிமயங்கு முல்லை தளிர்ப்ப விடிமயங்கி
யானு மவரும் வருந்தச் சிறுமலை
தானும் புயலும் வரும்.

[இதுவு மது.]

(பத.) இனத்த - கூட்டமான, அரும் - அரிய, கலை - ஆண் மான்கள், பொங்க - ஊளித்துத் திரியவும், புனத்த - கொல்லைகளி

லுள்ள, கொடி மயங்கு - கொடிகள் கலந்து படர்ந்துள்ள, முல்லை - முல்லைச் செடிகள், தளிர்ப்ப - தழைக்கவும், யானும் - நானும், அவரும் - (என்னைப் பிரிந்து தங்கியுள்ள) என் காதலரும், வருந்த - துன்புறும்படியாகவும், சிறு மாலை - சிறு பொழுதாகிய மாலேவேளை யானது, இடி மயங்கி - இடித்தலோடு கூடி, தானும் புயலும் - தானும் முகிலுமாக, வரும் - வாராநிற்கும். (என்று தலைமகள் தோழியிடங் கூறினாள்.)

(ப-ரை.) இனங்களைபுடைய கலைகள் களித்து மிக, புனங்களிலுள்ள கொடிமிடைந்த முல்லை தளிர்ப்ப, இடியோடே கூட மிடைந்து, யானும் என் காதலரும் வருந்த, துன்பத்தைச் செய்யும்மாலை தானும் மழைப்பெயலும் எம் மேல் வாராநின்றன.

(விரி.) கலை பொங்க, முல்லை தளிர்ப்ப, யானும் அவரும் வருந்த, சிறுமாலை மயங்கி, வரும் என முடிக்க. இனத்த புனத்த - குறிப்புப் பெயரெச்சங்கள். (உய்)

காரிகை வாடத் துறந்தாரும் வாராமுன்
கார்கொடி முல்லை யெயிறீனக்—காரோ
டுடன்பட்டு வந்தலைக்கு மாலைக்கோ வெம்மின்
மடம்பட்டு வாழ்கிற்பா ரில்.

[இதுவு மது.]

(பத.) துறந்தாரும் - நம்மைப் பிரிந்துசென்ற தலைவரும், வாராமுன் - வருவதற்கு முன்பே, கார் - மழையினாலே செழித்த, கொடி - கொடிகளைபுடைய, முல்லை - முல்லைச் செடியானது, எயிறு - நம் பற்கள் போன்ற முல்லை முகைகளை, ஈன-தோற்றுவிக்க (அதனாலே,) காரிகை - நமது அழகு, வாட - குறைந்து போகும்படி, கார் ஓடு - கார்காலத்துடனே, உடன்பட்டு - ஒன்று கூடி, வந்து -

தோன்றி, அலைக்கும் - நம்மை வருத்தும், மாலைக்கு - மாலையின் பொருட்டாக, எம் இன் - நம்மைப் போல, மடம்பட்டு - அறியாமையால் துன்புற்று, வாழ்கிற்பார் - உயிர்வாழ் உரனுள்ளவர்கள், இல் - இல்லை (என்று தலைமகள் தோழியிடங் கூறினாள்.)

(ப-ரை.) எம்மழகு சுருங்க எம்மை நீங்கினாரும் வருவதற்கு முன்னே கருங்கொடியையுடையமுல்லைகள் நல்லார் எயிறு போல அரும்பக் காரோடு உடனே யுளதாய் வந்து எம்மை நலிகின்ற மாலைக்கு எம்மைப்போல வலியிழந்து மெலிவாற்றி யிருந்து உயிர்வாழ்வார் இல்லை.

(விரி.) ஒ - அசைநிலை. கில் - ஆற்றலிடைநிலை. எம்மின் - இன் ஒப்புப் பொருளது. (௨௧)

கொன்றைக் குழலாதிக் கோவலர் பின்னிரைத்துக்
கன்றம ராயம் புகுதர—வின்று
வழங்கிய வந்தன்று மாலையாங் காண
முழங்கிவிற் கோலிற்று வான்.

[இதுவு மது.]

(பத.) கோவலர் - இடையார்கள், கொன்றை குழல் - கொன்றைப்பழத்தைத் துருவித் துளைத்துச் செய்த குழலினை, ஊதி - ஒலித்துக்கொண்டு, பின் - பின்னாக, நிரைத்து - வரிசையாக நின்று செல்ல, கன்று - தங்கன்றுகளை, அமர் - விரும்பிய, ஆயம் - பசுக் கூட்டங்கள், புகுதர - ஊர்க்கண்ணே புகுந்து செல்ல, மாலை - அந்தி வேளையானது, இன்று - இப்பொழுது, வழங்கிய - (தன்னரசினைச்) செலுத்தும்பொருட்டு, வந்தன்று - வந்தது, வான் - முகிலும், யாம் - நாம், காண - கண்டு வருந்தும்படி, முழங்கி - ஆரவாரித்து, வில் - வானவில்லினாலே, கோலிற்று - (பெய்யவேண்டிய இடத்தை) வளைத்துக்கொண்டு பெய்யத் தொடங்கிற்று. (என்று தலைமகள் தோழியிடங் கூறினாள்.)

(ப-ரை.) கொன்றை யென்னுநின்ற குழலூதிக் கோவ லர் பின்னே நிரைத்து நிற்க, கன்றை விரும்பிய நிரையாயங் கள் ஊர்தோறும் புக, இவ்விடத்தின்கண் வழங்கவேண்டி வந்தது மாலை; யாம் இறந்துபடாதிருந்து காணும்படி முழங்கி வில்லைக் கோலிற்று மழை.

(வீர.) நிரைத்து - நிரைக்க; எச்சத்திரிபு. வந்தன்று - அன் சாரியை பெற்று வந்த இறந்த கால வினைமுற்று. இன்று - காலப் பொருள்தருமிடைச்சொல்; அன்றி இடப்பொருள் கருதியதுமாம். பழையவுரையில், “நிற்க,” என்ற மொழி ஏட்டுப் பிரதியின் சிதை வாற் காணப் பெறுது போகப் புதிதாய்க் கருதிக் கொண்டதாம்.

தேரைத் தழங்குசூரற் றூர்மணி வாயதிர்ப்ப
வார்கலி வானம் பெயரெடங்கிக்—கார்கொள
வின்றுற்ற வாரா விடுவார்கொல் காதல
ரொன்றாலு நில்லா வளை.

[இதுவு மது.]

(பத.) (தோழியே!) ஆர்கலி - மிக்க வொலியினைபுடைய, வானம் - முகிலானது, பெயல் தொடங்கி - பெய்தலை மேற் கொண்டு, கார் கொள - கார்ப்பருவத்தைக் கொள்ளுதலினாலே, வளை - என் கைகளிலுள்ள வளையல்களில், ஒன்று ஆலும் - ஒன்றாயி னும், நில்லா - நிற்காது கழன்று வீழாநின்றது, காதலர் - நம் தலைவர், தேரை - தவளைகளைப்போன்று, தழங்கு - ஒலிக்கின்ற, சூரல் - ஒலியினைபுடைய, தார்மணி - குதிரைகளின் கழுத்தில் மாலையாக விடப்பட்டுள்ள மணிகள், வாய் அதிர்ப்ப - ஒலிக்கும்படி (தேரி லமர்ந்து,) இன்று - இற்றை நாளில், ஆற்ற - நாம் பொறுத்துக் கொள்ளும்படியாக, வாரா - வருதலைச் செய்யாது, விடுவார்கொல் - (நம்மை வருந்தும்படி) விட்டுவிடுவாரோ? (என்று தலைமகள் தோழியை வினவினள்.)

(ப-ரை.) ஓசையையுடைய முகில்கள் பெயலைத் தொடங்கிக் கார்ப்பருவத்தைக் கொள்ள, நம்காதலர் தேரை போன்ற தழங்கு குரையுடைய குதிரைத் தார்மணிகள் வாயதிர்ப்ப, இன்று நாம் ஆற்றியுளமாம் வகை வாராது விடுவார்கொல்லோ: கோழி! நம் வளை யாதும் நிற்கின்றது இல்லையால்.

(வீர.) கொல் - ஐயப் பொருள் கொண்டுளது. ஒன்றொலும் எனற்பாலது ஒன்றாலும் எனலாயது. நில்லா - நறுகெட்ட எதிர் மறை மொன்றன்பாற் குறிப்பு வினைமுற்று. (௨௬)

கல்லேர் புறவிற் கவினிப் புதன்மிசை
முல்லை தளவொடு போதவிழ—வெல்லி
யலைவற்று விட்டன்று வானமு முண்கண்
முலைவற்று விட்டன்று நீர்.

[இதுவு மது.]

(பத.) கல் - கற்கள், எர் - எழுந்து காணும்படியான, புறவில் - முல்லை நிலத்தின்கண்ணே, கவினி-அழகுடன் கூடி, புதல் மிசை-புதர்களிடத்தே, முல்லை - முல்லைச் செடிகள், தளவு ஒடு - செம் முல்லைச் செடிகளுடனே, போது அவிழ - மலரும்படியாக, வானமும் - முகிலும், எல்லி - இரவு முழுவதும், அலைவு அற்று - பின் வாங்கலின்றி, நீர் - மழைத்துளிகளை, விட்டன்று - பெய்தது, உண்கண் - மையுண்ட என் கண்ணும், (நீர்) - கண்ணீர்த்துளிகளை, முலை-முலைகளின்மீதே, வற்றுவிட்டன்று - வடித்துக்கொண்டிராநின்றது. (என்று தலைமகள் தோழியிடங் கூறி வருந்தினள்.)

(ப-ரை.) கல்லெழுந்து கிடந்த கானத்தின்கண் அழகு பெற்றுப் புதல்கண்மிசை முல்லைகளும் செம்முல்லைகளும் பூக்கண் மலர, இரவின் கண் முகிலும் அலைவற்று விட்டன நீரினை; மையுண் கண்களும் முலைகண்மிசை வடித்தன நீரினை.

(வீர.) ஏர் - ஏர்பு - எழுதல்: முதனிலைத் தொழிற்பெயர். அலைவு - வருந்தல்: சலேத்துப் பின்வாங்குதல். 'நீர்' என்பதனை யீரிடத்துங் கூட்டுக. பழையவுரையினிடத்தே பெரிய எழுத்துக் களிற் காண்பன எட்டுப் பிரதிகளின் சிதைவாற் காணப் பெறாமற் போகப் பின்பு புதியனவாய்க் கருதிக்கொண்டனவாம். வற்றுவிடல்-வடிதல். (உச)

(இருபத்தைந்து, இருபத்தாறாவது செய்யுட்கள் பழம் பிரதிகளிற் காணப்பெறவாய் மறைந்தன.)

கார்ப்புடைப் பாண்டில் கமழப் புறவெல்லா
மார்ப்போ டினவண் டிமிர்ந்தாட—நீர்த்தின்றி
யொன்றா தலைக்குஞ் சிறுமலை மாறுழந்து
நின்றாக நின்றது நீர்.

[இதுவு மது.]

(பத.) கார்ப்பு - மழையினை, உடை - உடைய, பாண்டில் - வாகைமாங்கள், கமழ - பூத்து மணக்கவும், புறவு எல்லாம் - முல்லை நிலங்களின் எல்லாப் பாகங்களிலும், இனம் வண்டு - வண்டுக் கூட்டங்கள், ஆர்ப்பு ஒடு - ஆரவாரிப்புடனே, இமிர்ந்து - ஒலித்துக் கொண்டு, ஆட - திரியவும், நீர்த்து இன்றி - பெருந்தன்மை முதலிய நற்குணங்களில்லாமல், ஒன்றது - பகைத்து, அலைக்கும் - என்னை வருத்தும், சிறு மலை - சிறு பொழுதாகிய மலைக்காலம், மாறு - (எனக்கு) மாறாக, உழந்து - முயன்று, நின்று ஆக - நிற்க, (அதனாலே,) நீர் - கண்ணீரானது, நின்றது - கண்களில் நிலையாகத் தங்கலாயிற்று. (என் செய்வேன்! என்று தலைமகள் தோழியிடங் கூறினாள்.)

(வீர.) இச்செய்யுண்முதல் பின்வருஞ் செய்யுட்கள் நாற்பத் திரண்டுக்கும் பழையவுரை கிடைக்கவில்லை. தலைமகள், மாலையானது தனிமைப்பட்ட பெண்பாலாகிய தன்னை வருத்துகின்றதென்பாள், “நீர்த்தின்றி யொன்றது அலைக்குஞ் சிறுமலை” எனலாயினள்.

குருந்தலை வான்படலை சூடிச் சுரும்பார்ப்ப
வாயன் புகுதரும் போழ்தினையிழாய் !
பின்னொடு நின்று பெயரும் படுமழைகொ
லென்னொடு பட்ட வகை.

[இதுவு மது.]

(பத.) ஆய் இழாய் - ஆராய்ந்து செய்யப்பட்ட அணிகலன்களை
யணிந்த தோழியே ! ஆயன் - இடையன், குருந்தலை - மிகச் சிறந்த,
வான் - பெரிய, படலை - பூமாலையினை, சூடி - அணிந்து, சுரும்பு -
வண்டினங்கள், ஆர்ப்ப - (சூழ்ந்து) ஆரவாரிக்க, புகுதரும் -
(ஆனிரையோடு மனைக்கண்ணே) சேருகின்ற, போழ்து இன் ஆன் -
வேளையாகிய மாலைக்காலத்திலே, என் ஒடு - என் பால், பட்ட -
தோன்றிய, வகை - (வருத்தமிக்க) இப்போக்கானது, பின் ஒடு - அவ்
வாயன் பின்னாக, நின்று - (தோன்றி) நிலைபெற்று, பெயரும் -
ஊர்ந்து வரும்படியான, படு மழை கொல் - பெய்யும் மழையினாலே
தோன்றியதோ ? (என்று தலைமகள் தோழியினிடம் வினவினள்.)

(வீரி.) ஆயிழை - வினைத் தொகையன்மொழி. போழ்தினான்,
என்னொடு - வேற்றுமை மயக்கங்கள். படுமழை - வினைத் தொகை.
கொல் - ஐயப்பொருள் தருமிடைச் சொல். “பெயரும்,” என்ற
சொல் எட்டுப்பிரதியின் சிதைவாற் காணப்பெறுது போகப்
புதிதாய்க் கருதிக்கொண்டதாகும். (௨௮)

மூலலை முற்றும்.

முன்னுவது—பாலை.

எழுத்துடைக் கன்னிரைக்க வாயில் விழுத்தொடை.
யம்மா றலைக்குஞ் சுரநிரைத்தம்மா
பெருந்தகு தாளாண்மைக் கேற்க வரும்பொரு
ளாகுமவர் காத லவா.

[தலைமகள் சேலவினைத் தலைமகட்குத் தோழி உணர்த்தியது.]

(பத.) பெரும் தகு - பெருமையினையும் தகுதியினையுமுடைய, தாளாண்மைக்கு - ஊக்கத்தினுக்கு, ஏற்க - பொருத்தமாக, அரும் பொருள் - அருமையான பொருளாக, ஆகும் அவர் - (விருப்ப மிகுதியால்) மாறிடுந் தலைவரின், காதல் அவா - மிக்க விருப்பமானது, எழுத்து உடை - பெயர்கள் முதலிய குறிக்கப்பெற்ற, கல் - நடு கற்கள், நிரைக்க - வரிசையாக நடுவதற்கு, வாயில் - காரணமாகிய, விழு தொடை - சிறப்பாக அம்பு தொடுக்குந்தொடையாலே, அ மாறு - பழையையாகிய தம் பகைவர்களை, அலைக்கும் - (மறவர்கள்) வருத்தற்கு இடமாகிய, சுரம் நிரைத்து - பாலை நிலவழியிலே ஒழுங்காகச் செல்லுதலையுடையது. (என்று தோழி தலைமக ளிடங் கூறினாள்.)

(விர்.) செலவு - பொருள் வயிற் பிரிந்து செல்லுஞ் செலவு. காதல் அவா - ஒரு பொருட் பன்மொழி. விற்போர் முதலியவற்றில் வல்ல வீரர்கட்கு மட்டுமே அக்காலத்து கல்நட்டுச் சிறப்புச் செய்தல் மரபாகலான், “எழுத்துடைக்கன்னிரைக்க வாயில் விழுத் தொடை,” எனப்பட்டது. அம்மா - வியப்பிடைச் சொல். அ - பண்டறிசுட்டு. (௨௯)

வில்லுமு துண்பார் கடுகி யதரலைக்குங்
கல்குழ் பதுக்கையா ரத்தத்திற் பாரார்கொன்
மெல்லியல் கண்ணோட்ட மின்றிப் பொருட்கிவர்ந்து
நில்லாத வுள்ளத் தவர்.

[தலைமகனின் செலவுடன்படாத தலைமகள் தோழிக்குச் சொல்லியது.]

(பத.) மெல் இயல் - மெல்லிய தன்மையாகிய, கண்ணோட்டம் - இரக்கமாகிய பண்பு, இன்றி - இல்லாமல், பொருட்கு - பொருள் தேடுதற்கண், இவர்ந்து - விருப்புற்று, நில்லாத - நம்மிடத்திலே நிலை பெறாத, உள்ளத்தவர் - நெஞ்சினக்கொண்ட தலைவர்,

வில் - வில்லினாலே, உழுது - முயன்று போர் புரிந்து, உண்பார் - (அதனால் வரும் பொருளைக் கொண்டு) உண்டு பிழைக்கும் மறவர்கள், கடுகி - விரைந்து, அசர் அலைக்கும் - வழிச் செல்வாரை வருத்திக் கொள்ளையடிக்கும்படியான, கல் சூழ் - சற்கள் சூழ்ந்துள்ள. பதுக்கை - சிறு தூறுகள், ஆர் - நிறைந்த, அத்தத்தின் - பாலை நிலவழியின் கொடுமையினை, பாரார் கொல் - நினைத்துப் பார்க்க மாட்டாரா? (என்று தலைமகள் தோழியை வினவினள்.)

(வீர.) கொல் - ஐயப்பொருள் தருமிடைச் சொல். பதுக்கை - சிறு பாறை யெனலுமாம். (உரு.)

பேழ்வா யிரும்புலி குஞ்சரங் கோட்டிழைத்துப்
பாழூர்ப் பொதியிற் புகாப்பார்க்கு மாரிடைச்
சூழாப் பொருணசைக்கட் சென்றோ ரருணினைந்து
வாழ்தியோ மற்றோ வுயிர் !

[பொருள்வயிற் பிரிந்து போய தலைமகனைக் காய்ந்து
தலைமகள் தானே கூறிக் கொண்டது.]

(பத.) உயிர் - எனது ஆருயிரே! பேழ்வாய் - பிளந்த வாயினை யுடைய, இரும்புலி - பெரிய புலியானது, குஞ்சரம் - யானையினை, கோள் - கொள்ளுதலினின்றும், பிழைத்து - தவறிப்போய், பாழ் ஊர் - (மறவர்தம் கொள்ளையாற்) பாழ்பட்ட ஊரினது, பொதியில் - மன்றத்தின்கண், புகா - புகுந்து, பார்க்கும் - (உணவினை) நாடி நிற்கும்படியான, ஆர் இடை - அரிய பாலைநில வழியே, சூழா - நெருங்கி, பொருள் நசை கண் - பொருள் தேடவேண்டுதலினாலே, சென்றோர் - பிரிந்து சென்ற தலைவரது, அருள் - தண்ணளியினை, நினைந்து - இன்னும் எதிர் பார்த்து, வாழ்தியோ - (மடியாது) வாழ விரும்புகின்றனையோ? (என்று தலைமகள் தன்னுயிருடன் வினவினள்.)

(வீர.) புகா, சூழா - 'செய்யா', என்னும் வாய்பாட்டு வினை யெச்சங்கள். நசைக்கண் - வேற்றுமை மயக்கம். மற்று, ஓ - அசைநிலைகள். உயிர் - அண்மைவிளி கொண்டது. (உக)

நீரி லருஞ்சுரத் தாமா னினம்வழங்கு
மாரிடை யத்த மிறப்பர்கொ லாயிழாய்!
நாணினை நீக்கி யுயிரோ டுடன்சென்று
காணப் புணர்ப்பதுகொ னெஞ்சு.

[பிரிவுணர்த்திய தோழிக்குத் தலைமகள்
உடன்படாது சொல்லியது.]

(பத.) ஆய் இழாய் - ஆராய்ந்து செய்யப்பட்ட அணிகலன்
களை யணிந்த தோழியே! நெஞ்சு - என் மனமானது, நாணினை -
வெட்கத்தினை, நீக்கி - துறந்து, உயிரோடு - (சாதலில்லா) உயிரி
னோடு, உடன் சென்று - கூடிப் போய், காண - தலைவரினைப்
பார்க்க, புணர்ப்பது - விரும்புவதாயினது, (அங்ஙனமிருக்க,) நீர்இல்-
உண்ணுதற்கும் நீர் கிடைக்காத, அரும் சுரத்து - அரிய பாலை
நிலத்தின்கண்ணே, ஆமான் - காட்டுப் பசுக்களின், இனம் - கூட்ட
மானது, வழங்கும் - (நீரின்றித் தியங்கித்) திரியும், ஆர்இடை - அரிய
இடத்தையுடைய, அத்தம் - வழியின்கண்ணே, இறப்பர் கொல் -
கடந்து செல்வாரோ? (என்று தலைமகள் தோழியை வினவினள்.)

(விரி.) கொல் - முன்னது ஐயவினாப் பொருளது, பின்னது
அசைநிலைப் பொருளது. புணர்ப்பது—குறிப்புவினை முற்று. (௩௨)

பொறிகிளர் சேவல் வரிமரற் குத்த
நெறிதூ ரருஞ்சுரநா முன்னி—யறிவிட்
டலர்மொழி சென்ற கொடியக நாட்ட
வலனுயர்ந்து தோன்று மலை.

[வரைவீடைப் பிரிவில் ஏதிலார் கூறு மலர்கண்டு
தலைமகள் ஆற்றது தோழி கேட்பக் கூறியது.]

(பத.) பொறிகிளர் - தலைச் சூட்டான் விளங்காரின்ற, சேவல் -
காட்டுக் கோழியானது, வரி - வரிகளையுடைய, மால் - மருள் செடி
யினை, குத்த - கொத்துதலினாலே, நெறி - வழியானது, தூர் - தூர்ந்து

போகும்படியான, அரும் சுரம் - அரிய பாலைநில வழியின் கொடுமை யினை, நாம் உன்னி - நாம் நினைத்து வருந்துதலால், அறிவு இட்டு - (ஏதிலார் நம்களவினை) அறிந்து கூறும்படியான, அலர் மொழி - பழிச்சொற்கள், மலை அகம் - மலையினிடத்தே, நாட்ட - நாட்டப் பெற்ற, அ கொடி - அக்கொடிச்சிலையினைப் போன்று, சென்று - பரவி, வலன் உயர்ந்து - வலமாகச் சூழ்ந்து எழுந்து, தோன்றும் - தோன்றாநிற்கும். (என்று தலைமகள் தோழியிடங் கூறினாள்.)

(விரி.) வரை விடைப் பிரிவு - தலைமகளை மணத்தல் வேண்டி முலைவிலக்காகப் பொருள் தேடுவான் தலைமகன் மேற்கொண்ட பிரிவு. அலர் - பழி மொழிகள். (நக)

பீரிவர் கூரை மறுமனைச் சேர்ந்தல்கிக்
கூருகி ரெண்கி னிருங்கிளை கண்படுக்கு
நீரி லருஞ்சுர முன்னி யறியார் கொ
வீரமி னெஞ்சி னவர்.

[பிரிவுணர்ந்திய தோழிக்குத் தலைமகள்
உடன்படாது சொல்லியது.]

(பத.) ஈரம் இல் - நம்மீது இரக்கமென்பதைக் கொள்ளாத, நெஞ்சினவர் - மனத்தைக் கொண்டவராகிய நந்தலைவர், பீர் - பீர்க் கங் கொடிகள், இவர் - மேலேறிப் படர்ந்துள்ள, கூரை - மேற் பாகத்தினையுடைய, மறு மனை - பாழ் வீடுகளில், கூர் உகிர் - கூர்மை யான நகங்களையுடைய, எண்கு இன் - கரடியினது, இரும் கிளை - பெரிய கூட்டம், சேர்ந்து - கூடி, அல்கி - ஒருங்கி, கண்படுக்கும் - உறங்கும்படியான, நீர் இல் - வறண்ட, அரும் சுரம் - அரிய பாலை நிலத்தின் கொடுமையினை, உன்னி - நினைத்துப்பார்த்து, அறியார் கொல் - (தன் செலவு வேண்டா வொன்றென) தெரியமாட்டாரா? (என்று தலைமகள் தோழியிடம் வினவினாள்.)

(விரி.) மறு - குற்றம்: பாழ். கொல் - ஐயவினாப் பொருள்.

சூரற் புறவி னணில்பிளிற்றுஞ் சூழ்படப்பை
யூர்கெழு சேவ விதலொடு—போர்தினைக்குந்
தேரொடு கானந் தெருளிலார் செல்வார்கொ
லூரிடு கவ்வை யொழித்து.

[இதுவு மது.]

(பந்.) தெருள் இலார் - (பொருளினும் அருளே போற்றும் பண்பினது என்னுந்) தெளிவினை மேற்கொண்டிராத நங்காதலர், சூரல் - பிரப்பம்புதர்கள் மிகுந்த, புறவின் - காட்டினிடத்தே, அணில் - அணிற்பிள்ளைகள், பிளிற்றும் - ஒலிக்கும்படியான, படப்பைசூழ் - கொல்லைகளாற் சூழப்பெற்ற, ஊர் - பாலைநிலத்தூர் களில், கெழு - பொருந்தியுள்ள, சேவல் - ஆண் கோழியானது, இதல் ஒடு - காடைப்பறவையுடனே, போர்தினைக்கும் - சண்டை செய்யும்படியான, கானம் - பாலைநிலவழியே, தேர் ஒடு - தேரின் மீதே, ஊர் இடு - இவ்வூரில் நமக்கு இட்டுச் செய்யவேண்டிய, கவ்வை - காரியத்தை, ஒழித்து - விட்டுவிட்டு, செல்வார்கொல் - நம்மைப் பிரிந்து போவாரோ? (என்று தலைமகள் தோழியை வின வினள்.)

(விரி.) படப்பை - கொல்லை: தோட்டம். “புறவினணில் பிளிற்றுஞ் சூழ்படப்பையூர்,” என்றமையின் இது முல்லைக்கண் வந்த பாலை யென்க. கொல் - ஐய வினாப் பொருள். தேரொடு - உருபுமயக்கம். (௩௫)

முள்ளுடை மூங்கில் பிணங்கிய சூழ்படப்பை
புள்ளி வெருகுதன் குட்டிக் கிரைபார்க்குங்
கள்ளர் வழங்குஞ் சுரமென்பர் காதல
ருள்ளம் படர்ந்த நெறி.

[தலைமகன் பொருள்வயிற் பிரிந்த காலத்து ஆற்றளெனக் கவன்ற தோழ்க்குந் தலைமகள் ஆற்றுவலென்பது பட மொழிந்தது.]

(பந்.) காதலர் - நந்தலைவரின், உள்ளம் - மனமானது, படர்ந்த - (பொருள் தேடுதலை மேற்கொண்டு) சென்ற, நெறி - வழியானது, முள் உடை - முட்களைபுடைய, மூங்கில் - மூங்கிற் புதர்கள், சூழ் - சூழ்ந்து, பிணங்கிய - பின்னிக்கொண்டு கிடக்கும்படியான, படப்பை - தோட்டத்தினிடத்தே, புள்ளி - புள்ளிகளையுடைய, வெருகு - காட்டுப்பூனையானது, தன் குட்டிக்கு - தனது குட்டிக்கு, இரை பார்க்கும் - உணவினைத் தேடித் திரிசலோடு, கள்ளர் - ஆறலைப்போர், வழங்கும் - சஞ்சரிக்கும், சுரம் என்பர் - கொடிய பாலைவனம் என்று சொல்லுவர் பலர். (என்று தலைமகள் தோழியிடங் கூறினள்.)

(விரி.) காதலர் உள்ளம் படர்ந்த நெறியானது வெருகு தன் குட்டிக் கிரைபார்க்கும் கள்ளர் வழங்குஞ் சுரமாதலின், அவர் செல்லாது மீள்வர் என்பது தலைவி கருத்து. (௩௬)

பொரிபுற வோமைப் புகர்படு நீழல்
வரிநுதல் யானை பிடியோ டுறங்கு
மெரிமயங்கு கானஞ் செலவுரைப்ப நில்லா
வரிமயங் குண்கண்ணு ணீர்.

[பிரிவுணர்த்திய தலைமகற்குத் தோழி உடன்படாது
தலைமகட்துப் பின்னர் நேரும் இன்னலினை
எடுத்தியம்பியது.]

(பந்.) (எம்பெருமானே!) பொரி - பொரிந்த, புறம் - மேற்பாகத்தைக் கொண்ட, ஓமை - மாமரத்தினது, புகர் படு அழகு பொருந்திய, நீழல் - நிழலினிடத்தே, வரி - நீளமான, நுதல் - நெற்றியினையுடைய, யானை - களிறானது, பிடி ஒடு - பெண்யானையுடனே, உறங்கும் - தூங்குதற்கு இடமாயதும், எரி - காட்டுத் தீயானது, மயங்கும் - கலந்து காண்பதற்கு இடமாயதுமாகிய, கானம் - காட்டினிடத்தே, செலவு - (நீர் பொருள்வயிற் பிரிந்து)

செல்லுதலை, உரைப்ப - (தலைமகண்மாட்டு யான்) சொல்லுதலான்,
வரி - கரிய ரேகைகள், மயங்கு - கலக்கப்பெற்று, உண் கண் உள் -
மைதீட்டப்பெற்ற (தலைமகளின்) கண்களில், நீர் - கண்ணீரானது,
நில்லா - தங்காது வடியா நிற்கும். (என்று தலைமகனிடத்தில்
தோழி கூறினாள்.)

(விர்.) இன்னல் - துயரம். நில்லா - ஈறு கெட்ட எதிர்மறை
ஒன்றன்பாற் குறிப்பு வினைமுற்று. நீழல் - நீட்டல் விகாரம். (௩௪)

கோள்வல் கொடுவரி நல்வய மாக்குமுமுந்
தாள்வீ பதுக்கைய கான மிறந்தார்கொ
லாள்வினையி னுற்ற வகன்றவா நன்றுணரா
மீளிகொண் மொய்ம்பி னவர்.

[பிரிவுணர்த்திய தோழிக்குத் தலைமகள் உடன்படாது
சொல்லியது.]

(பத.) கோள் வல் - (மான் முதலியவற்றைக்) கொள்ளுதலில்
வல்ல, கொடு வரி - வளைந்த வரிகளையும், நல் - நல்ல, வயம் -
வெற்றியினைபுமுடைய, மா - விலங்காகிய புலிகள், குமுமும் -
கூடித் திரியும், வீ - பூக்கள் நிறைந்த, தாள் - அடிப்பாகத்தினை
புடைய, பதுக்கைய - புதரினையுடைய, கானம் - காடாகிய பாலை
நிலவழியின்கண்ணே, மீளி கொள் - வீரத்தினைக் கொண்ட,
மொய்ம்பினவர் - வலிமை மிக்க காதலர், ஆள்வினையின் - முயற்சி
யினிடத்தே, ஆற்ற - மிகுதியுங் கொண்ட, அவா - விருப்பத்தினாலே,
நன்று உணரா - (இங்குத் தங்குதலாலேற்படும்) நன்மையினை
அறியாமல், அகன்று - (நம்மைப்) பிரிந்து, இறந்தார்கொல் -
சென்றனரோ? (எனத் தலைமகள் ஐயுற்றுத் தோழியை
வினவினாள்.)

(விர்.) “கொடுவரிநல்,”-என்பது ஏட்டுப் பிரதியின் சிதை
வாற் காணப்பெறுது புதிதாய்க் கருதிக் கொண்டதாகும். கொல் -

ஐயப் பொருள்தரு மிடைச்சோல், உணரா - ஈறு கெட்ட எதிர்
மறை வினையெச்சம். (௩௮)

கொடுவரி பாயத் துணையிழந் தஞ்சி
கடுவுணங்கு பாறைக் கடவு தெவுட்டு
நெடுவரை யத்த மிறப்பர்கொல் கோண்மாப்
படுபகை பார்க்குஞ் சுரம்.

[இதுவு மது.]

(பத.) கொடுவரி - புலியானது, பாய - பாய்தலினாலே, துணை
இழந்து - தனது துணையாகிய பிடியினைப் பறிகொடுத்து, அஞ்சி -
அச்சமிசூந்து, (அப்பாற் சென்று,) கடு - மாவிலங்குமரம், உணங்கு-
வாடி நிற்கும், பாறை - பாறைகளுக்கு இடையேயுள்ள, கடவு -
வழியினிடத்தே, தெவுட்டு - நிறைத்து நிற்கும்படியான, கோண்மா-
களிருனது, படு பகை - (தனது துணையினைப்) படுத்த புலியாகிய
பகையின் வரவினை, பார்க்கும் - எதிர்பார்த்திருக்கும்படியான,
சுரம் - பாலை நிலத்தின்கண்ணுள்ள, நெடு வரை - நீண்ட மலைத்
தொடர்களையுடைய, அத்தம் - அருநெறிக்கண்ணே, இறப்பர்
கொல் - (காதலர்) கடந்து செல்வரோ? (என்று தலைமகள் ஐயுற்றுத்
தொழியிடங் கூறினாள்.)

(விர்.) கொல் - ஐயப் பொருள் கொண்டது. படுபகை -
வினைத்தொகை. (௩௯)

மன்ற முதுமரத் தாந்தை குரலியம்பக்
குன்றக நண்ணிக் குறும்பிறந்து—சென்றவர்
களளிய தன்மையர் போலு மடுத்தடுத்
தொள்ளிய தும்மல் வரும்.

[தலைமகனின் வருகையினை எதிர்நோக்கிக் கலங்கிய
தலைமகட்குத் தோழ் நிமித்தங் காட்டிக் கூறியது.]

(பத.) குன்று அகம் - மலையிடத்தினை, நண்ணி - நெருங்கிச் சென்று, குறும்பு இறந்து - பாலைநிலத்தூர் பலவற்றைக் கடந்து, சென்றவர் - (பொருள்வயிற்) பிரிந்த நந்தலைவர், மன்ற - மன்றின் கண்ணுள்ள, முதுமரத்து - ஆலமரத்தில் வாழும், ஆந்தை - ஆந்தை யானது, குரல் இயம்ப - ஒலிக்க, அடுத்து அடுத்து - அடிக்கடி, ஒள்ளிய - நலமிசூந்த, தும்மல்-தும்மலானது, வரும் - (நம்மிடத்துத்) தோன்றாநின்றதாதலின், கள்ளிய தன்மையர் போலும் - களவின் கண் நம்மாட்டு அவர் கொண்ட கடுங்காதல் போன்று இஞ்ஞான்றுங் கொண்டு மீள்வர்போற் காண்கின்றது. (என்று தோழி தலைமக ளிடங் கூறினாள்.)

(விரி.) சென்றவர், ஆந்தை இயம்ப, தும்மல் வருதலின், கள் ளிய தன்மையர் போலும், என முடிக்க. “ஒள்ளிய தும்மல்,” என்றமையின் நன்னிமித்தம் எனலாயிற்று. அடுத்து அடுத்து - அடுக்குத் தொடர்: மிகுதிப்பொருள் பற்றியது. (சய்)

பூங்கணிடை மாடுங் கனவுந் திருந்தின
வோங்கிய குன்ற மிறந்தாரை யாநினைப்ப
வீங்கிய மென்றோள் கவினிப் பிணிதீரப்
பாங்கத்துப் பல்லி படும்.

[இதுவு மது.]

(பத.) ஒங்கிய - வானளாவிய, குன்றம் - குன்றுகளாகிய பாலை நில வழியே, இறந்தாரை - கடந்து சென்ற நங்காதலரை, யாம் நினைப்ப - நாம் நினைத்த வளவிலே, பூம் கண் - நம் அழகிய கண் களிலே, இடம் ஆடும் - இடக்கண்ணானது துடித்தாடாநின்றது, கனவும் - நாம் காண்கின்ற கனவுகளும், திருந்தின - நற்பொரு ளுடையனவாயுள்ளன, வீங்கிய - அவற்றால் பூரித்த, மெல் தோள் - நம் மெல்லிய தோள்கள், கவினி- அழகுற்று, பிணிதீர - நோய் நீங்கும் வண்ணம், பல்லி - பல்லியானது, பாங்கு - இணக்க

மாக, படம் - நிமித்தஞ் சொல்லாநின்றது. (என்று தோழி தலைமகளிடங் கூறினாள்.)

(விரி.) பெண்மக்களுக்கு இடக்கண்ணாடல் நன்னிமித்தம் என்பது பழைய நூல்வழக்கு. அத்து - சாரியை. (சக)

ஒல்லோமென் றேங்கி யுயங்கி யிருப்பளோ
கல்லிவ ரத்த மரிபெய் சிலம்பொலிப்பக்
கொல்களி றன்னுன்பின் செல்லுங்கொ லென்பேதை
மெல்விரல் சேப்ப நடந்து.

[உடன்போய தலைமகட்கு நற்றாய் கவன்றுரைந்தது.]

(பந்.) என்பேதை - என்மகள், கொல்களிறு அன்னான் - கொல்கின்ற ஆண்யானையை யொத்தவனாகிய தலைமகளின், பின் - பின்னாக, அரி - சிறுகற்கள், பெய் - பெய்யப் பெற்றுள்ள, சிலம்பு - காற்சிலம்புகள், ஒலிப்ப - ஓசையிடவும், மெல்விரல் - மெல்லிய கால்விரல்கள், சேப்ப - சிவக்கும்படியாகவும், கல் - கற்கள், இவர் - மேலெழுந்து நிற்கும்படியான, அத்தம் - பாலை நிலவழியே, நடந்து - நடத்தலைச் செய்து, செல்லும் கொல் - செல்வாளோ? (அன்றி,) ஒல்லோம் என்று - (இப்பாலை நிலவழியே) செல்லுதல் நம்மால் முடியாத காரியமென்று நினைத்து, ஏங்கி - வருந்தி, உயங்கி - வாடி, இருப்பளோ - துன்புற்றுத் தங்குவளோ? (யாதோ அறியேன் என்று, நற்றாய் தனக்குட்டானே கூறிவருந்தினள்.)

(விரி.) அரி - சிலம்பினுட் பெய்யும் சிறு கற்கள். உடன்போதல் :- தலைவனுடன் பாலை நிலவழியாகப் புறப்பட்டுப் போகுதல். (சஉ)

பாலை முற்றும்.

நான்காவது—மருதம்

ஆற்ற லுடைய னரும்பொறி நல்லூரன்
மேற்றுச் சிறுதாய காய்வஞ்சி—போற்றுருவிக்
கட்டக முத்திற் புதல்வனை மார்பின்மேற்
பட்டஞ் சிதைப்ப வரும்.

[மகற்பெற்ற தலைமகளினைச் செய்பெருஞ் சிறப்பொடு சேர்தற்கண்
தலைமகன் மகற்கண்டு மகிழ்ந்த வகையினைத் தோழி கண்டு
மகிழ்ந்து கூறியது.]

(பத்.) ஆற்றல் - போர்வன்மையினை, உடையன் - கொண்ட
வனாகிய, அரும்பொறி - அரிய செல்வத்தினைபுடைய, நல் ஊரன் -
நல்ல மருதநிலத்தூர்த்தலைவன், மேற்று - மேற்பாகத்தினிடத்தே,
சிறு காய் - சிறிய காயானது, தாய - பொருந்தியுள்ள, வஞ்சிபோல்-
வஞ்சிச் செடியினைப் போன்று, கண் தக - கணுக்கள் சிதறுதலால்
(தோன்றும்படியான,) முத்தின் - முத்தினைப் போன்ற, புதல்வனை-
தன் மகனை, மார்பின் மேல் - மார்பின்மீதே, துருவி - நெருக்கித்
தழுவிப் பிடித்து, பட்டம் - மேலாடை, சிதைப்ப - சிதையும்படி
யாக, வரும் - (செய்பெருஞ் சிறப்பின்கண்ணே) காணப்பெறுகின்
றனன். (என்று தோழி கூறி மகிழ்ந்தாள்.)

(வீர.) தலைமகள் பெற்றெடுத்த மகற்கு ஐம்படைபூட்டிப்
பெயரிடுதலாகிய சிறப்பின்கண் தலைமகன் புதல்வனை மேற்கொண்டு
வந்தமையினைக் கண்டு மகிழ்ந்த தோழி கூறியதாகு மிச்செய்யுள்.
இது, “காணத்தினமைந்து முடிந்த காலே,” (தொல். பொருள்.
கற்பு, ௫) என்ற சூத்திரத்தின் கண், “புதல்வற் பயந்த புனிறு சேர்
பொழுதின்.....செய்பெருஞ் சிறப்பொடு சேர்தற்கண்,”
என்பதனாற் பெறப்படும். செய்பெருஞ் சிறப்பு - பிறந்த புதல்வன்
முகங்காண்டல், ஐம்படை பூட்டல், பெயரிடுதன் முதலியன.
ஐம்படை - திருமாலின் ஐவகைப்படைபோன்றமைந்த கழுத்தணி
கலம்.

(சூட.)

அகன்பணை யூரணைத் தாமம் பிணித்த
திகன்மை கருதி யிருப்பன்—முகனமரா
வேதின் மகளிரை நோவ தெவன்கொலோ
பேதமை கண்டொழுகு வார்.

[பரத்தையிற் பிரிந்த தலைமகனைத் தலைமகள் காய்ந்து கூறியது.]

(பத.) அகன் பணை-பரந்த மருதநிலத்துள்ள, ஊரணை - ஊர்க்
குத் தலைவனான என் காதலனை, தாமம் - மலர்மாலையினாலே,
பிணித்தது - (பரத்தையர்) கட்டிக் கொண்டு போயதனால்,
திகன்மை - (அவர் மாட்டு) மாறுபாட்டினை, கருதி - எண்ணி,
இருப்பன் - இருத்தலைச் செய்கின்றனன், பேதமை - அறி
யாமையினை, கண்டு ஒழுகுவார் - செய்து நடப்பவராகிய, ஏதில்
மகளிரை - பிறமகளிராகிய பரத்தையரை, முகன் அமரா - மனம்
பொருந்தி, நோவது - (தலைமகன் பிரிவுக்காக) நொந்து கொள்வது,
எவன் - எற்றுக்கு? (அன்பும் உறவுமுடைய தலைமகனை நோவதே
நெறியாம், என்று தலைமகள் கூறிக் கொண்டனள்.)

(விரி.) பரத்தையர் தலைமகனைப் பொழிலாட்டு முதலியவற்
றுட் படுத்தி அழைத்துச் சென்றமையினைத் தெரிந்த தலைமகள்
முதற்கண் அப்பரத்தையரை வெறுத்துப் பின்னர், பிறராகிய
அவரை வெறுத்தல் நெறியன்று எனத் தெளிந்து, தலைமகனைக்
காய்ந்து (புலந்து) கூறியதாகு மிச்செய்யுள். கொல், ஓ - அசை
நிலைகள். (சச)

போத்தில் கழுத்திற் புதல்வ ணுணச்சான்றான்
மூத்தே மினியாம் வருமுலையார் சேரியு
ணீத்துநீ ஞனவாய்ப் பாண!நீ போய்மொழி
கூத்தாடி யுண்ணினு முண்.

[பாணற்குத் தலைமகள் வாயின் மறுத்தது.]

(பத.) பாண - பாணனே! கழுத்தில் - (தலைமகன் முன்பு தழுவியமைந்த) எமது கழுத்தினிடத்தே, போத்து இல் - இனித் தழுவதற்கு நேரமின்றி, புதல்வன் - என் மகன், உண - முலையுண் ணும்படி, சான்றான் - அமைந்துளான், இனி - மேலும், யாம் - நாம், மூத்தேம் - தலைமகற்குத் தகுதியின்றி மூப்பிணையடைந்தோம், (ஆகவின்,) நீ நீத்து - நீ இவ்விடத்தினின்று நீங்கி, வருமுலையார் - முன்னோக்கி வளருகின்ற முலைகளையுடைய பரத்தையரது, சேரி யுள் - சேரியினிடத்தே, போய் - சென்று, மொழி - (அங்குள்ள தலைமகனுக்கு எமது மூப்பு முதலிய செய்திகளை) இயம்புவாயாக, (அன்றி) நீர்—கள் முதலிய குடிநீர்வகைகளையும், ஊன் - இறைச்சி களையும், அவாய்-விரும்பி, கூத்து ஆடி-பரத்தையர் முன்பாக நாடக முதலியனவற்றை நடத்தி, உண்ணினும் - உண்ணுதலைச் செய்யி னும், உண் - செய். (என்று தலைமகள் பாணனிடங் கூறினாள்.)

(விரி.) போது=போத்து - பொழுது; விரித்தல் விகாரம். வருமுலை - வினைத்தொகை. (சுரு)

உழலை முருக்கிய செந்நோக் கெருமை
பழனம் படிந்துசெய் மாந்தி—நிழல்வதியுந்
தண்டுறை யூரன் மலரன்ன மாற்புறப்
பெண்டிர்க் குரைபாண! உய்த்து.

[இதுவு மது.]

(பத.) பாண - பாணனே! உழலை - உழலை மரத்தினை, முருக்கிய - நாசப்படுத்திய, செந்நோக்கு - சிவந்த கண்களையுடைய, எருமை - எருமையானது, பழனம் படிந்து - மருத நிலத்தூடே தவழ்ந்து சென்று, செய் - கழனியிலே, மாந்தி - மேய்ந்து, நிழல் - (மருதமர) நிழலின் கண்ணே, வதியும் - தங்கியிருக்கும்படியான, தண்-குளிர்த், துறை-இடத்தினையுடைய, ஊரன்-ஊர்க்குத் தலைவ னாகிய தலைமகனது, மலர் அன்ன-(வண்டுகள் பல படியும் வண்ணம் மலர்ந்து கிடக்கும்) மலர்போன்ற, மால் - காதலினை, உய்த்து -

கொண்டு சேர்த்து, புற பெண்டிர்க்கு - ஊர்க்குப் புறத்தேயுள்ள சேரியில் வாழும் பரத்தையர்க்கு, உரை - சொல்வாயாக. (என்று தலைமகள் பாணனிடங் கூறினாள்.)

(வீரி.) “மலரன்ன மார்புற,” எனவும் பாடம். தலைமகன் காதல் பரத்தையர் பலர்க்கும் உரியதன்றித் தனக்குரியதல்ல என்பாள், “மலரன்ன மால்,” எனலாயினள். உழலை மரம் - தொண்டுக் கட்டை: அன்றி, தொழுவ மரமெனலுமாம். (சுசு)

தேங்கமழ் பொய்கை யகவய லூரனைப்
பூங்கட் புதல்வன் மிதித்துழக்க—வீங்குத்
தளர்முலை பாராட்டி யென்னுடைய பாவை
வளர்முலைக் கண்ணுமுக்கு வார்.

[தலைமகனின் இல்லற வியல்பினைக் கண்டு மகிழ்ந்த
சேவிலி நற்றாய்க் குரைத்தது.]

(பத.) தேம் கமழ் - நறு மணமிக்க, பொய்கை - மலர்த் தடங்களையுடைய, அகம் - மருத நிலத்தேயுள்ள, வயல் ஊரனை - கழனி சூழ்ந்த ஊர்க்குத் தலைவனாகிய தலைமகனை, பூம் கண் - அழகிய கண்களையுடைய, புதல்வன் - மகன், மிதித்து - கால்களால் துவைத்து, உழக்க - சிதைத்துக் கொண்டிருக்க, (தலைமகனார்,) ஈங்கு - இந் நிலையிலே, என்னுடைய பாவை - என் பாவை போல்ப வளாகிய தலைமகளின், தளர்முலை - (மகப் பெற்றமையால்) நெகிழ்ந் துள்ள முலைகளை, பாராட்டி - விரும்பி, வளர் முலை கண் - முன்னோக்கி வளர்ந்து காணும்படியான அம் முலைகளின் நுனியினை, குமுக்குவார் - கைகளால் நெருடி மகிழ்ச்சி யுறுவார். (என்று சேவிலி நற்றாயிடங் கூறினாள்.)

(வீரி.) அகம் - மருதம். பாவை - உவமையாகுபெயர். குமுக்குதல் = நமுக்குதல் - நெருடுதல்; குகா நகரப் போலி: நமை - முதனிலை. தளர்முலை, வளர்முலை - வினைத் தொகைகள்.

தலைமகளின் இல்வாழ்க்கைச் சிறப்பினை நேரிற் கண்ட செவிலி
நற்றாய்க்குக் கூறியதாகு மிச் செய்யுள். (சஎ).

பேதை புகலை புதல்வன் றுணைச்சான்றோ
னோதை மலிமகிழ்நற் கியாஅ மெவன்செய்தும்
பூவார் குழற்கூந்தற் பொன்னன்னார் சேரியு
ளோவாது செல்பாண ! நீ.

[தலைமகள் பாணற்கு வாயின் மறுத்தது.]

(பத.) பாண - பாணனே ! ஓதை - பல்வகை யொலிகள்,
மலி - மிகுந்த, மகிழ்நற்கு - மருதநிலத் தலைவனாகிய தலைமகனுக்கு,
புதல்வன் - மகனேயே, துணை சான்றோன் - (பிரிவின் கண்) துணை
வனாகிய சான்றோனெனும், புகல் - அடைக்கலமாகக் கொண்ட,
பேதை - பெண்பாலாகிய, யாம் - நாம், எவன் செய்தும் - என்
செய்து பயன்படப் போகின்றோம் ? (அவற்கு எம்மால் ஆவது யாது
மின்று,) பூ ஆர் - பூக்கள் நிறைந்த, குழல் கூந்தல் - சுருட்டி முடித்த
மயிரினையுடைய, பொன் அன்னார் - திருமகளை யொத்தவராகிய
(அவற்கு வேண்டிய) பரத்தையரின், சேரியுள் - சேரியினிடத்தே,
ஓவாது - ஒழியாது, நீ செல் - நீ போவாயாக. (என்று தலைமகள்
பாணனிடங் கூறினாள்.)

(விரி.) புகலை - 'ஐ,'சாரியை. மகிழ்நன் - மருதநிலத்தலைவன்..
எவன் - அஃறிணை வினாவனைக்குறிப்புமுற்று. மகிழ்நற்கியாமும் -
குற்றியலிகரம் அலகு பெற்றிலது; இசைநிறையளபெடை கொண்
டனது. பரத்தையரைப் பொன்னன்னார் என்றது இழித்தலோடு
கூடிய குறிப்பு மொழியாம். (சஅ).

யாணர்நல் லாரன் றிறங்கிளப்ப லென்னுடைய
பாண ! இருக்க வதுகளை—நாணுடையான்
றன்னுற்ற வெல்லா மிருக்க விரும்பாண !
நின்னுற்ற துண்டே லுரை.

[இதுவு மது.]

(பந்.) என்னுடைய பாண - என்னருமைப் பாணனே! இருக்க - இவ்விடத்தே இருப்பாயாக, யாணர் - புது வருவாயினை யுடைய, நல் ஊரன் - நல்ல மருதநிலத்தார்த்தலைவனது, திரும் - மேன்மையினை, கிளப்பல் - (பலபடியாக எடுத்துச்) சொல்லுதலாகிய, அது - அப்போக்கினை, களை - ஒழித்து விடுவாயாக, இரும் பாண - பெருமைமிக்கபாணனே! நாண் உடையான் - (பிறபெண்டிரைக் காணுதலில்) வெட்கமுற்றுப் பின்வாங்கும் பெருமையினை யுடைய தலைமகனுக்கு, உற்ற எல்லாம் - நேர்ந்த குறைகளெல்லாம், இருக்க - இருக்கட்டும், நின் - உனது வாழ்க்கையில், உற்றது - பொருந்திய குறை யாதேனும், உண்டேல் - உளதாயின், உரை - எடுத்துச் சொல்வாயாக. (என்று தலைமகள் பாணனிடங் கூறினாள்.)

(வீரி.) “நானுடையான்,” என்றது இழித்தல் கருதிய குறிப்பு மொழி. கிளப்பல் - கிளத்தல்; சொல்லல். (சக)

ஒள்ளிதழ்த் தாமரைப் போதுறழு முரனை
யுள்ளங்கொண் டுள்ளானென் றியார்க்குரைக்கோ
—வொள்ளிழாய்!

அச்சப் பணிமொழி யுண்டேனோ மேனோரார்
பொய்ச்சூ ளெனவறியா தேன்.

[தலைமகன் பரத்தையிற் பிரியந் தலைமகள் புலந்து
சொல்லியது.]

(பந்.) ஒர் இழாய் - ஒளியினை யுடைய அணிகலன்களை யணிந்த தோழியே! மேல் நாள் - (களவுப்புணர்ச்சி நிகழ்ந்த) அக் காலத்திலே (கூறிய உறுதி மொழிகள்,) ஒர் பொய் சூள் - பலரும் நினைவிலிருத்தக் கூடிய வஞ்சக மொழிகள், என - என்று, அறி யாதேன் - தெரிந்து கொள்ள முடியாத யான், பணிமொழி - அக் காலத்தே (தலைமகன்) பணிவுடன் கூறிய அவ்வுறுதி மொழிகளை,

அச்சு - எழுத்து வடிவமாக, உண்டேனோ - (எழுதித்தரப் பெற்றுக்) கொண்டேனுமில்லை, (அங்ஙனமிருக்க, இப்பொழுது) ஒர் இதழ் - நிறமிக்க இதழ்களையுடைய, தாமரை போது - தாமரைப்பூக்கள், உறமும் - இடையிட்டுக் கிடக்கும், ஊரனை-ஊர்க்குத் தலைவனாகிய தலைமகனைப்பற்றி, உள்ளங் கொண்டு - மனமுழுவதையு மொன்று சேர்த்து, உள்ளான் - (என்னை) எண்ணுவதில்லை, என்று - என்பதாக, யார்க்கு - எவரிடத்தில், உரைக்கோ - (குறை) கூறிக் கொள்ளட்டும்? (என்று தலைமகள் தோழியை வினவினள்.)

(விரி.) உரைக்கு - தன்மை யொருமை வினைமுற்று. ஒ - இரக்கப்பொருள் கருதியது. ஒர் - நினைவு; முதனிலைத் தொழிற் பெயர். உண்டேனோ - ஒ எதிர்மறைப் பொருளது. புலத்தல் - ஊடல். என்றியார்க்கு - குற்றியலிகரம் அலகு பெற்றிலது. (நடு)

பேதைய ரென்று தமரைச் செறுபவோர்
போதுறழ் தாமரைக்கண் ணூரனை நேர்நோக்கி
வாய்மூடி யிட்டு மிருப்பவோர் மாணிழாய்!
நோவதென் மார்பறியு மின்று.

[இதுவு மது.]

(பத.) ஏர் - அழகிய, மாண் - மாட்சிமைப்பட்ட, இழாய் - அணிகலன்களை யணிந்த தோழியே! தமரை - தம்மவராகிய தலைமகனாரைக் (காணாவிடத்து அவராற் காதலிக்கப்படும் பரத்தையர்,) பேதையர் என்று - அறிவிலாரென்று திட்டி, செறுப - சினத்தை மேற்கொள்வர், ஒர் - ஒப்பற்ற, தாமரை போது - தாமரைப்பூக்கள், உறழ் - இடையிட்டுக் கிடக்கும்படியான, கண் - இடத்தினையுடைய, ஊரனை - மருத நிலத்தூர்த் தலைவனாகிய தலைமகனை, நேர் நோக்கி - எதிரே பார்த்தவளவில், வாய் மூடி யிட்டும் - அடங்கியும், இருப்ப - இருப்பார்கள், (அங்ஙனம் வஞ்சகர்களாகிய அவர்களை நாடித் தலைமகனார் பிரிந்து சென்றது) இன்று - இப்பொழுது, நோவது - மிகுதியும் மன நோயினைச் செய்யா நின்றது

(அந்நோயின் கொடுமை வாய் விட்டுக் கூறுந்தரத்ததன்று,) என் மார்பு - என்னெஞ்சமே, அறியும் - (அதனைத்) தெரியுந் தரத்தது. (என்று தலைமகள் தோழியிடம் கூறினாள்.)

(வீரி.) செறுப, இருப்ப - பலர்பால் படர்க்கை வினைமுற்றுக் கள். மாணிழை - பண்புத்தொகையன்மொழி. (நிக)

காதலிற் றீரக் கழிய முயங்கன்மி
தோதந் துவன்று மொலிபுன லாரனைப்
பேதைப்பட் டேங்கன்மி நீயிரு மெண்ணிலா
வாசை யொழிய வுரைத்து.

[பரத்தையரும் ஏனைத்தலைவியரும் தம்முறுவிழும் கூறிய
பொழுது தலைமகள் அவர்கண்மாட்டுப் பரிந்து கூறியது.]

(பத.) நீயிரும்-யானே யன்றி நீங்களும், ஒதம்-வெள்ளமானது, துவன்றும் - நெருங்கி மிகுதலானுண்டாகிய, ஒலி - ஒலிக்கின்ற, புனல் ஊரனை - நீர்வளமிக்க மருதநிலத் தலைவனாகிய நம் தலைமகனை, காதலின் - உள்ளன்பின் மிகுதியினின்று, தீர - முழுவதும், கழிய - நீங்கும்படியாக, முயங்கன்மின் - இனித் தழுவாதிருப்பீர்களாக, பேதைபட்டு - அறியாமையிலே அகப்பட்டு, எண் இலா - அளவில்லாத, ஆசை - தலைமகனது விருப்பம், ஒழிய - நீங்கும்படி, உரைத்து - (காதல் மொழிகள் பல) கூறி, ஏங்கன்மின் - (தலைமகன்மாட்டுக்) குறையிரக்கா திருப்பீர்களாக. (இங்ஙனம் சில காலம் நாம் ஒற்றுமையாக இருப்போமாயின், தலைமகன் முன்போல் நம்மாட்டுக் காதல் கொண்டு ஒழுகுவன், என்று தலைமகள் தன் மாட்டு வந்து, தலைமகனின் அன்பின்மையினை எடுத்துச் சொன்ன பரத்தையரிடத்தும், ஏனைத் தலைவியரிடத்தும் கூறினாள்.)

(வீரி.) தம்முறு விழும் - தாமுற்ற துன்பம். தலைமகன் தன் வினைமிகுதியாற் சிற்றின்பங் கருதானாக, அக்காலத்துப் பரத்தையர் முதலோர் தலைமகள்மாட்டு முறையிட்டுக் கொள்ளத்

தலைமகள் கூறியதாகுமிச் செய்யுள். இதனை, “தம்முறுவிழுமம் பரத்தையர் கூறினும்,” (தொல். பொருள். பொருளிய. சக) என்ற தனற் கொள்க. நீயிரும் - உம்மை எச்சப் பொருளது. ஏங்கன்மின், முயங்கன்மின் - எதிர்மறை ஏவற் பன்மை வினைமுற்றுக்கள். (௫௨)

உண்ணாட்டஞ் சான்றவர் தந்த நசையிற்றென்
 நெண்ணார்க்குக் கண்ணோட்டந் தீர்க்குதுமென்—நெண்ணி
 வழிபாடு கொள்ளும் வளவய லூரன்
 பழிபாடு நின்மே லது.

[தோழி, தலைமகளின் ஊடல் தீர்த்தலை விரும்பிய தலைவன்
 வயந்தளாய் நின்று தலைவியைக் கழறியது.]

(பத.) உள் நாட்டம் - ஆழ்ந்த ஆராய்ச்சிமுறைகள், சான்ற
 வர் - நிறைந்த பெரியோர்கள், தந்த - ஏற்படுத்தியது (இல்லறம்),
 நசையிற்று - அன்போடு கூடியது, என்று எண்ணார்க்கு - என
 நினையாது கலவியொன்றினையே கருதும் பரத்தையரிடத்தில்,
 (காட்டிய) கண்ணோட்டம் - அருளினை, தீர்க்குதும் - இனி விட்
 டொழிப்போம், என்று எண்ணி - எனக் கருதி, வழிபாடு கொள்
 ளும் - நிற்பால் வணக்கத்தினை மேற்கொண்டுள்ள, வள வயல் -
 வளப்ப மிக்க கழனிகள் சூழ்ந்துள்ள, ஊரன் - ஊர்க்குத் தலைவ
 னாகிய தலைமகனது, பழிபாடு - (நீ அவனை ஏற்றுக் கொள்ளாமை
 யாலுண்டாங்) குற்றப்பாடு, நின் மேலது - நின்னையே சாரும்.
 (ஆகலின், அவனை ஏற்றுக் கொள்வாயாக, என்று தோழி தலை
 மகளிடங் கூறினாள்.)

(வீரி.) கழறுதல் - வற்புறுத்திக் கூறல். எண்ணார்க்கு - உருபு
 மயக்கம். நசையிற்று, மேலது - ஒன்றன்பாற் குறிப்பு வினை
 முற்றுக்கள். தந்த - தந்தது: ஈறுகெட்ட ஒன்றன்பால் வினை
 முற்று. (௫௩)

உண்டுறைப் பொய்கை வராஅ லினமிரியுந்
தண்டுறை யூர! தகுவதோ—வொண்டொடியைப்
பாராய் மனைதுறந் தச்சேரிச் செல்வதனை
யூராண்மை யாக்கிக் கொளல்.

[பரதநையர்பாற் சேன்று வந்த தலைமகனைத் தோழி வணங்கிய
மோழியான் இணங்கிவித்தது.]

(பத.) பொய்கை - தடாகத்தினிடத்தே, உண்டு - மேய்ந்து,
உறை - வாழும், வரால் இனம் - வரால்மீன் கூட்டம், இரியும் -
திரியும்படியான, தண் - குளிர்ந்த, துறை - இடத்தினையுடைய,
ஊர - மருதநிலத்திற்குரிய தலைவனே! ஒண் தொடியை - ஒள்ளிய
வளையினையணிந்த தலைமகளை, பாராய் - கடைக்கணிக்காதவனாய்,
மனை துறந்து - எமது மனையினைவிட்டு நீங்கி, அ சேரி - அப்பரத்
தையர் சேர்ந்து வசிக்கும் சிற்றூர்க்கு, செல்வதனை - போகின்ற
போக்கினை, ஊர் ஆண்மை - பெரிய காரியமாக, ஆக்கி கொளல் -
ஏற்படுத்திக் கொள்வது, தகுவதோ - (பெருந்தன்மை மிக்க நினக்
குத்) தக்கதாமோ? (என்று தோழி தலைமகனை வினவினள்.)

(விரி.) வராஅல் - இசைநிறை யளபெடை. பாராய் - முற்
றெச்சம். ஒண்டொடி - பண்புத்தொகை யன்மொழி. (ருச)

பொய்கைநல் லுரன் றிறங்கிளத்த லென்னுடைய
வெவ்வ மெனினு மெழுந்திக—வைகன்
மறுவில் பொலந்தொடி வீசு மலற்றுஞ்
சிறுவ னுடையேன் றுணை.

[பாணந்த வாயின் மறுத்தது.]

(பத.) (பாணனே!) வைகல் - நாடோறும், மறு இல் - குற்ற
மில்லாத, பொலம் தொடி - பொன்னாற் செய்த வளையணிந்த
கைகளை, வீசம் - வீசியும், அலற்றும் - விரித்தும் விளையாடும்,

சிறுவன் - என் புதல்வனாகிய சிறுவனை, துணை - பாது காவலாக,
உடையேன் - கொண்டுள்ளேன், (ஆகவின்,) பொய்கை - நல்ல நீர்
நிலைகளையுடைய, நல் ஊரன் - நல்ல மருத நிலத்தலைவனாகிய
தலைமகனின், திறம் - ஒழுக்க முறைகளே, கிளத்தல் - எடுத்தியம்ப
வேண்டா, என்னுடைய எவ்வம் எனினும் - (தலைமகன் பிரிய
நேரிட்டது) எனது தவறேயாயினும், (ஆகட்டும்,) எழுந்தீக - (இவ்
விடத்தை விட்டு) எழுந்து நடப்பாயாக. (என்று தலைமகள் பாண
னிடங் கூறினாள்.)

(விரி.) கிளத்தல் - எதிர்மறை வியங்கோள். எழுந்தீக -
வியங்கோள் வினைமுற்று. தொடி - தானியாகு பெயர். அன்றி,
'பொலந்தொடி', எனத் தொடுத்து மொழிந்து பண்புத்தொகை
யன்மொழியாக்கினுமாம். (௫௫)

வளவய லூரன் மருளுரைக்கு மாதர்
வளைஇய சக்கரத் தாழி—கொளைபிழையா
வென்றிடை யிட்டு வருமேனின் வாழ்நாட்க
ளொன்றி யனைத்து முளேன்.

[பரத்தையிற் பிரிந்த தலைமகனின் வரவினை வேட்டுத்
தோழி தலைமகட்குக் கூறியது.]

(பத.) (எம்பெருமாட்டி!) வளம் வயல்-பல்விதவளத்தாற் சிறந்த
வயல்களாற் சூழப்பட்ட, ஊரன் - மருத நிலத்தூர்த் தலைவனாகிய
தலைமகன், மருள் உரைக்கும் - மாயமொழிகளைக் கூறி மயக்கும்,
மாதர் - பரத்தையரது, வளைஇய - வளைந்த, சக்கரத்து ஆழி -
சக்கரம் போன்ற மோதிரமணிந்த கைகளால், கொளை - கொள்ளப்
படுதலினின்றும், பிழையா - தப்பி, என்று - என்றைக்காவது,
இடை இட்டு - நடுவிலே தோன்றி, வருமேல் - நம்மிடத்து வரு
வானாயின், நின் - உன்னுடைய, வாழ் நாட்கள் - வாழுங் காலத்திலே,
ஒன்றி - அவனைச் சாருவித்து, அனைத்தும் - வேண்டிய வெல்லாம்,

உளேன் - பெற்றவள்போல மகிழ்வேன். (என்று தோழி தலைமக ளிடங் கூறினாள்.)

(வீரி.) வ ளை இ ய - சொல்லிசையளபெடை. கொளை - கொள்ளை: இடைக்குறை விகாரம். பிழையா - செய்யா என்னும் வாய்பாட்டு வினையெச்சம். ஆழி - தானியாகு பெயர். (நிசு)

ஐந்தாவது—நெய்தல்

ஒழுகு திரைக்கரை வான்குருகின் றூவி
யுழிதரு மூதை யெடுக்குந் துறைவனைப்
பேதையா னென்றுணரு நெஞ்சு மினிதுண்மை
யூதிய மன்றோ வுயிர்க்கு.

[தலைமகன் சிறைப்புறத்தானாக இயற்பழித்த
தோழிக்குத் தலைமகள் இயற்பட மொழிந்தது.]

(பத.) (தோழியே!) ஒழுகு - (ஏறிவந்து பாய்ந்து) இறங்கிச் செல்லும்படியான, திரை - அலைகளையுடைய, கரை - கடற்கரையி னிடத்தே (வாழும்படியான), வான் - பெரிய, குருகின் - கடற் பறவைகளின், தூவி - இறகுகளினின்றும், உழிதரும் - சுழன்று வெளிப்படும், ஊதை - காற்றானது, எடுக்கும் - எடுப்பாக வீசும்படி யான, துறைவனை - துறைமுகத்துக்குரிய தலைவனாகிய தலைமகனை, பேதையான் - (வஞ்சகமின்றி) அறியாமை யொன்றினையே புடை யான், என்று - என, உணரும் - தெரியும்படியான, நெஞ்சம் - மனத்தையும், இனிது உண்மை - நன்றாக நாம் கொண்டிருத்தல், உயிர்க்கு - நம் வாழ்க்கைக்கு, ஊதியம் அன்றோ - நன்மையையுண் டாக்கும் நற்போக்கன்றோ? (என்று தலைமகள் தோழியை வின வினள்.)

(விரி.) நெஞ்சம் - உம்மை உயர்வு சிறப்புப் பொருள். அன்று, ஒ - தேற்றப் பொருள்தரு மிடைச் சொற்கள். பகற்குறிக்கண் பன்முறை வரைவு கடாவிச் சென்ற தோழி, ஒரு நாள் தம்மைச் சிறைப்புறமாக நின்று நோக்கும் தலைவனுக்குக் கேட்கும்படியாகத் தலைமகளிடத்து, “தலைமகன் பெரிதும் பேதமையுடையான்,” என இயற்பழித்தனள். அதனைக் கேட்ட தலைமகள் அதற்கு மறு மொழி யாகக் கூறியதாகுமிது. “தலைமகன் நம்மை ஏமாற்றும் வஞ்சக னாகாது பேதையானாயது பெரிதும் கொண்டாடற் பாலதாம்,” என்பது தலைமகளின் கருத்து. இயற்பழித்தல் - குறை கூறல். இயற்பட மொழிதல் - நிறைவு கூறல். (௫௭)

என்னைகொ ரோழி! அவர்கண்ணு நன்கில்லை
யன்னை முகனு மதுவாகும்—பொன்னலர்
புன்னையம் பூங்கானற் சேர்ப்பனைத் தக்கதோ
நின்னல்ல தில்லென் றுரை.

[வரையா தோழகுந் தலைமகன் ஒருநூன்று தோழியைக்
கதுமேன எதிர்ப்படத் தலைமகள் தன்னிலை
யினைத் தலைமகற்குக் கூறெனத் தோழிக்குச்
சொல்லியது.]

(பத.) தோழி - தோழியே! என்னை கொல் - யாது காரணம்?
அவர்கண்ணும் - நம்தலைமகனார் மாட்டும், நன்கு இல்லை - விரைந்து
வரைதலை மேற்கொள்ளுமாறு காணப்பட்டிலது, அன்னை முகனும் -
செவிலி நம்மாட்டு நடந்துகொள்ளும் மனப் போக்கும் (களவு வெளிப்
பட்டமையினாலே,) அதுவாகும் - அம்முறையிற் கொடுமையினைக்
கொண்டுள்ளது, பொன் அலர் - அழகிய மலர்களையுடைய, புன்னை -
புன்னைமரங்கள் நிரம்பிய, பூம் கானல் - அழகிய கடற்கரைச் சோலை
களையுடைய, சேர்ப்பனை - துறைமுகத்துக்குரிய தலைவனாகிய தலை
மகனுக்கு, தக்கதோ - (இம்முறையாக வரைவு நீட்டித்தல்)
பொருத்தமாகுமோ? (பொருந்தாது, ஆகலின்,) நின் அல்லது -

நின்னையல்லாமல் வேறு துணை (எனக்கு), இல் என்று - இல்லையென்று, உரை - (தலைமகனுக்குச்) சொல்வாயாக. (என்று தலைமகள் தோழியிடங் கூறினாள்.)

(வீரி.) கொல் - ஐயப் பொருள்தரு மிடைச்சொல். அவர்கண்ணும் என்பதனால் தலைமகளின் பெற்றோர் மாட்டும் எனக் கொள்க. செவிலி மனப் போக்கு - காவலிற் கடுகுதல். சேர்ப்பனை - சேர்ப்பனுக்கு: உருமயக்கம். கதுமென - திடமென்று, தக்கதோ - ஓ எதிர்மறைப்பொருள். (௩௨)

இடுமண லெக்க ரகன்கானற் சேர்ப்பன்
கடுமான் மணியரவ மென்று—கொடுங்குழை
புள்ளரவங் கேட்டுப் பெயர்ந்தாள் சிறுகுடிய
நுள்ளரவ நாணுவ ரென்று.

[இரவுக்குறி வேண்டிவந்த தலைமகன் தலைமகளைக்
காணுது சிறைப்புறத்தானாக, தோழி தலைமகள்
அல்லதறிப்பட்டமையினைத் தலைமகற்குக்
கூறியது.]

(பத.) கொடும் குழை - வளைந்த காதணிகளையுடைய தலைமகள், புள் அரவம் - பறவைகளின் ஒலிகளை, கேட்டு - அறிந்து, இடு - (அலைகளாலும் காற்றினாலும்) இடப்பட்ட, மணல் எக்கர் - மணல் மேடுகளையுடைய, அகன் கானல் - இருப்பிடமாகிய கடற்கரைச் சோலைகளையுடைய, சேர்ப்பன் - துறைமுகத்திற்குரிய தலைமகனது, கடுமான் - விரைந்து செல்லங் குதிரையின் (கழுத்திலணியப்பெற்ற,) மணி - மணிகளின், அரவம் என்று - ஒலியென்று (நினைத்து,) சிறுகுடியர் - தன் சுற்றத்தாராகிய பரதவர்கள், உள் - தனது மனத்தினிடத்தே உண்டாகுகின்ற, அரவம் - மனக்கலக்கத்திற்கு (இவ்வொலி காரணமாகுமோ என,) நாணுவர் - மதித்தறிவர், என்று - என நினைத்து, பெயர்ந்தாள் - இரவுக்குறி யிடம்வரை

சென்று தலைமகனாகிய நின்னைக் காணாது திரும்பினாள். (என்று தோழி தலைமகற்குக் கூறினாள்.)

(வீரி.) இடுமணல் - வினைத்தொகை. மான் - நகரவொற்றுச் சாரியை. கொடுங்குழை - பண்புத் தொகையன்மொழி. சிறுகுடி - நெய்தனிலத்தூர். (௫௧)

மணிநிற நெய்த விருங்கழிச் சேர்ப்ப
னணிநல முண்டகன்றா னென்றுகொ லெம்பேரற்
றிணிமண லெக்கர்மே லோதம் பெயரத்
துணிமுந்நீர் துஞ்சா தது.

[தலைமகள் இரவுக்குறிக்கண் தலைமகன் தன்னைக்
சார்ந்து பிரிந்தவழி உறக்கம் வாராமைகண்டு
புலம்பித் தோழி கேட்ப வுரைத்தது.]

(பத.) எம் போல் - (தலைமகனை இரவுக்குறிக்கண் சார்ந்து திரும்பிவந்து உறக்கங் கொள்ளாத) எம்மைப்போல, திணி - செறிந்த, மணல் எக்கர் - மணன்மேடுகளின், மேல் - மீது, ஓதம் - அலைகள், பெயர - மோதி நடக்கும்படி, துணி - (பெரியோர்களால்) துணிந்து வரையறுக்கப்பட்ட, முந்நீர் - மூன்று தன்மைகளையுடைய கடல், துஞ்சாதது - உறங்காமையை மேற்கொண்டது, மணிநிற நெய்தல் - நீலமணிபோன்ற நிறத்தையுடைய நெய்தற்பூக்கள் (மலர்ந்த,) இரும் கழி - பெரிய உப்பங்கழிகளையுடைய, சேர்ப்பன் - கடற்கரைத்தலைவன், அணி நலம் - தனது அழகிய நலமாகிய இன்பத்தை, உண்டு - மேற்கொண்டு, அகன்றான் - நீங்கிவிட்டான், என்று கொல் - என்று நினைத்துத்தானோ? (என்று தலைமகள் தோழியை வினவினாள்.)

(வீரி.) கொல் - ஐயவினாப்பொருள். முத்தன்மை - படைத்தல், காத்தல், அழித்தல். இச் செய்யுளை, நச்சினூர்க்கினியர் அல்ல குறிப்பிட்ட தோழி இல்லுளிருந்து சிறைப்புறமாகக் கூறிய தென்பர். (தொல். கள. ௪௨) (கூய)

கண்டிரண் முத்தம் பயக்கு மிருமுந்நீர்ப்
பண்டங்கொ னுவாய் வழங்குந் துறைவனை
முண்டகக் கானலுட் கண்டே னெனத்தெளிந்தே
னின்ற வுணர்விலா தேன்.

[தலைமகள், பெரிதாகிய இடையீட்டினுள் அரிதாகத்
தலைமகன் வந்த ஞான்றும், பெறுத ஞான்றைத்
துன்ப மிதூதியாற் பெற்றதனையுங் கனவு
போன்று கொண்டு இகழ்ந்து கூறியது.]

(பத.) கண் - கண்களிலுள்ள விழிகளைப்போல், திரள் -
திரட்சியுற்றிருக்கும்படியான, முத்தம் - முத்துக்களை, பயக்கும் -
கொடுக்கும்படியான, இரு - பெரிய, முந்நீர் - கடலினிடத்தே,
பண்டம் கொள் - பொருள்களை ஏற்றுமதி செய்யும்படியான,
நாவாய் - மரக்கலங்கள், வழங்கும் - வந்து போகும்படியான, துறை
வனை - துறைமுகத் தலைவனை, முண்டகம் கானலுள் - தாழைகள்
சூழ்ந்த கடற்கரைச் சோலையினிடத்தே, கண்டேன் - (இன்று
அரிதாகக்) காணப்பெற்றேன், (ஆயினும்) நின்ற - (இவனைக் காணு
தல் முன்பு இன்பந்தருமென உணர்ந்து) நிலைபெற்றிருந்த, உணர்வு-
உணர்ச்சியானது, இலாதேன் - (இப்பொழுது) இல்லாத யான்,
என - (புணர்ச்சி துன்பம் தரும்) என்று, தெளிந்தேன் - தெரிய
லானேன். (என்று தலைமகள் கூறினாள்.)

(வீர.) இடையீடு - தொடர்ச்சியற்ற நிலை. ஞான்று - நாள்.
இதனை, “மறைந்தவற் காண்டல்,” (தொல். கள. உய்.) என்ற
சூத்திரத்துள், “வந்தவழி யெள்ளினும்,” என்பதனாற் கொள்க. (கக)

அடும்பிவ ரெக்க ரலவன் வழங்குங்
கொடுங்கழிச் சேர்ப்ப னருளா னெனத்தெளிந்து
கள்ள மனத்தா னயனெறிச் செல்லுங்கொ
னல்வனை சோர நடந்து.

[அறத்தோடு நின்றபின் வரைவு நீட மற்றொரு குலமகளைத்
தலைமகன் வரையுங்கொலென் றையுற்ற சேவிலியின்
குறிப்பறிந்து தோழி அவட்குக் கூறியது.]

(பத.) அடம்பு - அடப்பங்கொடிகள், இவர் - மேலேறிப்
படரும்படியான, எக்கர் - மணன் மேடுகளில், அலவன் - நண்டுகள்,
வழங்கும் - நடமாடும்படியான, கொடும் கழி - வளைந்து செல்லும்
உப்பங் கழிகள் (சூழ்ந்த), சேர்ப்பன் - கடற்கரைத் தலைவன், அரு
ளான் என - (வரைவு நீடுதலின்) அன்புள்ளவனாகான் என்று,
தெளிந்து - அறிதலால், நல்வளை - நல்ல வளையல்களையணிந்த நந்
தலைமகள், சோர - துன்புறும்படியாக, கள்ளமனத்தான் - வஞ்சக
னாகி, அயல்நெறி - மற்றொரு குலமகளையடையும் வழியிலே,
நடந்து - ஒழுகி, செல்லும் கொல் - தலைமகன் செல்வானோ?
(ஒருகாலுஞ் செல்லான், என்று தோழி செவிலியிடங் கூறினாள்.)

(விரி.) எக்கல் - எக்கர்; இறுதிப்போலி. கொல் - ஐயவினாப்
பொருளோடு எதிர்மறைக்கண்ணது. தெளிந்து - காரணப்பொரு
ளில் வந்த வினையெச்சம். மனத்தான் - முற்றெச்சம். (கூஉ)

கண்ணுறு நெய்தல் கமழுங் கொடுங்கழித்
தண்ணந் துறைவனோ தன்னில னாயிழாய்!
வண்ணகைப் பட்டதனை யாண்மை யெனக்கருதிப்
பண்ணமைத் தேர்மேல் வரும்.

[சிறைப்புறமாக நின்ற தலைமகன் கேட்பத் தோழி
தலைமகட்குக் கூறி வரைவுகடாயது.]

(பத.) ஆய் இழாய் - ஆராய்ந்து செய்யப்பட்ட அணிகலன்
களை யணிந்த தலைவியே! கண் உறு - கண்களின் தன்மையினைக்
கொண்ட, நெய்தல் - நெய்தற்பூக்கள், கமழும் - மணக்கும்படியான,
கொடும் - வளைந்து செல்லும்படியான, கழி - கடற் கால்வாய்களை
யுடைய, தண் - குளிர்ந்த, அம் - அழகிய, துறைவனோ - துறை
முகத்துக்குரிய தலைமகனோ, தன் இலன் - தனது பழைய போத்

கிணை மேற்கொண்ம ராதவனும், வண்ணம் - அழகினைபுடைய, ஸைபட்
டதனை - அவன் ஸைகளில் நாம் அசுப்பட்டுக் கொண்டதனை, ஆண்மை
என - தனது ஆண்மைப்பாற்பட்ட செப்தி என்று, கருதி -
எண்ணிஇறுமாப்புற்று, பண் அமை - ஒழுங்காக அமைக்கப்பட்ட,
தேர்மேல் - தேரின்கண்ணே அமர்ந்து, வரும் - (உரைதலை எண்
னது) வாராநின்றனன். (என்று தோழி தலைமகளிடங் கூறினாள்.)

(விரி.) இரவுச்சூரியினை வேண்டிவந்த தலைமகன் தலைமகளின்
வீட்டு வேலிப்புறமாக நிற்பதைக் கண்ட தோழி தலைமகனுக்குக்
கேட்கும்படியாகத் தலைமகளை நோக்கிக் கூறிப்பதாகுமிது. ஒ -
சிறப்புப் பொருள். ஆயிழை - வினைத்தொகையன்மொழி. (கூஉ)

தெண்ணீ ரிருங்கழி வேண்டு மிரைமாந்திப்
பெண்ணைமேற் சேக்கும் வணர்வாய்ப் புணரன்றில்!
தண்ணந் துறைவற் குரையாய் மடமொழி
வண்ணந்தா வென்று தொடுத்து.

[வரைவிடைப் பொருட்பிரிவில் தலைமகன் நீட்டித்தவழித்
தோழி அன்றிலோடு கூறியது.]

(பத.) தெள் நீர் - தெளிந்த நீரினைக் கொண்ட, இரும் -
பெரிய, கழி - கடற் கால்வாயிடத்திலே, வேண்டும் - விரும்பிய
வளவு, இரை - மீன் முதலிய உணவுகளை, மாந்தி - உண்டு,
பெண்ணைமேல் - அருகிலுள்ள பனைமரத்தின் மீதே, சேக்கும் - தங்
கும்படியான, வணர்வாய் - வளைந்த வாயினைபுடைய, புணர் - இணை
பிரியாத, அன்றில் - அன்றிற் பறவையே! மடமொழி - இளமை
யான மழலைச்சொற்களைபுடைய தலைமகளின், வண்ணம் - (களவுப்
புணர்ச்சியிற் கைக்கொண்ட) கன்னித் தன்மையாகிய அழகினை,
தா என்று - திருப்பிக் கொடுத்துவிடுவாய் என்று, தொடுத்து -
வேண்டிய மொழிகளையடுக்கி, தண் - குளிர்ந்த, அம் - அழகிய,
துறைவற்கு - துறைமுகத்திற்குரிய தலைமகற்கு, உரையாய் - (சென்று)
சொல்வாயாக. (என்று தோழி அன்றிற்பறவையிடம் கூறினாள்.)

(வீரி.) வரைதற்கு வேண்டிப் பொருள் தேடச் சென்ற தலைமகன் கால நீட்டிக்க, தலைமகள் பொறுது வருந்த, அதனைக் கண்ட தோழி மனமுடைந்து கூறியதாகுமிது. அன்றில் - ஒருவகைப்புள். இஃது எக்காலும் இணைபிரியாது வாழ்மியற்கையதாகலின், “புணரன்றில்,” எனப்பட்டது. (சுச)

எறிகுறாக் குப்பை யினங்கலக்கத் தாக்கு
மெறிதிரைச் சேர்ப்பன் கொடுமை—யறியாகொல்
கானக நண்ணி யருளற் றிடக்கண்டும்
கானலுள் வாழுங் குருகு.

[தலைமகன் வரைவிடை வைத்துப் பொருள் வயிற் பிரிந்த
காலத்துப் பிரிவு நீட்டித்துழித் தலைமகள்
வருந்திக் கூறியது.]

(பத.) கானல் உள் - (யாங் களவுப் புணர்ச்சியிற் கண்டு கூடிய) கடற்கரைச் சோலையினிடத்தே, வாழும் - தங்கியிருக்கும், குருகு - நாரைகள், எறி - துள்ளி விளையாடும், சுறா குப்பை - சுறாமீன் தொகுதியாகிய, இனம் - கூட்டமானது, கலக்க - கலந்து சிதறும் படியாக, தாக்கும் - மோதும்படியான, எறி - வீசுகின்ற, திரை - அலைகளையுடைய, சேர்ப்பன் - கடற்கரைத் தலைமகனின், கொடுமை - (பிரியேன் என்று கூறிப் பிரிந்த) தீமையினை, கானகம் - காட்டு வழியிடத்தே, நண்ணி - பொருள் வேண்டிச் சென்று, அருள் - (என் மேலுள்ள மிகுந்த) அன்பானது, அற்றிட - இல்லாமல் காலநீட்டித் திட, கண்டும் - தெரிந்தும், அறியா கொல் - தெரிந்துகொள்ளமாட்டாவோ? (என்று தலைமகள் தனக்குட்டானே வினவி வருந்தினாள்.)

(வீரி.) தலைமகள் தான் அறிந்த தலைமகன் கொடுமையினைக் களவின் தொடக்க முதல் அருகிருந்த குருகுகளும் அறியும் என வருத்த மிகுதியாற் கூறினாள். (சுரு)

நுண்ணூண் வலையிற் பரதவர் போத்தந்த
பன்மீ னுணங்கல் கவருந் துறைவனைக்

கண்ணினொற் காண வமையுங்கொ லென்றோழி!
வண்ணந்தா வென்கந் தொடுத்து.

[வரைவீடைப் பொருட் பிரிவில் தலைமகன் நீட்டித்தவழித்
தோழி தலைமகளோடு கூறியது.]

(பத.) என் தோழி - என்னுடைய தோழியாகிய தலைமகளே!
நுண் - நுட்பமாகிய, ஞாண் - கயிறுகளாலே பின்னப்பட்ட, வலை
யில் - வலையினாலே, பாதவர் - நெய்தல் நிலமக்கள், போ தந்த -
பிடித்துக் கொண்டுவந்த, பல் மீன் - பலவித மீன்களாகிய, உணங்
கல் - கருவாட்டினை, கவரும் - (புட்கள் சென்று) பற்றிச் செல்லு
தற் கிடமாகிய, துறைவனை - கடற்றுறைமுகத்துக்குரிய தலைமகனை,
கண்ணினால் - நம் கண்களால், காண - காணும்படியாக, அமையும்
கொல் - நேருமோ? (அங்ஙனங் காண நேருமாயின்,) தொடுத்து -
(அவனை விடாது) பின்தொடர்ந்து, வண்ணம் - (களவுப் புணர்ச்சி
யிற் கைக்கொண்ட) கன்னித் தன்மையாகிய அழகினை, தா -
கொடுப்பாய், என்கம் - என்று நாம் கேட்போம். (என்று தோழி
தலைமகளிடங் கூறினாள்.)

(விரி.) கொல் - ஐயவினாப்பொருள். போத்தருதல் - கொணர்
தல். (சுசு)

இவர்திரை நீக்கியிட் டெக்கர் மணன்மேல்
கவர்கா லலவன் றனபெடை யோடு
நிகரி லிருங்கழிச் சேர்ப்ப! என் றோழி
படர்ப்சலை யாயின்று தோள்.

[தலைமகன் தன்னை யருமை செய்து தலைமகளை மறந்த
காலே, தோழி அவனை எதிர்ப்பட்டுக் கூறியது.]

(பத.) இவர் - கரைமேலேறி வருகின்ற, திரை - அலைகளி
னாலே, நீக்கி இட்ட - கடலினின்றுங் கொண்டுவந்து போடப்
பட்ட, எக்கர் - மேடாகிய, மணல் மேல் - மணலிடத்தே, கவர் - இரு

பிரிவாக அமைந்துள்ள, கால் - கால்களையுடைய, அலவன் - ஆண்
நண்டானது, தன - தன்னுடைய, பெடை - பெட்டை நண்டுக
ளுடனே, ஓடும் - ஓடிவிளையாடும்படியான, நிகர் இல் - ஒப்பற்ற,
இரும் - பெரிய, கழி - கடற்கால்வாய்களையுடைய, சேர்ப்ப - கடற்
கரைத் தலைவனே ! என் தோழி தோள் - என் தோழியாகிய தலை
மகளின் தோள், (நின் பிரிவாலே,) படர் - படரப்பெற்ற, பசுலை
யாயின்று - பசுலைபூக்கப்பெற்று வருந்தாநின்றது. (நீ வந்து அப்
பசுலை நோயை நீக்குவாயாக, என்று தோழி தலைமகளை வேண்டிக்
கொண்டாள்.)

(விரி.) நீக்கியிட்ட + எக்கர் = நீக்கியிட்டெக்கர் - அகரந்தொகுத்
தல் விகாரம். “ மணன்மேல் கவர்காலலவன் தன பெடையோடும்,”
என்றது இறைச்சிப்பொருள். ஆயின்று - ஆயிற்று. (௬௭)

சிறுமீன் கவுட்கொண்ட செந்தூவி நாராய் !
இறுமென் குரலநின் பிள்ளைகட்கே யாகி
நெறிநீ ரிருங்கழிச் சேர்ப்ப நகன்ற
நெறியறிதி மீன்றபு நீ.

[தலைமகள் வரைவிடை வைத்துப் பொருள்வயிற் பிரிந்த
காலத்துப் பிரிவு நீட்டித்துழித் தலைமகள் வருந்திக் கூறியது.]

(பத.) சிறுமீன் - சிறிய மீன்களை, கவுள் - அலகிடையே,
கொண்ட - வைத்துள்ள, செம் தூவி - சிவந்த இறகுகளையுடைய,
நாராய் - நாரையே ! இறும் - வருந்துதலையுடைய, மெல் - மெல்
லிய, குரல - ஒலியினையுடைய, நின் - உன்னுடைய, பிள்ளை
கட்கு ஏ - குஞ்சுகளையே, ஆகி - கருதி, மீன் தபு - மீன்களைக்
கொல்கின்ற, நீ - (களவுக்காலத்திருந்து எம்மைக் கண்டு
கொண்டுள்ள) நீ, நெறி நீர் - அலைந்து செல்லும் நீரினையுடைய,
இரும் - பெரிய, கழி - கடற்கால்வாய்களையுடைய, சேர்ப்பன் -
கடற்கரைத்தலைவன், அகன்ற - என்னைவிட்டுப் பிரிந்த, நெறி -
முறையினை, அறிதி - நன்கு தெரிவாய். (ஆகலின், நீயே எனக்

நெய்தல்.

நகூ.

குற்ற சான்றாகுவை, என்று தலைமகள் நாரையினை நோக்கி நலிந்து
கூறினாள்.)

(வீர.) ஏ - பிரிநிலைப் பொருளது.

(சுஅ)

அறுபத்தொன்பதாவது, எழுபதாவது செய்யுட்கள் பழைய
எட்டுப் பிரதிகளின் சிதைவாற் காணப் பெறவில்லை.

நெய்தல் முற்றும்.

ஐந்திணை யெழுபது
முற்றியது.

ஐந்திணை யெழுபது

செய்யுள் முதற்குறிப்பு அகராதி.

[எண்—பக்கம்.]

அகன்பணை	௩௬	காதலிற்றீர	௪௩
அடும்பிவ ரெக்க	௩௩	காய்ந்தீய	௮
அவரை பொ	௨	காரிகை	௨௨
ஆலிவிருப்புற்று	௨௮	கார்ப்புடைப்	௨௬
ஆற்றலுடைய	௩௮	குருந்தலை	௨௭
இடுமண லெக்க	௩௬	குறையொன்று	௧௩
இலையடர்	௪	கேழலுழுத	௧௨
இவர்திரை	௩௭	கொடுவரி	௩௩
இனத்தவருங்கலை	௨௧	கொல்லைப்	௩
உண்டுறைப்	௪௭	கொன்றைக்	௨௩
உண்ணாட்டஞ்	௪௬	கோள்வல்	௩௪
உழலை முருக்கிய	௪௮	சான்றவர்	௬
எண்ணும்	௧	சிறுமீன்	௩௮
எழுத்துடைக்	௨௭	சூரற் புறவி	௩௨
எறிகுராக்குப்பை	௩௬	செங்கதிர்	௧௭
என்னைகொளோழி	௩௮	தடமென்	௧௮
ஒல்லோமென்	௩௭	தண்ணறுங்	௧௧
ஒழுகுதிரை	௪௬	தெண்ணீரிருங்	௩௩
ஒள்ளிதழ்த்	௪௩	தேங்கமழ்	௪௧
கண்டிராண்	௩௩	தேரைத்	௨௪
கண்ணுறு	௩௪	நீரிலருஞ்சரத்	௩௮
கதழுறை	௨௮	நுண்ணூண்	௩௬
கல்லோர்	௨௩	பிரைசங்	௧௧

கூஉ

ஐந்திணை யெழுபது.

பீரிவர்	நக	மணிநிறநெய்த	டுஉ
பூங்கணிட	நக	மன்றத்துறுக	ய
பெருங்கை	கந	மன்றப்பலவின்	டு
பேதைபுகலை	சஉ	மன்றமுதுமரத்	நடு
பேதையரென்று	சச	முள்ளுடை	நஉ
பேழ்வாய்	உக	யாணர்	சஉ
பொய்கைநல்	சஎ	வளவயலூரான்	சஅ
பொரிபுற	நந	வாரஞரலேன	கச
பொறிகிளர்	நய	வில்லுமுது	உஅ
பொன்னிணர்	எ	வெறிகமழ்	க
போத்தில்	நக		

T
A/100461

254/2

1304

ஐந்திணை யெழுபது

துறை, சொற்றொடர் விளக்கம்.

பக்கம்

வரைவு கடாதல்—மணம் புரிந்துகொள்ளும்படி தூண்டுதல்... ௩

வரைவு தலைவரல்—தலைமகனைச் சார்ந்தார் மணம் பேசி
வரல். ... ௪

வரைவு மலிதல்—மணப் பேச்சினை மேற்கொண்டு வரல். ... ௫

தலைமகன் சிறைப்புறத்தானாக—பாங்கியிற் கூட்டத்தினின்
றும் பிரிந்த தலைமகன் தினைப்புனஞ் செல்லுந் தோழி
யிணையும், தலைவியையும் சோலையின் வேலிப்புறமாக
நின்று நோக்கினதாக. ... ௬

இயற்பழித்தல்—தலைவனின் அன்பாகிய இயல்பினைக் குறைத்
துக் கூறல். ... ௭

இயற்பட மோழிதல்—அன்பாகிய இயல்பு பொருந்துமாறு
கூறல். ... ௮

மெலிவில் நயம்—துன்பங் கலவாத இன்பம். ... ௯

புணர்ந்து நீங்கும்—பாங்கியிற் கூட்டத்தாற் றலைவியைக்
கூடிப் பிரியும். ... ௧௦

பகற்குறி—தோழியினுதவியால் பகற்கண்ணே தலைமகனைத்
தலைமகள் கண்டு கூடுமிடம். இது தினைப்புனத்தின்
அருகிலுள்ள சோலைக்கண்ணதாகும். ... ௧௧

படைத்து மோழி கிளவி—புதிதாக வொன்றை அமைத்துக்
கூறுஞ் சொற்றொடர். ... ௧௨

மன்றத் துறுகல்—பலர் கூடும் வெளியில் பலரும் அமர்தற்
குரியதாகப் பொருந்திய கற்கள். ... ௧௩

பக்கம்

- நிரைதொடி—கூடி நெருங்கிய வளையல்களை யணிந்த
தலைமகள். ... ௧௨
- வெறியாட்டெடுத்தல்—வேலற்குப் பூசையிடல். ... ௧௫
- அறத்தோடு நின்றல்—உண்மையினை எடுத்துச் சொல்லித்
தவறாகக் காரியங்களை நிகழ்வொட்டாது நடத்தல். ... ௧௫
- செங்கதிரிச் செல்வன்—சூரியன். ... ௧௭
- கொன்றைக் குழல்—கொன்றைப் பழத்தைத் துருவித் துளைத்
துச் செய்த குழல். ... ௨௩
- சேலவு—பொருள்வயிற் பிரிந்து செல்லுஞ் செலவு. ... ௨௮
- வரைவீடைப் பிரிவு—தலைமகளை மணத்தல் வேண்டி முலை
விலைக்காகப் பொருள் தேடுவான் தலைமகன்மேற்
கொண்ட பிரிவு. ... ௩௧
- உடன்போதல்—தலைவனுடன் பாலைநில வழியாகப் புறப்பட்ட
டுப் போகுதல். ... ௩௭
- சேய் பேரூஞ் சிறப்பு—பிறந்த புதல்வன் முகங் காண்டல்,
ஐம்படை பூட்டல், பெயரிடுதன் முதலியன. ... ௩௮
- உழலை மரம்—தொண்டுக்கட்டை; அன்றி, தொழுவமா
மெனலுமாம். ... ௪௧
- தம்முறு விழுமம்—தாமுற்ற துன்பம். ... ௪௫
- செவிலி மனப்போக்கு—காவலிற் கடுகுதல். ... ௫௧
- முத்தன்மை—படைத்தல், காத்தல், அழித்தல். ... ௫௨
- இடையீடு—தொடர்ச்சியற்ற நிலை. ... ௫௩
- அன்றில்—ஒருவகைப் புள்; இஃது எக்காலும் இணைபிரியாது
வாழு மியற்கையது. ... ௫௬

ஐந்திணை யெழுபது

அருஞ்சொற்பொருளகராதி.

[எண்—செய்யுளெண்]

அகம் - மருதநிலம்	சஎ	அல்குதல் - ஒருங்குதல்	நச
அகலல் - பிரிதல்	நஅ	அவா - விருப்பம்	நஅ
அகல்தல் - பரத்தல்	சச	அளி - அன்பு	க
அகவல் - அழைத்தல்	கக, கக	ஆசை - விருப்பம்	ருஉ
அச்சு - எழுத்து	ருய	ஆடுதல் - திரிதல்	உரு
அடும்பு - அடப்பங்கொடி	கஉ	ஆமா - காட்டுப்பசு	ச
அடை - இலை	கஉ	ஆமான் - காட்டுப்பசு	நஉ
அணி - அழகு	ச	ஆயம் - பசுக்கூட்டம்	உஉ
அதர் - வழி	நய	ஆயன் - இடையன்	உஅ
அதிர்தல் - முழங்கல்	கக	ஆரிடை - அரியபாலவழி	நக
அத்தம் - பாலேநிலவழி	நய	ஆர்தல் - நிறைதல்	நய
அமர்தல் - விரும்பல்	உஉ	ஆர்ப்பு - ஆரவாரிப்பு	உரு
அமர்ந்து - அன்பு பட்டு	ச	ஆர்வம் - காதல்	கந
அமாத்தல் - அன்பு படல்	ச	ஆவி - மழைத்துளி	கக
அம்மா - வியப்பு	உக	ஆலுதல் - ஆடுதல்	கக
அயர்தல் - வருத்தமுறல்	கக	ஆவி - உயிர்	கக
அரவம்-ஒலி, மனக்கலக்கம்	ருக	ஆழி - மோதிரம்	ருக
அரா - பாம்பு	கச	ஆள்வினை - முயற்சி	நஅ
அரி - சிலம்பினுட்பெய்யுஞ் சிறுகற்கள்	சஉ	இகன்மை - மாறுபாடு	சச
அருவி - நீர்வீழ்ச்சி	உ, எ, கக	இடம் - இடப்பக்கம்	சக
அலமால் - தடுமாறல்	கரு	இணர் - பூங்கொத்து	சு, கஅ
அலர் - மலர்	ருஅ	இதல் - காடைப்பறவை	நரு
அலர்மொழி - பழிச்சொல்	நந	இமிர்தல்-ஒலித்தல்	ந, கஉ, கரு
அலவன் - நண்டு	கஉ	இரா - இரவு	கச
அலற்றுதல் - விரித்தல்	ருரு	இரிதல் - திரிதல்	ருச
அலைத்தல் - வருத்தல்	ந, உக	இவர்தல் - விரும்பல்	நய
அலைவு - சளைத்துப்பின்வாங் கல்	உச	மேலெழுந்து நின்றல்	சஉ
		இழை - அணிகலன்	உஅ
		இரூல் - தேன்கூடு	ய

இனம் - கூட்டம்	உய	ஊராண்மை - பெரியகாரி	
இனிது - நன்றாக, [கட வுள் வாழ்த்து.]		யம் நுச	
இன்னல் - துயரம்	நௌ	ஊன் - இறைச்சி	சடு
இன்னே - இப்பொழுதே	கச	எக்கர் - மேடு	நுக
ஈதல் - கொடுத்தல்	கூ	எண் - அளவு	நுஉ
ஈரம் - இரக்கம்	நச	எண்கு - கரடி	நச
உகால் - குதித்து விளையா		எயிறு - பல்	உக
	டல் கூ	எரி - நெருப்பு	கஅ
உகிர் - நகம்	நச	காட்டுத்தீ	நௌ
உணங்கல் - வாடல்	நகூ	எல்லி - இரவு	உச
கருவாடு	கூகூ	எவ்வம் - தவறு	நுநு
உணர்தல் - தெரிதல்	நுௌ	எழில் - அழகு	ககூ, கஅ
உண்ணாட்டம் - ஆழ்ந்த		ஏங்கல் - குறை இரந்து	
	ஆராய்ச்சி நுந	நிற்றல் நுஉ	
உயங்கல் - வாடல்	சஉ	ஏதம் - துன்பம்	கச
உயிர் - உடலம்	கஅ	ஏதில்மகளிர் - பிறமகளிர்	சச
உய்த்தல் - கொண்டுசேர்த்		ஏமம் - அரணம், பாதுகாவல்	கச
	தல் சகூ	ஏர் - ஏர்பு, எழுதல்	உச
உரற்றல் - இடித்தொலித்		ஏர் - அழகு	நுக
	தல் கௌ	ஏனல் - திணை	க, கந
உரும் - இடி	கௌ	ஜம்படை - திருமாவின்	
உரை - சொல்	கச	ஐவகைப்படை போன்	
உழக்கல் - சிதைத்தல்	சௌ	றமைந்த கழுத்தணிகலம்	சந
உழத்தல் - முயல்ல்	உநு	ஐவனம் - மலைநெல்	கஉ
உழிதரல் - சுழல்ல்	நுௌ	ஒண்மை - நன்மை	சய
உழுதல் - முயல்தல்	நய	நிறம்	நுய
உள்ளம் - மனம்	நகூ	ஒல்லுதல் - முடிதல்	சஉ
உள்ளுதல் - எண்ணுதல்	நுய	ஒதம் - வெள்ளம் நுஉ; அலை	கூய
உறழுதல் - இடையிட்டுக்		ஒதை - ஒலி	சஅ
	கிடத்தல் நுய	ஒமை - மாமரம்	நௌ
உறை - மழைத்துளி	கஅ	ஒர் - ஒப்பற்ற	நுக
உறைதல் - வாழ்தல்	நுச	ஒர்தல் - நினைத்தல்	நுய
உற்றது - பொருந்தியது	சகூ	கடவு - வழி	நகூ
உன்னல் - நினைத்தல்	நந	கடு - மாவிலங்குமரம்	நகூ
ஊதியம் - நன்மை	நுௌ	கடுகல் - விரைதல்	நய
ஊதை - காற்று	நுௌ	கடுமான் - விரைந்து	
		செல்லுங் குதிரை	நகூ

அருள்சொற்பொருளகராதி.

கூஎ

கலிவன் - ஆண்குடங்கு	கக	கானம் - பாலைநிலவழி	கடு
கல் - கனறு சக; தீடம்	கக	கானல் - கடற்கரைச்சோலைக்கு	
காட்டுமட்டம் - அருட்பார்		கான்பாறு - காட்டாறு	எ
	கைக	காப்பல் - சொல்லல்	சக
கன்படுதல் - உறங்கல்	கஉ	கிள = கிள்ளை - கிளி	கந
கதழ்வு - வினாவு	சஅ	கிளை - கூட்டம்	கஉ
கதவுதல் - பற்றுதல்	க	குஞ்சரம் - யானை	கக
கமழ்தல் - மணத்தல்	க, உஎ	குந்தல் - கொத்துதல்	கக
கமம் - நீர், குளம்	டு	குரல் - கதிர் க, கந; ஓலி	உக
காத்தல் - மறைத்தல்	கடு	குருகு - பறவை	கூஎ
கலி - ஒலி	உக	நாரை	கடு
கலை - கல்விப்பொருள்	[கட	குழல் - சுருட்டிமுடிக்கப்	
	வுள்வாழ்த்து.]	படுவது	சஅ
கல் - மலை உ; நடுகல்	உக	குழமல் - கூடித்திரிதல்	கஅ
கவரி - ஒருவகைமான்	க	குழை - காதணி	கூக
கவினல் - அழகுதல்	உச	குளவி - காட்டு மல்லிதை	க
கவினுதல் - அழகு பெறுதல்	உ	குறும்பு - பாலைநிலத்தூர்	சய
கவுள - அலகு	கஅ	குன்று - மலை	கூ
கவ்வை - காரியம்	கக	கூத்து - நாடகம்	சடு
கழறுதல் - வற்புறுத்திக்		கூந்தல் - பெண்மயிர்	சஅ
கூறல்	கூக	கேண்மை - நட்பு	டு, கஉ, கந
கழி - கடற் கால்வாய்	கக	கேழல் - பன்றி	கக
களிறு - ஆண்யானை	கஉ	கைப்படல் - அகப்படல்	கக
களைதல் - ஒழித்தல்	சக	கோடுமை - வளைவு	கக
களள்மனம் - வஞ்சகம்	கக	கொடுவரி - புலி	கக
களள்ர் - ஆறலைப்போர்	கக	கொல்லுநர் - கொல்வார்	கஎ
கறி - மிளகுக்கொடி	அ	கொல்லை - தோட்டம்	உ
கா - சோலை	கக	கொலை - கொள்ளப்படுதல்	கக
காணல் - செய்தல்	சச	கோடல் - வெண்காந்தள்	கஎ
காதல் - அன்பு	கூஉ	கோண்மா - களிறு	கக
காய்தல் - சினத்தல்	எ	கோல் - அம்பு	கக
காரிகை - அழகு	உக	கோவலர் - இடையர்	உஉ
கார் - கார்காலம்	கடு, கஎ	காலுதல் - அமைதல்	சடு
முகில்	கக	சான்றவர் - அமைந்தார்	டு
கார்ப்பு - மழை	உஎ	சிறு குடி - நெய்தனிலத்	
கால் - அடிப்பாகம்	கஉ	தூர்	கூக
கானகம் - குறிஞ்சி நிலம்	க	சிறுகுடியர் - பாதவர்	கூக

சுஅ

ஐந்திணை யெழுபது.

சினம் - சீற்றம்	கடு	துகைத்தல் - மிதித்துழக்கல்	ய
சுரம் - பாலைநிலம்	நஉ	துஞ்சல் - துயிலுதல்,	
சுரும்பு - வண்டு	கஉ, உஅ	உறங்கல்	கஉ, சுய
சுறா - சுறமீன்	சுடு	துடித்தல் - துயருறல்	கஅ
சுனை - மலையின்கண் நீர்நிலை	அ	துணை - காவல்	டுடு
சூரல் - பிரப்பம் புதர்	நடு	துருவல் - நெருக்கிப்	
சூலுதல் - கருக்கொள்ளுதல்	கக	பிடித்தல்	சந
சூழ்தல் - நெருங்கல்	நக	துவன்றுதல் - நெருங்குதல்	டுஉ
சேய் - கழனி	சக	தளும்பல் - அசைதல்	அ
செறுதல் - சினத்தல்	டுக	துறத்தல் - பிரிந்துசெல்லல்	உக
சேரி - சிற்றூர்	டுச	தூவி - இறகு	டுஎ
சேவல் - ஆண்கோழி	நடு	தேருள் - தெளிவு	நடு
சோர்தல் - துன்புறுதல்	சஉ	தெவுட்டல் - நிறைதல்	நக
சூழுக்குதல் - நெருடுதல்	சஎ	தெளிவு - விளக்கம்	கந
சூண் - கயிறு	சக	தேமா - தித்திப்பு மாமரம்	அ
சூன்று - நாள்	சக	தேம் - தேன் எ; நறுமணம்	சஎ
சூடம் - பெருமை	கக	தேரை - தவளை	உந
தண் - குளிர்ச்சி	அ	தோடி - வளையல்	ய, டுடு
தபுதல் - கொல்லல்	சஅ	தொடை - தொடுத்தல்	உக
தமர் - தம்மவர்	டுக	நசை - விருப்பம்	நக
தழங்கல் - ஒலித்தல்	உந	நண்ணல் - நெருங்கல்	சய
தளர்தல் - நெகிழ்தல்	சஎ	நயம் - ஈரம் உ; இன்பம்	டு
தளவு - செம்முல்லை	உச	நல்குதல் - கொடுத்தல், [கடவுள் வாழ்த்து]	
தளிர்த்தல் - தழைத்தல்	உய	நளி - குளிர்ச்சி	சு
தூது - பூந்துகள்	கஅ	நறும் - மணத்திணையுடைய	கஎ
தாமம் - மலர்மாலை	சச	நாணுதல் - மதித்தறிதல்	டுக
தாளாண்மை - ஊக்கம்	உக	நாண் - வெட்கம்	நஉ
தாள் - அடிப்பாகம்	நஅ	நாவாய் - மரக்கலம்	சக
திகழ்தல் - காணுதல்	டு	நீத்தல் - துறத்தல், பிரிந்து	
விளங்கல்	கந	செல்லல்	கச
திணிதல் - செறிதல்	சுய	நீயிர் - நீங்கள்	டுஉ
திண்ணிதின் - நன்றாக	கஎ	நீர் - தன்மை	கந
திரள் - திரட்சி	சக	நுதல் - நெற்றி	நஎ
திரை - அலை	டுஎ	நெஞ்சு - மனம்	டு, நச, டுஎ
திறம் - மேன்மை	சக	மார்பு	கக
ஒழுக்க முறை	டுடு	நெறி - வழி	நச
நீர்த்தல் - விட்டொழித்தல்	டுந		

அருஞ்சொற்பொருளகராதி

கூக

தெறிதல் - அலைதல்	கூஅ	புல்லுதல் - தழுவுதல்	கள
பசலை-காதலாடாண்டாம்		புள் - பறவை	கூக
மேனிமாற்றம்	கூள	புறவு - முல்லை நிலம்	ககூ, உச
படப்பை - தோட்டம்	கூடு	புனம் - கொல்லை	உய
படர்தல் - செல்லல்	கூகூ	புனல் - நீர்	கூஉ
படலை - பூமலை	உஅ	பூ - அழகு	சக
பட்டம் - மேலாடை	சகூ	பெண்ணை - பனைமரம்	கூச
பண்ணை - மூங்கில்,	ககூ	பெயர்தல் - ஊர்தல்	உஅ
மருத நிலம்	சச	திரும்பல்	கூகூ
பண் - ஒழுங்கு	கூகூ	பேதமை - அறியாமை	சச
பண்டம் - பொருள்	கூக	பேதை - பெண்	சஅ
பதுக்கை - சிறு தூறு,		பேதையர் - அறிவிலார்	கக
சிறுபாறை நடு; புதர்	சஅ	பேழ்வாய் - பிளந்தவாய்	கக
பரதவர் - நெய்தனில		பொங்கல் - களித்தித்	
மக்கள்	கூகூ	திரிதல்	உய
பருவம் - கார்காலம்	கூடு	பொதியில் - மன்றம்	கக
பழனம் - மருதநிலம்	சகூ	பொதும்பு - சோலை	கூ
பழிபாடு - குற்றப்பாடு	கூகூ	பொய் - வஞ்சகம்	கூய
பாங்கு - இணக்கம்	சக	பொய்கை - மலர்த்தடம்	சள
பிடி - பெண்யானை	கூள	தடாகம்	கூச, கூடு
பிணங்கல் - பின்னல்	கூகூ	பொருந்தினர் - காதலரோடு	
பிணி - நோய்	சக	கூடிவாழுகாதலியர்	ககூ
பிணித்தல் - கட்டல்	சச	பொலம் - பொன்	கூகூ
பிரைசம் - சேன்	ய	பொறி-தலைச்சூட்டு	கூகூ
பிழைத்தல் - தவறல்	கூக	செல்வம்	சகூ
பிளிற்றல் - ஒலித்தல்	கூகூ	பொன் - திருமகள்	சஅ
பிள்ளை - குஞ்சு	கூஅ	அழகு	கூஅ
பின் - மறுமை	கூ	போத்தருதல்-கொணர்தல்	கூகூ
பீர் - பீர்க்கஞ்செடி	கூச	போத்து—போது - நேரம்	சகூ
பீலி - தோகை	ககூ	போர் - சண்டை	கூகூ
புகர் - அழகு	கூள	மகிழ்நன் - மருதநிலத்	
புகல் - அடைக்கலம்	சஅ	தலைவன்	சஅ
புணர் - இணை	கூச	மஞ்ஞை - மயில்	ககூ
புதல் - புதர்	உச	மடம் - அறியாமை	அ
புதல்வன் - மகன்	சள	மென்மை	ககூ
புயல்-மழைப்பெயல், முகில்	உய	மயங்கல் - கலத்தல்	உய
புலத்தல் - ஊடல்	கூய	மரல் - மருள்செடி	கூகூ

மராம் - மராமரம்	கஉ	யாணர் - புதுவருவாய்	சக
மருள் - மாயம்	டுசு	வணர் - வளைவு	சுசு
மரையான் - மான்	ய	வண்ணம் - அழகு	சுந
மலிதல் - மிகுதல்	சஅ	வதிதல் - தங்கல்	சசு
மறி - ஆட்டுக்குட்டி	கந	வயங்கல் - விளங்கல்	சு
மறு - பாழ், குற்றம்	நச	வயம் - வெற்றி	நஅ
மனை - வீடு	நச	வயல் - கழனி	சஎ
மன்றம் - பலர்கூடும்வெளி	க	வரி - நீளம், இரேகை	நஎ
மன்று - மக்கள் முதலோர்		வரை - மலை	ந, ய
சென்று தங்குமிடம்	ச	வரைதல் - மணம்புரிதல்	ய
மா - விலங்கு	நஅ	வலன் - வலப்பக்கம்	நந
மாந்தல் - தின்னல்,	கஉ	வழங்கல் - செலுத்தல்	உஉ
மேய்தல்	சசு; உண்ணல்	நடமாடல்	கச, நஉ, சுஉ
மார்பு - நெஞ்சம்	டுக	வழிபாடு - வணக்கம்	டுந
மாலை - அந்திவேளை	கஎ	வாடல் - மெலிதல்	உ
மால் - காதல்	சசு	வாடுதல் - குறைதல்	உக
மீளி - வீரம்	நஅ	வாயில் - காரணம்	உக
முகள் - மனப்போக்கு	டுஅ	வார் - நீண்ட	கந
முசு - ஒருவகைக் குரங்கு	க	வாழ்நாள் - வாழுகாலம்	டுசு
முண்டகம் - தாழை	சுக	வானம் - விசம்பு	கடு, கஅ
முண்டம் - தலை [கடவுள்		முகில்	கசு, கஎ, கஅ
வாழ்த்து.]		வான் - மழை உ; பெருமை உஅ	
முதுமரம் - ஆலமரம்	சய	வீருப்பம் - காதல்	கக
முததம் - முத்து	சுச	வீ - பூ	நஅ
முந்நீர் - கடல்	சுய	வேருகு - காட்டுப்பூனை	நசு
முயங்கல் - தழுவல்	டுஉ	வெறி - நறு நாற்றம்	அ
முழங்கல் - ஆரவாரித்தல்	உஉ	வேட்டல் - விரும்பல்	கச
மேலிவு - வருத்தம், குறைவு	டு	வேலன் - தேவராளன்	கந
மோயம்பு - வலிமை	நஅ	வைகல் - நாடோறும்	டுடு

கழக வெளியீடு—க.அ.உ.

கணிமேதாவியார்

இயற்றிய

திணைமாலை நூற்றைம்பது

மூலமும், பழைய வரையம்



தமிழ்ப் புலவர்

திரு. அ. நடராச பிள்ளையவர்கள்

எழுதிய

விளக்க வரையும்



திருநெல்வேலித் தென்னிந்திய

சைவசித்தாந்த நூற்பதிப்புக் கழகம் லிமிடெட்

திருநெல்வேலி

&

சென்னை

யுவ—மாசி

[Copy-right]

Published by

THE SOUTH INDIA SAIVA SIDDHANTA WORKS
:: PUBLISHING SOCIETY, TINNEVELLY, LTD., ::
TINNEVELLY, February 1936 & MADRAS.

Printed at the Jupiter Press, Madras.

முகவுரை.

கீழ்க்கணக்கு நூல்கள் பதினெட்டனுள் ஐந்தினை நூற்கள் நான்கினுந் தலைசிறந்து விளங்குவது திணைமலை நூற்றைம்பது என்பதே யாகும். இதன்கண் நொல்காப்பியர் கண்ட பல அரிய அகப்பொருட் முறைகள் செம்மணிகளெனத் திகழ்கின்றன. மேலும், கோவை நூல்களிற் காணப்படும் பல்வகைத் துறைகளிற் பெரும்பான்மை, ஈங்குப் பிறங்கல் விளக்கே போல் பிறங்கிடு முறைமை கற்றோர் நெஞ்சங் கவருந் திறத்ததாம். இஃது எம் மொழியுங் காண இலக்கணமரகிய பொருளின்கண்ணதாகிய அகத் திணை குறிஞ்சி, நெய்தல், பாலை, முல்லை, மருதம் எனப் பகுத்து விளக்கிச் செல்லாநின்றது. ஒவ்வொரு பகுப்பின்கண்ணும் முப்பது பாக்களாக ஐந்து பகுப்புக்களிலும் நூற்றைம்பது பாக்களைக் கொண்டு திணைமலை நூற்றைம்பது என்ற பெயர்க்குப் பொருந்து மாறு இந்நூல் காணப்பட வேண்டுமாயினும், அங்ஙனமன்றிக் குறிஞ்சி முப்பத்தொன்றும், நெய்தல் முப்பத்தொன்றும், பாலை முப்பதும், முல்லை முப்பத்தொன்றும், மருதம் முப்பதுங் கொண்டு மொத்தம் நூற்றைம்பத்து மூன்றாகப் பாக்கள் பரவப் பெற்றுள்ளது; பாயிரமொன்று இறுதியிற் புறவுரையாகப் போற்றப் பெற்றுள்ளது.

நாலேந்திணை நூல்களின் நாயகமாகிய இத்திணைமலை நூற்றைம்பது அகப்பொருளின் அமைதியாகிய அன்பினைத் துறந்தோரும் போற்றும்வண்ணம் பலபடியாகப் பகர்ந்திருக்கு முறை; பாவலரும் நாவலரும் பரிந்து கொண்டாடும் பான்மையதாம். இதனாலன்றோ, பாயிரத்தின்கண்ணும், “முனிந்தார் முனிவொழியச் செய்யுட்கண் முத்துக்கனிந்தார்,” எனக் காணப்பட்டுள்ளது. அன்பின் ஆணிவேராகிய புணர்ச்சியின் போக்கினை முன்னர்க் கூறி,

அன்பின் முதிர்வாகிய இரங்கலையும், இரங்குதற்குக் காரணமாகிய பிரிவினையும், பிரிவினை ஆற்றியிருத்தலாகிய மூலையினையும், ஆற்றியிருத்தலின் பயனாகிய ஊடலுடன் கூடலையும் முறையே கூறிடள்ளமை கூர்ந்து நோக்கிக் கொண்டாடற்குரியதாம்.

குறிஞ்சிக்கண் தலைவியின் இற்செறிப்புக்குக் காரணமாகத் தினை முற்றியமையினைக் கூறுதல் விடுத்து, “கார்மயிலன்னாள் இமிழக் கிளியெழா வார்த்து,” எனத் தலைமகளின் முதுக்குறைவினைக் குறிப்பிடுதலும், நல்வினையானது மிகுதலாற் செல்வம் மிகுமென நன்னெறி கூறலும், வேங்கையினைத் தீத்தீண்டு கையார் என்றலும், நீர்வீழ்ச்சியினை, மானீல மாண்ட துகிலுமிழ்வ தொக்குமெனக் கூறலும் படிப்பார் நெஞ்சைப் பற்றுவனவாகும். இரவுக் குறி விலக்கல் கூறுமுகத்தான், ஆங்காங்குக் குறிஞ்சி நிலத்தின் தன்மை கண்கூடாகக் காணுமாறுபோற் கூறப்பட்டுள்ளது. அறத் தொடு நின்றல் வாயிலாய்க் களிறுதரு புணர்ச்சி, பூத்தரு புணர்ச்சி, புனல்தரு புணர்ச்சிகள் இங்குப் பொலிவுடன் காணப்படுகின்றன. மலைநாட்டுச் சிற்றூர், “ஒருவரைபோ வெங்கும் பல்வரையுஞ் சூழ்ந்த, அருவரை புள்ளதாம்,” எனக் கூறப்படுதலும், “பலா வெழுந்த பால் வருக்கை,” எனத் தொடங்கிப் பகற்குறியிட வமைதியினைக் காட்டும் பண்பும் மனத்தகத்தே பதியவைக்கும் மாண்புடையனவாம். ஓரம்பாற் போக்குதலும், ஈரம்பாற் போக் காமையுமாகிய சொன்னயமும் இங்குக் காணலாம்.

நேய்தற்கண் ஆங்காங்குக் கடற்காட்சிகளும், நெய்தனிலக் கருப்பொருள்களும் நிறைந்து நின்று கற்பார் கருத்தைக் கவருகின்றன. “தாமரையாகிய முகம் நீலமாகிய கண்ணால் உறங்கும்,” எனவும், “குருகு தாழை முகையினைக் குஞ்சு என்று கருதிக் காக்கும்,” எனவும் இறைச்சிப் பொருள் கையாளப் பெற்றுள்ளது. வலிதாகக் குறை நயப்பித்த நாகரீகம் நாற்பதாவது செய்யுளிற் சுண்டு களிக்கும் வண்ணம் காணப்படுகின்றது. தலைவிக்குக் கையுறையாகக் கொண்டு செல்வது இளந்தளிர்களே யன்றித் திணைக்கேற்ப, நெய்தனிலக் கருப்பொருள்களி லொன்றாகிய

முத்துக்களைக் கைக்கொண்டது பெரிது முன்னற்பாலதாம். இடையிடையே காணப்பெறும் பசற்குறிப்பாங்குகளும், இரவுக் குறியமைந்த இடத்தின் சிறப்புகளும் எண்ணி யெண்ணி இன்புறற் குரியனவாம். மேலும், “ஒருதினம் யோடாமுன் இருதிரை மோதும் வளமை,” என்ற கடற்கரை இயற்கைக் காட்சி எடுத்தியம்பப் பெற்றுள்ள நேர்மை; அக்காலப் புலவரின் மனத்தே எளிய காட்சிகளும் வலியுற்று நின்றன எனக் காட்டாநின்றது.

பாலைக்கண் அந்நிலக் கொடுங்காட்சிகள் பலபடியாக விரிச்சப் பட்டுள்ளன. பாலைக்கு விலமின்றெனும் கொள்கையை மேற் கொண்டு, நெய்தற்கட்பாலைபும், குறிஞ்சிக்கட்பாலைபும் இடையிற் கொள்ளக் கிடக்கின்றன. பெண்மக்கட்கு இடக்கண்ணுடல் உலலறிகுறியென்பதும், படிமத்தாளின் தெய்வ வன்மையால் எதிர்கால நிகழ்ச்சிகளை யறிய விரும்புகலும் அக்கால மரபென இதன்கண் அறியலாம். எண்பத்தோராவது செய்யுட்கண் சுருங்கச் சொல்லலாலும், இரட்டுற மொழிதலாலும் எடுத்துக் கொண்ட பொருளை விளக்கிச் செல்வது விபக்கற்பாலதாம். எல்லா இன்பங்கட்கும் காரணமாய பொருளாலும் சென்ற விளமைக் காலத்ததைப் பெறவியலாதென்ற பெற்றியும், பெண்மக்களை அறனிற ரோக்கா ஆண்மை நிறையும் எண்பத்தைந்து, எண்பத் தொன்பதாவது செய்யுட்களின்கண் முறையே சிறப்புற்றுத் தென்படுகின்றன.

முல்லை, முதற்கண் எதிர்ப்படுஞ் செய்யுளினிடத்தே “இருங்கடன்மா கொன்றான் வேன்மின்னி,” எனக் கார்காலச் சிறப்புக் கூறுமிடத்தில் முருகன் புகழ் கூறப்படுகின்றது. இஃதே போன்று, ஐந்திணையம்பது என்ற நூலின்கண் நூலின் முதலும், முல்லையின் தொடக்கமுமாகிய செய்யுளின்கண், “செல்வக்கடம்பமர்ந்தான் வேன் மின்னி,” எனக் கூறப்படுதலால், அந்நூலின்கண் காணப்படும் திணைமுறைவைப்பே இந்நூலுக்கும் கொள்ளப்பட வேண்டும் போற் கூறக் கிடக்கின்றது. நூயிற்றின் வெப்பத்தாற் கார்தோன்று மென்ற இயற்கையுணர்வு அக்காலத்து முண்டென்பது நூற்றைந்தாவது செய்யுளான் வலியுறுகின்றது. இம்மையிற் செய்

தன இம்மையிலேயே பயன்றரு மென்ற செய்தி தூற்றிருபத்த மூன்றாவது செய்யுளால் விளக்கமுறுகின்றது. இடையிடையே முல்லை நிலத்தின்கண் தோன்றுங் கார்காலக் காட்சி ஓவியன் வரைந்த உருவெழிலோடு கற்பார் கண்ணகத்தே காணுமாறு இத் துணைக்கண் செப்பிச் செல்லுமுறை சிந்தையிற் சேர்க்கற்பாலதாம்.

மருதத்தின்கண் அந்நிலவளனும், பாணற்கு வாயின் மறுக்கும் வழிகளும் பல்லாற்றான் விரிக்கப்பட்டுள்ளன. இடையிடையே உள்ளுறை யுவமமும், இறைச்சிப் பொருளும் புகுந்து கற்பார்க்கு நல்விருந்தாக நடக்கின்றன. தலைமகள் பூப்புற்றமையினைச் செவ்வணிபுற்ற சேடியர் சென்று தலைவற்குத் தெரிவிக்கும் மரபும், பெற்ற மகற்கு ஐம்படை பூட்டி, பெயரிட்டு, முகங்கண்டு தலைவன் மகிழுஞ் செய்திகளும் இங்குத் தெளிவுறுகின்றன.

இந்தூலின்கண் தூற்று ஐம்பத்துமூன்று நேரிசை வெண்பாக்களும், இன்னிசை வெண்பா ஒன்றும் காணப்படுகின்றன. அவை மற்றைய சங்க தூற்களிற் கையாளப்பட்ட பாக்கள் போன்றே சுருங்கச் சொல்லிப் பெரும் பொருள் பலவற்றை விரிக்கும் பெற்றியனவாகக் காணப்படுகின்றன. மருதத்திணையின்கண் மூன்று செய்யுட்களில் எட்டுப் பிரதிகளி லேற்பட்ட சிதைவால் சில மொழிகள் காணக் கிடையாமற்போயின. அவற்றை முன் பின் வரு மொழிகளின் துணைகொண்டு நிரப்புதல் செய்து, பெரிய எழுத்துக்களான் அவை காட்டப்பட்டுள்ளன. இதனை இயற்றிய கணிமேதாவியார் என்பார்க்கு, ‘கணிந்தார்,’ என மற்றொரு பெயரு முண்டென இறுதியிற் காணப்படும் பாயிரச் செய்யுளாற் பெறப்படும். நான்காவது செய்யுளின்கண், “கோடாப்புகழ்மாறன் கூடல்,” என இவர் கூறலான் மதுரையின்கண் பாண்டியனை யண்மி வாழ்ந்த பலபுலவர்களி லொருவ ரெனப் பகரலாம் போலும். இன்னும் முல்லைத்திணை முதற்செய்யுளின்கண், “இருங்கடன்மா கொன்றான்,” என முருகப் பெருமானைக் கூறியுள்ளமையாலும், தொல்காப்பியர் போக்கின்படி முல்லையை முதற் கொண்டு நூலை அவர் தொடங்கியிருப்பர் எனக் கருத நேருகின்றமையாலும் இவர்

சமயம் சைவமாமைனத் தொன்றுகின்றது. இவற்றுக்குமேல் இவரைப்பற்றி யறிதற்குச் சான்று யாதுங்கிடைத்திலது.

இந்தூல் மிக அருமைமான பழைய பொழிப்புரை பொன்றினையும், பாட்டின் சுருத்தினை விளக்கும் சிறு சொற்றொடர்களை உம் கொண்டுள்ளது. இவற்றைக் கண்டார் யாரெனக் காணுமாறுங்கிட்டிலது. நூற்பத்து மூன்றாவது செய்யுளின் பழைய வரையின் இறுதித் தொடரும், நூற்றிருபத்தேழாவது செய்யுளின் பழைய வரைப் பிற்பகுதியும் ஏடுகளின் சிதைவாற் காணப் பெறாது புதிதான வாசச் சேர்க்கப்பட்டன. நூற்றிருபத்தெட்டாவது செய்யுண் முதல் இருபத்தேழு செய்யுட்கட்குப் பழையவரையுங் கிடைக்கப் பெறவில்லை. இவற்றுக்குப் புதிதாகப் பதவுரை மட்டும் எழுதிச் சேர்க்கப்பட்டன. இப்புதியவரைக்கண் அரிய பல திருத்தங்கள் செய்து உதவிய சாத்தூர் வழக்கறிஞர் திருவாளர் T. S. கந்தசாமி முதலியாரவர்கள் B.A. காலத்தினாற் செய்த நன்றி என்றும் எண்ணிப்பாராட்டும் ஏற்றமுடையதாகும்.

சென்னை அரசாங்கக் கையெழுத்துப் புத்தகசாலையில் உள்ள திணைமலை நூற்றைம்பது என்ற இந்தூலின் கையெழுத்துப் பிரதி கொண்டு நூற்று ஐம்பத்திரண்டாவது செய்யுட்கு, 'முலை', என்ற பாட பேதமும், 'தழு', என்ற பாட பேதமும், நூற்று ஐம்பத்து மூன்றாவது செய்யுட்கு, 'நோக்கென்', என்ற பாட பேதமும் மேற் கொள்ளப்பட்டன.

இந்தூல் எளிய முறையில் எல்லோர்க்கும் பயன்பட வேண்டுமென்ற நல்லெண்ணத்தினானே ஊக்குவிக்கப்பட்டுப் பதவுரை விரிவுரைகளுடன் இங்ஙனம் வெளியிட முன்வந்தமையின், இதனைக் கண்ணுறும் பெரியோர்கள் யான் அறியாமையாற் கொண்டுள்ள பிழைகளை எடுத்துக் காட்டி மன்னிக்க வேண்டுகின்றனன். தோன்றாத துணையாக முன்னின்று இதனை முடிப்பித்த எல்லாம் வல்ல இறைவற்கு எனது வணக்கம் உரியதாகுக! இதனை வெளியிட்டுதவிய தேன்னிந்திய சைவசித்தாந்த நூற்பதிப்புக் கழகத்

தாரீக்தும், இதனை வெளியிடுங்கால் அன்புகூர்ந்து பார்வையிட்டுத்
திருத்தங்கள் செய்தும், செய்யுள் முதந்திறிப்பகராதி, அநஞ்சோற்
பொருளகராதி, துறை சொற்றோடர் விளக்கம் இவற்றையமைத்
தும் உதவிய மேற்படி கழக வெளியீட்டுக் குழுவுறுப்பினரும்,
பாளையங்கோட்டை அர்ச் சுவேரியர் கல்லூரித் தலைமைத்
தமிழாசிரியரும் ஆகிய திருவாளர் வித்வான். பு. சி. புன்னை
வனநாத முதலியாரவர்கட்கும் யான் என்றும் நன்றி பாராட்டுங்
கடப்பாடுடைமேன்.

இங்ஙனம்,

திருச்சி,)
9-2-36.)

அ. நடராச பிள்ளை.

தலைமலை நூற்றைம்பது

விளக்கவுரை பழைய பொழிப்புரையுடன்.

முதலாவது—குறிஞ்சி.

நறைபடர் சாந்த மறவெறிந்து நாளா
லுறையெதிர்த்து வித்தியலு, மேனற்-பிறையெதிர்த்த
தாமரைபோல் வாண்முகத்துந் தாழ்குழலீர் ! காணீரோ
வேமரை போந்தன வீண்டு.

[தலைமகனாந் தோழியும் ஒழுங்கிசந்தவழிச் சென்று
தலைமகன் தோழியை மதியுடம்படுத்தது.]

(பதவுரை) நறைபடர் - மணமிக்க பூங்கொடிகள் படர்ந்
துயர்ந்த, சாந்தம் - சந்தனமரங்களை, அற - (வேரோடு) கெடும்படி,
எறிந்து - வெட்டி, நாளால் - நல்லநாளில், உறை - மழை பெய்யுங்
காலத்தை, எதிர்த்து - மேற்கொண்டு, வித்திய - விதைத்ததனால்,
ஊழ் - முதிர்ந்த, எனல் - தினைப்புனத்தினைக் (காவல் செய்யும்),
பிறை - பிறையாகிய மதியினை, எதிர்த்த - மேற்கொண்டுள்ள,
தாமரைபோல் - தாமரைமலரினை யொத்த, வாள் முகத்து -
ஒளியோடு கூடிய முகத்தினைக் கொண்ட, தாழ்குழலீர் - நீண்ட
கூந்தலைபுடைய பெண்மணிகளே ! ஈண்டு - இவ்விடத்தைநோக்கி,
போந்தன - வந்தனவாகிய, ஏ மரை - (எமது வில்லினின்று
புறப்பட்ட) அம்பினைக் கொண்ட மான்களை, காணீரோ -
கண்டிலீரோ ? (என்று தலைவன் வினாவினான்.)

(பழையவுரை) நறைக் கொடி படர்ந்துயர்ந்த சந்
தனங்களை அற வெட்டி நல்ல நாளால் மழை பெய்யுங்

காலத்தை யேற்றுக்கொண்டு வித்தி முதிர்ந்த ஏனலின்கண்,
பிறையை யேற்றுக் கொண்டதொரு தாமரை மலரைப்
போலும் வான் முகத்தையும் தாழ்ந்த குழலையு முடையீர்!
கண்டிலீரோ? ஏவுண்ட மரை போந்தனவற்றை இவ்
விடத்து.

(விரிவுரை) குறிஞ்சி - புணர்தலும் புணர்த னிமித்தமுமாகிய
வொழுக்கம்: மலைநாட்டில் நிகழ்வது. ஒருங்கு இருந்தவழி - ஒன்றாக
விருந்தவிடத்து. மதியுடம்படுத்தல் - தோழியின் அறிவுப் போக்
கினைத் தலைவன் தனது விருப்பினை நிறைவேற்றற்குத் தகுதியாக
மாற்றல். இது பாங்கியிற் கூட்டத்தின்பாற்படும். நாளால் - வேற்
றுமை மயக்கம். பிறையெதிர்ந்த தாமரை - இல் பொருளுவமம்.
“நறைபரந்த சாந்தம்,” எனவும் பாடம். இது கெடுதி வினாவந்
துறையெனவும் படும். கெடுதி வினாவல் - தான் போக்கடித்த
வொன்றைத் தெரிவான் வேண்டிக் கேட்டல். (க)

சுள்ளி சுனைநீலஞ் சோபா லிகைசெயலை
யள்ளி யளகத்தின் மேலாய்ந்து—தெள்ளி
யிதனாற் கடியொடுங்கா வீர்ங்கடா யானை
யுதனாற் கடிந்தா னுளன்.

[தோழி செவிலிக்கு அறத்தோடு நின்றது.]

(பத.) தெள்ளி - (உயிரைக் காப்பது பேரறமென்று)
தெளிந்து துணிந்து, இதண் ஆல் - பரணிஞலே, கடி ஒடுங்கா -
காத்துக் கொள்ளுதற்கியலாத நிலையில், ஈர்ம் கடாம் - குளிர்ந்த
மத நீரையுடைய, யானை - களிஞானது (தலைவியைத்தாக்க வந்த
வேளையில்,) உதண் ஆல் - மொட்டம்பிஞலே, கடிந்து - (அவ்
யானையை) விலக்கித் (தலைவியைக் காப்பாற்றி,) சுள்ளி - அனிச்
சமலரையும், சுனை நீலம் - சுனைக்கண் மலர்ந்த நீலோற்பலப் பூக்
களையும், சோபாலிகை - ஒளியிளையுடைய, செயலை - அசோக
மலரையும், அள்ளி - கொய்து எடுத்து வந்து, அளகத்தின் மேல் -

தலைவியின் கூந்தலில், ஆய்ந்தான் - மிக அழகாகப் புனைந்தவனாகிய (கட்டழகன்) ஒருவன், உளன் - (தலைவியின் அகத்தே தனிச் சிறப்புற்று) விளங்குகின்றனன். (என்று தோழி செவ்வியன் மாட்டுக் கூறினான்.)

(ப-ரை.) நறவ மலரையுஞ் சுனை நில மலரையும் அசோக மலரையும் கொய்துமுடித்து நின்மகள் குழலின் மேலே ஆராய்ந்து புனைவதுஞ் செய்து பின்னொருநாட் டுணர்ந்து பரணற் காவலமையாத ஈர்க்கடா யானையை மொட்டம்பாற் கடிந்து காத்தும் இப்பெற்றி யுதவி செய் தான் ஓருவனுளன்.

(விர்.) அறத்தொடு நின்றல் - களவுப் புணர்ச்சி புண்மையைச் செவ்வி முதலியோர்க்குக் கூறிவிடல். சுள்ளி=நறவம்-அனிச்சம். உதணம் - மொட்டம்பு, இஃது இங்கு அம் சாரியை விட்டு நின்றது. தலைவன் தலைவியை நெருங்குதற்குரிய வழியினை முன்னர்க் கூறியே புனைதலைக் கூற வேண்டியது முறையாகலின், “கடிந்து ஆய்ந் தான்,” என விஞ்ஞி பிரித்துக் கொண்டுகூட்டுக் கூறப்பட்ட தென்க. இதனை, “களிறு தருபுணர்ச்சி,” எனவும், “பூத்தரு புணர்ச்சி,” எனவுங் கூறுவர். இங்கு, ‘பூ’, புணர்ச்சிக்கு வாயிலாகா மையின், இது, “களிறுதருபுணர்ச்சி,” எனக் கூறப்படுதலே சான்று மென்க. (2)

சாந்த மெறிந்துமுத சாரற் சிறுதினைச்
சாந்த மெறிந்த விதண்மிசைச்—சாந்தங்
கமழக் கிளிகடியுங் கார்மயி லன்ன
ளிமிழக் கிளியெழா வார்த்து.

[பகர்துறிக் கண் வந்த தலைமகனைக் கண்டு தோழி
சேறிப்பறிவுற்றியது.]

(பத.) சாந்தம் - சந்தனமாங்களை, எறிந்து - வெட்டி, உழுத-
உழவுத் தொழிலாற் பண்படுத்தப்பட்ட, சாரல் - மலைப் பக்கத்தி

னிடத்தே, சிறுதினை - (பயிர் செய்யப்பட்ட) இளமையான தினைப் புனத்தின்கண், சாந்தம்-சந்தனமாகக் கட்டைகளை, எறிந்த-(கால்கள் முதலியனவாக) இட்டு அமைத்த, இதண்மிசை - பரணின்மீதிலே, (அமர்ந்து.) சாந்தம் கமழ - மெய்யிற் பூசிய சந்தனக்குழம்பு (நாற்புறமுஞ் சென்று) மணக்கும்படி, கிளிகடியும் - கிளிகளை விரட்டும் படியான, கார்மயில் அன்னாள் - கார்காலத்திலே தோகையை விரித்துத் தோன்றும் மயிலை யொத்தவளான தலைவி, இமிழ - (வாய் திறந்து 'ஆயோ,' என்று) கூவியும், கிளி - (தினைக்கதிரிற்படியுங்) கிளிகள், ஆர்த்து எழா - (அவள்குரல் கிளிக் குரல்போல் மாறிய தன்மைகொண்டு) ஆரவாரித்துச் செல்வதில்லை. (ஆகலின், பிறரைத் தினைப்புனங் காவற்கிட்டுத் தலைவியினை வீட்டிற் கழைத்துக் கொள்ளப் போகின்றனர், என்று தோழி தலைவனிடங் கூறினாள்.)

(ப-ரை.) சந்தனங்களை வெட்டியுமுத சாரலின்கண் வித்திய ஏனலின்கட் படிந்த கிளிகளை, சந்தனங்களைக் காலாக எறிந்து செய்த பரண்மிசை யிருந்து பூசிய சாந்தம் எங்கும் பரந்து கமழ உலாவி, கடிகின்ற கார்மயி லன்னாள் தான் வாய்திறந்து ஆயோ என்றியம்புதலாற் றம்மின மென்று கிளிகள் ஆர்த்துப்போகா.

(விர்.) பகற்குறி - பகற்காலத்தே தலைவனும், தலைவியும் தம் முள் எதிர்ப்பட்டுக் கூடுமிடம். இது தினைப்புனத்தி னருகேயுள்ள பூஞ்சோலைக்கண்ணதாகும். இப்புணர்ச்சி களவின்கண் பாங்கியிற் கூட்டத்தின்பாலதாம். செறிப்பு அறிவுறீஇயது - தலைவியை வீட்டின்கண் கொண்டோசர்த்தலைத் தலைவனுக்குத் தெரிவித்தது. தலைவி முதுக்குறைவுற்றுத் தலைவனைக் கூடிக் களிக்கத் தொடங்கி யமைபால் அவள் குரல் பெண்தன்மை மிகுந்து மென்மைப் படுத லின் கிளிகள் ஆர்த்து எழாவாயின வென்க. இனி "சாந்த மறைத்த இதண்," எனப் பாடங் கூறிச் சந்தனத் தழைகளால் மறைத்து அமைத்த பரண் எனப் பொருள் கூறுவாரு முண்டு. முதுக்குறைவு-பேரிவு: இன்பவாழ்வினுணர்ச்சி.

கோடாப் புகழ்மாறன் கூட ஸ்னையானை
யாடா வடகிணுங் காணைன்போர்—வாடாக்
கருங்கொல்வேன் மன்னர் கலம்புக்க கொல்லோ
மருங்குல்கொம் பன்னுண் மயிர்.

[தலைமகள் இந்நேறிந்த காலத்துப் புனந்தின்கண்
வந்த தலைமகன் தலைமகளைக் கானுது ஆற்றது
பேயர்கின்றன் சொல்லியது.]

(பத.) கோடா - மாறபடுதலில்லாத, புகழ் - நற்பெயரைக்
கொண்ட, மாறன் - பாண்டியனது, கூடல் - மதுரையம்பதியினை,
ஸ்னையானை - ஒத்த தலைவியினை, அடா - சமைத்தற்கியலாத,
அடகினும் - (கிரை யென்னும் மற்றொரு பொருளினைக் கொண்ட
மகளிர்) விளையாட்டுப் பண்ணையிலும், காணைன் - சண்டேனில்லை,
மருங்குல் - இடைப்பாகமாகிய இடப்பானது, கொம்பு அன்னுள் - பூங்
கொம்பினை யொத்ததாகிய அலகு, மயிர் - கூந்தலாகிய மயிர்கள்,
போர் - போர்க்களத்தினிடத்தே, வாடா - பின்வாங்காத, கரும்
கொல் - இரும்புக் கொல்லுத் தொழிலையுடைய, வேல் - வெற்
படையினைக் கொண்ட, மன்னர்கலம் - அரசர் அணியும் முதன்மை
அணிகலமாகிய முடியாக, புக்க கொலோ - ஒன்று கூடி வளர்ந்து
(முதுக்குறைவினைக்) காட்டினவோ? (என்று தலைவன் வினவிக்
கொண்டனன்.)

(ப-ரை.) கோடாத புகழையுடைய மாறன் மதுரை
யினையானை அடாத பண்ணையுருங் காண்கின்றிலேன்;
போரின்கண் வாடாத கருங்கொற் தொழிலையுடைய வேல்
மன்னர் அணிகலமாகிய முடிகூடின கொல்லோ! இடையாற்
கொம்பையினையாள் மயிர்கள்.

(விர்.) அடா=ஆடா: நீட்டல் விகாரம். ஆற்றல் - பொறுத்
தல். பெயர்தல் - திரும்பல். அடகு - கிரை, பண்ணை. அடா
வடகு - பண்ணையாகிய மகளிர் விளையாடுமிடம். தலைவியின்

கூந்தலாகிய மயிர்கள் முடியாகக் கொள்ளும் வண்ணங் கூடி அவளின் முதுக்குறைவினைக் காட்டியதால் அவளை இற்செறித் தனர் போலும் என்பது கருத்து. பண்ணை என்பதனை, “ஆடா வடகு,” என்றதும், முடி என்பதனை, “மன்னர் கலம்,” என்றதும் குறிப்பு மொழிகளாம். “ஆடா வடகு என்று விளையாட்டிற்கு வேளிப்படைநிலை யென்னும் அணியாற் பெயராயிற்று,” என்பர் பழையவுரையினை யுடையார். இனி, மயிர்கள் முடி கூடுதல் முதுக் குறைவினையுணர்த்தும், என்பதனைச் சிலப்பதிகாரம் வஞ்சிக் காண்டம் வரந்தரு காதையில் வந்துள்ள, “மையீரோதி வகை பெறு வனப்பின், ஐவகை வகுக்கும் பருவங்கொண்டது,” என வரும் ௧௦, ௧௧-வது அடிகளின் பொருளாற் றெளிக. கருங்கொல் - இரும்புத்தொழில். (ச)

வினைவிளையச் செல்வம் விளைவதுபோ நீடாப்
பனைவிளைவு நாமெண்ணப் பாத்தித்—தினைவிளைய
மையார் தடங்கண் மயிலன்னாய்! தீத்தீண்டு
கையார் பிரிவித்தல் காண்.

[தலைமகன் சிறைப்புறத்தானாகத் தலைமகட்துச்
சோல்லுவாளாய்த் தோழி செறிப்பறிவுநீடுயது.]

(பத.) மையார் - மைதீட்டப் பெற்ற, தடம் - பெரிய, கண்-
கண்களையுடைய, மயில் அன்னாய் - மயிலையொத்த தலைவியே!
நீடா - (நம்மை விட்டு) நீங்கிப்போதலில்லாத, பனை - பனையென்
னும் அளவினைப் போன்று மிக்க, விளைவு-இன்பமாகிய விளைவினை,
நாம் எண்ண - நாம் (களவுப் புணர்ச்சியில்) எதிர் பார்த்துக் கொண்
டிருக்க, (அதற் கிடையூறாக,) வினைவிளைய-(ஒருவனுக்கு) நல்வினை
பெருகுதலினாலே, செல்வம் - பொருள், விளைவதுபோல் -
பெருகுவது போல, பாத்தி - பாத்தியின்கண்ணே, தினைவிளைய -
தினைப்பயிரானது விளைந்து போனபடியினாலே, தீ தீண்டு - நெருப்
புப் படுதலினாலே, (வேம்,) கையார் - (வேங்)கையார் (வேங்கைமரம்),

பிரிவித்கல் - (பூச்சலாகிய வினைவினாலே தினைகொய்ய வேண்டிய
நான் அடுத்ததென்று நம்மவர் குத் தெரிவித்து) நம்மைத் தலைவனி
னின்றும் (இற்செறிக்கையால்) பிரிபச் செய்கலை, காண் - காண்பா
யாக. (என்று தொழி தலைவியினிடங் கூறினாள்.)

(ப-ரை.) கெடாத பனை பென்றது மனவுபோன்ற
அளவினையுடைய இன்ப விளைவினை நாடுமெண்ணி யிருப்ப
அகற்கிடைபூருக, நல்வினை வினையச் சொல்லும் விளைவது
போலப் பாத்தியின்கட் டினைவிளைநலான், மையார் தடங்
கண் மயிலன்னாய்! தினைகொய்ய நாட்டுகொல்லி வேங்கையார்
நம்மை இங்குநின்றும் பிரிவித்தலைப் பாராய்.

(விர்.) பனை - போளவினைக் குறிக்குஞ் சொல். தினை-அதற்
கெதிரானது. தீத்திண்டுகையார் - குறிப்பு மொழி. வேங்கைமாத்
தினை வேங்கையார் என்றது என்னல்பற்றிய தென்க. தினைப்புனத்
தருகேயுள்ள வேங்கைமாங்கன் பூக்குமாயின், தினை முதிர்ந்து
கொய்யப்பட்டுத் தலைவி இற்செறிக்கப் படுவாளாதலின், “வேங்கை
யார் பிரிவித்தலைக்கான்,” எனக் கூறப்பட்ட தென்க. (5)

மாளீல மாண்ட துகிலுமிழ்வ தொத்தருவி
மாளீல மால்வரை நாட! கேண்—மாநீலங்
காயும்வேற் கண்ணாள் கனையிருளி வீவர
வாயுமோ மன்றநீ யாய்.

[இரவுக்குறி வேண்டிய தலைமகற்குத் தோழி
மறுந்துச் சொல்லியது.]

(பத.) மால்நீலம் - பெரிய நீலமணிவரை, மாண்ட -
நேர்த்தியான, துகில் - வெள்ளாடையினை, உமிழ்வது - வெளிவிடு
வதனை, ஒத்து - போன்று, அருவி - நீர்வீழ்ச்சிகள், மால் - மயங்கிக்
(கலந்து) காணப்படும்படியான, நீலம் - நீலநிறத்தோடு கூடிய,
மால் - பெரிய, வரை நாட - மலைநாட்டிற்குரிய தலைவனே! கேள் -
(யான் சொல்வதைக்) கேட்பாயாக, மா - கரிய, நீலம் - நீலோற்பல

அ

திணைமலை நூற்றைம்பது.

மலர்களை, காயும் - வெறுத்தொதுக்குதற்குக் காரணமான, வேல்
கண்ணாள் - வேலினைப்போன்ற கண்களையுடைய தலைவி, களை
இருளில்-மிகுந்த இருள் நிரம்பிய நள்ளிரவிலே, நீவர-நீ வருதலைச்
செய்ய, (அதனால், நினக்கு இடையூறு இல்லாமையினை,) ஆயுமோ-
ஆராய்ந்து கண்டுபிடித்து மனவமைதியை அடையவல்லனோ?
நீ மன்ற ஆய்-நீ அதனைச் சிறிது உண்மையாக நினைத்துப் பார்ப்பா
யாக. (என்று தோழி தலைவனிடங் கூறினாள்.)

(ப-ரை.) மிக்க நீலமணிவரை மாட்சிமைப்பட்ட வெண்
டுகிலை யுமிழ்வதுபோல, அருவிகள் மயங்காநின்ற நீல மால்
வரை நாடனே! கேளாய்; கரிய நீல மலர்களை வெகுளா
நின்ற வேல்போன்ற கண்ணாள், செறிந்த இருளின்கண்
நீவர, நினக்கிடையூறில்லாமை ஆராயவல்லனோ? உண்மை
யாகப் பாராய்.

(விர்.) இரவுக்குறி - தலைவனும் தலைவியும் களவுப் புணர்ச்சி
யில் இராக்காலத்தே தம்முள் எதிர்ப்பட்டுக் கூடுமிடம். இது
தலைவியின் இல்லினையடுத்த தோப்பின் கண்ணதாம். நீலம் - பண்
பாகு பெயர், “மாண்டதுகில்” என்றமையின் வெள்ளாடை யென்
பது பெற்றும். என்னை? மாட்சிமையாகிய தூய்மை வெண்மைக்
கண்ணதாகலின் என்க. மா-பெருமை, கருமை. மால்நீலம் - பெரிய
நீலமணி யெனவுமாம். (கூ)

கறிவளர்பூஞ் சாரற் கைந்நாகம் பார்த்து
நெறிவளர் நீள்வேங்கை கொட்கு—முறிவளர்
நன்மலை நாட! இரவரின் வாழாளா
னன்மலை நாடன் மகள்.

[இதுவு மது.]

(பத.) முறி - (பலவகையான) தளிர்கள், வளர் - தளிர்ந்துக்
காணும், நன்மலை நாட - நல்ல மலைநாட்டிற்குரிய தலைவனே! கறி -
பிளகுக் கொடிகள், வளர் - படருகின்ற, பூ சாரல் - அழகிய மலைப்

பக்கத்தினிடத்தே, கை நாகம் - துதிக்கையினையுடைய யானை
களை, பார்த்து - எதிர்பார்த்துக்கொண்டு, நெறி - வழியின்கண்,
வளர் நீள் வேங்கை - பதினாறடிவரை வளர்ந்து நீண்ட பெரும்
புலிகள், கொட்கும் - திரிதரும்படியான, இர - இரவின்கண்,
வரின் - நீ வருவாயானால், நல்மலை நாடன் மகள் - நல்ல மலை
நாட்டிற்குரிய தலைவனின் மகள், வாழாள் - பொறுக்கமாட்டாள்.
(என்று தோழி தலைவனிடங் கூறினாள்.)

(ப-ரை.) மிளகு படர்கின்ற பூஞ்சாரலின்கட் கையை
யுடைய நாகங்களைப் பார்த்து வழியின்கண் வளர்கின்ற
பெரும்புலிகள் திரிதரும் இரவின்கண் நீ வரின், தளிர்
வளர்கின்ற நன்மலை நாட! நன்மலைநாடன் மகள் வாழாள்.

(விரி.) ‘இரா’, என்ற பெயர்ச் சொல், ‘இர’, எனக்
குறியதன் கீழாக் குறுகி வரலாயிற்று. “வளர் நீள் வேங்கை,”
என்றமையின் ‘பதினாறடி,’ என்பது பெற்றும். ஆல்-அசைநிலை. (எ)

அவட்காயி னைவனங் காவ லமைந்த
திவட்காயிற் செந்தினைகா ரேன—லிவட்காயி
னெண்ணுளவா லைந்திரண் டத்தான்கொ லென்னாங்கொல்
கண்ணுளவாற் காமன் கணை.

[பின்னிலை முனியாது நின்ற தலைமகன் நேழியை
மதியுடம்படுத்தது.]

(பத.) அவண் கு ஆயில் - (யான்) அவ்விடத்து வருவேனா
யின், ஐவனம் - மலைநெற் குவியலுக்கு, காவல் - பாதுகாப்பு,
அமைந்தது - பொருந்தியதாகும், இவண் கு ஆயில் - இவ்விடத்து
(யான்) இருப்பேனாயின், செந்தினை கார் - சிவந்த தினையினையும்
கருந்தினையினையும் கொண்ட, ஏனல் - தினைப்புனக்காவல்
(பொருந்தியதாகும்,) (ஆனால், நீயோ அவ்விரண்டிற்குந் தக்கன
வான மறுமாற்றம் தருகின்றிலை,) இவட்கு ஆயின் - இத் தலைவி
யினிடத்திலோவெனின், காமன் கணை - மதவேளின் அம்பாகிய,

ஐந்து எண் - ஐந்தும், உள - உளவாயிருக்கின்றன, இரண்டு - அவற்றுள் இரண் டம்புகளே, கண்உள - கண்களில் உள்ளனவாக, ஈத்தான் கொல் - (காமன் இவருக்கு) கொடுத்துள்ளானோ? ஆல் - ஆதலான், என் ஆம் கொல் - என் உயிர்க்கு யாது நேருமோ? (அறியேன், என்று தலைவன் தோழியிடங் கூறினான்.)

(ப-ரை.) அவ்விடத்து வருவேனாயின் நினக்கு ஐவ னங் காவ லமைந்தது; இவ்விடத்தின்கண் வருவேனாயிற் செந்திணையுஞ் செறிந்த பசுந்திணையும் காத்தலே அமைந் தது; ஆதலான் எனக்கொரு மறுமாற்றந் தருகின்றிலை; நின்றோழியாகிய இவட்காயில், காமன் அம்பு ஐந்தெண்ணுள வால்; அவற்றுள் இரண்டம்பினைக் கண்ணாகக் கொடுத்தான் கொல்லோ! நின்றோழிக்குக் கண்கள் காமன்களை யுளவால்; என்னுயிர்க்கு என்னுங் கொல்லோ?

(வீர.) பின்னிலை முனிதல் - தோழியின் பின்னின்று தன் குறை முடித்துக் கொள்ளுதலை வெறுத்தல். பழையவுரையிற் கண் டுள்ள, 'ஆதலான்,' என்பது பொருட்போக்கிற்கு முரண்படுதலும், அவ்விடத்து, 'ஆனால்,' என்பது பொருந்துதலுங் காண்க. அவ்விடம் - தலைவியின் இல்லிடம். இவ்விடம் - திணைப்புணமாகிய விடம். ஆல் - அசைநிலை. செந்தினை, கார்தினை, எனத் திணையினை யீரிடத் துங் கூட்டுக. அன்றிக் கார்காலத்து விளைந்த செந்திணையினை யுடைய ஏனல் எனலுமாம். காமன் ஐந்தம்புகள் - முல்லை, அசோகு, நீலம், தாமரை, மாம்பூ. (அ)

வஞ்சமே யென்னும் வகைத்தாலோர் மாவினாய்த் தஞ்சந் தமியனாய்ச் சென்றேனென்—னெஞ்சை நலங்கொண்டார் பூங்குழலா ணன்றாயத் தன்றென் வலங்கொண்டாள் கொண்டா ளிடம்.

[பாங்கற்குத் தலைமகன் தலைமகளைக் கண்டவகை கூறித் தன் னுற்றுமை மிகுதி சொல்லியது.]

(பத.) ஓர் - ஒரு, மாவினாய் - (வேட்டையினின்றும் விடு பட்ட) விலங்கினைக் கண்டதுண்டோ? என்று வினாவ வேண்டிய வனாய், தஞ்சம் தமியனாய் - (எனக்குப்) பற்றுக் கோடு யானேயாய், அன்று சென்றேன் - (யான் அப்புனத்தினை நாடி அந்நாட்) போயி னேன், ஆயத்து - (அங்கு) மகளிர் நாப்பண் (வீற்றிருந்த,) நலம் கொண்டு ஆர்-நறுமணங்கொண்டு பொருந்திய, பூ குழலாள்-பூக்களை யணிந்த கூந்தலையுடையாள், நன்று - நன்றாக, என்வலம் - என்னு டைய வெற்றித் திறமைகளை யெல்லாம், கொண்டாள்-கைப்பற்றிய வளாய், என் நெஞ்சை - எனது மனத்தை, இடம் - தனக்கிடமாக, கொண்டாள் - மேற்கொண்டு விட்டாள், வஞ்சமே என்னும் - இது ஒரு மாயமே என்று சொல்லப்படும், வகைத்து - தன்மைத்தாகும்! (என்று தலைவன் தோழனிடங் கூறினான்.)

(ப-ரை.) மாயமே யென்று சொல்லப்படுந் தன்மைத் தால்! ஒரு மாவினை வினாவி யான் நினைவினை நீங்கித் தனியே எளியேனாய்ச் சென்றேன் : சென்றவிடத்து நலங்கொண்டு நிறைந்த பூங்குழலை யுடையாள் மிகவுந் தன்னாயத்தின்கண் அன்று என் வென்றியை யெல்லாங்கொண்டு என்னெஞ்சத் தைத் தனக்கிடமாய்க் கொண்டாள்.

(விர்.) பாங்கன் - தோழன். இது பாங்கற் கூட்டத்தின்பாற் படும். ஆல் - அசைநிலை. (க)

கருவிரற் செம்முக வெண்பற்சூன் மந்தி
பருவிரலாற் பைஞ்சுனைநீர் தூஉய்ப் - பெருவரைமேற்
றேன்றேவர்க் கொக்கு மலைநாட! வாரலோ
வான்றேவர் கொட்கும் வழி.

[தோழி நெறி விலக்கியது.]

(பத.) கருவிரல் - கரிய விரல்களையும், செம்முகம் - சிவந்த முகத்தினையும், வெண்பல் - வெண்மையான பற்களையும், சூல் -

கருப்பத்திணையு முடைய, மந்தி - பெண் குரங்கானது, பரு விர
லால் - தன் பெரிய விரல்களானே, பைஞ்சுனை - பாசிலை படர்ந்த
சுனையின்கண்ணுள்ள, நீர் - நீரினை, தேவர்க்கு - தேவர்கட்கு,
தூய் - வழிபாடாகத் தூவி, பெருவரைமேல் - பெரிய மலையுச்சி
யிலே (வைக்கப்பட்டுள்ளது,) தேன் - தேன் கூடுகளை (யெடுத்து,)
ஒக்கும் - கொடுத்தற்கிடமான, மலை நாட - மலைநாட்டிற்குரிய தலை
வனே! வான் - தெய்வத்தன்மையான் மிகுந்த, தேவர் - தேவர்
கள், கொட்கும் - நடமாடித் திரியும், வழி - (இம்மலை) வழியின்
கண்ணே, வாரல் - நீ தலைவியை நாடி வருதலைச் செய்யாதிருப்பா
யாக. (என்று தோழி தலைவனிடங் கூறினாள்.)

(ப-ரை.) கருவிரலிணையுஞ் செம்முகத்திணையும் வெண்
பல்லிணையுமுடைய சூன்மந்தி தன் பெரிய விரலானே பைஞ்
சுனையினீரைத் தூவி, பெருவரையின்மேலே வைத்த
தேன்பொதிகளைத் தேவர்கட்குக் கொடுக்கும் மலைநாடனே!
வாரா தொழிவாயாக; தேவர்கள் திரிதரும் வழியாம்.

(விரி.) தூஉய் - இசை நிறை யளபெடை. ஒக்குதல் - கொடுத்
தல். “ஒண்ணிணப்பலி யொக்குவல்,” என்ற திருக்கோவையார்
உநடு-ஆம் செய்யுள் அடியினை நோக்குக. ஒ - அசைநிலை. (10)

கரவில் வளமலைக் கல்லருவி நாட!
உரவில் வலியா யொருநீ—யிரவின்
வழிகடாஞ் சால வரவரிய வார
லிழிகடா யானே யெதிர்.

[இதுவு மது.]

(பத.) கரவு இல் - குற்றமில்லாத, வளம் மலை - வளங்களை
யுடைய மலைகளையும், கல் அருவி - கல் என ஒலிக்கும் நீர் வீழ்ச்சி
களையுங் கொண்ட, நாட - (மலை) நாட்டிற் குரிய தலைவனே! ஒரு
நீ - ஒப்பற்ற நீ, இரவின் - இரவின் கண், உரம் வில் - வலியவில்
லினையே, வலியாய் - துணையாய்க் கொண்டு (வருகின்ற), வழிகள் -

மலைவழிகள், சால - மிகவும், வரவு அரிய - துணையின்றி வருவதற்குக் கூடாதனவாக இருக்கின்றன, இழி - வழியாநின்ற, கடா யானை - மதநீர் பெருகும் யானைகளின், எதிர் - எதிராக, வாரல் - (அவ்வழியே) வாராதிருப்பாயாக. (என்று தோழி தலைவனிடங் கூறினாள்.)

(ப-ரை.) பழுதில்லாத வளங்களுடைய கல்லருவி நாடனே ! வலிய வில்லே நினக்கு வலியாய் ஒருநீ இரவின் கண்ணாகத் துணையின்றி வழிகள்தாம் மிகவும் வரவரிய ; இழியாநின்ற கடாத்தையுடைய யானைகளின் எதிர் வாரல்.

(விரி.) கரவு - குற்றம். கல் - ஒலிக்குறிப்பு. தாம் - அசைநிலை. (கக)

வேலனார் போக மறிவிடுக்க வேரியும்
பாலனார்க் கீக பழியிலாள்—பாலாற்
கடும்புனலி னீந்திக் கரைவைத்தாற் கல்லா
னெடும்பணைபோ றோணைரா ணின்று.

[வேறிவிலக்கித் தோழி சேவலிகீது அறத்தோடு நின்றது.]

(பத.) வேலனார் - (வெறியாடும் பொருட்டு வரவழைத்த) வேல் கைக்கொண்டபூசாரி, போக - செல்லக் கடவதாக, மறி - (வெறியாடும் பொருட்டுப் பலியிடக் கொண்டுவந்துள்ள) ஆட்டுக் குட்டியினை, விடுக்க-(அதன் துயர்தீர) விட்டுவிடுவாயாக, வேரியும்-(பூசனைக்குக் கொண்டுவந்துள்ள) கள்ளினையும், பாலனார்க்கு - (அதனையுண்ணும்) பான்மையுள்ள மக்கட்கு, ஈக-கொடுத்துவிடுவாயாக, பழியிலாள்-குற்றமில்லாத என் தலைவி (நீ கருதுவதுபோன்று தெய்வக் குறையான் மயங்கினாளல்லள்,) பால் ஆல் - ஊழ்வினைவலியால், நின்று - (மனவொருப்பாட்டுடன்) நிலைப்பட்டு, நெடும்பணை-நீண்ட மூங்கிலை, போல் - போன்ற, தோள் - தோள்களை, கடும் - விசையோடு செல்லும், புனலில் - யாற்று நீரில், நீந்தி - பாய்ந்து

சென்று, கரைவைத்தாற்கு-(நீரால் அடித்துப்போகப்பட்ட தன்னை யெடுத்துக்) கரையின்கண் சேர்த்த காதலனுக்கு, அல்லால்-அன்றி (வேறு எவர்க்கும்,) நேரான் - நல்கி மணம்புரியாள். (அதுவே அவள் மயக்கிற்கு முதலாம், என்று தோழி செவிலியிடங் கூறினாள்.)

(ப-ரை.) வெறியைவிட்டு வேலனார் போக; மறியையும் விடுக்க; கள்ளையும் அக்கள்ளினை நுகர்வார்க் கீக; இப்பழியிலாதாள் ஊழ்வலியாற் கடும்புனலுட் பாய்ந்து நீந்தித் தன்னை யெடுத்துக் கரையின்கண் வைத்தாற் கல்லது நெடிய வேய் போன்ற தோளை நல்காள் இறந்து நின்று.

(விரி.) வெறி - முருகனுக்குச் செய்யும் சிறப்புவிழா, இங்குத் தலைவனுக்கும் தலைவிக்கும் புனல்தரு புணர்ச்சி கிட்டியதாகக் கூறப்பட்டுள்ளது. (கஉ)

ஒருவரைபோ லெங்கும் பல்வரையுஞ் சூழ்ந்த
வருவரை யுள்ளதாஞ் சீறார்—வருவரையு
ளாவாய நாகம் புறமெல்லா மாயுங்காற்
கைவாய நாகஞ்சேர் காடு.

[நேறியினதநமை கூறித் தோழி இரவுக்குறி மறுத்தது.]

(பத.) ஒரு வரை போல் - ஒரு மலையினைப் போலவே, எங்கும் - எல்லாப் பக்கங்களிலும், பல்வரையும் - பல மலைகளும், சூழ்ந்த - தம்முள் ஓரளவாயுயர்ந்து நெருங்கிய, அருவரை - (கடத்தற்) கரிய எல்லையினுள்ளே, சீறார் - (எமது) சிற்றூர், உள்ளதாம் - உள்ளதாகும், வரு வரை - (நீ கடந்து) வரவேண்டிய அவ் வெல்லையினது, உள் - உட்பாகத்தின்கண்ணே, ஐவாய - ஐந்து வாய்களைக் கொண்ட, நாகம் - நாகப்பாம்புகள் (நிறைந்துள்ளன,) ஆயும் கால் - நன்காராய்ந்து நோக்கின், புறம் எல்லாம் - அவ் வெல்லையின் வெளிப்பக்கங்களெல்லாம், கைவாய - கையோடு சேர்ந்த வாயினைபுடைய, நாகம் - யானைகள், சேர் - நிறைந்த, காடு - காடுகள். (உள்ளன, என்று தோழி தலைவனிடங் கூறினாள்.)

(ப-ரை.) ஒரு மலைபோல எல்லா மலையும் தம்முள் அளவொக்க உயர்ந்து சூழ்ந்த அரிய எல்லையுள் உள்ளதாம் எங்கள் சீனார் ; நீ வரும் அவ்வெல்லையுள் உள்ளகத்தின்கண் உள்ளன ஐந்துவாயையுடைய நாகங்கள் ; புறத்துள்ளன ஆராயுங்காற் கையொடுசேர்ந்த வாயையுடைய யானைகள் சேர்ந்த காடுகள்.

(விரி.) நாகம் - யானை, பாம்பு. வரை - மலை, எல்லை. சீனார் - மலைநாட்டுச் சிற்றூர். (கந)

வருக்கை வளமலையுண் மாதரும் யானு
மிருக்கை யிதண்மேலே மாகப்—பருக்கைக்
கடாஅமால் யானை கடிந்தானை யல்லாற்
றொடாஅவா லென்றோழி தோள்.

[செவிலிக்குத் தோழி அறத்தோடு நின்றுது.]

(பத.) வருக்கை - ஒருவகைப் பலா மாங்கள் (மிகுந்த,) வள மலையுள் - வளப்ப நிறைந்த மலையினிடத்திலே, மாதரும் - என் தலைவியும், யானும் - நானும், இருக்கை - (தினைப்புனத்தின்கண்) இருப்பிடமாக அமைத்துள்ள, இதண் மேலேம் ஆக - (ஒருகால்) பாணின் மேலாக இருக்க, (அப்பொழுது எங்கட்கு இடையூறுகத் தோன்றிய,) பரு கை - பருத்த துதிக்கையினையும், கடாம் மால் - மதநீரால் மிக்க மயக்கத்தினையுங் கொண்ட, யானை - யானையினின்றும் (எங்களை,) கடிந்தானை - காப்பாற்றிய அக் காளை போல்வானை, அல்லால்-அன்றி (வேறு எவரையும்,) என் தோழி - என்னுடைய தலைவியின், தோள் - தோள்கள், தொடா - தீண்ட மாட்டாவாம். (என்று தோழி செவிலியிடங் கூறினாள்.)

(ப-ரை.) வருக்கைப் பலாவினையுடைய வளமலையின் கண் மாதரும் யானும் எமக்கிருக்கையாகிய பாண்மேலே யிருந்தேமாக, பெரிய கையினையுங் கடாத்தையும் பெருமை

யையும் உடைய யானையைத் துரந்து கடிந்தானை யன்றித் தீண்டாவால், என்றோழியுடைய தோள்கள்.

(விர்.) கடாஅமால், தொடாஅவால் - இசைநிறை யளபெடைகள். ஆல் - அசைநிலை. இது களிறுதரு புணர்ச்சி எனப்படும், (கச)

வாடாத சான்றோர் வரவெதிர் கொண்டிராய்க்
கோடாது நீர்கொடுப்பி னல்லது—கோடா
வெழிலு முலையு மிரண்டிற்கு முந்நீர்ப்
பொழிலும் விலையாமோ போந்து.

[தலைமகன் சான்றோரை வரைவு வேண்டி விடுத்தவிடத்துத் தலைமகளின் தந்தைக்குத் தனையன்மாரீக்தும் நற்றய் அறத்தோடு நின்றது.]

(பத.) வாடாத - குறைவு படுதலில்லாத, சான்றோர் - (தலைவன் வரைவு வேண்டியனுப்பிய) பெரியோர்களினது, வரவு - வருகையினை, எதிர் கொண்டிராய் - ஏற்றுக் கொண்டவர்களாய், கோடாது - மாறுபடாது (உடம்பாடு கொண்டு,) நீர் கொடுப்பின் அல்லது - நீர் வார்த்துக் கொடுத்தலாகிய மண முறையில் மகளைக் கொடுத்தாலல்லாமல், கோடா - தளர்ச்சியுறாத, எழிலும் - நம் மகளின் கட்டழகும், முலையும் - முலைகளுமாகிய, இரண்டிற்கும் - இரண்டினுக்கும், முந்நீர் - கடலாற் சூழப்பட்ட, பொழிலும் - இவ்வுலகமும், போந்து - பொருந்தியதாக வந்து நின்று, விலையாமோ - பரிசமாகக் கொள்ளத் தக்கதாமோ? (ஆகலின், மாறாக் காதலினையே முலைவிலையாக மதிக்க வேண்டும், என்று நற்றய் கூறினாள்.)

(ப-ரை.) தள்ளாத சான்றாண்மையையுடையார் வரவை எதிர்கொண்டிராய்க் கோடாது உடம்பட்டு நீர் கொடுப்பி னன்றித் தளராத அழகும் முலையும் என்னும் இரண்டிற்கும் முந்நீராற் சூழப்பட்ட வுலகும் விலையாமோ நிரம்பி.

(வீர.) சான்றோர் - பெற்றோர் முதலிய பெரியார்கள். தனை யன் - தன் + ஐயன்: தலைவிக் குடன்பிறந்த மூத்தோன். நற்றாய் - பெற்ற தாய். முந்நீர் - கடல்: ஆக்கல், காத்தல், அழித்தலாகிய முத்தன்மையினைபுடைய நீர். (கடு)

நாணாக நாறு நனைகுழலா ணல்கித்தன்
பூணாக நேர்வளவும் போகாது—பூணாக
மென்றே னிரண்டாவ துண்டோ மடன்மாமே
னின்றேன் மறுகிடையே நேர்ந்து.

[தோழ் சேட் படுத்த விடத்துத் தலைமகள்
றனதாற்றமையாற் சொல்லியது.]

(பத.) நாள் நாகம் - அன்று பூத்த சுரபுன்னை மலர், நாளும் - மணக்கும்படியான, நனை - (தேனல்) நனையப்பட்ட, குழலாள் - கூந்தலையுடைய தலைவி, தன் - தன்னுடைய, பூண் ஆகம் - அணிகல னோடு கூடிய மார்பினை, நல்கி - (எனக்குக்) கொடுத்து, நேர்வு அளவும் - என்னோடு புணரும் வரைக்கும், பூண் ஆகம் - (எலும்பாற் செய்த) அணிகலன் என் மார்பினின்றும், போகாது - நீங்கப் போவ தில்லை, என்றேன் - என்று (நினக்குச்) சொல்லினேன், இரண் டாவது - (இனி அதற்கு மாறாக) மற்றொரு சொல், உண்டோ - உண்டாகுமோ? (இல்லை,) மறுகு இடையே - (தலைவியின்) தெரு வழியே, நேர்ந்து - எதிர்ப்பட்டு, மடல் மா மேல் - பனைமடலாற் செய்யப்பட்ட குதிரையின்மீதே, நின்றேன் - அமர்ந்து ஊரு தற்கு துணிந்து விட்டேன். (என்று தலைவன் தோழியினிடங் கூறினான்.)

(ப-ரை.) நாக நாண்மலர் நாளும் தேனல் நனையப் பட்ட குழலாள் எனக்கு நல்கித் தன்னுடைய பூண்மார்பினை நேருமளவும் என் மார்பினின்றும் அவ்வெலும்பாற் செய்த பூண் போகாதென்று நினக்குச் சொல்லினேன்; இனி

கஅ திணைமாலே நூற்றைம்பது.

இரண்டாவது வேறொரு சொல்லுண்டோ? பனைமடலாற் செய்யப்பட்ட மாவினையூரத் துணிந்து நின்றேன், தெருவினடுவே யுடன்பட்டு.

(விரி.) சேட் படுத்தல் - நெருங்கவொட்டாது விலக்கல். ஆற்றுமை - பொறுக்க முடியாமை. நாகம் - முதலாகு பெயர். மடன் மாமே லுருதல் - தலைவியைப் பெற முடியாது போயின விடத்துத் தலைவன் மேற்கொள்ளும் வினையாம். அவ்வினை இவ்வைந்திணைக்கும் அடங்காப் பெருந்திணையின் பாற்படும். அது பனைமடலாகிய கருக்கினாலே குதிரை யொன்று செய்து அதன்கண் தலைவன் மெய்யெல்லாம் நீறு பூசி எலும்பு மாலே யணிந்து தலைவியின் வடிவ மெழுதிய ஓவியத்தைக் கையிற் பிடித்துக்கொண்டு அமர்ந்திருக்கத் தலைவினைச் சார்ந்தோர் அக்குதிரையினைச் சிறிய சகடமொன்றினிற் சேர்த்துத் தலைவியின் வீதி வழியே இழுத்துச் செல்வதாம். அப்பொழுது தலைவியின்மேலுள்ள காதலால், தலைவன் பனைமடலால் உண்டாம் நோயினைப் பொருட்படுத்தாது செல்வன். அதனைக் கண்ட தலைவியின் உற்றார் வியந்து தலைமகளை அவனுக்கு மணம் புரிவிப்பர். (கஅ)

அறிகவளை யைய விடைமடவாய்! ஆயச்
சிறிதவள்செல் லாளிறுமென் றஞ்சிச்—சிறிதவ
ணல்கும்வாய் காணாது நைந்துருகி யென்னெஞ்ச
மொல்குவா யொல்க லுறும்.

[நின்னாற் சொல்லப்பட்டவளை அறியேனாலோ என்ற
தோழிக்குத் தலைமகன் அறிய வுரைத்தது.]

(பத.) மடவாய் - இளமை மிக்க தோழியே! அவளை அறிகு - (யான்) அவளை (நன்கு) தெரிவேன், ஐயம் - (உண்டோ இலையோ என்று) ஐயமுறுதற்கிடமான, இடை - இடுப்பானது, ஆய - வருந்தும்படியாக, அவள் சிறிது செல்லாள் - தலைவி சிறிது தொலை செல்வதற்கு முன்னரே, என் நெஞ்சம் - எனது மனமானது,

இதும் என்று அஞ்சி - (அவ்விடை) இற்று விழுந்துவிடுமே என்று பயந்து, அவள் சிறிது நல்கும் வாய் - அவள் சிறிதும் என்பால் அன்புகாட்டும் நெறியினையும், காணாது - அறிய வியலாது, நைந்து - தளர்ந்து, உருகி இளக்கமுற்று, ஒல்கும் வாய் - (தலைவியின்) தளர்நடையினைக் காணுந்தோறும், ஒல்கல் உறும் - அவள் பின்சென்று தளர்ந்து வருந்தும். (என்று தலைவன் தோழியினிடங் கூறினான்.)

(ப-ரை.) அறிவேன் யான் அவளை; தன்னுடைய மெல்லிய இடை வருந்த, மடவாய்! சிறிது மவள் நடவாளாக இதும் இதும் என்றஞ்சி அவள் எனக்குச் சிறிதும் அருளு நெறி காணாது தளர்ந்துருகி என்னெஞ்சம் அவளொல்கி நடக்குந்தோறும் பின்சென்று தளர்தலுறும்.

(விரி.) அறிகு - தன்மை யொருமை வினைமுற்று. நெஞ்சம் அஞ்சி, காணாது, உருகி, ஒல்கலுறும், என முடிக்க. ஆய - வருந்த. (கள)

என்னாங்கொ லீடி விளவேங்கை நாளுரைப்பப்
பொன்னும்போர் வேலவர் தாம் புரிந்த—தென்னே
மருவியா மாலை மலைநாடன் கேண்மை
யிருவியா மேன வினி.

[பகற்குறிக்கட் டலைமகன் சிறைப்புறத்தானாகத் தோழி
சேறிப்பறிவுறிஇ வரைவுகடாயது.]

(பத.) என்னே - இஃதென் கொடுமை! ஈடு இல் - பெருந்தன்மை இல்லாத, இள வேங்கை - இளமையான இவ்வேங்கை மரமானது, நாள் - (தினைக் கதிர் கொய்ய வேண்டிய) நாளினை, உரைப்ப - (தான் பூத்தமையால்) தெரிவிக்க, (அதனால்,) இனி - இனிமேல், ஏனல் - புனமானது (கதிர்கள் கொய்யப்பட்டு,) இருவியாம் - வெறுந் தினைத் தாள்களைக் கொண்டதாகும், போர் வேலவர் -

போர்விருப்ப மிக்க வேலினையுடைய எந்தையும் என்னையன்மாரும் புரிந்தது - (தலைவிக்குப்) பரிசமாக விரும்பியது, பொன் ஆம். பொன்னாலாகிய அணிகலன் முதலியவாம், (ஆதலால்,) மருவி. பழகுவதால், ஆம் - பயின்று வருகின்ற, மாலே - தன்மையினை யுடைய, மலைநாடன் - மலைநாட்டிற் குரிய தலைவனது, கேண்மை - நட்பானது, என் ஆம் கொல் - இனி யாதாய் முடியுமோ? (என்று தோழி கூறினாள்.)

(ப-ரை.) தகுதியில்லாத இளவேங்கை நாட்சொல்ல இனிக் குரலொழிந்து இருவியாய்க் கழியுந் தினையெல்லாம்; எந்தையும் என்னையன்மாருமாகிய போர் வேலவர் இவட் குப் பரிசமாக மிக விரும்புகின்றது பொன்னும்; ஆதலாற் பயிலப் பழகிவருந் தன்மையையுடைய மலைநாடன் கேண்மையினி யென்னாய் விளையுங் கொல்லோ! என்னே!

(விர்.) இதனை நச்சினூர்க்கினியர், 'தினையரிதின்றமையுஞ் சுற்றத்தார் பொருள் வேட்கையுங் கூறியது' என்பர். தாம் - அசை நிலை. சிறைப்புறம் - தினைப்புன வேலியின் வெளிப்புறம். இருவி - தினைத்தாள். (கஅ)

பாலொத்த வெள்ளருவி பாய்ந்தாடிப் பல்பூப்பெய்தாலொத்த வைவனங் காப்பார்கண்-வேலொத்தென் னெஞ்சம்வாய்ப் புக்கொழிவு காண்பானே காண்கொடா வஞ்சாயற் கேநோவல் யான்.

[பின்னின்ற தலைமகன் தோழி குறைமறமற் றனதாற்றமை மீகுதி சோல்லியது.]

(பத.) பால் ஒத்த - பால் போன்ற, வெள் அருவி - வெண்மையான நீர்வீழ்ச்சிகளிலே, பாய்ந்து - குதித்து, ஆடி - நீராடுதலைச் செய்து, பல் பூ - பல்வகையான பூக்களை, பெய்தால் ஒத்த - பரப்பி வைத்தாற் போன்ற, ஐவனம் - மலைநெல் விளையும் புனத்தினை,

காப்பாள் - காவல் செய்யுந் தலைவியின், கண் - கண்கள், வேல் - வேற்படையினை, ஒத்து - போன்று, என் நெஞ்சம் - எனது மனத்தின்கண், வாய்-வாவி (—தாவி,) புக்கு - புகுந்து (தங்கியது,) ஒழிவு- (என் உயிரின்) ஒழிவினை, காண்பான் ஒ - காணவேண்டியோ? (அதற்கு இவ்வளவு முயற்சி வேண்டுமோ? வேண்டுவதன்று; என்னெனின்,) யான் - நான், காண்கொடா - (தலைவியைக்) காணுதல் கொண்டு, அம் சாயல் கு ஏ - அவளது அழகிய மேனியினுக்கே, நோவல் - வருந்தாநிற்கின்றேன். (என்று தலைவன் தோழியினிடங் கூறினான்.)

(ப-ரை.) பால் போன்ற வெள்ளருவியைப் பாய்ந்தாடி, பல பூக்களையும் பெய்து பரப்பினுற்போலப் பூங்கொடிகள் பரந்த ஐவனப்புனத்தைக் காப்பாள் கண்கள், வேல் போன்று எனது நெஞ்சத்தின்கண் வாவிப்புக்கு என்னுயிரை ஒழிவு காண வேண்டியோ புறம் போகாது உள்ளே அடங்கின; இத்துணை வேண்டுமோ? அவளுடைய அழகிய மேனிக்கு நோவாநின்றேன் யான்.

(விரி.) பின் நின்ற - தோழியின் பின்நின்று குறை வேண்டிய, குறை மருமல் - தன் வேண்டுகோளை மறுக்காத வண்ணம், கொடா - செய்யா என்னும் வாய்பாட்டு வினையெச்சம். இது பகற் குறி இரத்தல் எனவும் படும். (கக)

நாள்வேங்கை பொன்விளையு நன்மலை நன்னாட !
கோள்வேங்கை போற்கொடியா ரென்னையன்மார்
—கோள்வேங்கை
யன்னையா னீயு மருந்தழையா மேலாமைக்
கென்னையோ நாளை யெளிது.

[கையுறை மறை.]

(பத.) நாள் வேங்கை - அன்று பூத்த வேங்கைப் பூக்கள், பொன் விளையும் - பொன் போன்ற தாதுக்களை மிகுவிக்கும், நல்

மலை - நல்ல மலைகளையுடைய, நல் நாட - நல்ல நாட்டிற்குரிய தலைவனே! என் ஐயன்மார் - (இன்று இங்கு வரப் போகும்) என் தமையன்மார்கள், கோள்வேங்கை - வலிமைமிக்க பெரும் புலியினை, போல் - போன்று, கொடியார் - கொடுமை மிக்கவர்கள் னாவார்கள், நீயும் - தலைவனாகிய நீயும், கோள்வேங்கை யன்னை - வலிமைமிக்க பெரும் புலியினை யொத்துளாய், (ஆதலான், நீ இங்கே இருப்பின், பெரும் போர் விளைதல் கூடும்,) யாம்-நாங்கள், அரும் தழை - நீ கொணர்ந்த அருமையான இத் தழையினை, ஏலாமைக்கு - ஏற்றுக்கொள்ளாமைக்கு, என்னை-வேறு காரணம் யாது? (இதுவொழிய வேறு ஒன்றுமின்று,) நாளை - (ஆதலால் நீ இத் தழையினை) நாளைக் கொண்டு வந்தால், எளிது - (நாங்கள் ஏற்றுக் கொள்வது) எளிதாகும். (என்று தோழி தலைவனிடங் கூறினாள்.)

(ப-ரை.) வேங்கை நாண்மலர் பொன்விளைக்கும் நன் மலை நாடனே! கோள் வேங்கைபோற் கொடியார் என் ஐயன் மார்; நீயுங் கோள் வேங்கை யினையை யாதலான் இன்று நீயும் இங்கே நிற்கின் மிகப் போர் விளையும்; நீ கொணர்ந்த தழையை யாங் கொள்ளாமைக்கு வேறு காரண மென்னை? நாளை நீ கொண்டு வந்தால் எளிது.

(வீர.) கையுறை மறை - தலைவன் தலைவியின் கையிற் சேர்க்கும் பரிசாகக் கொண்டுவந்த பொருளை யாதாமொன்று கூறித் தோழி முதலியோர் மறுத்தல். இக் கையுறை பெரும்பாலும் பூக்கள் அல்லது இளந்தளிர்களாக இருக்கக் கூடும். இச்செய்யுளினே நச்சினூர்க்கினியர், “கையுறை மறுத்துப் பின்வருக,” என்றது என்பர். “அருந்தழையா மேலாமைக் கென்னையோ நாளை யெளிது”, என்ற தொடர் அவ்வரையினை வலியுறுத்துமாறு காண்க. ஆல் - அசைநிலை. (௨௦)

பொன்மெலியு மேனியாள் பூஞ்சுணங்கு மென்முலைகளென்மெலிய வீங்கினவே பாவமென்—றென்மெலிவிற்

கண்கண்ணி வாடாமை யானல்ல வென்றாற்று
னுண்கண்ணி வாடா ஞடன்று.

[ஆற்றனாய தலைமகனைத் தோழி ஏன்று கொண்டு
கையுறை யெதிர்த்தது.]

(பத.) பொன் மெலியும் - (உருக்கி வார்த்த) பொன்னைப்
போன்று ஒளிவிட்டுக் காணும், மேனியாள் - வடிவினையுடைய
தலைவியின், பூ சுணங்கு - வேங்கைப் பூப்போன்ற தேமல்கள்
படர்ந்த, மெல் முலைகள் - மெதுவான முலைகள், என் - எதற்காக,
மெலிய - (யான்) வருந்தும்படி, வீங்கின - புடைத்துப் பருத்துக்
காண்கின்றன, பாவம் என்று - ஐயோ என்று சொல்லி, மெலி
விற்கு - நீ வீணே வருந்துதற்கு, என் - காரணம் யாது? (ஒன்று
மின்று,) அண் கண்ணி-(நீ கொண்டு வந்த) இக் குறுங் கண்ணிகள்,
வாடாமை - (வீணே) வாடிப்போக வகையாக, யான் - நான் (தலைவி
பால் கொண்டு சென்று,) நல்ல என்று - (இக்கண்ணிகள்) நல்லன
வென்று, ஆற்றான் - வழிப்படுத்திக் காட்டினால், உண் கண்ணி -
மை தீட்டப் பெற்ற கண்களையுடைய தலைவி, உடன்று - மாறு
பட்டு, வாடாள் - துன்புறுதவளாய் (ஏற்றுக் கொள்வாள், என்று
தலைவனிடம் தோழி கூறினாள்.)

(ப-ரை.) பொன்றளரும் மேனியாள் வேங்கைப் பூப்
போன்ற சுணங்கினையுடைய மென்முலைகள் எற்றுக்கு யான்
மெலியப் புடைத்து வீங்கின, என்னே பாவமென்று சொல்லி
நீ மெலிதற்குக் காரணமென்னை? நீ கொணர்ந்த குறுங்
கண்ணிகள் வாடாத வகை யான் கொண்டு சென்று இவை
நல்ல வென்று காட்டினால், அவ்வுண்கண்ணிதான் மாறு
பட்டுத் துன்புறுள் வாங்கும்.

(விரி.) ஏன்று கொளல் - ஏற்றுக் கொள்ளல். எதிர்தல் -
பெறுதல். அண் கண்ணி-கையுறை. அண்மை-குறுமை. கண்ணி—
பூமாலை.

கொல்யாணை வெண்மருப்புங் கொல்வல் புலியதளு
நல்யாணை நின்னையர் கூட்டுண்டு—செல்வார்தா
மோரம்பி னுனெய்து போக்குவார்யான் போகாம
லீரம்பி னுலெய்தா யின்று.

[பகந்தற்கீகட் டலைமகள் குறிப்பன்றிச் சார்கிலாத
தலைமகன் நனதாற்றமை சொல்லியது.]

(பத.) நல் யாணை - நல்ல யாணையினைப் போன்ற, நின் ஐயர் -
நின்னுடைய தமையன்மார்கள், கொல் யாணை-கொல்கின்ற யாணை
யின், வெண் மருப்பும் - வெண்மையான கொம்புகளையும், கொல்
வல் - கொல்லும் வலிமைமிக்க, புலி அதளும் - புலித் தோல்களை
யும், கூட்டு உண்டு - திறையாகக் கொண்டு, செல்வார் - நடப்பவ
ராகி, (இப் புனத்தின்கண் வருபவர்களாகிய பிறரை,) ஓர் அம்பி
னான் - ஓரம்பினாலே, எய்து - தாக்கி, போக்குவர் - ஒழிப்பர்,
(ஆனால், நீயோ) யான் - நான், போகாமல் - இவ்விடத்தை விட்டு
நீங்காமலிருக்கும்படி, இன்று - இப்பொழுது, ஈர் அம்பினால் -
நின் கண்களாகிய இரண்டம்புகளினாலே, எய்தாய் - தாக்கினாய்,
(என்று தலைவன் தலைவியை நோக்கிச் சொன்னான்.)

(ப-ரை.) கொல் யாணைகளினுடைய வெண்மருப்பையுங்
கொலைவல்ல புலித் தோல்களையும். நல்யாணை போன்ற நின்
ஐயர் திறைகொண் டொழுகுவார், இப்புனத்தின்கட் பிறர்
வருவாரை ஓரம்பினு லெய்து போக்குவர்; யான் பிழைத்
துப் போகாதவகை நின் கண்ணென்னு மிரண்டம்பினால்
எய்தாய் இன்று.

(வீரி.) திறை - கப்பப் பொருள். தாம் - அசைநிலை. ஓரம்
பாற் போக்கலும், ஈரம்பாற் போக்காமையும் ஆய சொன்னயந்
தெளிக. இதனை, “இடம் பெற்றுத் தழாஅல் - தலைவியின் குறிப்
பறிந்து சார்ந்து தழுவல்,” எனலுங் கூடும். அன்றி—அல்லாமல்.
சார்கிலாத - நெருங்க முடியாத.

பெருமலை தாநாடித் தேன்றுய்த்துப் பேணு
தருமலை மாய்க்குமவர் தங்கை—திருமுலைக்கு
நாணழிந்து நல்ல நலனழிந்து நைந்துருகி
யேணழிதற் கியாமே யினம்.

[நின்னாற் குறிக்கப்பட்டானே யானறியேன் என்ற
தோழிக்குத் தலைமகன் கூறியது; அல்லது,
பாங்கற்குக் கூறியதாஉமாம்.]

(பத.) பெருமலை - பெரிய மலைப்பக்கங்களெங்கும், தாம் நாடி -
தாம் புகுந்து தேடி, தேன் துய்த்து - அகப்பட்ட தேன் முழுவதை
யும் குடித்து, பேணுது - சிறிதும் பொருட்பண்ணுது, அருமலை -
அரிய மலைகளைப் போன்ற யானைகளை, மாய்க்குமவர் - அகப்படுத்திக்
கொள்பவர்களுடைய, தங்கை - பின்னவளாகிய தலைவியினது, திரு
முலைக்கு - அழகிய முலைகளின்மீதே (கொண்ட விருப்பினாலே),
நாண் அழிந்து - நாணத்தைத் துறந்து, நல்ல - நன்மைகட்டுக்
காரணமான, நலன் - அறிவு முதலிய அரும் பண்புகள் நான்கும்,
அழிந்து - கெடப் பெற்று, நைந்து - தளர்ந்து, உருகி - வருந்தி,
ஏண் - வலிமை, அழிதற்கு - கெட்டலையு நிலைக்கு, யாம் - நாம்,
இனம் - எடுத்துக்காட்டாக அமைந்தோம். (என்று தலைமகன்
கூறினான்.)

(ப-ரை.) பெருமலை யெங்கும் தாம் புக்கு நாடித் தேன்
வாங்கி நுகர்ந்து மனத்தின்கண் நுடங்கிப் பாதுகாவாது
அருமலை போன்றிருந்த யானைகளைப் பிணித்துக் கொள்வா
ருடைய தங்கையுடைய திருமுலைக்குத் தோற்று நாணழிந்து
மிக்க அறிவு முதலாயின குணங்கள் நான்கு மழிந்து
தளர்ந்துருகி வலியழிதற்கு யாமமைந்தோம்.

(விர்.) “அருமலை மாய்க்குமவர் தங்கை,” என்பது, தன்னாற்
குறிக்கப்பட்டாள் இன்னாள் என விளக்கி நின்றது. தேன் - மலை
நாட்டார் குடிவகைகளி லொன்று. பேணுதல் - மனத்தின்கட்

கலங்கிப் பின்வாங்கல். அரும்பண்புகள் நான்கு - அறிவு, ஆண்மை, உயர்வு, ஒழுக்கம். எடுத்துக்காட்டு - உதாரணம். (௨௩)

நறுந்தண் தகரம் வகுள மிவற்றை
வெறும்புதல்போல் வேண்டாது வேண்டி—யெறிந்துழுது
செந்தினை வித்துவார் தங்கை பிறர் நோய்க்கு
நொந்தினைய வல்லளோ நோக்கு.

[தோழி குறைமறமற் றலைமகன் றனதாற்றமை
மிகுதி சொல்லியது.]

(பத.) நறும் - மண மிக்க, தண் - குளிர்ந்த, தகரம் - தகர மரம், வகுளம் - மகிழ்மரம், இவற்றை - என்னும் இவைகளை, வெறும்புதல் போல் - பயனில்லாத புதர்களைப் போல், வேண்டாது - விரும்பாது, எறிந்து - (வேரற) வெட்டி யெறிந்து, வேண்டி - (பயிர் செய்தலை) விரும்பி, உழுது - பண்படுத்தி, செந்தினை வித்துவார் - சிவந்த தினையினை விதைப்பவர்களாகிய மலைநாட்டிற் குரிய தலைவர் களின், தங்கை - பின்னவளாகிய தலைவி, பிறர் நோய்க்கு - பிறர் படுந் துன்பினுக்காக, நொந்து - தளர்ந்து, இனைய - வருந்த, வல்ல ளோ - தகுதியுள்ளோ? நோக்கு - (நீ இதனை நன்கு ஆராய்ந்து) பார்ப்பாயாக. (என்று தலைவன் தோழியினிடங் கூறினான்.)

(ப-ரை.) நறுவிய குளிர்ந்த தகரம், வகுளம் என்னு மிவற்றைப் பயன்படாத வெறும் புதல் போல விரும்பாது வெட்டியுழுது, விரும்பிச் செந்தினையை வித்துவார் தங்கை பிறர் கொண்ட நோய்க்கு நொந்திரங்க வல்லளோ? ஆராய்ந்து பாராய் தோழி!

(வீரி.) தகர மரம் - ஐந்து வகை நறு நாற்றப் பொருள்களி லொன்று. குறைமறமல் - நின் குறையை நீயே சென்று உரை என்று மறுத்துக் கூறிவிடாதபடி. தகரம் வகுள முதலியவற்றை வெறுத்து வெட்டுபவர் தங்கையாகலான் பிறர் நோய் கருத அறி

யாள் என்பதும், தோழி நெருங்கி அறிவுறுத்தல் இன்றியமையா தென்பதும் தலைவன் கருத்தாம். இதனை நச்சினூர்க்கினியர், “தலைவியைப் பேதைமை யூட்டியது,” எனக் கொள்வர் (தொல். கள. ௨௩). அங்ஙனமாயின், இதனைத் தோழி கூற்றாகக் கொள்க. தலைவியைப் பேதைமை யூட்டியது - தலைவியினிடத்திற் பேதைமைக்குணம் பெருகியுள்ளதாகத் தோழி தலைவனுக்குச் சொல்லியது. (௨௪)

கொல்லியல் வேழங் குயவரி கோட்பிழைத்து
நல்லியற் றம்மின நாடுவபோ—னல்லிய
மாவேற் கண்ணு ணடுநடுப்ப வாரலோ
வேமவே லேந்தி யிரா.

[தோழி தலைமகனை நெறிவிலக்கி வரைவு கடாயது.]

(பத.) கொல் இயல் - கொல்லும் இயல்பினையுடைய, வேழம் - யானைகள், குயவரி - புலியினால், கோள் - கொள்ளப்படுதலினின்றும், பிழைத்து - தப்பி, நல் இயல் - நல்ல தன்மையினையுடைய, தம் இனம் - தங் கூட்டத்தினை, நாடுவ போல் - தேடித் திரிவன போல, இரா - இரவின்கண், ஏமம் - பாதுகாவலாகிய, வேல் - வேற்படையினை, ஏந்தி - கைக்கொண்டு, நல் இயல் - நல்லிலக்கணமிக்க, நாமவேல் - அச்சத்தை யுண்டாக்கும் வேலினையொத்த, கண்ணாள் - கண்களையுடைய தலைவி, நடுநடுப்ப - நடுநடுங்கும்படி, வாரல்-வாராதிருப்பாயாக. (என்று தோழி தலைவனிடங் கூறினாள்.)

(ப-ரை.) கொல்லும் இயல்பினையுடைய யானைகள் புலியினாற் கொல்லப்படுதலைத் தப்பி மிக்க இயல்பினையுடைய தங்கூட்டத்தைத் தேடுவது போலும்; ஆதலான் மிக்க வியல்பினையுடைய அச்சத்தைச் செய்யாநின்ற வேல்போன்ற கண்ணாள் நடுநடுங்கும்வகை வாராதோழிவாயாக, அரணாகிய நின் வேலை யேந்தி இரவின்கண்.

உஅ திணைமாலே நூற்றைம்பது.

(வீரீ.) ஓ - அசைநிலை. வேழம், பிழைத்து, நாடுவ போல், இரா வேலேந்தி, நடுநடுப்ப வாரல், என முடிக்க. (உடு)

கருங்கா லினவேங்கை கான்றபூக் கன்மே
லிருங்கால் வயவேங்கை யேய்க்கு—மருங்கான்
மழைவளருஞ் சார விரவரின் வாழா
ளிழைவளருஞ் சாய லினி.

[இதுவு மது.]

(பத.) இழை - அணிகலன்களாலே, வளரும் - மிகுந்து காணப்
படும் (அழகினை,) சாயல் - (இயல்பாகவே கொண்ட) எழிலினை
புடைய தலைவி, இனி - மேலும், கரும் கால் - கரிய அடிப்பாகத்தை
புடைய, இனம் வேங்கை - கூட்டமாகிய வேங்கை மரங்கள்,
கான்ற - சொரிந்த, பூ - மலர்கள், கல் மேல் - பாதைகளின் மீதே
(படிந்து,) இரும் கால் - பெரிய கால்களையுடைய, வயம் வேங்கை -
வெற்றிமிக்க பெரும்புலியினை, ஏய்க்கும் - ஒத்திருக்கும்படியான,
மருங்கு ஆல் - இடங்களோடு (கூடி,) மழை வளரும் - மழை விடாது
பெய்யும்படியான, சாரல் - மலைப்பக்கத்தின் வழியே, இரவரின் -
இராக்காலத்தே நீ வருவாயாயின், வாழாள் - உயிர் தரிக்கமாட்
டாள். (மிகவும் வருந்துவள், என்று தோழி தலைவனிடங் கூறி
ஞள்.)

(ப-ரை.) கருங்காலினையுடைய இனவேங்கை கன்மே
லுகுத்த பூக்கள் பெரியதாளினையுடைய வயப்புலியை
யொக்குகின்ற மருங்கான் மழைவளருஞ் சாரலானே இர
வரின் நீவரின், உயிர்வாழ மாட்டாள்; இழை வளருஞ்
சாயலாள்.

(வீரீ.) மருங்கு ஆல் - ஆல் உடனிகழ்ச்சிப் பொருள் கொண்
டுள்ளது. சாயல் - பண்பாகு பெயர். (உசு)

பனிவரைநீள் வேங்கைப் பயமலைநன் னாட !
இனிவரையா யென்றெண்ணிச் சொல்வேன்—முனிவரைபு
ணின்றாள் வலியாக நீவர யாய் கண்டா
ளொன்றாள் காப் பீயு முடன்று.

[தோழி படைத்துமொழி கிளவியான் வரைவு கடாயது.]

(பத.) பனிவரை - குளிர்ந்த குவடுகளையும், நீள் - நீண்
டுயர்ந்த, வேங்கை - வேங்கை மரங்களையும் (கொண்ட,) பயமலை -
பல்வகை வளங்கள் நிறைந்த மலைகள் சூழ்ந்த, நல் நாட - நல்ல
நாட்டிற்குத் தலைவனே! இனி - (இதற்கு முன் எமது தலைவியை
மணவாது நாளைக் கழித்தாய்) இனிமேலாகிலும், வரையாய் - (அங்ங
னஞ் செய்யாமல்) மணந்து கொள்வாயாக, என்று எண்ணி - என்று
நீள் நினைந்து, சொல்வேன் - (நினக்கு ஒன்று) சொல்கின்றேன்,
முனி வரைபுள் - (கொடுமைச் செயலால்) வெறுக்கத்தக்க இம்
மலையின்கண், நின்தாள் - நின் கால் வன்மையே, வலியாக - துணை
யாக, நீ வர - நீ வருதலை, யாய் - எம்முடைய அன்னை, கண்டாள் -
பார்த்தவளாகி, உடன்று - எம்மோடு சினந்து, ஒன்றாள் - மாறு
பட்டு, காப்பு ஈயும் - காவலைத் தாராநின்றாள். (ஆகலின், தலைவியை
விரைவில் மணந்து களிப்பாயாக, என்று தோழி தலைவனிடங்
கூறினாள்.)

(ப-ரை.) குளிர்ந்த குவடுகளையும் நீண்ட வேங்கை
மரங்களையும் உடைய பயமலை நாடனே! இதற்கு முன்பு
வரைந்திலையாயினும் இனி வரைந்து புகுதாய் என்று
நினக்கு ஆராய்ந்து சொல்வேன்; வெறுக்கத்தக்க மலையின்
கண் நின்தாளாண்மையே வலியாக இரவின்கண் நீ வர எம்
அன்னை கண்டாள்; இனி எங்களோடு பகைத்து வெகுண்டு
மிக்க காவலை எமக்குத் தரும்.

(விர்.) படைத்து மொழி கிளவி - தானாக வொன்றைக் கற்
பித்துக் கூறுவது. வரைவு கடாதல் - மணம் புரிந்து கொள்ளும்படி.

தூண்டுதல். யாய் - செவிலித்தாய். நின் வரவினை செவிலித்தாய் அறிந்தாள்; இனி, எம்மேற் கண்காணிப்பினை மிகுதிப்படுத்துவாளாதலான் இனிக் களவுப் புணர்ச்சிக்கு இடமின்றிக் கற்புப் புணர்ச்சியே வேண்டற்பால தாயிற்று என்பது தோழி கருத்தாம். (௨௭)

மேகந்தோய் சாந்தம் விசைதிமிசு காழகி
கைந்தோய் நாக மெனவிவற்றைப்—போக
வெறிந்துமூவார் தங்கை யிருந்தடங்கண் கண்டு
மறிந்துமூல்வா னேவிம் மலை.

[தலைமகள் சொன்ன துறிவழியே சென்று தலைமகளைக்
கண்டு பாங்கன் சொல்லியது.]

(பத.) மேகம் தோய் - முகில்கள் வந்து படியாநின்ற, சாந்தம் - சந்தன மரங்களும், விசை - விசை யென்னும் ஒருவகை மரங்களும், திமிசு - வேங்கை மரங்களும், காழ் அகில் - உள்ளீடு மிக்க அகில் மரங்களும், நாகம் - தேவருலகினை, தோய் - தீண்டி நிற்கும், நாகம் - சுரபுன்னை மரங்களும், என - என்று சொல்லப்பட்ட, இவற்றை - இவைகளை யெல்லாம், போக - ஒழியும்படி, எறிந்து - வெட்டி, உமூவார் - உழுது தினைப்பயிர் செய்பவராகிய மலை நாட்டாரின், தங்கை - பின்னவளாகிய இத் தலைவியின், இரும் தடம் கண் - பெரிய அகன்ற கண்களை, கண்டும் - பார்க்க நேர்ந்தும், மறிந்து - இங்கிருந்து மீண்டு, உமூல்வான் - அங்கு வா முயன்று பாடுபட்டு வந்த தலைவன், ஓ - ஆ! இம்மலை - இந்த மலையினைப் போன்ற நிலைத்த நெஞ்சினனே யாவன். (என்று தோழன் தலைவியைக் கண்டு தலைவனை வியந்து தனக்குட் டானே கூறிக் கொண்டனன்.)

(ப-ரை.) முகிலைத் தோயாநின்ற சந்தனமும், விசை மரமும், திமிசும், காழகிலும், துறக்கத்தைச் சென்று தோயாநின்ற நாகமரமும் என்று சொல்லப்பட்ட இவை யெல்லாம் போக வெட்டிப் புனமுமூவார் தங்கையாகிய இவ

ஞடைய இருந்தடங்கண் கண்டுவைத்தும், இங்குநின்றும்
மீண்டு அங்குவாவல்ல எம்பெருமான் இத்தோன்றுகின்ற
மலைபோல் நிலையுடையன்.

(வீர.) ஓ - வியப்பிடைச் சொல். இது பாங்கற் கூட்டத்
திற்பாற் பட்டதாம். பாங்கன் - தோழன். (உஅ)

பலாவெழுந்த பால்வருக்கைப் பாத்தி யதனேர்
நிலா வெழுந்த வார்மண நீடிச்—சுலாவெழுந்து
கான்யாறு கால்சீத்த காந்தளம்பூந் தண்பொதும்பர்
தானாறத் தாழ்ந்த விடம்.

[பகந்தற்கீகண் இடங் காட்டியது.]

(பத.) எழுந்த - மிகவும் உயர்ந்து காணப்படும், பலா பால் -
பலாமாத்தின் பக்கத்திலே, வருக்கை - வருக்கைப் பலா மாங்க
ளால், பாத்தி - பகுத்துப் பிரிக்கப்பட்ட, அதன் நேர் - அப் பலாத்
தோட்டத்தின் நடுவே, நிலா-நில வொளியானது, எழுந்த-பொருந்
திக் காணும்படியான, வார் - மிகுந்த, மணல் - மணலானது, நீடி -
உயர்ந்து, சுலா எழுந்து - வட்டமாகப் பரவித் தோன்றி, கான்
யாறு - (அருகே யுள்ள) காட்டாற்றுப் பெருக்கினாலே, கால் சீத்த -
ஒழுங்கு பண்ணப்பட்ட, காந்தள் அம் பூ - காந்தளின் அழகிய
பூக்கள் (மிகுந்து காணும்படியான,) தண் - குளிர்ந்த, பொதும்பர்
தான் - சோலையே, நாற - நறுநாற்றங் கொள்ளும்படி, தாழ்ந்த -
(யானும் என் தலைவியும் பகற் பொழுது) தங்கி விளையாடிய,
இடம் - இடமாகும். (என்று தோழி தலைவனிடங் கூறினாள்.)

(ப-ரை.) பலா வெழுந்த மருங்கின்கண் வருக்கைப்
பலாக்களாற் பாக்கப்பட்டத னடுவே நிலாவொளி மிக்க ஒழு
கிய மணலுயர்ந்து வளைந்து தோன்றி, கான்யாறுகள் இடங்க
ளெல்லாஞ் சீத்த காந்தளம்பூந் தண்பொதும்பர்தான் விரை

௩௨ திணைமாலே நூற்றைம்பது.

கமழ்ந்து தழைத்தவிடம், யாங்கள் பகலின்கண் விளையாடு
மிடம்.

(வீர.) பகற்குறி - தலைவனும் தலைவியும் பகற்காலத்தே தம்
முள் எதிர்ப்பட்டுக் கூடுமிடம். இப்புணர்ச்சி பாங்கியின் உதவி
யால் நிகழ்வதாம். இவ்விடம் திணைப்புனத்தினை யடுத்த வொரு
சோலையாம். பாங்கியிற் கூட்டத்தினை விரும்பிய தலைவற்குப்
பாங்கி நேர்ந்து, தான் தலைவியைக் கொண்டுவந்து சேர்க்குமிடம்
இதுவெனக் கூறுகின்றனள். இது குறிப்பாக விளையாடியவிடம்
எனக் கூறப்படுதல் களவுப் புணர்ச்சி கருதிய தென்க. (௨௧)

திங்களுள் வில்லெழுதித் தேராது வேல்விலக்கித்
தங்களு ளாளென்னுந் தாழ்வினா—லிங்கட்
புனங்காக்க வைத்தார்போற் பூங்குழலைப் போந்தென்
மனங்காக்க வைத்தார் மருண்டு.

[பாங்கற்குத் தலைமகன் கூறியது.]

(பத.) திங்களுள் - நிறைந்த மதியின்கண்ணே, வில் - இரண்டு
விற்களை, எழுதி - புருவங்களாக வரைந்து வைத்து, தேராது -
(பிறர்க்குத் தீங்கா மென்பதை) நினைத்துப் பாராது, வேல் - இரு
வேல்களாகிய கண்களை, விலக்கி - அவ்விற்களிடத்திலே மாறுபா
டாகப் பொருத்தி வைத்து, தங்களுள்ளாள் - தமது குலத்தில்
வந்த வொருத்தி யென்று, என்னும் - (தாம்) கருதப்படும், தாழ்வி
னால் - எளிமை காரணத்தினாலே, இங்கண் - இவ்விடத்திலே,
பூ குழலை - பூக்கள் நிறைந்த கூந்தலை யுடைய தலைவியை, புனம் -
திணைப்புனத்தை, காக்க வைத்தார் போல் - காவல் செய்ய வைத்த
வர்களைப் போல, மருண்டு - அறிவின்றி, என்மனம் - எனது மனத்
தின்கண், போந்து - புகுந்து, காக்க வைத்தார் - காவல் செய்யும்படி
வைத்துவிட்டார்கள். (என்று தலைவன் தோழனிடங் கூறினான்.)

(ப-ரை.) ஒரு நிறைமதியின் கண்ணே இரண்டுவில்லை
எழுதிப் பிறருயிரை புண்ணுமென்று ஆராயாது இரண்டு

வேலினையழுத்தி, தங்கள் குலத்துள்ளா ளொருத்தி யென்று
தாங்கள் கருதப்படுந் தாழ்வு காரணத்தால் இவ்விடத்தின்
கட் டினைப்புனத்தைக் காக்க வைத்தார் போலப் பூங்குழலை
என் மனத்தைப் போந்து காக்க வைத்தார், அறிவின்றி.

(விரி.) இது தலைவியைக் கண்டு நிறையழிந்த தலைமகன் தன்
னிலையினைத் தோழனிடங் கூறியதாகும். பூங்குழல் - இரண்டாம்
வேற்றுமைத் தொகைப்புறத் தன்மொழி. (௩௩)

தன்குறையி தென்னான் றழைகொணருந் தண்சிலம்ப
னின்குறை யென்னு நினைப்பினனாய்ப்—பொன்குறையு
நாள்வேங்கை நீழலு ணண்ணு னெவன்கொலோ
கோள்வேங்கை யன்னான் குறிப்பு.

[தோழி தலைமகளை மேலிதாகச் சொல்லிக்
குறைநயப்பக் கூறியது.]

(பத.) தண் சிலம்பன் - குளிர்ந்த மலைநாட்டுத் தலைவன், தன்
குறை - தனக்காக வேண்டிய காரியம், இது என்னான் - இன்ன
தென எனக்கு விளங்கச் சொல்கின்றானில்லை, தழை கொணரும் -
பூந்தழைகளை அடிக்கடி கொண்டுவருகின்றனன், நின் குறை -
(தான் நாடிவந்த காரியம்) நின்னால் முடியவேண்டிய கருமம்,
என்னும் - என்று கருதும், நினைப்பினன் ஆய் - கருத்தோடு கூடிய
வனாய், பொன் குறையும் - பொன்னினது நிறத்தையும் குறைவு
படுத்தும், நாள் - அன்று பூத்த (மலர்கள் நிரம்பிய,) வேங்கை -
வேங்கை மரத்தினது, நீழல் உள் - நிழலின்கண்ணும், நண்ணான் -
நெருங்கிச் சிறிது பொழுதும் தங்காதவனா யிருக்கின்றனன், (ஆக
லின்,) கோள் வேங்கை - வலிமை மிக்க பெரும் புலியினை, அன்
னான் - ஒத்தவனாகிய இவனது, குறிப்பு - மனக் கருத்து, எவன்
கொலோ - யாதாங் கொல்லோ? (என்று தோழி தலைவியை
வினவினள்.)

(ப-ரை.) தன் காரியம் இது என்று எனக்கு விளங்கச் சொல்லான், தழையைக் கொண்டு வந்தான், தண் சிலம்பை யுடையான் நின்னான் முடியுங் கருமம் இது என்னுங் கருத் தினனாய்ப் பொன்னிறந் தளரும் நாண்மலர்க்ளையுடைய வேங்கை நிழலின்கண்ணுஞ் சிறிது பொழுதுஞ் சார்ந்தி ரான், என்னை கொல்லோ! கோள் வேங்கை யன்னானது கருத்து.

(விரி.) நாள் - காலவாகு பெயர். நீழல் - நீட்டல் விகாரம். எவன் - அஃறிணைவினா வினைக்குறிப்பு. கொல், ஓ - அசை நிலைகள். மெலிதாக-நயமாக, குறை நயப்ப-குறையேற்று முடிக்க. (௩௧)

குறிஞ்சி முற்றும்.

T
41.100 401
25412
1304

இரண்டாவது—நெய்தல்.

பானலந் தண்கழிப் பாடறிந்து தன்னைமார்
நூனல நுண்வலையா னெண்ணெடுத்த—கானற்
படுபுலால் காப்பாள் படைநெடுங்கண் ணோக்கங்
கடிபொல்லா வென்னையே காப்பு.

[பாங்கற்குச் சோல்லியது.]

(பந்.) பானல் - நெய்தன் மலர்கள் (பூத்துள்ள,) அம் - அழகிய, தண் - குளிர்ந்த, கழி - உப்பங்கழிகளிடத்தே, பாடு - (மீன்கள்) அகப்படும் வழிகளை, அறிந்து - தெரிந்து கொண்டு, தன் ஐமார் - தன் தமையன்மார்கள், நூல் நல - நல்ல நூல்களாற் (பின்னப் பெற்ற,) நுண் - நுட்பமான, வலையால் - வலைகளினாலே, நொண்டு - முகந்து, எடுத்த - பிடித்துக் கொண்டு வந்த, படு புலால் - காயவைத்துள்ள கருவாட்டினை, கானல் - கடற்கரைச் சோலையிலிருந்து, காப்பாள் - (பறவைகள் பற்றிக் கொண்டு போகாவண்ணம்) பாதுகாப்பவளாகிய தலைவியின், படை - வேற்படையினை யொத்த, நெடும் கண் - நீண்ட கண்களின், நோக்கம் - பார்வையானது, கடி - (கருவாட்டினைக்) காத்தலில், பொல்லா - தகுதி கொள்ளாது, என்னையே - எளியேனையே, காப்பு - (தன்னகப்படுத்திக்) காத்தலில் (வன்மை கொண்டுள்ளது, என்று தலைவன் தோழனிடங் கூறினான்.)

(ப-ரை.) நெய்தற் பூக்களையுடைய தண் கழியின்கண் மீன் பாட்டையறிந்து தன்னைமார் நூலாற் செய்யப்பட்ட நல்ல நுண்ணிய வலையான் முகந்து எடுத்த படு புலாலைக் கானலின்கணிந்ந்து காப்பாள் படை நெடுங்கண் ணோக்கம் படு புலாலைக் காக்க மாட்டா, என்னையே காக்கும் அத்துனை.

(விரி.) நெய்தல் - இரங்கலும் இரங்கல் நிமித்தமுமாகிய ஒழுக்கம். பாங்கன் - தோழன். இது பாங்கற் கூட்டத்தின்பாற்

படும். படை - ஆயுதப் பொதுப் பெயர். ஏ - பிரிநிலைப் பொருள் கொண்டுள்ளது. கடி பொல்லா - மிகுதியும் துன்புறுத்துவது என்றுமாம். (௩௨)

பெருங்கடல் வெண்சங்கு காரணமாப் பேணு
திருங்கடன் மூழ்குவார் தங்கை—யிருங்கடலுண்
முத்தன்ன வெண்முறுவல் கண்டுருகி நைவார்க்கே
யொத்தனம் யாமே யுளம்.

[இதுவு மது.]

(பத.) பெரும் கடல் - பெரிய கடலினிடத்தேயுள்ள, வெண் சங்கு - வெண்மையான சங்குகளை, காரணமா - (பெறுதலே) கருத்தாகக் (கொண்டு) பேணுது - தம் உயிரைச் சிறிதும் பொருட் செய்யாது, இரும் கடல் - பெரிய கடலினகத்தே, மூழ்குவார் - அமிழ்ந்து முயல்பவர்களாகிய பாதர்களின், தங்கை - பின்ன வளாகிய தலைவியின், இரும் கடல் உள் - பெரிய கடலினிடத்தே (விளையும்,) முத்து அன்ன - முத்துக்களை யொத்த, வெண் முறுவல் - வெள்ளிய பற்களின் ஒளியினை, கண்டு - பார்த்து, உருகி - மனந்தளர்ந்து, நைவார்க்கு - வருந்துகின்ற மக்களை, யாம் - நாம், ஒத்தனம் - ஒப்புமையுடையேமாகி, உளம் - இருக்கின்றனம். (என்று தலைவன் பாங்கனிடம் கூறினான்.)

(ப-ரை.) பெருங் கடலுள் வெண் சங்கு பெறுதலே காரணமாகத் தங்களுயிரைப் பாதுகாவாது பெருங் கடலினுள்ளே குளிப்பார் தங்கையுடைய இருங் கடலின் முத்தன்ன வெண் முறுவல் கண்டு உருகி நைவார்க்கே பொருந்தி யாம் மேவியுளம்.

(விரி.) நைவார்க்கு - வேற்றுமை மயக்கம். ஏ - அசைநிலைகள். தங்கையின் முறுவல், முத்தன்ன வெண்முறுவல், எனக் கூட்டுக. (௩௩)

தாமரை தான்முகமாத் தண்ணடையீர் மாநீலங்
காமர்கண் னாகக் கழிதுயிற்றுங்—காமருசீர்த்
தண்பரப்ப ! பாயிரு ணீவரிற்றூழ் கோதையாள்
கண்பரப்பக் காணீர் கசிந்து.

[புணர்ந்து நீங்குந் தலைமகனைக் கண்ணுற்று
நின்ற தோழி வரைவு கடாயது.]

(பத.) கா மரு சீர் - கடற்கரைச் சோலைகள் பல பொருந்திச்
சிறப்புற்ற, தண் - குளிர்ந்த, பரப்ப - கடற்பரப்பினையுடைய தலை
வனே ! தாமரை - தாமரைப்பூவே, முகமா - அழகிய முகமாகவும்,
தண் - குளிர்ந்த, அடை - இலைகளையுடைய, ஈர் - ஈரமான,
மா நீலம் - பெரிய நீல மலர்கள், காமர் - கண்டாரால் விரும்பப்படும்,
கண் ஆக - கண்களாகவுங் கொண்டுள்ள, கழி - கடற் கழிகளை, துயிற்
றும் - உறங்குவிக்கும், பாய் இருள் - பரவி நிற்கும் இருள் (நிரம்பிய
இவ்விரவில்,) நீ வரில் - நீ நாளைமுதல் வருவாயாயின், தாழ் - நீண்டு
தொங்கும்படியான, கோதையாள் - கூந்தலையுடைய தலைவி,
கசிந்து - வருந்தி, கண் - கண்கள், நீர் பரப்ப - நீரினை வெளிவிட,
காண் - நீ காண்பாய். (என்று தோழி தலைவனிடங் கூறினாள்.)

(ப-ரை.) தாமரை மலர்கள் தாமே முகமாகக் குளிர்ந்த
இலையையுடைய ஈரத்தையுடைய மாநீல மலர்கள் காதலிக்கப்
படுங் கண்ணாக, அக்கண்களைக் கழிக்கட் டுயில்வியாநின்ற
காமருசீர்த் தண் பரப்பை யுடையானே ! பெரிய இருளின்
கண் நீ வரிற் றூழ்ந்த கோதையை யுடையாள் இரங்கி அவள்
கண்கள் நீர் பரப்பக் காணாய்.

(விர்.) தான் - அசைநிலை. பரப்ப ! கழி துயிற்று மிருள் நீ
வரில், கோதையாள் கசிந்து, கண் நீர் பரப்பக் காண்(பாய்,) என
முடிக்க. காண் - தொகுத்தல் விகாரம் பெற்று வந்துள்ளது. (௩௪)

௩௮ திணைமாலே நூற்றைம்பது.

புலாலகற்றும் பூம்புன்னைப் பொங்குநீர்ச் சேர்ப்ப
நிலாவகற்றும் வெண்மணற்றண் கானற்--சுலாவகற்றிக்
கங்குனீ வாரல் பகல்வரின்மாக் கவ்வையா
மங்குனீர் வெண்டிரையின் மாட்டு.

[இரவும் பகலும் வாரலென்று தலைமகனைத்
தோழி வரைவு கடாயது.]

(பத.) புலால் - புலவு நாற்றத்தினை, அகற்றும் - விலக்கவல்ல,
பூ புன்னை - (நறு நாற்ற மிக்க) பூக்கள் மலர்ந்துள்ள புன்னை மரங்கள்,
பொங்கு - மிகுந்து காணப்படும், நீர் சேர்ப்ப - கடனீர்த் துறை
முகத்திற்குரிய தலைவனே! நிலா - நிலவொளியினையும், அகற்றும் -
வென்று விலக்கும்படியான, வெண் மணல் - வெள்ளிய மணல் பரந்த,
தண் - குளிர்ந்த, கானல் - கடற்கரைச் சோலைக்கண், (நீ நாடோறும்,)
கங்குல் - இராக் காலத்திலே (வந்து அதனாலுண்டாகும்,) சுலா -
(தலைவியின் மனச்) சுழற்சியினை, அகற்றி - விலக்கும் பொருட்டு,
நீ வாரல் - நீ வாராதிருப்பாயாக, பகல்வரின் - (அது தவிர்ந்து)
பகல் வேளையில் நீ வருவாயாயின், மங்குல் நீர் - மேகம் போன்ற
நீரினையும், வெண் திரையின் மாட்டு - வெள்ளிய அலைகளையு
முடைய கடற்கரையின் பக்கங்களிலெல்லாம், மா - மிகுதியும்,
கவ்வை - (பிறரால் தூற்றிக் கூறப்படும்) பழிச் சொற்கள், ஆம் -
தோன்றும்.

(ப-ரை.) புலாநாற்றத்தை நீக்கும் பூக்களையுடைய புன்
னைப் பொங்குநீர்ச் சேர்ப்பனே! நிலாவினதொளியை
வென்று நீக்கும் வெண்மணற் றண் கானலின்கட் கங்குலின்
கண்ணே வருதலின், இவளாவி வருந்தலைப் பெருக்கி நீ
வாராதொழிக; பகல்வருவையாயிற் பிறரால் அலர் தூற்றப்
படுங் கவ்வை பெருகும், மங்குல் போன்ற நீரையும் வெண்
டிரையையுமுடைய கடன் மருங்கின்.

(விரி.) அகற்றல் - விலக்கல், பெருக்கல். கவ்வை - பழிச் சொல். அலர் - புறத்தே கூறும் பழிப்புரை. வாரல் - அல்லீற்று எதிர்மறைவியங்கோள். சுலா - யாது செய்வதென்று தோன்றாது மனத்தின்கண் உண்டாம் தமொற்றம். அகற்றி - அகற்ற; எச்சத் திரிபு. (௩௫)

முருகுவாய் முட்டாழை நீண்முகைபார்ப் பென்றே
குருகுவாய்ப் பெய்திரை கொள்ளா—துருகிமிக
வின்து வெயில்சிற கான்மறைக்குஞ் சேர்ப்ப ! நீ
மன்து வரவு மற.

[தோழி வரைவு கடாயது.]

(பத.) முருகு - நறு நாற்றம், வாய் - வாய்க்கப் பெற்றுள்ள, முள் தாழை - முள்ளையுடைய தாழைமாத்திற் (ரோன்றிய,) நீள் முகை - நீண்ட மொட்டுக்களை, குருகு - நாரைகள், பார்ப்பு என்று - (தம்முடைய) குஞ்சுகள் என்று கருதி, இரை - (தாம் கொண்டுவந்த) இரையினை, வாய் - (அம்மொட்டுக்களின்) வாயிலே, பெய்து-புகட்டி, கொள்ளாது - (அவ்விரையிற் சிறிதும் தாம்) அருந்தாது, உருகி மிக - மிகுதியும் மன இளக்கங் கொண்டு, இன்து - துன்பினைத் தரும்படியான, வெயில் - கதிர் வெப்பத்தினை, சிறகால் - தம்முடைய சிறகுகளினாலே, மறைக்கும் - (அம்மொட்டுக் களின்மேல் விழவொட்டாது) பாதுகாக்கும், சேர்ப்ப - கடற்கரைத் துறைமுகத்திற்குரிய தலைவனே ! நீ மன்து வரவு - நீ (அடிக்கடி வந்து போகும்படியான) நிலையில்லாத வருகையை, மற - மறந்து, (நிலையுள்ள வரவினை மேற்கொண்டு தலைவியைப் பாதுகாப்பாயாக.)

(ப-ரை.) விரை வாய்த்த முட்டாழையினது நீண்முகை யைக் குஞ்சு என்று கருதிக் குருகுகள் அம்முகைவாயிலே இரையைப் பெய்து தாம் அவ்விரையைக் கொள்ளாது உருகி மிக வின்து வெயிலைத் தஞ் சிறகான் மறைக்குஞ்

சய

திணைமாலை நூற்றைம்பது.

சேர்ப்பை யுடையானே ! நீ இங்கு வரும் நிலையாத வரவினை
மறந்து நிலைக்கும் வரவினைச் செய்வாயாக.

(வீரீ.) ஏ - அசைநிலை. நிலைக்கும் வரவு - வரைவு ; மணம்.
நின்னாட்டுக்குருகுகளும் மகப்பெற்றோம்ப விழைகின்றபோது நீ
இங்ஙனம் மன்னா வரவினை மேற்கொண்டிருத்தல் நன்றன்று;
மன்னும் வரைவினை மேற்கொள்வது இன்றியமையாதது என்பன
கருத்தாம். (நகூ)

ஓதநீர் வேலி யுரைகடியாப் பாக்கத்தார்
காதனீர் வாராமை கண்ணோக்கி—யோதநீ
ரன்றறியு மாதலால் வாரா தலரொழிய
மன்றறியக் கொள்ளீர் வரைந்து.

[இதுவு மது.]

(பத.) ஓதம் நீர் - அலைகளையுடைய கடனீர், அன்று - முன்பு
(நீர் இவட்குச் சொல்லிய உறுதிமொழிகளை,) அறியும் ஆதலால் -
தெரிந்து (சான்றாக விருந்துகொண்டிருக்கின்றது) ஆகலின், ஓதம்
நீர் - கடலினை, வேலி - பாதுகாவலாகக் கொண்ட, பாக்கத்தார் -
(எம்) ஊரார், உரை - அலர் மொழிகளால், கடியா - விலக்கிப்
பேசாமலும், காதல் - (உம்மேலுள்ள) அன்பினால் (துன்புற்று,) நீர்
வாராமை - (இவள் கண்கள்) நீர் வரப் பெறாமலும், கண் - நுங்
கண்களால், நோக்கி - (இவள் வேறுபாட்டைக்) கூர்ந்து பார்த்து,
வாராது - (இவ்வாறு) வருதலைச் செய்யாது, அலர் ஒழிய - (இவள்
மேல் கூறப்படும்) பழிச்சொற்கள் நீங்கும்படியாக, மன்று - உறவின
ராகிய கூட்டத்தார், அறிய - தெரிந்திருக்கும்படியாக, வரைந்து
கொள்ளீர் - (இவளை) மணம் புரிந்துகொள்வீராக. (என்று தோழி
தலைவனிடங் கூறினாள்.)

(ப-ரை.) ஓத நீர் வேலியையுடைய பாக்கத்தார் உரை
யாற் கடியாது உம்மேலுள்ள காதலாற் றுன்புற்று இவள்
கண்கள் நீர் வாராத வகை இவண்மாட்டு வேறுபாட்டைப்

பார்த்து முன்பு நீரிவட்குச் சொல்லிய வஞ்சினத்தை ஒத
நீர் அறியுமாதலான், இவ்வாறு வாராது அலரொழியும்
வகை மன்றத்தாரறிய வரைந்து கொள்ளீர்.

(வீரீ.) கடியா - ஈறு கெட்ட எதிர்மறை வினையெச்சம்.
மன்று - மணவிழாக் கூட்டம். (௩௭)

மாக்கடல்சேர் வெண்மணற் றண்கானற் பாய்திரைசேர்
மாக்கடல்சேர் தண்பரப்பன் மார்பணங்கா--மாக்கடலே!
என்போலத் துஞ்சா யிதுசெய்தார் யாருரையா
யென்போலுந் துன்ப நினக்கு.

[காமமிகக் கழிபடர் கிளவி.]

(பத.) மா கடல் - பெருங்கடலின் (அலைகளினாலே,) சேர் -
(வந்து) சேர்ந்த, வெண் மணல் - வெள்ளிய மணலினையுடைய, தண்
கானல் - குளிர்ந்த கடற்கரைச் சோலையின் கண்ணே, பாய் - பரவு
கின்ற, திரை சேர் - அலைகளோடு கூடிய, மா கடல் - பெரிய
கடலினை, சேர் - சார்ந்த, தண் பரப்பன் - குளிர்ந்த இடத்தை
யுடைய தலைவனது, மார்பு அணங்கா - மார்பினாலே வருத்தமுறாத,
மா கடலே - பெரிய கடலே! என் போல - என்னைப் போல,
துஞ்சாய் - உறக்கங் கொள்ளாது எப்பொழுதும் ஓலமிட்டுக்
கொண்டிருக்கின்றாய், என் துன்பம் போலும் - எனது துன்
பத்தைப் போன்ற, இது - இவ்வுறங்காமையாகிய கொடுமையினை,
நினக்கு - உனக்கு, செய்தார் - செய்தவர்கள், யார் - யாவர்? உரை
யாய் - (அன்பு கூர்ந்து) தெரிவிப்பாயாக. (என்று தலைவி கடலை
நோக்கிக் கூறினாள்.)

(ப-ரை.) பெருங்கடலினானே வந்து சேர்ந்த வெண்
மணற் றண் கானலின்கண் வந்து பரவாநின்ற திரை சேர்ந்த
மாக்கடலைச் சேர்ந்த தண்பரப்பினை யுடையான் மார்பினான்
வருத்தப்படாத பெருங்கடலே! என்னைப் போலக் கண்

டுஞ்சுகின்றிலை ; இக் கண்டுஞ்சாமையைச் செய்கின்ற என்
போலுந் துன்பத்தை நினக்குச் செய்தார் யாவர் சொல்லாய்?

(விரி.) அணங்கா - ஈறு கெட்ட எதிர்மறைப் பெயரெச்சம்.
கழிபடர் - மிக்க துன்பம். கிளவி - சொல். (ந.அ.)

தந்தார்க்கே யாமாற் றடமென்றோ ளின்னநாள்
வந்தார்க்கே யாமென்பார் வாய் காண்பாம்—வந்தார்க்கே
காவா விளமணற் றண்கழிக் கானல்வாய்ப்
பூவா விளஞாழற் போது.

[நோதுமலர் வரைந்து புகுந்த பருவத்துத்
தோழி செவிலிக் கறத்தோடுநின்றது.]

(பத.) வந்தார்க்கு - (கடற்காட்சி காண்பான்) வந்த மக்கட்கு,
கா ஆம் - (நிழலினைக் கொடுத்துப்) பாதுகாக்குமிடமாகும், இள
மணல் - நுண்ணிதான மணல் பரவிய, தண் - குளிர்த, கழி -
உப்பங்கழிகளை (யருகே கொண்ட,) கானல்வாய் - கடற்கரைச்
சோலையினிடத்திலே (வந்து,) பூவா - முன்பு பூவாது (அப்பொழுது
தான் பூத்த), இள ஞாழல் - இளமையான கோங்கினது, போது -
பூவினை, தந்தார்க்கே - (என் தலைவி கையிற் பறித்துத்) தந்து
சென்ற தலைவர்க்கே, தடம் மெல் தோள்-(தலைவியின்) பெரிய மெல்
விய தோள்கள், ஆம் - தகுதியுடையவாகும், இன்னநாள் - இப்
பொழுது, வந்தார்க்கே - (மணம் பேசி) வந்தவர்க்குத்தான், ஆம்.
என்பார் - தகுதியுடையன என்று சொல்பவர்களுடைய, வாய் -
வாய் மொழியின் உறுதிப்பாட்டினை, காண்பாம் - எத்தகையதென
வுணர்வோம். (என்று தோழி செவிலியிடங் கூறினாள்.)

(ப-ரை.) வந்து சேர்ந்தார்க்கு ஏமமாம் இளமணற்
றண்கழிக் கானலிடத்து வந்து, முன்பு பூவாதே பூத்த இள
ஞாழற் பூவினை இவட்குத் தந்தவர்க்கே யாமால், இவள்
தடமென்றோள் ; இந்நாள் வதுவை வரையப்புகுந்தார்க்கா
மென்பாருடைய மெய்யுரையைக் காண்பாம்.

(வீரி.) ரொதுமலர்-அயலோர். வரைந்து-வரைய. ஏ-தேற்றம், பிரிநிலை. ஆல் - அசை. முதன் முதலாகப் பூத்த ஞாழல் என்பார், “பூவா விளஞாழல்,” என்றார். இது பூத்தரு புணர்ச்சி. (ஊக)

தன்றுணையோ டாடு மலவனையுந் தானோக்கா
வின்றுணையோ டாடவியையுமோ—வின்றுணையோ
டாடினாய் நீயாயி னந்நோய்க்கென் னெந்தென்று
போயினான் சென்றான் புரிந்து.

[வலிதாகச் சோல்லிக் குறை நயப்பித்தது.]

(பத.) தன் - தனது, துணையோடு - பெட்டை நண்டுடன், ஆடும் - (இன்புற்று) விளையாடும், அலவனையும் - ஆண் நண்டினையும். என்னையும், தான் - அவன், நோக்கா - பார்த்து, (தன்னுள்.) இன் துணையோடு - (என்) இனிய துணைவியாகிய தலைவியோடு, ஆட - (இவ்வகை இன்புற்று) விளையாட, இயையுமோ - (எனக்கு) வாய்க்குமோ? (என்று கூறிக் கொண்டவனாகி, ஆண் நண்டினை நோக்கி) நீ இன் துணையோடு - நீ உனது இனிய துணையாகிய பெட்டை நண்டுடன், ஆடினாய் ஆயின் - இன்புற்று விளையாடு தலாகிய வொன்றையே செய்திருப்பாயானால், (பிரிவுத்துன்பமென்பதனை அறியாய் ஆதலான்,) அந்நோய் - அப்பிரிவுத்துன்பத்தினை, நொந்து - (நினக் கெடுத்துச் சொல்லி) வருந்தியதால், என் - யாது பயன்? என்று-எனச் சொல்லி விட்டு, போயினான் - (இவ்விடத்தை விட்டு) அகன்றான், புரிந்து - (மீண்டும்) விருப்பத்தை மேற்கொண்டு (வருதலைக் கருதாதவனாய்,) சென்றான் - (காணப்படாதவனாய்) போய்விட்டான். (என்று தோழி தலைவியிடங் கூறினாள்.)

(ப-ரை.) தன் பெடை ஞெண்டொடு இன்புற்று விளையாடும் அலவனையும் என்னையும் பார்த்து, “என்னுடைய இனிய துணையோடு இப்பெற்றி போல ஆட எனக்குக் கூடுமோ? நின்னுடைய இன்றுணையாகிய பெடை ஞெண்

டுடனே விளையாடியனாய் நியாயிற் பிரிவுத்துன்பம் அறியா யாதலான், அப்பெற்றிப்பட்ட நினக்கு என் பிரிவுத்துன் பத்தைச் சொல்லி நொந்து என்னை,” என்று சொல்லிப் போயினவன் பின்னை வந்து மேவித் தோன்றுகின்றிலன், என் செய்தானோ!

(விரி.) வலிதாக - மனத்தில் நன்கு பதியும்படியாக, அலவனை யும் - உம்மை எச்சப் பொருளது. தான் - அவன்: தலைவன். நோக்கா - செய்யா என்னும் வாய்பாட்டு வினையெச்சம். தலைவன் மனவெறுப்புக் கொண்டு போய்விட்டான் என்பார், “போயினான் சென்றான் புரிந்து,” என்றார். தோழி முன்பு மெலிதாகக் குறை நயந்து கூறியதில் தலைவி இணங்காதிருந்தமையின், அவள் காதலன் வெறுப்புற்றுச் சென்றுவிட்டான் என வலிதாகக் கூறிக் குறை நயக்கலாயினள்.

(சுய)

உருகுமா லுள்ள மொருநாளு மன்றற்
பெருகுமா னம்மலர் பேணப்—பெருகா
வொருங்குவான் மின்னோடுருமுடைத்தாய்ப் பெய்வா
னெருங்குவான் போல நெகிழ்ந்து.

[தலைமகன் சிறைப்புறத்தானாகத் தோழியாற் சொல்லெடுக்கப் பட்டுத் தலைமகள் தனதாற்றுமையாற் சொல்லியது.]

(பத.) ஒருங்கு - ஒன்றாக, பெருகா - பெருகி, வால் - வெள் ளிய, மின்னோடு - மின்னல்களுடன், உரும் - இடிகளையும், உடைத் தாய் - கொண்டு, பெய்வான் - பெய்தற்கு வேண்டி, நெருங்கு - நாற்புறமும் சூழ்கின்ற, வான் - மழையினை, போல - போன்று, பேண - (ஏதிலார்) விரும்பும் வண்ணம், நம் அலர் - நம்மீது கூறப் படும் பழிச் சொற்கள், பெருகும் - மிகாநின்றன, ஆல் - ஆகலான், ஒரு நாளும் அன்று - ஒருநாளு மன்றி, (பல நாளும்,) உள்ளம் - நம் மனம், நெகிழ்ந்து - கசிந்து, உருகும் - வருந்தாநிற்கும்.

(ப-ரை.) ஒருங்கு பெருகி வாலிய மின்னோடு உரு முடைத்தாகிப் பெய்யவேண்டி நெருங்குகின்ற மழைபோலப் பெருகாநின்றது, ஏதிலார் விரும்பும்படி நம் அலரானது; ஆதலான் நம்முள்ளம் ஒருநாளுமன்றியே பலநாளும் நெகிழ்ந்து உருகாநின்றது.

(விரி.) ஆல் - அசைநிலை. அன்று - அன்றி: எதிர்மறை வினையெச்சம் செய்யுட்கண் உகரவீறு கொண்டு வரலாயிற்று. சொல் எடுக்கப்படல் - தோழி தலைவியினிடத்து, “அவர் போவதற்கு முன்னே நம் வருத்தத்தை வெளிப்படக் கூறு,” எனச் சொல்லல். இதனைத் தோல்காப்பியர், “உரையெனத் தோழிக்குரைத்தல்,” (தொல். கள. 21.) என்பர். (சுக):

கவளக் களிப்பியன்மால் யானைசிறு ருளி
தவழத்தா னில்லா ததுபோற்—பவளக்
கடிகை யிடைமுத்தங் காண்டொறு நில்லா
தொடிகை யிடைமுத்தந் தொக்கு.

[நயப்பு; கையுறையுமாம்.]

(பத.) கவளம் - தீனித்திரளை (யையுண்டதனாலே,) களிப்பு - கிளர்ச்சியாகிய, இயல் - தன்மை மிக்க, மால் யானை - மதமிக்க யானையானது, சிறு ஆளி - யாளியின் சிறு குட்டி, தவழ - நடை கற்கும் பருவத்திலும் (அதற்கு முன்,) நில்லாது-(அஞ்சி யெதிர்த்து) நிற்கமாட்டாது, அது போல் - அதனைப் போன்று, பவளக் கடிகை - பவளத்துண்டமாகிய (தலைவியின்) வாய் இதழ்களின், இடை - நடுவே (தோன்றும்,) முத்தம் - பற்களாகிய முத்துக்களை, காண் தொறும் - காண்கின்ற வேளைகளிலெல்லாம், கையிடை - (தலைவியின்,) கைகளிலணிந்துள்ள, தொடி - வளைகளில் (அழுத்தி யுள்ள,) முத்தம் - முத்துக்கள், தொக்கு-ஒன்று கூடியும், நில்லா - ஒப்புமையாக நிற்க வியலாது தோற்கும். (என்று தலைவன் தோழியிடங் கூறினான்.)

(ப-ரை.) கவளத்தையுடைய களிப்பியன்ற மால் யானை, அரிமாவின் குருளைதான் நடைகழ்கும் பருவத்தும் அஞ்சி யெதிர் நில்லாதது போல, இவளுடைய அதரமாகிய பவழத்துண்டத்தினிடை யரும்பும் முறுவலாகிய முத்தங்களைக் காணுந்தொறுந் தோற்று நில்லா, இவள் கையிடைத் தொடியின்கண் அழுத்திய முத்தங்கள் திரண்டு.

(விரி.) நயப்பு-குறை நயப்பு: தலைவன் தன் குறைகளைத் தோழியிடம் நயமாகத் தெரிவித்தல். தான்-அசை. கையுறை - தலைவன் தான் தலைவிக்குக் கொண்டு வந்த பரிசுப் பொருளாகிய கையுறையினைப்பற்றிக் கூறல். “கடிகையிடை முத்தம் காண்டொறும் தொடிகை யிடை முத்தந்தொக்கு நில்லா,” எனக் கையுறையாகிய துறைக்குக் கொள்க. கடிகையிடை முத்தங்கள் தொக்கு நிற்பது போல் கையுறையாகிய முத்தங்கள் தொடிகையிடை நிற்க வியலாதனவாய் என் கையகத்து வறிதேயுள்ளன என்பது கருத்தாம். நச்சினுர்க்கினியர் இதனைக் கையுறை கொண்டு வந்து கூறியதாகக் கொண்டு, இதன்கண், “நின் வாயிதழையும் எயிற்றையுங் காணுந்தொறும் என்கையிடத்தில் இருக்கின்ற பவளக் கொடியும் முத்தும் நில்லா என்க,” என வரைப்பர் (தொல். பொ. கள. கக.) (சஉ)

கடற்கோ டிருமருப்புக் கால்பாக னாக
வடற்கோட் டியானை திரையா—வுடற்றிக்
கரைபாய்நீள் சேர்ப்ப ! கணையிருள் வாரல்
வரைவாய்நீ யாகவே வா.

[தலைமகனைத் தோழி வரைவு கடாயது.]

(பத.) கடல் - கடலின்கண்ணுள்ள, கோடு - சங்குகள், இரும் மருப்பு (ஆக) - பெரிய கொம்புகளாகவும், கால் - வீசுகின்ற காற்றானது, பாகன் ஆக - யானைப்பாகனாகவும், திரை - அலையானது, அடல் கோடு யானை ஆ - கொல்லுகின்ற கொம்பினையுடைய யானையாகவும் (அமைந்து,) கரை - கடற்கரையினை, பாய்ந்து உடற்று - குத்தி

வருத்தும்படியான, நீள் - பெரிய, சேர்ப்ப - துறைமுகத் தலைவனே!
கனை இருள் - மிகுந்த இருளையுடைய இரவின்கண், வாரல் - வாரா
திருப்பாயாக, (வருதலை வேண்டின்,) நீ வரைவாய் ஆகவே - நீ
மணத்தற்குரியையாகவே, வா - வருவாயாக. (என்று தோழி தலை
வனிடங் கூறினாள்.)

(ப-ரை.) கடலின்கட் சங்குகளே பெரிய மருப்பாக,
காற்றே பாகனாக, திரையே அடற் கோட்டி யானையாக வருத்
திக் கரையைக் குத்துகின்ற நீண்ட சேர்ப்பையுடையானே!
செறிந்த இருளின்கண் வாராதொழிக; வருதலை வேண்
டின், நீ வரைவா யாகவே வா.

(விரி.) “ திரை யானையா ,” என மாற்றுக. குத்தி வருத்துதல்
இயல்பாகலின், “கரை பாய்ந்து உடற்று நீள் சேர்ப்ப ,” என விசுதி
கூட்டிப் பிரித்துக் கொண்டு கூட்டப்பட்டதென்க. பழைய வரை
யின்கண் இறுதியிற் பெரிய எழுத்துக்களாகக் காணப்படுந் தொடர்
புதிதாகச் சேர்க்கப்பட்டதாம். ஏ - தேற்றப் பொருள் தருமிடைச்
சொல்.

(சுந)

கடும்புலால் புன்னை கடியுந் துறைவ !
படும்புலாற் புட்கடிவான் புக்க—தடம்புலாந்
தாழைமா ஞாழற் றதைந்துயர்ந்த தாழ்பொழி
லேழைமா னோக்கி யிடம்.

[பகற்குறியிடங் காட்டியது.]

(பத.) கடும் - மிகுந்த, புலால் - புலான்றத்தை, புன்னை -
புன்னை மலர்கள், கடியும் - (தமது நறு நாற்றத்தான்) விலக்கும்படி
யான, துறைவ - துறைமுகத்திற்குரிய தலைவனே! தடம் - பெரிய,
புல் ஆம் - புல் இனத்தைச் சார்ந்தது என்று சொல்லும்படியான,
தாழை - தாழை மரங்களும், மா-பெரிய, ஞாழல் - கோங்கு
மரங்களும், ததைந்து - நெருங்கி, உயர்ந்த - வானளாவிய,
தாழ் - (பலரும்) தங்குதற்குரிய, பொழில் - பூஞ்சோலை, படும்

௪௮ திணைமாலே நூற்றைம்பது.

புலால் - காயவைத்துள்ள மீன்களைக் (கவரவரும்,) புள் - பறவைகளை, கடிவான் - விலக்கும்பொருட்டு, புக்க - தொடங்கிய, ஏழைமான் - வேடுவர்களாற் சூழப்பட்ட மான் போன்ற, நோக்கி - பார்வையினைபுடைய எம் தலைவியின், இடம் - விளையாடுமிடமாம். (என்று தோழி தலைவனிடங் கூறினாள்.)

(ப-ரை.) மிக்க புலான்றதத்தைப் புன்னைப் பூக்கள் நீக்குந் துறைவனே! புலாலிற் பட்ட புள்ளைக் கடிய வேண்டிப் புக்க ஏழை மாளைக்கி விளையாடுமிடம், பெரிய புல்லாகிய தாழையும் ஞாழலும் நெருங்கி யுயர்ந்த தாழ்பொழில்.

(விரி.) புலால் - கெடுநாற்றம், கருவாடு. புல் - புறக்கா முடைய பொருள். தாழை முதலியன உள்ளீடின்றிப் புறத்தே மட்டும் வன்மை பெற்றிருத்தலின், “தடம் புலாந்தாழை,” என லாயினர். தோல்காப்பியரும், “புறக்கா முடையன புல்லென மொழிப,” (தொல். பொருள். மரபு. அடு.) என்றார். (௪௪)

தாழை தவழ்ந்துலாம் வெண்மணற் றண்கானன்
மாழை நுளையர் மடமக—ளேழை
யிணைநாடி வில்லா விருந்தடங்கண் கண்டுந்
துணைநாடி னன்றோ மிலன்.

[தலைமகன் சோல்லிய குறிவழி யறிந்து தலைமகளைக் கண்ட
பாங்கன் தலைமகனை வியந்து சோல்லியது.]

(பத.) தாழை - தாழை மாங்கள், தவழ்ந்து-படர்ந்து, உலாம் - பரவி நிற்கும், வெண் மணல்-வெள்ளிய மணல்கள், (நிரம்பிய,) தண்கானல்-குளிர்ந்த கடற்கரைச் சோலையிலேயுள்ள, மாழை - அழகிய, நுளையர் மடமகள் - நெய்த னிலத்தலைவர்களின் இளையமகளாகிய, ஏழை - இப்பெண்பாவையினுடைய, இணை நாடில் - ஒப்புமையுண்டோவென ஆராயின், இல்லா - அவ்வொப்புமை கிடைக்காத, இரும் தடம் கண் - மிகப் பெரிய கண்களை, கண்டும் - பார்க்க

நேர்ந்தும், துணை - பாங்கனாகிய என்னை, நாடினன் - தேடி வந்து
சேர்ந்தவனாகிய என் தலைவன், தோம் இலன் - சிறிதுங் குற்றங்
கூறப் பெறும் தன்மை கொண்டவனல்லன். (என்று தோழன்
கூறிக் கொண்டனன்.)

(ப-ரை.) தாழைகள் படர்ந்து பாக்கும் வெண்மணலை
யுடைய தண்கானலின்கண் வாழும் மாழைமையையுடைய
துளையர் மடமகளாகிய இவ்வேழையுடைய ஒப்புமை நாடி
வில்லாத இருந்தடங்கண் கண்டுத் துணையை நாடிய எம்
பெருமான் ஒரு குற்றமு மிலன்.

(விரி.) இடந்தலைப் பாட்டிற் புணர்ந்து திரும்பிய தலைவினைப்
பாங்கன் கண்டு, “எளிய பெண்பாலிடத்தே இறைவன் மனம்
பற்றியது இழுக்காம்,” என்று முன்னர் எண்ணிப் பின்னர்த் தலை
வன் காட்டிய குறிவழி புணர்ந்துவந்து தலைவியைக் கண்டு வியக்
கின்றானாகலின், “துணை நாடினன்றோமில்ன்,” எனக் கூற
லாயினன் என்க. (சுடு)

தந்தாயல் வேண்டாவோர் நாட்கேட்டுத் தாழாது
வந்தானீ யெய்துதல் வாயான்மற்—றெந்தாய்!
மறிமகர வார்ப்புழையாள் வாழாணீ வார
லெறிமகரங் கொட்கு மிரா.

[தோழி நெறிவிலக்கி வரைவு கடாயது.]

(பத.) எந்தாய் - எம்பெருமானே! தந்து-(வறிதே சிலரைக்)
கொண்டு, ஆயல் வேண்டா-(மணவினை) ஆராய்ச்சி செய்து (காலத்
தைப் போக்க) வேண்டுவதென்று, ஓர்நாள் - நல்லதொரு நாளினை,
கேட்டு-ஆராய்ந்து, தாழாது - (காலத்தை) நீட்டியாதே, நீ வந்தால்-
நீ (மணம் பேசி) வருதலைச் செய்வாயானால், எய்துதல் - (இவனை)
அடைதல், வாய் - (நினக்குக் கட்டாயம்) வாய்க்கும், ஏறி -
(கரைவழியே செல்பவர்களைத்) தாக்கும், மகரம் - சுறா மீன்கள்,

௩௦. திணைமாலை நூற்றைம்பது.

கொட்கும் - (கழிகளில்) சுழன்று திரியும், இரா - இரவின் கண், வாரல் - (இனி) வாராதிருப்பாயாக, (அன்றி மேலும் வருவாயாயின்,) மறிமகரம் - குட்டியாகிய (சிறிய) சுராமீனினைப்போன்று, வார் - வார்க்கப்பட்ட, குழையாள் - காதணிகளையுடைய தலைவி, வாழாள் - உயிர்வைத்திருக்கமாட்டாள். (என்று தோழி தலைவனிடங் கூறினாள்.)

(ப-ரை.) சிலரைக் கொணர்ந்து ஆராயவேண்டுவதில்லை; நல்லதொரு நாட்கேட்டு நீட்டியாதே நீ வரைதற்கு வந்தால் இவளை எய்துதல் மெய்ம்மையால்: எம்மிறைவனே! எறிசுருக்கள் கழியெங்குஞ் சுழலு மிராவின்கண் வாரல்; வரின், மறிமகர வார்குழையாள் உயிர் வாழாள்.

(விர்.) ஆல் - அசைநிலை. மற்று - அசைநிலை. (சுசு)

பண்ணாது பண்மேற்றே பாடுங் கழிக்கான
லெண்ணாது கண்டார்க்கே யேரணங்கா-லெண்ணாது
சாவார்சான் றுண்மை சலித்திலா மற்றிவளைக்
காவார் கயிறுரீஇவிட் டார்.

[பாங்கன் றலைமகனைக் கண்டு தலைமகளை வியந்து சோல்லியது.]

(பத.) பண்ணாது - (யாழினைக் கொண்டு) இசைக்காமலே, பண் - இசையானது, மேல் - மேன்மையுற, தே - தேன்வண்டுகள், பாடும் - இசைக்கும்படியான, கழி - கடற்கழிகளையுடைய, கானல் - கடற்கரைச் சோலையானது, எண்ணாது - (எதனையுங்) கருதாது, கண்டார் கு ஏ - காண நேர்ந்தவர்களுக்கே, ஏர் அணங்கு - இயற்கையழகால் இனிய தெய்வமாகக் காணப்படும், எண்ணாது - (இவ்வுலக வாழ்க்கையைக்) கருதாது, சாவார் - (இறைவனையே எண்ணி) இறந்துபடும், பெரியோர்களின், சான்று ஆண்மை - மனவமைதியாகிய உறுதிப்பாட்டின் முன்னும், சலித்திலா - வேறு படாத, இவளை - இத்தலைவியை, காவார் - (இவளின் பெற்றோர்

மனையின்கண் வைத்துப்) பாதுகாத்தலைச் செய்யாராய், (அச்சோலைக் கண்,) கயிறு உரீஇ - (கொல்லேற்றினது) கட்டுக்கயிற்றை யவிழ்த்துப்(பலர்க்குந் தீங்கு பயக்குமாறு விட்டாற்போல,) விட்டார்-(தலைவியினைப்போக) விட்டு விட்டார்கள். (என்று பாங்கன் தலைவனிடத்திற் கூறினான்.)

(ப-ரை.) யாழினைப் பண்ணாது பண்மேற் சேரத் தேன்கள் பாடுங் கழிக்கானலின்கண் ஆராயாதே வந்து கண்டார்க்கே அழகிய தெய்வங்களாம்; ஆதலான், அறிவினாறாயாது இறந்துபடுவார் சான்றாண்மையின்கண் வேறுபட்டிலா மற்றிவளைக் காவாது கயிறுரீஇ விட்டார் சான்றாண்மையின் வேறு பட்டார்.

(விரீ.) தேன் + பாடும் = தேபாடும். தலைமகளின் உயர்வினைக் கண்டு சென்ற பாங்கன் தலைமகன்பால், “இயற்கை யழகான் மிக்க அச் சோலையின்கண் நின்றாற் காதலிக்கப்பட்டாள் காண்படுவது கொல்லேற்றினைப் பாதுகாவாது கயிற்றினின்று விடுவித்து விட்டதனைப் போன்று ஆண்மக்கட்கு அருங் கேட்டினை விளைவிப்பதாயுள்ளது,” என வியந்து கூறினான். தலைமகளின் உயர்வு பெரியோரின் சான்றாண்மையினையும் எதிர்த்து வெல்லுதற் குரிய தென்பார், “சாவார் சான்றாண்மை சலித்திலா மற்றிவள்,” என்றார். மற்று - அசைநிலை. உரீஇ - சொல்லிசை யளபெடை; அலகு பெறுது நின்றது. ஆல் - அசைநிலை. (சஎ)

திரைமேற்போந் தெஞ்சிய தெண்கழிக் கானல்
விரைமேவும் பாக்கம் விளக்காக்—கரைமேல்
விடுவாய்ப் பசும்புற விப்பிகான் முத்தம்
படுவா யிருளகற்றும் பாத்து.

[தலைமகற்கு இரவுக்குறி மறுத்தது.]

(பத.) திரைமேல் - அலைகளுக்கு மேலே, போந்து - வந்து, கரைமேல் - கரையோரங்களில், எஞ்சிய - ஒதுங்கிநின்ற,

விடுவாய் - பிளந்த வாயினையும், பசும்புறம் - பசிய வெளிப்பக்கத் தினையும் (கொண்டுள்ள,) இப்பி - சிப்பிகள், கால் - வெளிவிட்ட, முத்தம் - முத்துக்கள், தெள் கழி - தெளிந்த கடற்கழிகளையும், கானல் - சோலைகளையுஞ் (சூழக் கொண்டு,) விரைமேவும் - மணம் பொருந்திய, பாக்கம் - பட்டினத்திற்கு, விளக்கா - விளக்குகளாக வமைந்து, படுவாய் - இருள்படு மிடங்களிலெல்லாம், இருள் - அவ்விருளை, பாத்து-(பல்லாறாகப்) பிரித்துச் (சிதறடித்து), அகற்றும் - நீக்கும். (ஆதலான், பலர் நின் வரவினை யறிந்து அலர் தூற்றுவர், என்று தோழி தலைமகற்கு இரவுக்குறி மறுத்துரைத்தனள்.)

(ப-ரை.) திரைமேற் போந்து கரைமே லொழிந்த விடுவாயையும் பசும்புறத்தையுமுடைய இப்பி கான்ற முத்தம், தெண்கழிக்கானலின் விரைமேவும் பாக்கம் ஒளியுண்டாம் வகை இருள்படுமிட மெல்லாம் அவ்விருளைப் பகுத்தகற்றும்.

(வீர.) பாக்கம் - கடற்கரையினையடுத்த ஆர்; பட்டினம். முத்தம் விளக்கா, அகற்றும், என முடிக்க. இரவுக்குறி வேண்டிய தலைமகற்குத் தோழி மறுத்துரைத்தது, என விரித்துரைத்துக் கொள்க. நச்சினூர்க்கினியர், 'பகற்குறி நேர்வாள்போல் இரவுக்குறி விலக்கியது' (தொல். கள. ௨௩) என்பர். (சஅ)

எங்கு வருதி யிருங்கழித் தண்சேர்ப்ப!

பொங்கு திரையுதைப்பப் போந்தொழிந்த—சங்கு
நரன்றுயிர்த்த நித்தில நள்ளிருள்கால் சீக்கும்
வரன்றுயிர்த்த பாக்கத்து வந்து.

[இதுவு மது.]

(பத.) இரும் கழி - பெரிய உப்பங்கழிகளையுடைய, தண் - குளிர்ந்த, சேர்ப்ப - கடற்கரைத் தலைவனே! வரன்று - (அலைகள் கொண்டுவந்து கரைக்கண் சேர்த்த கடல் வளங்களை) வாரிக்கொண்டு

சென்று, உயிர்த்த - வாழ்க்கையை நடத்தும் (மக்கள் நிரம்பிய,) பாக்கத்து - பட்டினத்திடத்தே, பொங்கு - மிகுந்துவரும்படியான, திரை - அலைகள், உதைப்ப - வெளியே தள்ள, போந்து - கரைக் கண் வந்து, ஒழிந்த - தங்கிய, சங்கு - சங்குகள், நான்கு - ஒலித்துக் கொண்டு, உயிர்த்த - ஈன்ற, நித்திலம் - முத்துக்கள், வந்து - புகுந்து, நள் - செறிந்த, இருள் - இருளினே, கால் சீக்கும் - விலக்கும், (அங்ஙனமிருக்க,) எங்கு வருதி - எவ்விட மறைவுகொண்டு வருவாய்? (நின் களவினைப் பலருங்காண அலர் பெருகுமாயை யான் இரவுக்குறியினை எண்ணுதொழிக, எனத் தோழி தலைமகளிடம் மறுத்துரைத்தனள்.)

(ப-ரை.) எவ்விடத்தானே வருவாய் இருங்கழித் தண் சேர்ப்பனே! பொங்கு திரைகளானே யுதைக்கப்பட்டுப் போந்து கரையின்கட் டங்கிய சங்குகள் கதறிப் பொறை யுயிர்த்த முத்தங்கள் செறிந்த இருளை இடங்களினின்றுஞ் சீயாநிற்கும்; திரை கொணர்ந்து போதவிட்டனவற்றைக் கண்டார் வரன்றாநின்ற பாக்கத்தின்கண்.

(விர்.) சேர்ப்ப! நித்திலம் பாக்கத்து வந்து, இருள்கால் சீக்கும்; ஆதலான் எங்கு வருதி? என முடிக்க. (சுக)

திமில்களி றுகத் திரைபறையாப் பல்புட்
டுயில்கெடத் தோன்றும் படையாத்—துயில்போற்
குறியா வரவொழிந்து கோலநீர்ச் சேர்ப்ப!
நெறியானீ கொள்வது நேர்.

[தோழி வரைவு கடாயது.]

(பத.) கோலம் - அழகிய, நீர் - கடனீரினையுடைய, சேர்ப்ப - துறைமுகத்தலைவனே! திமில் - தோணியினை, களிறு ஆக - யானை யாகவும், திரை - அலையினை, பறையா - பறைவாத்தியமாகவும், பல் புள் - பல கடற் பறவைகளினை, துயில் கெட - உறக்கங் கெடும் படியாக, தோன்றும் - வெளிப்படும், படையா - படையாகவும்

(கொண்டு,) துயில் போல் - கனாக்கண்டாற் போன்று, குறியா - இன்னதென்று தெளிய முடியாத, வரவு - (களவின்கட் டனியே வரும்படியான நினது) வருகையானது, ஒழிந்து - விலகப் பெற்று, நெறியால் - மணச்சடங்கு முறைப்படி, நீ கொள்வது - நீ (இவளை) மணந்துகொள்வது, நேர் - (நினக்குத்) தகுதியானதாகும். (என்று தோழி தலைமகனிடங் கூறினாள்.)

(ப-ரை.) திமிலே களிஞுகத் திரையே பறையாகத் துயில் கெடத்தோன்றும் படை புட்களாக, கனாக்கண்டாற்போலத் தேறமுடியாத களவின்கட் டனியேவரும் வரவினை யொழிந்து, கோலநீர்ச் சேர்ப்பனே! நெறியானே வரைந்து இவளைக் கொள்வது நினக்குத் தகுதி.

(வீர.) சேர்ப்ப, வரவொழிந்து, கொள்வது நேர், என முடிக்க. களிஞுக, பறையா, படையா (கொண்டுள்ள) குறியா வரவு, எனக் கூட்டுக. இங்குத் தலைவன் 'நெய்தனிலத்திற் குரிய னாகலின் அவன் இங்ஙனங் கூறப்பட்டானென்க. தலைவற்கும் தலைவிக்கும் துயிலினை விலக்கி இரவுக்குறிக்கண் எதிர்ப்படச் செய் தலிற் புட்கள் இன்றியமையாதனவாயிருத்தலின், "பல்புட் டுயில் கெடத் தோன்றும் படையா," எனக் கூறினார். திமில் - மாக்கல மெனினுமாம். துயில்-இடவாகு பெயர். (௫௦)

கடும்புலால் வெண்மணற் கானலுறு மீன்கட்
படும்புலால் பார்த்தும் பகர்து—மடும்பெலாஞ்
சாலிகை போல்வலை சாலப் பலவுணங்கும்
பாலிகை பூக்கும் பயின்று.

[தலைமகற்குத் தோழி குறைநேர்ந்து பகற்குறியிட மறியச்
சொல்லியது.]

(பத.) கடும்புலால் - கொடிய புலால் நாற்றத்தைக் கொண்ட, வெண்மணல் - வெள்ளிய மணலையுடைய, கானல் - கடற்கரைச் சோலையினை, உறு - அடுத்துப் பொருந்திய, மீன் படும் புலால்

கண் - மீனாகிய காயவைத்துள்ள கருவாட்டினிடத்தே, பார்த்தும் - (பறவைகள் படியாமல் யாங்கள்) பார்த்துக் கொண்டிருப்பேம், பகர்தும் - (அக் கருவாட்டினை) விற்பதும் செய்வேம், அடும்பு எலாம் - (அவ்விடத்துள்ள) அடப்பங் கொடிகளெல்லாம், பாலிகை-முளைப்பாலிகையினைப்போல, பயின்று - ஒன்றாகக் கூடி, பூக்கும் - மலர்ந்து காணும், சால பல வலை - மிகவும் பலவலைகள், சாலிகை போல் - மெய்ப்புகு கருவிகளை விரித்து வைத்தாற் போன்று, உணங்கும் - (அவற்றின்மேல்) காயவைக்கப்பட்டிருக்கும். (அவ விடமே பகற்குறியிடமாகும், என்று தோழி தலைவனுக்குக் குறிப்பாகக் கூறினாள்.)

(ப-ரை.) கடும்புலாலைபுடைய வெண்மணற் றண்கழிக் கானலின்கண் இருந்து, யாங்கள் ஆங்கடுத்த மீனாகிய படு புலாலின்கட் புட்டிரியாமற் பார்ப்பேம்; அவற்றை விற்பதுஞ் செய்வேம்; அக்கானலின்கண் அடும்பெல்லாம் பாலிகை போலப் பூக்கும்; சாலிகை விரிந்தாற்போல வலைகளும் உணங்கும்.

(விரி.) நேர்தல் - இணங்கல். பகர்தல் - விலைகூறி விற்பல். சாலிகை - மெய்ப்புகு கருவி : கவசம். (௫௬)

திரைபாக னாகத் திமில்களி றாகக்
கரைசேர்ந்த கானல் படையா—விரையாது
வேந்து கிளர்ந்தன்ன வேலைநீர்ச் சேர்ப்ப! நா
ளாய்ந்து வரைத லறம்.

[தலைமகனைத் தோழி வரைவு கடாயது.]

(புதி.) திரை - அலைகள், பாகன் ஆக - யானைப்பாகனாகவும், திமில் - தோணிகள், களிறு ஆக - ஆண்யானைகளாகவும், கரை சேர்ந்த - கடற்கரையினை யடுத்துள்ள, கானல் - சோலைகள், படையா - சேனையாகவும் (கொண்டு) வேந்து - அரசன், கிளர்ந் தன்ன - புறப்பட்டாற் போன்ற, வேலை நீர் - கடனீரைபுடைய,

௩௬

திணைமாலே நூற்றைம்பது.

சேர்ப்ப - துறைமுகத்திற்குரிய தலைவனே ! விரையாது - (களவுப் புணர்ச்சியில்) மிகுந்த விருப்பங்கொண்டு செல்லாது, நாள் ஆய்ந்து - நல்ல நாளொன்றினைப் பார்த்து, வரைதல் - இவளை மணம்புரிந்து கொள்வது, அறம் - நல்லொழுக்கமாகிய நன்னெறியாம். (என்று தோழி தலைவனிடங் கூறினாள்.)

(ப-ரை.) திரையே பாகனாகத் திமிலே களிறாகக் கரை சேர்ந்த கானலின்கண்ணுள்ள பல புட்களே படையாக வேந்து கிளர்ந்தன்ன வேலைநீர்ச் சேர்ப்பனே! விரையாதே நல்லநாளாராய்ந்து அறிந்து வரைந் திவளைக் கோடல் நினக் கறமாவது.

(வீரீ.) கானல் - சோலையின்கண் வாழும் பறவை என்றுமாம்: இடவாகு பெயர். வேலை நீர், பாகனாக, களிறாக, படையாக வேந்து கிளர்ந்தன்னது எனக் கொள்க. வேலை - வேலா என்ற வட சொற்றிரிபு. (௩௨)

பாறு புரவியாப் பல்களிறு நீடிமிலாத்
தேறு திரைபறையாப் புட்படையாத்—தேருத
மன்கிளர்ந்த போலுங் கடற்சேர்ப்ப! மற்றெமர்
முன்கிளர்ந் தெய்தன் முடி.

[இதுவு மது.]

(பத.) பாறு - (மீன் முதலியவற்றைப் பற்றுவான் பறந்து திரியும்) பருந்துகள், புரவியா - குதிரைகளாகவும், நீள் - பெரிய, திமில் - தோணிகள், பல் களிறு ஆ - பல யானைகளாகவும், தேறு - தெளிவான, திரை - அலைகள், பறையா - பறைவாத்தியமாகவும், புள் - கடற் பறவைகள், படையா - சேனையாகவுங் கொண்டு, தேருத - (அமைதியின் அருமையை) அறியாத, மன் - அரசர்கள், கிளர்ந்தபோலும் - படையெடுத்துப் புறப்பட்டது போன்று காணப்படும், கடல் - கடற்காட்சியினைபுடைய, சேர்ப்ப - துறைமுகத் தலைவனே! எமர் முன் - எம்மவர்களாகிய சுற்றத்தார்க்கு முன்னே, கிளர்ந்து - சென்று, எய்தல் - (மணச்சடங்கின்படி இவளைப்) புணர்

தலை, முடி - செய்து முடிப்பாயாக. (என்று தோழி தலைவனிடங் கூறினாள்.)

(ப-ரை.) பாறே குதிரையாக நீண்ட திமிலே பல களிறுகளாகத் தெளிந்த திரையே பறையாகப் புட்களே படையாகத் தேறாத வேந்துகள் படை யெழுந்து கிளர்ந்தன போலுங் கடற் சேர்ப்பனே! எமருடைய முன்னேசென்று இவளை நீயே புணர்தலை முடிப்பாயாக.

(வீரீ.) மற்று - அசைநிலை. கிளர்தல் - எழுதல், புறப்படல், செல்லல். (௩௩)

வாராய் வரினீர்க் கழிக்கான னுண்மணன்மேற்
 றேரின்மா காலாழுந் தீமைத்தே—யோரிலோர்
 கோணடல் வேண்டா குறியறிவார்க் கூஉய்க்
 நாணாடி நல்குத னன்று. [கொண்டோர்

[இதுவு மது.]

(பத.) வாராய் - (தலைவனே! நீ இங்ஙனம் இரவின்கண்) வருதலைச் செய்யாதிருப்பாயாக, வரின் - வருதலைச் செய்வாயாயின், நீர் கழி கானல் - நீர் நிறைந்த கடற்கழிகளோடு கூடிய சோலை யிலேயுள்ள, னுண்மணல் மேல் - நுட்பமான மணலினிடத்தே, தேரின் மா-(உனது) தேரிற் பூட்டியுள்ள குதிரையின், கால் - கால்கள், ஆழும் - புதைந்து போகும்படியான, தீமைத்து - பொல்லாங்கு மிகுந்துளது, (ஆகலான்,) ஓரில் - நன்கு ஆராய்ந்து பார்க்கின், ஓர் - ஒத்த குலத்தாராகிய நமக்குள், கோள் - (மணப்பொருத்த முதலிய தொடர்ச்சி) கோடலை, நாடல் - (ஐயற்று) ஆராய்தல், வேண்டா - வேண்டுவதின்றி, குறி அறிவார் - நிமித்த மறியும் கணிகளை, கூஉய்கொண்டு - வாவழைத்து, ஓர் நாள் - ஒரு நல்ல மண நாளை, நாடி - பார்த்து, (மணம் புரிந்து,) நல்குதல் - (நீ இவட்கு) நன்மை புரிதல், நன்று - நல்லதாகும். (என்று தோழி தலைவனிடங் கூறினாள்.)

௩௮ திணைமலை நூற்றைம்பது.

(ப-ரை.) வாராதொழிவாயாக; வருவையாயின், நீர்க் கழிக்கானல்தான் நுண்மணன்மேல் நின்றேர் பூண்ட குதி ரை காலாழுந் தீமையுடைத்து; ஆதலான், ஒத்த குலத் தார்க்குத் தொடர்ச்சி கோடலை ஐயற்றாராய்தல் வேண்டா; நிமித்த மறிவாரை யழைத்து நல்லதொரு நாளை நாடி இவட்கு நல்குதல் நன்று.

(வீர.) கூஉய் - சொல்லிசை யளபெடை. நல்குதல் - புணர்ச்சி யின்பத்தினை யளித்தல். கணி - சோதிடன். (௩௯)

கண்பரப்பக் காணாய் கடும்பனி கால்வதேர்
மண்பரக்கு மாயிருண் மேற்கொண்டு—மண்பரக்கு
மாறுநீர் வேலைநீ வாரல் வரினாற்றா
ளேறுநீர் வேலை யெதிர்.

[இதுவு மது.]

(பத.) நீர் வேலை - நீரினை நிறையக்கொண்ட கடலையுடைய தலைவனே! கண் - (இவள்) கண்கள், கடும்பனி - மிக்க துன்பத்தா லாகிய நீரினை, பரப்ப - வெளிவிடுவதை, காணாய் - காண்பாயாக, கால் வல் தேர் - காலின் வன்மை மிகுந்த தேரினிடத்தே, மண் - உலக மெங்கும், பரக்கும் - பரவி யிருக்கும், மா இருள் - மிகுந்த இருளோடு கூடிய இராக் காலத்து, மேல் கொண்டு - அமர்ந்து, மண் - உலகமெல்லாம், பரக்கும் ஆறு - (பழிச் சொற்கள்) நிரம்பும் படி, நீ வாரல் - நீ வருதலைச் செய்யா திருப்பாயாக, வரின் - வருவா யாயின், ஏறுநீர் - (எதிர்த்துக் கரையின்மீதே) ஏறி வரும் அலைகளே யுடைய, வேலை எதிர் - கடலின் எதிரிலுள்ள இப்பாக்கத்தி னிடத்தே, ஆற்றாள் - இவள் பொறுக்க வியலாது வாழாள். (என்று தோழி தலைவனிடங் கூறினாள்.)

(ப-ரை.) இவளுடைய கண்களும் மிக்க நீர் பரப்பக் காணாய்; கால்வலிய தேரில் மண்ணெல்லாம் பரக்கும் பெரிய இருண் மேற்கொண்டு உலகமெல்லாம் நிவந்த அலர் பரக்கு

மாறு, நீருண்ட வேலையையுடையாய்! வாரல்; வருவையாயின், இவளுயிர் வாழாள்: ஒதமேருநின்ற நீர் வேலையினைதிரே.

(விரி.) பனி - துன்பத்தாலுண்டாகும் கண்ணீர்: காரணவாகு பெயர். கால் - சக்கிரம். மண்பாக்கு மாயிருளில் தேர் மேற்கொண்டு, பாக்குமாறு வாரல் என முடிக்க. இச்செய்யுட்டு, “நெறி விலக்கியது,” என்ற துறை பொருந்துமாறு காண்க. வேலை யெதிர்-கடலின் எதிரிலுள்ளபாக்கம்: இடவாகு பெயர். வேலை-கடல். (௩௩)

கடற்கானற் சேர்ப்ப! கழியுலாஅய் நீண்ட
வடற்கானற் புன்னைதாழ்ந் தாற்ற—மடற்கான
லன்றி லகவு மணிநெடும் பெண்ணைத்தெம்
முன்றி விளமணன்மேன் மொய்த்து.

[தலைமகற்கு இரவுக்குறி நேர்ந்த தோழி இடங் காட்டியது.]

(பத.) கடல் கானல் - கடற்கரைச் சோலைகளையுடைய, சேர்ப்ப - துறை முகத்திற்குரிய தலைவனே! எம் முன்றில் - எமது இல்லத்தின் முன்னே, கழி உலாய் - உப்பங்கழிகள் சூழப்பட்டு, இளமணல்மேல் மொய்த்து - நல்ல மணல்கள் மேலாக நிரம்பி, நீண்ட - பெரிய, அடல் கானல் - (மீன்களைக்) கொன்று காயவைத்துள்ள உப்பளத்தோடு கூடி, புன்னை ஆற்ற தாழ்ந்து - புன்னை மரங்கள் மிகவும் தழைக்கப் பெற்று, மடல் கானல் - பூ விதழ்களையுடைய கடற்கரைச் சோலையில் வாழும், அன்றில் - அன்றிற் பறவைகள், அகவும் - (சேர்ந்து) அழையாநின்ற, அணி - அழகிய, நெடும் - உயர்ந்த, பெண்ணைத்து - பனையோடு கூடியது, (யாம் விளையாடுமிடம், என்று தோழி தலைவனுக்கு இரவுக்குறியிடங் கூறினாள்.)

(ப-ரை.) கடற்கானற் சேர்ப்பனே! கழிகள் சூழ்ந்து நீண்ட மீன் கொலைகளையுடைய கானலின்கண் மிகவும் புன்னை

சூய திணைமாலே நூற்றைம்பது.

தழைக்கப்பட்டு, பூவிதழையுடைய இக்கானலின்கண் உள்ள அன்றில்கள் அழையாநின்ற அழகிய நெடும் பெண்ணையை யுடைத்து; எம் மில்லத்தின்முன் இள மண ல்களும் மொய்த்து.

(விரி.) முன்றில்-இலக்கணப் போலி: இல்முன் என்னற்பாலது இங்ஙனமாயது. சேர்ப்ப! குறியிடம் எம் இல்முன் கழியுலாய், மொய்த்து, தாழ்ந்து, அகவும் பெண்ணைத்து என முடிக்க. உலா அய் - இன்னிசையளபெடை. (ருசு)

வருதிரை தானுலாம் வார்மணற் கான
லொருதிரை யோடா வளமை—யிருதிரை
முன்வீழுங் கானன் முழங்கு கடற்சேர்ப்ப!
வென்வீழல் வேண்டா வினி.

[தோழி வரைவு கடாயது.]

(பத.) வரு திரை - (கரையை நோக்கி) வந்து கொண்டிருக்கின்ற திரைகள், உலாம் - உலாவுகின்ற, வார் - ஒழுகி யமைந்த, மணல் - மணலோடு கூடிய, கானல் - கடற் கழிகளினிடத்தே, ஒரு திரை - ஓர் அலையானது, ஓடாமுன் - சென்று சேர்வதற்கு முன்னே, இரு திரை-இரண்டு அலைகள், வீழும் - (வந்து) மோதும் படியான, வளமை - வளப்பத்திணையுடைய, கானல் - கடற்கரைச் சோலையினிடத்தே, முழங்கு - ஆரவாரிக்கின்ற, கடல் சேர்ப்ப - கடற்றுறைமுகத்திற்குரிய தலைவனே! இனி - இனிமேல், என் - என்னால் வந்து மேற்கொள்ளும் இக்களவுப் புணர்ச்சியினை, வீழல் - விரும்புதல், வேண்டா - வேண்டுவதன்று, (வரைவுப் புணர்ச்சியே வேண்டற்பாலதாம், என்று தோழி தலைவனிடங் கூறினாள்.)

(ப-ரை.) வருதிரைதான் வந்து உலவாநின்ற ஒழுகிய மணற்கானலின்கண் ஒருதிரை வந்து பெயர்வதற்கு முன்னே இரண்டு திரை வந்து வீழாநின்ற கானலின்கண் வந்து முழங்கு கடற்சேர்ப்பனே! என்னால் வந்து இப்

புணர்ச்சியை விரும்பல் வேண்டா ; இனி வரைந்து கொள்வாய்.

(விரி.) தான் - அசைநிலை. உலாம் - உலாவும் : செய்யுமென்னெச்ச வீற்றாயிர் மெய் கெட்டு வந்தது. (௫௭)

மாயவனுந் தம்முனும் போலே மறிகடலுங்
கானலுஞ்சேர் வெண்மணலுங் காணாயோ—கான
லிடையெலா ஞாழலுந் தாழையு மார்ந்த
புடையெலாம் புன்னை புகன்று.

[தலைமகற்குத் தோழி பகற்குறி நேர்ந்து இடங்காட்டியது.]

(பத.) மாயவனும் - கண்ணனும், தம் முன்னும் - தமையனாகிய பலதேவனும், போல் - போன்று, (காணப் பெறும்,) மறிகடலும் - (அலைகள்) மறிந்துவரப் பெறுகின்ற கடலினையும், கானலும் - கடற்கரைச் சோலையினையும், சேர் - அதனைச் சார்ந்த, வெண்மணலும் - வெள்ளிய மணலினையும், கானல் இடை எலாம் - அச் சோலையின் நடுவெல்லாம் (நிறைந்துள்ள,) ஞாழலும் - கோங்க மரங்களையும், தாழையும் - தாழை மரங்களையும், புடைஎலாம் - அச் சோலையின் பக்கங்களிலெல்லாம், ஆர்ந்த - நிறைந்த, புன்னை - புன்னை மரங்களையும், புகன்று - விரும்பி, காணாய் - பார்ப்பாயாக. (என்று தோழி தலைவனிடத்திற் சொன்னாள்.)

(ப-ரை.) மாயவனும் அவன் முன்னேனும் போல, மறிகடலும் கடற்சோலையும் அச்சோலையைச் சேர்ந்த வெண்மணலும் பாராயோ! அக்கடற் சோலையின் நடுவெல்லாம் ஞாழலுந் தாழையுமாய் இருக்கும்; நிறைந்த மருங்கெல்லாம் புன்னையாயிருக்கும்; இவற்றையும் விரும்பிப் பாராய்.

(விரி.) ஏ - அசைநிலை. ஓ - அசைநிலை. கடலையும், கானலையும், மணலையும்; ஞாழலையும், தாழையையும், புன்னையையும் புகன்று காணாய்; என முடிக்க. மாயவனுக்கு மறிகடலையும், தம்

முனுக்குக் காணல் சேர் வெண்மணலையும் உவமேயங்களாகக் கூட்டிக் காண்க. “புகன்று காண்பாய்,” என்றது பகற்குறியிட மென மனத்தகத்தே பதித்துக் காண்பாய் என்பதனைக் குறிப்பாய் உணர்த்தியது. (௫௮)

பகல்வரிற் கவ்வை பலவாம் பரியா
திரவரி னேதழு மன்ன—புகவரிய
தாழை துவளுந் தரங்கநீர்ச் சேர்ப்பிற்றே
யேழை நுளைய ரிடம்.

[இரு பொழுதும் வாரலென்று வரைவு கடாயது.]

(பத.) பகல்வரின் - பகற் பொழுதின்கண் (புணர்ச்சியை வேண்டி) வருவாயாயின், கவ்வை - பழிச் சொற்கள், பல ஆம் - பலவாய்ப்பெருகும், பரியாது - (அப்பழிச் சொற்களுக்காகப்) பரிந்து வரைவினை மேற்கொள்ளாது, இர வரின் - இராப்பொழுதிலே வருவாயாயின், ஏதழும் - (உண்டாம்) இடையூறுகளும், அன்ன - அவைபோற் பலவாய்த் தோன்றும், (மேலும்,) ஏழை - எளியவர்களாகிய, நுளையர் - எம்மவராகிய பரதர்கள், இடம் - வாழுமிடமானது, புக அரிய - (பிறர்) புகுதற்கு முடியாதபடி, தாழை - தாழை மாங்கள், துவளும் - நெருங்கிப் படர்ந்து கிடக்கும், தரங்கநீர் - அலையோடு கூடிய கடனீரினையுடைய, சேர்ப்பிற்று - கரையின்கண்ணதாகும். (ஆகலின், இருபொழுதும் வருதலை விடுத்து வரைவினை மேற்கொள்வாயாக, என்று தலைவனிடத்திற் ரோழி கூறினாள்.)

(ப-ரை.) பகல் வருவாயாயின், அலர்பலவு முளவாம்; அவ்வலர்க்கு இரங்காதே இரவு வருவையாயின், ஊறு வரும் ஏதழும் பலவுளவாம்; உள் புகுதற்கரிய தாழையடர்ந்த திரைநீர்ச் சேர்ப்பையுடைத்து, எங்கள் ஏழை நுளையர் வாழுமிடம்.

நெய்தல்.

கூந்.

(விரி.) கவ்வை - அலர்: பழிச் சொற்கள். பரிதல்-அன்போடு கூடி இரங்கல். தாங்கம் - வடமொழி. ஏ - அசைநிலை. (ருக)

திரையலறிப் பேராத் தெழியாத் திரியாக்
கரையலவன் காலினாற் காணாக்—கரையருகே
நெய்தன் மலர்கொய்யு நீணெடுங் கண்ணினான்
மைய னுளையர் மகள்.

[பாங்கந்தத் தலைமகன் கூறியது.]

(பத.) மையல் - (எனக்கு) மயக்கத்தையுண்டாக்கிய, நுளையர் - பாதரின், மகள் - மகளாகிய தலைவி, திரை-(கடலின்கண்ணுள்ள) அலைகள், அலறி - ஒலித்து, பேரா - திரும்பிப் போகும் வண்ணம், தெழியா - நீந்தித் துவைத்து, கரை திரியா - கரையினிடத்தே அலைந்து, அலவன் - அங்குள்ள நண்டுகளை, கால் இன் ஆல் - கால்களினாலே, காணா - கண்டு பிடித்து, கரை அருகே-கரைக்குப் பக்கத்திலே (மலர்ந்துள்ள,) நெய்தல் மலர் - நெய்தற்பூக்களை, கொய்யும் - கொய்கின்ற, நீள் நெடும் - மிகவும் நீண்ட, கண்ணினான் - கண்களை யுடையவளாவன். (என்று தலைவன் தோழனிடங் கூறினான்.)

(ப-ரை.) திரைகள் அலறிப்பெயரும் வகை தெழித்துத் திரிந்து கரையின்கண் அலவன்களைத் தன்காலினாலாராய்ந்து, கரையருகே நின்ற நெய்தன் மலர்களைக் கொய்யாநிற்கும் நீளிய நெடுங்கண்ணினான் நுளையருடைய மையன் மகள்.

(விரி.) நீள் நெடும் - ஒருபொருட் பன்மொழி. இது, தலைவன் பாங்கனிடத்துத் தலைவியினியல்பினை எடுத்துக் கூறியதாகும். இங்கு நுளையர் மகளின் இயல்பினை நண்டு பிடித்து நெய்தலைக் கொய்யும் நெடுங்கண்ணினான் என்ற நேர்மை காண்க. (கூய)

அறிகரிதி யார்க்கு மரவநீர்ச் சேர்ப்ப !
 நெறிதிரிவா ரின்மையா லில்லை—முறிதிரிந்த
 கண்டலந்தண் டில்லை கலந்து கழிசூழ்ந்த
 மிண்டலந்தண் டாழை யிணைந்து.

[தலைமகற்குத் தோழி இரவுக்குறி மறுத்தது.]

(பத.) அரவம் - ஆரவாரிப்பினைபுடைய, நீர் - கடனீரை
 புடைய, சேர்ப்ப - துறைமுகத்திற்குரிய தலைவனே! முறி -
 தளிர்கள், திரிந்த - சுருண்டு நிறைந்த, கண்டல் - நீர் முள்ளிச்
 செடிகள், அம் - அழகிய, தண் - குளிர்ந்த, தில்லை - தில்லைமாங்
 களுக்கிடையே, கலந்து - மிடைந்து, கழி - கடற்கழிகள், சூழ்ந்த -
 சூழப்பெற்ற, மிண்டல் - நெருக்கமான, அம் - அழகிய, தண் -
 குளிர்ந்த, தாழை - தாழை மாங்களும், இணைந்து - (அவைகளுடன்)
 கலந்து, யார்க்கும் - எவருக்கும், அறிகு - (வழியினைத்) தெரிதல்,
 அரிது - முடியாத தொன்றாகும், (மேலும்) நெறி - வழிகளில், திரி
 வார் இன்மையால் - (அடிக்கடி) நடந்து செல்லும் மக்கட் பழக்கம்
 இல்லாதபடியாலே, இல்லை - (நல்லதொரு வழியே) இல்லையாகும்.
 (ஆகலின், நீ இரவுக்குறியின்கண் வருதல் ஏதமாம், என்று தோழி
 தலைவனிடங் கூறினாள்.)

(ப-ரை.) யார்க்கும் அறிதலரிது ; ஓசையையுடைய
 நீர்ச் சேர்ப்பனே ! எங்குந் திரிவாரில்லாமல் வழியில்லை ;
 தளிர் சுருண்டிருந்த கண்டலும், அழகிய தண் டில்லைகளும்,
 தம்முண் மிடைந்து கழியைச் சூழ்ந்த மிண்டன் மாங்களும்,
 தாழைகளும் இடைப்பட்டு.

(விர்.) அறிகு - தொழிற்பெயர். கண்டல் - ஒருவகை மாமு
 மாம்; “முறிதிரிந்த,” என்ற அடை மொழி கொண்டு நீர் முள்ளி
 என்றும். மிண்டல் - ஒருவகை மாம் எனலுமுண்டு. தில்லை -
 ஒருவகை மாம்.

வில்லார் விழவினும் வேலாழி சூழலகி
 னல்லார் விழவகத்து நாங்கானே—நல்லாய் !
 உவர்க்கத் தொரோவுதவிச் சேர்ப்பொப் பாரைச்
 சுவர்க்கத் துளராயிற் சூழ்.

[தலைமகளை ஒருநாட் கோலஞ் செய்து அடியிற்கொண்டு
 முடிகாறு நோக்கி, 'இவட்குத் தக்கான் யாவனாவன்
 கொல்லோ?' என்றாய்ந்த செவிலிக்குத்
 தோழி அறத்தொடுநின்றது.]

(பத.) நல் ஆய் - நல்ல எமது அன்னையே ! வேலாழி - கடலி
 னாலே, சூழ் - சூழப் பெற்ற, உலகில் - இவ்வுலகத்தினிடத்தே,
 வில்லார் - விற்போரில் வல்ல வீரர்கள் (கூடி நடத்தும்,) விழவினும் -
 வில்விழாக் கூட்டத்தினும், நல்லார் - நல்ல பெண்களின் (மணங்
 காரணமாகக் கூடிய,) விழவு அகத்தும் - மணவிழாக் கூட்டத்
 தினும், உவர்க்கத்து - (அன்று) கடற்கரையினிடத்து, ஒரோ உதவி -
 (இவட்கு) ஒப்பற்ற உதவியினைச் செய்த, சேர்ப்பன் - கடற்றிறை
 முகத்துக்குரியானே, ஒப்பாரை - ஒத்த ஆடவரை, நாம் கானேம் -
 நாங்கள் காணவில்லை, (ஆகலின், இவட்குத் தக்கான் அவனை
 யாவன் ; அவனன்றி, அவன் போலும் ஆடவர்,) சுவர்க்கத்து -
 துறக்க வுலகத்திடத்தே, உளராயில் - இருப்பாராயின், சூழ் - ஆராய்
 வாய். (என்று தோழி செவிலியிடங் கூறினாள்.)

(ப-ரை.) வில்லுழவர் காரணமாகத் தொடங்கிய விழ
 வகத்தும், நல்லாராகிய வனிதையர் காரணமாகத் தொடங்
 கிய விழவகத்தும் எல்லா மாந்தருந் திரள்வராதலால்,
 நாங்கள் அங்குக் கண்டறியேம் ; எமக்கு ஒருதவி பண்
 டொருநாட் செய்த சேர்ப்பனோ டொப்பாரை : மற்றவனே
 இவட்குத் தக்கான் ; அவனைப் போலும் ஆடவர் சுவர்க்கத்
 துளராயின் ஆராய்வாய்.

சூசூ

திணைமாலே நூற்றைம்பது.

(வீர.) வேலா + ஆழி = வேலாழி - கரையோடு கூடிய கடல்.
கோலஞ் செய்தல் - அழகுபடுத்தல். ஆராய்தல் - ஆலோசித்தல்.
உதவி - பூத்தரு புணர்ச்சி முதலியவற்றுள் ஈண்டுப் பொருத்தமான
வொன்றினைக் கொள்க. தலைவனை யொப்பானாகிய தக்கான்
யாண்டு மிலன் என்பாள், “சுவர்க்கத்துளராயின்,” என்றாள். (கூஉ)

நேய்தல் முற்றும்.

முன்னுரை—பாலை.

எரிநிறநீள் பிண்டி யிணரின மெல்லாம்
வரிநிற நீள்வண்டர் பாடப்—புரிநிறநீள்
பொன்னணிந்த கோங்கம் புணர்முலையாய்! பூந்
ளென்னணிந்த வீடில் பசப்பு. [தொடித்தோ

[தலைமகளைத் தோழி பருவங்காட்டி வற்புறீஇயது.]

(பத.) புணர்-இரண்டாகச் சேர்ந்து காண்கின்ற, முலையாய் -
முலைகளையுடைய தலைவியே! பிண்டி இனம் எல்லாம் - அசோக
மாக் கூட்டங்கள் எல்லாம், நீள் - நீண்ட, எரிநிறம்-நெருப்பினைப்
போன்ற நிறத்தோடு கூடிய, இணர் - பூங்கொத்துக்களைக்
(கொண்டுள்ளன,) கோங்கம் (எல்லாம்) - கன்னிகா மாங்களெல்
லாம், வரி - கோடுகளோடு கூடிய, நிறம் - அழகிய, வண்டர் -
வண்டுகள், நீள் - நீட்டிப்பாடும் இளியென்னும் பண்ணினை, பாட-
பாடிக் கொண்டு (மொய்க்கும் படி,) புரி-விரும்பப்படுகின்ற, நிறம் -
அழகோடுகூடிய, நீள்-பெரிய, பொன்-பொன் போன்ற மலர்களை,
அணிந்த - மேற்கொண்டன, பூ தொடி தோள் - அழகிய வளைய
லணிந்த நின் தோள்கள் மட்டும், ஈடு இல் - (தமக்குத்) தகுதி
யில்லாத, பசப்பு - பசுலை நிறத்தை, என் அணிந்த-எதன் பொருட்
டாக மேற்கொண்டன? (என்று தோழி தலைவியை வினவினள்.)

(ப-ரை.) எரிநிறத்தை யுடையன அசோகின் பூங்கொத்
தினமெல்லாம்; வரிநிறத்தையுடைய வண்டுகள் இளி யென்
னும் பண்ணைப்பாட விரும்பப்படுகின்ற நீண்ட மிக்க பொன்
போன்ற மலர்களை யணிந்தன, கோங்கமெல்லாம்; ஆதலாற்
பொருந்திய முலையினை யுடையாய்! நின்னுடைய பூந்தொடித்
தோள்கள் யாதின் பொருட்டு அணிந்தன தமக்குத் தகுதி
யில்லாத பசப்பினை?

௬௮ திணைமாலே நூற்றைம்பது.

(விரி.) பருவம் - வேனில். வற்புறுத்தல்-தலைவன் வருதலைத் தலைவியின் மனத்தே வலியுற் றிலைபெறுத்தல். வரி - கோடு, இரேகை. பொன் - உவமையாகு பெயர். இங்குத் தலைவன் வருவதாகக் கூறிச் சென்ற வேனிற்பருவம் வந்தமையினைத் தலைவிக்குத் தோழி எடுத்துக் காட்டி அவன் வருகை யடுத்தது என்பதனை வற்புறுத்திக் கூறுகின்றனள். பாலை - பிரிதலும், பிரிதனிமித்தமுமாகிய பொழுக்கம். இங்குத் தலைவி தலைவனைப் பிரிந்து நின்ற நிலை கூறப்படுகின்றது. பசப்பு - பசலை; தலைவனைப் பிரிந்த தலைவியர் கொள்ளும் மேனிமாற்றம். நீள் - பண்பாகு பெயர். (சுந.)

பேணு யிதன்றிறத் தென்றலும் பேணுதே
நாணுய நல்வளையாய்! நாணின்மை—காணு
யெரிசிதறி விட்டன்ன வீர்முருக் கீடில்
பொரிசிதறி விட்டன்ன புன்கு.

[இதுவு மது.]

(பத.) இதன் திறத்து - நீ இவ்வகை யுறுகின்ற துன்பத்தி னின்றும், பேணுய் - விலகி யுன்னைப் பாதுகாத்துக் கொள்வாய், என்றாலும் - என்று (யான் பன்முறை) சொல்லியும், பேணுது - பாதுகாத்துக் கொள்ளாது, நாண் ஆய - வெட்கமுறுதற்குக் காரணமான துன்புறுதலை மேற்கொண்ட, நல்வளையாய் - நல்ல வளைகளை அணிந்த தலைவியே! ஈர் முருக்கு - குளிர்ந்த முருக்கமரங்கள், எரி - நெருப்பினை, சிதறி விட்டு அன்ன - சிதறி விட்டாற்போன்று பூத்தன, புன்கு - புன்கமரங்கள், ஈடு இல் - பளுவில்லாத, பொரி - நெற்பொரியினை, சிதறி விட்டு அன்ன - சிதறி விட்டாற் போன்று மலர்ந்தன, (ஆதலால்,) நாண் இன்மை - நீ முன்பு செய்தது வெட்கக் கேடானது என்பதையும், (அவர் சொல்லிச் சென்ற வேனிற் பருவம் வந்தது என்பதையும்) காணுய் - கண்டு நினது துன்புறுதலை யொழிப்பாயாக. (என்று தோழி தலைவியிடங் கூறினாள்.)

(ப-ரை.) “நீ உறுகின்ற துன்பத்தைப் பாதுகாவாய்,” என்று யான் சொன்னாலும் பாதுகாவாதே நாணத்தகும் ஆற்றுமை செய்த நல்வளையாய்! நீடும் முன்பு நாணின்மை செய்தா யென்பதனை இனி யறிந்து கொள்ளாய்; எரியைச் சிதறிவிட்டாற் போலவிருந்த, ஈர்முருக்குக்கள்; கனமில்லாத பொரி சிதறிவிட்டாற் போலப் பூத்தன, புன்குகள்; ஆதலான் அவர் சொல்லிய பருவம் இதுகாண்.

(வீரீ.) இங்கு, ‘வேனில் வந்தது; வேந்தன் வருவன்’, எனக் கூற வந்த தோழி, “பேணு யிதன்றிறத் தென்றாலும் பேணாதே நாணய நல்வளையாய்!” என்றதும், “நாணின்மை காணாய்,” என்றதும் தலைவியின் அறியாமை கூறி வற்புறுத்தியனவாம். (சூசு)

தான்றாயாக் கோங்கந் தளர்ந்து முலைகொடுப்ப
வீன்றாய்நீ பாவை யிருங்குரவே!—ஈன்றாண்
மொழிகாட்டா யாயினு முள்ளெயிற்றாள் சென்ற
வழிகாட்டா யீதென்று வந்து.

[சுரத்திடைச் சேன்ற செவிலித்தாய் குரவொடு புலம்பியது.]

(பத.) இரும் குரவே - பெரிய குராமாமே! கோங்கம் - கோங்க மரம், தாய் ஆ - தாய் போன்று, தளர்ந்து - தாழ்ந்து (மன நெகிழ்வுற்று,) முலை கொடுப்ப - முலை போன்ற கோங்க மலர்களைக் கொடுக்க (பாலூட்ட,) நீ பாவை ஈன்றாய் - நீ பொம்மை போன்ற காய்கள் காய்க்கப்பெற்றாய் (பெண்குழந்தையைப் பெற்றெடுத்தாய்,) (அதனால்,) ஈன்றாள் - என்னாற் பெற்றெடுக்கப்பட்டாள் (தலைவி,) மொழி - (நின்மாட்டுச் சொல்லிய) சொற்களின் பொருளை, காட்டாய் - (எனக்கு) எடுத்துக் காட்ட வல்லாயல்லே, ஆயினும் - ஆனாலும், முள் எயிற்றாள் - கூர்ந்த பற்களைக் கொண்ட என் மகள், சென்ற - (தலைவன் பின்னாகப்) போய், வழி - வழியினை, வந்து - முன்வந்து, ஈது என்று - இதுதான் என்று, காட்டாய் - காண்பிப்பாயாக. (என்று செவிலி குரவொடு கூறினாள்.)

(ப-ரை.) கோங்கந்தான் தாயாகத் தாழ்ந்து முலை கொடுத்து வளர்ப்ப நீ பாவையினை யீன்ற இத்துணையே யாதலான், இருங்குரவே! யானீன்றாள் நினக்குச் சொல்லிய சொல்லை யெனக்குச் சொல்லா யாயினும் முள்ளெயிற்றாள் போயின வழியையாயினும் சொல்லிக்காட்டாய் வந்து இது என்று.

(விரி.) தான் - அசைநிலை. குரவு பாவையினை ஈன்றவொன்றையே செய்து, வளர்த்தலை யறியாது போயினமையின் தலைவியின் மொழியினை அறிய வன்மை கொள்ளாததாயிற்று. வளர்க்குங்காலன்றோ மக்களின் மொழி கேட்கும் பேறு வாடிக்கும்? சுரம் - பாலை நிலவழி. சென்ற - தலைவனுடன் போய தலைவியைத் தேடிச் சென்ற. குரவு - குராமரம்; குழந்தை போன்றுள்ள காய்காய்ப்பது. (சுரு)

வல்வருங் காணாய் வயங்கி முருக்கெல்லாஞ்
செல்வர் சிறுர்க்குப்பொற் கொல்லர்போ—னல்ல
பவளக் கொழுந்தின்மேற் பொற்றூலி பாஅய்த்
திகழக்கான் றிட்டன தேர்ந்து.

[தோழி பருவங் காட்டி வற்புறுத்தியது.]

(பத.) முருக்கு எல்லாம் - முருக்க மரங்களெல்லாம், வயங்கி - விளக்கத்தோடு கூடியனவாய், செல்வர் சிறுர்க்கு - செல்வமுடையாரின் மக்கட்கு, பொன் கொல்லர் போல் - தட்டார் (ஐம்படைத் தாலி செய்தாற்) போன்று, நல்ல - உயர்ந்த, பொன்தாலியின்மேல் - பொன்னாற் செய்யப்பட்ட கழுத்தணியின்மீதே, பவள கொழுந்து - பவளமாகிய துண்டத்தினை, பாய் - பதித்துவைத்தாற் போல, திகழ - காணும்படியாக, கான்று இட்டன - வெளிவிட்டன (மலர்ந்தன,) (ஆதலான்,) தேர்ந்து - ஆராய்ந்து, காணாய் - (இது வேனிர்காலம் என்பதை) அறிவாயாக, (ஆகவே,) வல்வரும் - (நம்

காதலன்) விராவில் வருவன். (என்று தோழி தலைவியிடங் கூறினாள்.)

(ப-ரை.) நங் காதலர் விரைந்து வருவர்: விளங்கி முருக்குக்களெல்லாம், செல்வ முடையார் புதல்வர்க்குப் பொற்கொல்லர் ஐம்படைத்தாலி செய்தாற்போல, மிக்க பவளக் கொழுந்தின் அடியிலே பொற்றாலியைப் பதித்து வைத்தாற்போல் விளங்கக் கான்றன; ஆதலாற் றேர்ந்து பாராய்.

(விரி.) பாஅய் - செய்யுளிசைநிறை யளபெடை. “பொற்றாலியின்மேல் பவளக் கொழுந்து,” எனமாற்றுக. முருக்கமலரின், புல்லிதழாகிய அடிப்பாகம் பசுமை கலந்த மஞ்சள் நிறமாய் அழகுறக் காணலின், அது பொற்றாலி எனப்பட்டது. ஐம்படைத்தாலி - திருமாலின் படைகள் ஐந்தின் வடிவத்தைப் பிழைத்துச் செய்த அணிகலன். (கூசு)

வெறுக்கைக்குச் சென்றார் விளங்கிழாய்! தோன்றார் பொறுக்கவென் றுற்பொறுக்க லாமோ—வொறுப்பபோற் பொன்னு ஞறுபவளம் போன்ற புணர்முருக்க மென்னு ஞறுநோய் பெரிது.

[பருவங்கண்டு ஆற்றுகிய தலைமகள்
தோழிக்குச் சொல்லியது.]

(பத.) விளங்கு இழாய் - ஒளிமிக்க அணிகலன்களையுடைய தோழியே! புணர் முருக்கம் - நெருங்கிய முருக்க மரங்கள், ஒறுப்பபோல் - (என்னை) வருத்த வந்தன போன்று, பொன் உள் - பொன்னினிடத்திலே, உறு - பொருந்தியுள்ள, பவளம் போன்ற - பவழத்தினைப் போன்று மலர்ந்தன, (அவற்றால்,) என் உள் - எனது மனத்தினிடத்திலே, உறு - உற்ற, நோய் - துன்பம், பெரிது - மிகுந்துள்ளது, வெறுக்கை கு - பொருள் தேடும் பொருட்டு,

சென்றார் - சென்றிருப்பவராகிய காதலர், தோன்றார் - (வேனிற் பருவம் வந்தும்) காணப்பெறுகின்றாரில்லை, பொறுக்க என்றால் - இப்பருவத்தின்கண் நீ என்னை ஆற்று என்று சொன்னால், பொறுக்கல் ஆமோ - என்னால் ஆற்ற வியலுமோ? (இயலாது, என்று தலைவி தோழியிடங் கூறினாள்.)

(ப-ரை.) மிக்க பொருட் பொருட்டுச் சென்றார், விளங்கிழையாய்! வந்து தோன்றுகின்றிலர்; இப் பருவத்தின்கண் நீ என்னை ஆற்று என்றால் எனக்கு ஆற்றலாமோ? என்னை ஒதுப்பனபோலப் பொன்னின் உள்ளுற வைத்த பவளம் போன்ற, பொருந்திய முருக்கம் பூக்கள்; ஆதலால் என்னுள்ளத்துற்ற நோய் பெரிது.

(வி.ரி.) வெறுக்கை - காரணப் பெயர்; வெறுக்கவேண்டுவது. “வெறுக்கைக்குச் சென்றார்,” என்பதில் தன்னை வெறுக்கும் பொருட்டுச் சென்றார் எனும் சொல்நயங் காண்க. (கூஎ)

சென்றக்காற் செல்லும்வா யென்றே விருஞ்சுரத்து
நின்றக்கா னீடி யொளிவிடா—நின்ற
விழைக்கமர்ந்த வேயே ரிளமுலையா ளீடில்
குழைக்கமர்ந்த நோக்கின் குறிப்பு.

[பொருள்வலிந்த நெஞ்சிந்தத் தலைமகன் சொல்லிச்
சேலவழங்கியது.]

(பத.) (நெஞ்சே!) நின்ற - நிலைபெற்ற, இழைக்கு அமர்ந்த- அணிகலன்கட்குத் தக்கவாய், ஏர் - அழகையுடைய, இளம் முலை யாள் - இளமையான முலைகளைக்கொண்ட தலைவியின், ஈடு இல் - ஒப்பில்லாத, குழைக்கு அமர்ந்த - காதணிவரை சென்று கலக்கும், நோக்கின் குறிப்பு - கண்களின் பல கருத்துக்கள் கொண்ட பார்வை, நீடி - நெடுந்தொலை தொடர்ந்து (நம் முன்னே வந்து), ஒளிவிடா-ஒளிவிட்டு, இரும் சுரத்து - பெரிய இப்பாலை நிலவழியே,

நின்றக்கால் - எதிர்ப்பட்டுத் தோன்றினால், சென்றக்கால் - (பொருளின் பொருட்டு நாமிவளைப் பிரிந்து) போகும்போது, செல்லும்வாய்போகும் வகை, என்னோ - எங்ஙனமாமோ? (என்று தலைவன் தனக்குட்டானே வினவிக் கொண்டனன்.)

(ப-ரை.) பொருளின் பொருட்டு நாமிவளை நீங்கிப் போயக்காற் போம்வகை யெங்ஙனையோ? நெஞ்சே! மன்னிய அணிகட்குத் தக்க அழகையுடைய இளமுலையாளுடைய ஒப்பில்லாத குழைக்கமர்ந்த நோக்கின் குறிப்புக்கள் நம் முன்னே வந்து நீடி யொளிவிட்டு இருஞ்சுரத்திடையே தோன்றி நின்றக்கால்.

(விரி.) பொருள் வலித்தல் - பொருளினைத் தேட வேண்டுமென்று தீர்மானித்தல். செல வழங்கல் - செல்லுதற்கு வருந்தி எண்ணல். ஏ - அசைநிலை. விளி, பொருளின் விளக்கங் கருதி வரவழைக்கப்பட்ட தென்க. இது, பொருள் தேடக் கருதிய தலைமகன் பிரிவானேருந் துன்பங்களை எண்ணிக் கூறியதாகும். செல் அக்கால் - சென்றக்கால்; எதுகை நோக்கிய திரிபு. (சுஅ)

அத்த நெடிய வழற்கதிரோன் செம்பாக
மத்தமறைந் தானிவ் வணியிழையோ—டொத்த
தகையினு லெஞ்சீ றூர்த் தங்கினிராய் நாளை
வகையினிராய்ச் சேறல் வனப்பு.

[இடைச் சுரத்துக் கண்டார் செலவு விலக்கியது.]

(பத.) அத்தம் - (நீங்கள் செல்லவேண்டிய) இப்பாலை நில வழிகளும், நெடிய - நீண்டனவாயுள்ளன, அத்தம் - அத்த மலையின் கண்ணே, அழல் - நெருப்பினைப் போன்ற, கதிரோன் - கதிர்களை யுடையவனாகிய பகலோன், செம்பாகம் - பாதி யளவு வரை, மறைந்தான் - மறைந்துவிட்டான், (ஆதலால்,) இ அணியிழை ஒடு - இவ்வழகிய மங்கையுடன் (நீரும்,) ஒத்த - (எம்மோடு) ஒருபடித்தாய், தகையினால் - தகுதியோடு, எம் சீறார் - எமது சிறிய ஊரின்

எசு திணைமலை நூற்றைம்பது.

கண்ணே, தங்கினிர் ஆய் - (இன்று) தங்கி, நாளை - மறுநாள், வகையினிர் ஆய் - எங்களின் நீங்கி, சேறல் - போதல், வனப்பு - அழகாம். (என்று சுரத்திடைக் கண்ட மக்கள் தலைவனை நோக்கிச் சொன்னார்கள்.)

(ப-ரை.) வழிகளும் நெடிய; அத்த மலையின்கண்ணே அழற் கதிரோனுஞ் செம்பாகம் மறைந்தான்; இவ்வணியிழையோடு நீரும் எம்மோ டொத்த தகையினால் எஞ்சினா ரிலே இன்று தங்கினீராய் நாளை எங்களினீங்கிப் போதலழகு.

(விரி.) அத்தம் - ஒரு மலை. இது, களவின் இறுதியில் தலைவியை உடன் கொண்டு சென்ற தலைவனை நோக்கிப் பாலை நில வழியிடையே எதிர்ப்பட்ட மக்கள் கூறியதாகும். சேறல் = செல் + தல். இடைச் சுரம் - சுரத்திடை. சுரம் - பாலை நில வழி. செம்பாகம் - சரி பாதி. (சுக)

நின்னோக்கங் கொண்டமான் றண்குரவ நீழல்காண்
பொன்னோக்கங்கொண்ட பூங்கோங்கங்காண்-பொன்னோக்கங்
கொண்ட சுணங்கணி மென்முலைக் கொம்பன்னாய்!
வண்ட லயர்மணன்மேல் வந்து.

[புணர்ந்து உடன்போய் தலைமகன் தலைமகளை ஆற்றுவித்துக்
கொண்டு போவான் சொல்லியது.]

(பத.) பொன் - பொன்னினது, நோக்கம் - காட்சியினை, கொண்ட - பெற்றுள்ள, சுணங்கு - தேமல்களை, அணி - அழகாகப் பெற்றுள்ள, மெல் முலை - மென்மையான முலைகளை யுடைய, கொம்பு அன்னாய் - பூங்கொம்பினை யொத்த பூவையே! நின் - உன்னுடைய, நோக்கம் - பார்வையின் தன்மையை, கொண்ட - மேற்கொண்டுள்ள, மான் - மான்களை, காண் - பாராய், தண் - குளிர்ந்த, குரவ நீழல் - குராமரத்தினது நிழலின் நேர்மை

யினை, (காண் -) காண்பாயாக, பொன் - பொன்னினது, நோக்கம்-
காட்சியினை, கொண்ட - கொண்டுள்ள, பூ - பூக்களை யுடைய,
கோங்கம் காண் - கோங்கமாங்களைக் கண்டு களிப்பாய், மணல்
மேல் - இவ்வழகிய மணலிடத்தே, வந்து - வருதலைச் செய்து,
வண்டல் அயர் - விளையாட்டினை மேற்கொள்வாயாக. (என்று
தலைவன் தலைவியை நோக்கிக் கூறி அவளுக்கு உள்ளக் கிளர்ச்
சியை யுண்டாக்கினான்.)

(ப-ரை.) நின்னுடைய நோக்கின் றன்மையைக்
கொண்ட மான்களைப் பாராய்; குளிர்ந்த குரவ நீழலைப்
பாராய்; பொன்னினது காட்சியைக் கொண்ட பூங் கோங்கு
களைப் பாராய்; பொன்னினது காட்சியைக் கொண்ட சுணங்
கணிந்த மென்முலையையுடைய கொம்பன்னாய்! மணன்மேல்
வந்து விளையாட்டை விரும்பாய்.

(விர்.) ஆற்றாவித்தல் - பொறுமையை மேற்கொள் செய்தல்.
நீழல் - நீட்டல் விகாரம். வண்டல் - மகளிர் விளையாட்டு.
போவான் - செல்ல வேண்டி. (எய)

அஞ்சுடர்நீள் வாண்முகத் தாயிழையு மாறிலா
வெஞ்சுடர்நீள் வேலானும் போதரக்கண்—டஞ்சி
யொருசுடரு மின்றி யுலகுபா ழாக
இருசுடரும் போந்தனவென் றார்.

[சுரத்திடைச் சேன்ற சேவிலிக்குத் தலைமகளையுந்
தலைமகளையுங் கண்டார் சொல்லிய வார்த்தையைக்
கேட்டாராகச் சிலர் சொல்லியது.]

(பத.) அம் சுடர் - அழகிய மதிபோன்ற, நீள் - மிகுந்த,
வாள் - ஒளியினையுடைய, முகத்து - முகத்தோடு கூடிய, ஆயிழை
யும் - ஆராய்ந்தெடுத்த அணிகலன்களைக் கொண்ட தலைவியும், மாறு
இலா - எதிரில்லாத, வெம் சுடர் - வெய்ய ஒளியினையும், நீள் -

நீட்சியினையுங் கொண்ட, வேலானும் - வேலினையுடைய தலைவனும்,
போதர - இச்சுரத்திலே செல்ல, கண்டு - பார்த்து, அஞ்சி - அச்ச
முற்று, ஒரு சுடரும் - (இரு சுடர்களில்) ஒன்றும், இன்றி - (தோற்றம்)
இல்லாமல், உலகு - உலகமெல்லாம், பாழ் ஆக - கெடும்படி, இரு
சுடரும் - அவ்விரண்டு சுடர்களும், போந்தன - (அச்சுரத்தின்
கண்ணே) போயின, என்றார் - என்று (கண்டார் சிலர்) சொன்னார்
கள், (என்று கேள்விப்பட்டார் சிலர் செவிலியை எதிர்ப்பட்டுச்
செப்பினார்கள்.)

(ப-ரை.) அழகிய மதிபோன்ற நீண்ட ஒளியையுடைய
முகத்தாயிழையும் எதிரில்லாத வெஞ்சுடர்நீள் வேலானும்
இச்சுரத்தின்கண்ணே போதரக்கண்டு அஞ்சி, இருசுடருள்
ஒருசுடருமின்றியே உதயம் பாழாம் வகை இருசுடரும்
அச்சுரத்தே போந்தன என்று கண்டார் சிலர் சொன்னார்.

(விரி.) போதரல் - செல்லல். இருசுடர் - கதிர் மதிகள்.
இச்செய்யுளின் கருத்தை நச்சினூர்க்கினியரும், “இடைச்சுரத்துக்
கண்டோர் கூறிய வார்த்தையைக் கேட்டோராகச் சிலர் கூறியது,”
(தொல். அகம். சய) என விளக்குவர். (எக)

முகந்தா மரைமுறுவ லாம்பல்கண் ணீல
மிகந்தார் விரல்காந்த ளென்றென்—றுகந்தியைந்த
மாழைமா வண்டிற்கா நீழல் வருந்தாதே
யேழைதான் செல்லு மினிது.

[சுரத்திடைச் சென்ற செவிலியைத் தலைமகளைக்
கண்டார் சொல்லி ஆற்றுவதது.]

(பத.) (தலைமகளின்) முகம் - முகத்தினை, தாமரை - தாமரை
மலர், என்று - எனக் கருதியும், முறுவல் - பற்களையுடைய வாயினை,
ஆம்பல் - ஆம்பல் மலர், என்று - எனக் கருதியும், கண் - கண்களை,
நீலம் - நீலோற்பல மலர் (எனக் கருதியும்,) இகந்து - ஒன்றினை
யொன்று ஒவ்வாது கடந்து, ஆர் - அமைந்துள்ள, விரல் - விரல்களை,

காந்தள் - காந்தள் அரும்பு (எனக் கருதியும்,) உகந்து - அவ் வுறுப்பு
களை விரும்பி, இயைந்த - தலைவியோடு நெருங்கி வாழும், மாழை -
கூட்டமாகிய, மா - சிறந்த, வண்டு இன் கு - வண்டுகளுக்கு, ஆம் -
தக்கதான, நீழல் - நிழல் வழியாக, ஏழை - நின்மகள், வருந்தாது -
துன்புறுது, இனிது - நன்றாக, செல்லும் - செல்லாநின்றாள்.
(ஆகவின், நீ வீணே வருந்துத லொழிக, என்று செவிலியை நோக்கி
எதிர்ப்பட்டார் சிலர் கூறினார்கள்.)

(ப-ரை.) இவள் முகம் தாமரை மலர், இவள் முறுவலை
புடைய வாய் ஆம்பல் மலர், இவள் கண் நீலமலர், ஒன்றை
யொன்றொவ்வாது கடந்தார்ந்த விரல்கள் காந்தளரும்பு
என்று கருதிக் காதலித்துப் பொருந்திய மாழைமா வண்டிற்
குத் தக்க நீழலிலே வருத்தமின்றி நின்னுடைய ஏழை
செல்லாநின்றாள் இனிதாக.

(விரி.) தான் - அசைநிலை. “தலைமகளைக் கண்டார் சுரத்திடைச்
சென்ற செவிலியை எதிர்ப்பட்டுச் சொல்லி ஆற்றுவித்தது,” எனக்
கருத்தினைத் தெரிவிக்குந் தொடரை மாற்றி வருவித்துப் பொருள்
கொள்க. தலைவி துன்புறுதற் கில்லாத நிழல் என்பார், “இயைந்த
வண்டிற் கானீழல்,” என்றார். (௭௨)

செவ்வாய்க் கரியகட் சீரினாற் கேளாதுங்
கவ்வையாற் காணாது மாற்றாது—மவ்வாயந்
தார்த்தத்தை வாய்மொழியுந் தண்கயத்து நீலமு
மோர்த்தொழிந்தா ளென்பேதை யூர்ந்து.

[முன்னைநூன்று உடன்போக்கு வலித்துத் தலைமகளையுந்
தலைமகளையும் உடன்படுவித்துப் பின்னை அறத்தோடு
நிலை மாட்சிமைப்பட்டமையாற் தலைமகனைக் கண்டு
தோழ் உடன்போக்கு அழங்குவித்தது.]

(பத.) (தலைவனே!) என் பேதை - என்னுடைய தலைவி,
கவ்வையால் ஊர்ந்து - ஊரவர் கூறும் பழிச் சொற்களால் முன்பு

உடன் போக்கை மேற்கொண்டு, தார் தத்தை - (கழுத்தின் கண்) மாலே போன்ற வரியினையுடைய கிளியினது, செவ்வாய் - சிவந்த வாயினின்றும் வெளிப்படும், வாய் மொழியும் - வாய்ப்பான சொற்களையும், கேளாதும் - தான் கேட்கப் பெறாதும், சீர் இன் ஆல் - சிறப்பினாலே, கரிய கண் - கருமையான கண்களையொத்த, தண் - குளிர்ந்த, கயத்து - குளத்திடை (மலர்ந்த,) நீலமும் - நீல மலர்களையும், காணாதும் - காணப்பெறாதும், அ ஆயம் - அப் பண்ணைமகளிர், ஆற்றாதும் - (தலைவியினைப் பிரிந்து) பொறுக்க வியலாது துன்புறப் போவதையும், ஓர்த்து - நீள நினைந்து பார்த்து, ஒழிந்தாள் - (பின்பு உடன் போக்கை) விட்டாள், (என்று தோழி தலைவனிடங் கூறினாள்.)

(ப-ரை.) செவ்வாயின்கட் டார்த்தத்தை வாய்மொழியைக் கேளாதும், கரிய கண்ணின்கட் டண்கயத்து நீலங்களின் றன்மைகளைக் காணாதும், அவ்வாயம் ஆற்றா தொழிவதனை யோர்த்துப் பின்பு உடன்போக்கை யொழிந்தாள்; என் பேதை அலர் காரணத்தான் முன்பு உடன்போக்கை மேற்கொண்டு.

(விர்.) முன்னை ஞான்று - முதனாள். வலித்தல் - இன்றியமையாதென நினைத்தல். அறத்தொடுநிலை - உண்மையாகிய அறத்தினை மேற்கொண்டு செவிலி முதலியவர்களோடு சேர்ந்து நின்றல். மாட்சிமைப் படல் - சிறப்பாகக் காணப்படல். அழுங்குவித்தல் - வருந்துவித்துத் தவிர்த்தல். இங்குத் தலைவி கிளிமொழி கேட்கப்பெறாதும், கயத்தின் நீலமலர்க் காட்சி காணப்பெறாதும், தன் பிரிவான் ஆயம் ஆற்றாதும் போவதனை எண்ணி உடன்போக்கினை ஒழித்தாள், என்று தலைவனிடந் தோழி கூறலாயினள். பழைய வுரையில், ஆயமகளிர் தலைவியின் கிளி மொழிகளைக் கேளாதும், நீலக்கண்களைக் காணாதும், வருந்துவர் என்பதனைத் தலைவி எண்ணி உடன்போக்கை யொழித்தாள் எனத் தோழி கூறுவதாக விளக்கப் பட்

டுளது. தலைவி ஆயமொன்றன் பிரிவைமட்டும் எண்ணி உடன் போக்கை யொழித்தாள் என்பதைக் காட்டிலும் தான் பயின்ற கிளி முதலிய மூன்றன் பிரிவையெண்ணி உடன்போக்கினை யொழித் தாள் என்பது சிறப்பாமாகலான் அங்ஙனம் கண்ணளித்தாம். வாய் மொழியும், நீலமும் - உம்மைகள் உயர்வு சிறப்புப் பொருளன. (எங)

புன்புறவே சேவலோ டூடல் பொருளன்றா
லன்புற வேயுடையா ராயினும்—வன்புற்
றதுகா ணகன்ற வழிநோக்கிப் பொன்போர்த்
திதுகாணென் வண்ண மினி.

[காமம் மிக்க கழிபடர் கிளவி : நிலத்தாற்பாலை ;
ஒழுக்கத்தான் நேய்தல்.]

(பத.) புன்புறவே - சிறிய பெட்டைப்புறவே ! சேவல் ஒடு - நின் தலைவனாகிய ஆண்புறவோடு, ஊடல் - ஊடுதலை மேற்கொள் ளல், பொருள் அன்று - பயனில்லாத தொன்றும், (என்னெனின்), அன்பு உறவு ஏ - (எங்காதலர் எம்மிடத்து) அன்பாகிய உறவொன் றினையே, உடையராயினும் - (முன்பு) கொண்டிருந்தாரானாலும், இனி - இப்பொழுது, வன்பு உற்றது-(பிரிந்தவராய்) மனநெகிழ்ச்சி யுறது வலியரான தன்மையை, காண்-பாராய், அகன்ற-(தேரோடும் வந்து) நீங்கிய, வழிநோக்கி-வழிச்சுவட்டினைப் பார்த்துக்கொண்டு, பொன் போர்த்து - பொன்னிறம் உடலெல்லாம் மூடும்படி (வந்த,) வண்ணம் - பசிலையெனும் வண்ணமாகிய, என் இது - என்னிலை யாம் இதனை, காண் - பாராய். (என்று தலைவி கூறினாள்.)

(ப-ரை.) புல்லிய நிறத்தையுடைய பேடைப்புறவே ! நின்சேவலோடூடல் நினக்குக் காரிய மன்றால் ; எங்காதலர் எமக் கன்பு மிகவுடையாராயினும், அவர் மனநெகிழாது வலியரான தன்மையைப் பாராய் ; அவர் தேரோடும் வந்து

அம்

திணைமலை நூற்றைம்பது.

நீங்கிய வழிச்சுவடு நோக்கிப் பொன்னிறம் போர்க்க வந்த
வண்ணமிதனைப் பாராய், இப்பொழுது.

(விரி.) புறவு - பாலை நிலக்கருப் பொருள். இக்கருப்பொருளும்,
அகற்சி (- பிரிவு) ஆகிய உரிப்பொருளும் வந்துள்ளமையால்
இச்செய்யுள் பாலைத் திணையிற் சேர்க்கப் பட்டது. ஆயினும்,
அகற்சி நீட்டித்தமையான் தலைவி காமமிக்கு இரங்கலாயின ளாக
லின் நெய்தலின் உரிப்பொருள் பாலையின்கண் மயங்கி வரலாயிற்று.
இவற்றையே துறையாகிய கருத்தினிடத்தே, “நிலத்தாற் பாலை;
ஒழுக்கத்தான் நெய்தல்,” என்றார். எங்காதலர் மிக அன்புடைய
ராயினும் பிரிந்த இப்பொழுது வன்புடையா ராயினர். ஆதலின், நீ
நின் காதலனுடன் ஊடல் பயனின்று. இவ்வூடலான் பிரிவு
ஏற்படின், நின் காதலனும் வன்புடையானாவன் என்பது கருத்தாம்.
ஆல் - அசைநிலை. ஏ - பிரிநிலை. (எச)

எரிந்து சுடுமிரவி யீடில் கதிரான்
விரிந்து விடுகூந்தல் வெஃகாப்—புரிந்து
விடுகயிற்றின் மாசுணம் வீயுநீ ளத்த
மடுதிறலான் பின்சென்ற வாறு.

[மகட்போக்கிய தாய் சொல்லியது.]

(பத.) விரிந்து - விரித்து, விடு கூந்தல் - விட்ட கூந்தலை
புடைய என்மகள், அடுதிறலான்-போர்வன்மை மிக்க தலைவனின்,
பின் - பின்னர், வெஃகா - விருப்பத்தோடு கூடி, சென்ற ஆறு -
போய வழியானது, எரிந்து - அழன்று, சுடும் - சுடுகின்ற, இரவி-
பகலோனது, ஈடு இல் - ஒப்பில்லாத, கதிரான் - வெப்பத்தினாலே,
மாசுணம் - மலைப்பாம்புகள், புரிந்து - முறுக்கி, விடு - விட்ட,
கயிற்றின் - கயிற்றினைப் போன்று, வீயும் - புரண்டு மாண்டு கிடக்
கும், நீள் - நீண்ட, அத்தம் - கடத்தற்கரிய பாலை நிலவழியாம்.
(அதன்கண் என் மகள் எங்ஙனம் அச்சமின்றிச் செல்வளோ? என்று

தாய் வருந்தித் தனக்குட்டானே கூறித் துயரம் மிகக் கொண்டனள்.)

(ப-ரை.) அழன்று சுடாநின்றபகலோனது ஒப்பில்லாக் கதிரான் மாசுணங்கள் முறுக்கிவிட்ட கயிறுபோலப் புரண்டழியும் அத்தம், விரிந்துவிட்ட கூந்தலையுடையாள் அடுதிறலான் பின் விரும்பிச்சென்ற வழி.

(விரி.) விரிந்து - விரித்து : எதுகை நோக்கி மெலிந்தது. விடுகூந்தல் - வினைத்தொகை யன்மொழி. தாய் - பெற்ற தாய். வெஃகா - செய்யா என்னும் வாய்பாட்டு வினையெச்சம். போக்கிய - உடன்போக்கால் தவறவிட்ட. (எடு)

நெஞ்ச நினைப்பினு நெற்பொரியு நீளத்த
மஞ்ச லெனவாற்றி னஞ்சிற்று—லஞ்சிப்
புடைநெடுங் காதுறப் போழ்ந்தகன்று நீண்ட
படைநெடுங்கண் கொண்ட பனி.

[பொருள் வலித்த நெஞ்சிற்சூச் சொல்லித்
தலைமகன் சேலவழங்கியது.]

(பத.) நெஞ்ச - (எனது) மனமானது, அஞ்சல் என - அச்சமுறல் என்று (இவளை,) ஆற்றின் - ஆற்றுவிப்பதற் குரிய சில சொற்களை, நினைப்பினும் - (சொல்ல) நினைத்தாலும், நெல் - (அங்கு அகப்படும்) நெற்களும், பொரியும் - (பகலவன் கதிர்களாற்) பொரிந்து போம்படியான, நீள் - நீண்டு செல்லும்படியான, அத்தம் - பாலைநில வழியினை (எடுத்து நன்மையாகச் சொல்ல வேண்டி நினைப்பதற்கு முன்னே,) அஞ்சிற்று - பிரிவினை எண்ணி அச்சமுறலாயது, (என் முகக்குறிப்பாற் பிரிவினை யுணர்ந்த இவளின்,) புடை - பக்கத்தே அடுத்துள்ள, நெடும் - நீண்ட, காது - செவிகளை, உற - பொருந்தும்படியாக, போழ்ந்து - ஊடுருவிச் சென்று, அகன்று - பாரந்து, நீண்ட - நீட்சியுற்ற, படை - வேற்படையினை யொத்த, நெடும் - பெரிய, கண் - கண்கள், அஞ்சி -

அச்சமுற்று, பனி - துன்பத்தாற் றேன்றும் நீரினை, கொண்ட - நிறையப் பெற்றன. (ஆகலான், யான் இவளைப் பிரிந்து செல்லல் இயலாத தொன்றும், என்றான் தலைவன்.)

(ப-ரை.) என்னெஞ்சமே! இவளை ஆற்றுவிக்குஞ் சில சொற்களைச்சொல்ல நினைக்கின்றாயாயின், இவளே தான்நெற் பொரியும் நீளத்தத்தைச் சொல்ல நினைப்பதற்கு முன்னே பிரிவினை யஞ்சிற்றால்; புடை நெடுங்காதுறப் போழ்ந்தகன்று நீண்டபடை நெடுங்கண்களும் பிரிவினையஞ்சிப் பனி கொண்டன: ஆதலான் நமக் கிவளைப் பிரிய முடியாது.

(வீரீ.) வலித்தல் - இன்றியமையா தென நினைத்தல். அழுங்கல் - தவிர்ந்து வருந்தல். நெஞ்சு, நினைப்பினும், அஞ்சிற்று; நெடுங்கண் அஞ்சி, பனிகொண்டன, என முடிக்க. பழையவுரையில், 'நெஞ்சு,' என்பதனை அண்மைவிளியாக் கொண்டு, 'அஞ்சிற்றால்,' என முடித்தமை பொருந்தாமையான், படர்க்கைப் பெயராக் கொண்டாம். ஆல் - அசைநிலை. பொருள்வயிற் பிரிய நினைத்த தலைமகன் தனக்குட்டானே சொல்லிக்கொண்டதாகு மிச் செய்யுள்.

வந்தாற்றான் செல்லாமோ வாரிடையாய்! வார்கதிரால் வெந்தாற்போற் றேன்றுநீள் வேயத்தந்—தந்தார் தகரக் குழல்புரளத் தாழ்துகில்கை யேந்தி மகரக் குழைமறித்த நோக்கு.

[வினைமுற்றிய தலைமகன் தலைமகளை நினைந்தவிடத்துத் தலைமகள் வடிவு தன்முன் நின்றற்போல வந்து தோன்ற அவ்வடிவை நோக்கிச் சொல்லி ஆற்றுவிக் கின்றது.]

(பத.) ஆர் இடையாய் - காணுதற்கரிய இடையினை யுடைய காரிகாய்! தந்து - கொடுத்து (அணிந்து), ஆர் - நிறைந்த, தகாம் - மயிர்ச்சாந்தினைபுடைய, குழல் - கூந்தலானது, புரள - (அவிழ்ந்து) தொங்க, தாழ்-பின்புறமாகத் தொங்குகின்ற, துகில்-முன்தானையை, கை - வலக்கையாலே, ஏந்தி - பற்றிக்கொண்டு, மகர குழை - சுரு

மீன் போன்று செய்யப்பட்ட காதணியோடு, மறித்த - (சென்று) மடங்கி நின்ற, நோக்கு - பார்வையுடன், வந்தால் - (என் எதிரே நீ) வருதலைச் செய்தால், வார் - நீண்ட, கதிரால் - பகலவன் சுடர்களால், வெந்தால் போல் - வேக்காடுற்றன போல், தோன்றும் - காணப்படும், நீள் - நீண்ட, வேய் - மூங்கில்கள் நிறைந்த, அத்தம் - இப்பாலை நிலவழியே, செல்லாமோ - (திரும்பி நிற்பாற் செல்லும்) செலவினை யாம் ஒழிப்பேமோ? (ஒழியேம், நின்னுடன் வருவேம். ஆகலின், நீ இரங்கல், என்று தலைமகன் தன்முன் தோன்றிய உரு வெளித் தோற்றமாகிய தலைமகள்மாட்டுச் செப்பினான்.)

(ப-ரை.) கொண்டணிந்து நிறையப்பட்ட தகரத்தை யுடைய குழல்கள் அசையத் தாழ்ந்து துகிலைக் கையானே ஏந்தி மகரக்குழை மறித்த நோக்குடனே நீ வந்தால் யாம் போகோமோ? அரிய இடையினை யுடையாய்! நீ இரங்க வேண்டா.

(விரி.) தான் - அசைநிலை. வினைமுற்றல் - சென்ற காரியம் நிறைவேறல். “வார்கதிரால் வெந்தாற் போற் றோன்று நீள் வேயத் தம்,” என்ற தொடர்க்குப் பழையவுரையிற் பொருள் காணப்பட வில்லை. ஆற்றுவித்தல் - நின்னொடு செல்வேனெனத் தலைமகளை ஆற்றுவிப்பது. இங்குக் கூறும் உரு வெளிப்பாடு படிப்பார்க்குப் படம் பிடித்துக் காட்டியாங்குக் கூறப்படுதல் காண்க. இச்செய் யுளியை நக்சினூர்க்கினியர் பாலையிற் பாலைத்திணை என்றார், (தொல். அகம். சய) பிரிவின்கண் உடன் போக்கு கூறப்படுதலின். தாழ் துகில் - வினைத்தொகை. (என)

ஒருகை யிருமருப்பின் மும்மதமால் யானை
பருகுநீர் பைஞ்சுனையிற் காணா—தருகல்
வழிவிலங்கி வீழும் வரையத்தஞ் சென்ற
ரழிவில ராக வவர்.

[ஆற்ற ளேனக் கவன்ற தோழ்க்து ஆற்றுவல்
என்பது படச் சொல்லியது.]

அசு திணைமாலே நூற்றைம்பது.

(பத.) ஒருகை-துதிக்கையொன்றினையும், இரு மருப்பு இன் - இரண்டு கொம்புகளையும், மும் மதம் - மூன்று மதங்களையும் கொண்ட, மால் - பெரிய, யானை - யானைகள், பைஞ்சுனையில் - பசிய சுனையினிடத்திலே, பருகுநீர் - குடிப்பதற்குத் தண்ணீர், காணாது - கிடைக்கப் பெறாது, அருகல் - அச்சுனையினை யடுத்து, வழி விலங்கி - மேலும் வழி நடக்கமாட்டாது, வீழும் - தளர்ந்து வீழ்ந்து கிடக்கும்படியான, வரை - மலைகளையுடைய, அத்தம் - பாலைநிலவழியே, சென்றார் அவர் - சென்றவராகிய நம் தலைவர், அழிவிலர் ஆக - எவ்வகை இடையூறு மின்றிச் செவ்வனே திரும்புவாராக. (என்று தோழிக்குத் தலைமகள் கூறினாள்.)

(ப-ரை.) ஒரு கையினையும் இருகோட்டினையும் மூன்று மதத்தினையும் உடைய மால் யானைகள் பருகு நீரைப் பைஞ்சுனையின்கட் காணாவாய் மருங்கே வழிவிலங்கித் தளர்ந்து வீழும் வரைகளையுடைய அத்தத்தைச் சென்ற அவர் அவ்வழி இடையூறின்றி அழிவிலராக.

(விரி.) காதன் மிகப் பெற்ற இவனைக் கைவிட்டுச் சென்ற தலைவன் கன்னெஞ்சன் எனக் கவன்ற தோழிக்குத் தலைவி தான் ஆற்றுவல் என்பது தோன்ற அவர் சென்று செவ்வனே திரும்புவாராக, என்று சொல்லியதாகு மிச் செய்யுள். அருகல் - அணைதல் : அடுத்தாதல். (எஅ.)

சென்றார் வருதல் செறிதொடி! சேய்த்தன்னரு
னின்றார்சொற் றேறுதாய்! நீடின்றி—வென்ற
ரெடுத்த கொடியி னிலங்கருவி தோன்றுங்
கடுத்த மலைநாடு காண்.

[பரவங் காட்டித் தலைமகளோத் தோழி வற்புறுத்தியது.]

(பத.) செறி தொடி - கைகள் நிறைய வளையணிந்த காரி கையே! வென்றார் - போரின்கண் வெற்றியுற்றவர், எடுத்த - உயர்த்துக் கட்டிய, கொடியின் - கொடியாகிய வெண் சீலையினைப்

போன்று, கடுத்த - வேனிலால் வறண்ட, மலைநாடு - இம்மலை நாட்டில், இலங்கு அருவி - (கார்ப் பெயலால்) விளங்காநின்ற நீர் வீழ்ச்சி, தோன்றும் - காணப்படும், (ஆகலான்,) சென்றார் - (பொருள் வேண்டி நம்மைப் பிரிந்து) சென்ற தலைவர், வருதல் - (திரும்பி நம்மாட்டுச்) சேறல், சேய்த்து - சேண்மைக்கண் உள் ளது, அன்று - அல்லாது (அண்மைக் கண்ணதாயிற்று,) நின்றார் - நின்மாட்டு இருந்து பழகிய தலைவரின், சொல் - சொற்களின் உறு திப் பாட்டினை, தேருதாய் - தெரியாதவளே! நீடு இன்றி - கால நீட்டிப்பு இன்றி (இன்றிரவின்கண்,) காண் - (தலைவனைக்) கண்டு களிப்பாயாக. (என்று தோழி தலைமகளிடத்திற் சொல்லினாள்.)

(ப-ரை.) நம்மைப் பிரிந்து போயினார் வருதல் செறி தொடி! சேய்த்தன்றால்; நின்மாட்டு நின்றொழுகுகின்ற ருடைய சொற்களைத் தெரியாதாய்! போரின்கண் வென்ற ரெடுத்த கொடிகள் போலத் தெளிந்திலங்கருவி தோன்ற நின்றது மிக்க மலை நாடு; ஆதலால், நீடின்றி இன்றே இரவின்கட் காண்பாயாக.

(வீர.) செறி தொடி - வினைத் தொகை யன்மொழி; அண்மை விளி கொண்டுள்ளது. ஆல் - அசைநிலை. இது குறிஞ்சி யின்கண் வந்த பாலைத் திணை. பாலைக்கு நில மின்மையின் நான்கு நிலங்களில் யாதா மொன்றின்கண் வருமென்பது மரபு. சென்றார் - வெற்றியினை வேண்டிப் பிரிந்து சென்றவரென்றுமாம். (எக)

உருவவேற் கண்ணாய்! ஒருகாற்றேர்ச் செல்வன்
வெருவிவீந் துக்கநீ ளத்தம்—வருவர்
சிறந்து பொருடருவான் சேட்சென்ற ரின்றே
யிறந்துகண் ணாடு மிடம்.

[இதுவு மது.]

(பத.) உருவ வேல் கண்ணாய் - அழகிய வேலினை யொத்த கண்களையுடைய தலைவியே! இடம் கண் - எனது இடக்கண்ணு

அகா திணைமாலே நூற்றைம்பது.

னது, இறந்து - மிகுந்து, ஆடும் - ஆடா நின்றது, (ஆகலான்.) ஒரு கால் - ஒற்றை யாழியினைபுடைய, தேர் செல்வன் - தேரில் அமர்ந்து செல்பவனாகிய கதிரவனால், வெருவி - (கண்டார்க்கு) அச்சமுண்டாகும்படி, வீந்து - மடிந்து, உக்க - அவிந்துபோன, நீள் - நீண்ட, அத்தம் - பாலேநில வழியாக, பொருள் தருவான் - பொருள் தேடும் பொருட்டு, சிறந்து - (முயற்சியில்) மேம்பட்டு, சேண் சென்றார் - நெடுந் தொலை சென்ற தலைவர், இன்று ஏ வருவர் - இற்றைநாளே வந்து சேர்வர். (துன்புறு திருப்பாயாக, என்று தலைவிக்குத் தோழி கூறினாள்.)

(ப-ரை.) அஞ்சத் தக்க வேல்போன்ற கண்களை யுடையாய்! ஒரு காலையுடைய தேர்ச் செல்வனாற் பிறர் கண்டார் வெருவும் வகை வீந்தவிந்த கானத்தானே முயற்சியாற் சிறந்து பொருடருவான் வேண்டிச் சென்றவர் இன்றே வருவர்; மிக்குக் கண் இடமாடா நின்றது.

(விர்.) வெருவி - வெருவ: எச்சத் திரிபு. பொருள் + தருவான் = பொருடருவான்; இரண்டன் தொகை. ஏ - பிரிநிலை. (அய) கொன்றாய்! குருந்தே! கொடிமுல்லாய்! வாடினீர் நின்றே நறிந்தே நெடுங்கண்ணாள்—சென்றாளுக் கென்னுரைத்தீர்க் கென்னுரைத்தாட் கென்னுரைத்தீர்க் மின்னிரைத்த பூண்மிளிர விட்டு. [கென்னுரைத்தாண்

[தலைமகள் இறச்செறிப்புக் கண்டபின்னை அவள் நீங்கிய புனங்கண்டு ஆற்றினாய் மீள்கின்ற தலைமகள் சொல்லியது; அன்றி, சுரத்திடைச் சென்ற சேவலித்தாய் சொல்லியதாஉமாம்.]

(பத.) கொன்றாய் - கொன்றைமரமே! குருந்தே - குருந்த மரமே! கொடிமுல்லாய் - கொடிகளாகப் படர்ந்துள்ள முல்லைச் செடியே! வாடினீர் - நீங்கள் மிகவும் வாட்டமுற்றுக் காண்கின்றீர்கள், நின்றேன் - (உங்கள் எதிரில்) நிற்பேனாகிய யான், அறிந்

தேன் - (இவ்வாட்டத்திற்குக் காரணமாகிய செய்தி தலைவியுடன் நீங்கள் உரையாடியதே என்பதைத்) தெரிந்துகொண்டேன், நெடும் கண்ணாள் - நீண்ட கண்களையுடைய தலைவியாகிய, மின் நிரைத்த - ஒளியமைந்து தோன்றும், பூண் - அணிகலன்கள், மிளிரவிட்டு - ஒளி விடும்படி செய்துகொண்டு, சென்றாளுக்கு - இவ்விடத்தினின்றும் சென்றவளுக்கு, என் உரைத்தீர் கு - யாது கூறினீர்கள்? நுமக்கு, என் உரைத்தாள் கு - (அவள்) யாது கூறினாள்? அவட்கு, என் உரைத்தீர் கு - (பின் நீங்கள்) யாது கூறினீர்கள்? நுமக்கு, என் உரைத்தாள் - அவள் பின்னர் யாது கூறினாள்? (என்று தலைவன் தன்னுற்றாமையான் வினவினன்.)

(ப-ரை.) கொன்றாய்! குருந்தே! கொடி முல்லாய்! நீர் வாடிநின்றீர்; இதற்குக் காரணம் யானறிந்தேன்; நெடும் கண்ணாள் இங்கு நின்று போகின்றாட்கு நீர் என்னுரைத்தீர்? நுமக்கு அவள் என்னுரைத்தாள்? அவட்கு நீர் பின்னை என்னுரைத்தீர்? அவள் உமக்குப் பின்னை என்னுரைத்தாள், மின்னிரைத்த பூண் விட்டு மிளிராநின்று?

(வீரீ.) இற்செறிப்புக் காணல் - மனையகம்புகல். சுரத்திடைச் சென்ற - உடன் போக்கினை மேற்கொண்ட தலைவியை தேடிக்கொண்டு பாலை நிலவழியே சென்ற. வறுங்களங் கண்டு மயங்கிய தலைவன் அங்கு நின்ற கொன்றை முதலியவற்றினோடு இங்ஙனம் வினாவினான் என்பது கருத்து. அன்றி, தலைவியை நாடிச் சென்ற செவிலி சுரத்திடைக் கண்ட கொன்றை முதலியவற்றுடன் ஆற்றாமை மிகுதியான் இங்ஙனம் வினாவினான் என்பதுமாம். இற் செறிப்புக் காரணமாகப் புனத்தை விட்டு நீங்குந் தலைமகள்மாட்டுக் கொன்றை முதலியன வினவும் வினாவும் விடையும் தலைமகன் பேரில் பரிவுடையனவாக வேண்டுதலின், “சென்றாளுக் கென்னுரைத்தீர்க் கென்றுரைத்தாட் கென்னுரைத்தீர்க் கென்னுரைத்தாள்?” என்று உரையாடிய முறையை விரித்துத் தலைமகன் வினவலாயினன் என்க.

௮௮ திணைமாலே நூற்றைம்பது.

ஆண்கட னுமாற்றை யாயுங்கா லாடவர்க்குப்
பூண்கடனாப் போற்றிப் புரிந்தமையாற்-பூண்கடனாச்
செய்பொருட்குச் செல்வராற் சின்மொழி! நீசிறிது
நைபொருட்கட் செல்லாமை நன்று.

[தலைமகனது சேலவுக்குறிப்பறிந்து ஆற்றளாய தலைமகளைத்
தோழி உலகினதியற்கை கூறி ஆற்றி யுடன்படுவித்தது.]

(பத.) சில் மொழி - சிலவாகிய தீஞ் சொற்களையுடைய
தலைவியே! ஆண் கடன் ஆம் - ஆண் தன்மையின் கடமையாகிய,
ஆற்றை - நெறியினை, ஆயுங்கால் - இன்னதென ஆராயுமிடத்து,
ஆடவர்க்கு - ஆண்மக்களுக்கு, பூண் கடன் ஆ - மேற்கொள்ள
வேண்டிய கடமையாக, போற்றி - (பொருள் தேடுதலைப் பெரி
யோர்) ஏற்பாடு செய்து, புரிந்தமையால் - வைத்தபடியினாலே, பூண்
கடன் ஆ - (அவ் வாண்மக்கள்) மேற் கொள்ள வேண்டிய கடமை
யாக, செய் பொருள் கு - தேடவேண்டிய பொருளுக்கு, செல்வர் -
நங்காதலர் செல்லவேண்டியவராவர், ஆல் - ஆதலால், நீ சிறிது -
நீ சிறிது காலம், நை பொருள் கண் - பிரிவால் வருந்துகின்ற
வகையிலே, செல்லாமை - புகாது ஆற்றி யிருத்தல், நன்று - நன்மை
யாகும். (என்று தலைவிக்குத் தோழி கூறினாள்.)

(ப-ரை.) ஆள்வினைக் கடனாகிய நெறியை ஆராயுங்கால்,
ஆடவர்க்குப் பூணுங் கடனாகப் பாதுகாத்து நல்லார்
சொல்லி மேவினமையாற் றமக்கு அவ் வாள்வினை பூணுங்
கடனாகத் தேடும் பொருட்டுச் செல்வர் நங் காதலர்; ஆத
லாற் சின்மொழியை யுடையாய்! நீ ய்தற்கு மனனழியுந்
திறத்தின்கட் செல்லாமை நன்று.

(விரி.) உலகினதியற்கை - ஆண் மக்கள் பொருள் தேடுதல்.
சின்மொழி - பண்புத் தொகை யன்மொழி: சுருங்கப் பேசும்
சொல் வழகு பற்றி வந்தது. போற்றுதல் - பாதுகாத்தல்: இன்னார்க்

கிது வென ஏற்பாடு செய்தல். செய்தல் - பொருள் தேடுதலைச் செய்தல். நை பொருள் - துன்பம். நல்லார் - பெரியார். (அஉ)

செல்பவோ சிந்தனையு மாகாதா நெஞ்செரியும்
வெல்பவோ சென்றார் வினைமுடிய—நல்லாய்!
இதடி கரையுங்கன் மாபோலத் தோன்றிச்
சிதடி கரையுந் திரிந்து.

[தலைமகன் சேலவுணர்த்திய தோழிக்குத் தலைமகள்
உடன்படாது சொல்லியது.]

(பத.) நல்லாய் - நல்ல தோழியே! இதடி - காட்டு
எருமைகள், கரையும் - (பிரிந்துபோன காட்டெருமைப் போத்துக்
களை நினைத்துக்) கதறு நிற்க விடமாயதும், கல் - (அங்குப் பல
வாய்க் கிடக்கும்) கற்களும், மா போல - யானைகள் பரவி நிற்பன
போல, தோன்றி - தோன்ற, சிதடி - சிள் வண்டுகள், திரிந்து -
பல்லிடங்களிலும் சென்று கலந்து, கரையும் - ஒலிப்பதற்கு இட
மாயதுமாகிய (பாலை நிலவழியே) செல்பவோ - எவராயினும்
செல்ல விரும்புவா ருண்டோ? சிந்தனையும் ஆகாது - அச் செலவினை
நினைத்தலும் கூடாத தொன்றாகும், நெஞ்சு எரியும் - நினைத்த
நெஞ்சு எரிந்து துன்புறும், சென்றார் - இவற்றை யெல்லாம்
பொருட் படுத்தாது சென்றவர்களும், வினைமுடிய - தாம் எடுத்துக்
கொண்ட காரியம் முடிவு பெறும்படி, வெல்பவோ - அப் பாலை
நிலவழியே சென்று மீளுதலாகிய வெற்றியை மேற்கொள்ளவல்ல
ராவரோ (ஆகார்; ஆகலின், நம் தலைவர் பொருள்வயிற் பிரிதல்
பொல்லாத தொன்றும், என்று தலைமகள் தோழியிடங் கூறினாள்.)

(ப-ரை.) இப்பெற்றித்தாகிய சுரத்தின்கட் செல்வா
ருளரே? நினைத்தலு மாகாதால்; நினைத்த நெஞ்சும் எரியும்;
மாறிச் சுரத்தின்கட் சென்றார் சுரத்தை வெல்ல வல்ல
வரோ? தாமெடுத்துக் கொண்ட வினை முடியும்படி; நல்லாய்!
காட்டெருமைப் போத்துக்களைப் பிரிந்த பெண் எருமைகள்

கூய்

திணைமாலே நூற்றைம்பது.

கதறு நிற்கும்; அங்குப் பலவாய்க் கிடந்த கற்களும்
மா பரந்தாற்போலத் தோன்றும்; சிள்வீடுகளும் திரிந்து
கதறு நிற்கும் ஆதலான்.

(வீர.) உடன் படல் - சம்மதித்தல். தோன்றி - தோன்ற;
எச்சத்திரிபு. சிதடி - சிள்வீடு : சிள்வண்டு. (அரு.)

கள்ளியங் காட்ட கடமா விரிந்தோடத்
தள்ளியுஞ் செல்பவோ தம்முடையார்—கொள்ளும்
பொருளில ராயினும் பொங்கெனப்போந் தெய்யு
மருளின் மறவ ரதர்.

[இதுவு மது.]

(பத.) கொள்ளும் - கொள்ளை கொள்ளுதற்குரிய, பொருள்
இலராயினும் - பொருளை வழிச் செல்வோர் கொண்டிலராயினும்,
அருள் இல் மறவர் - வன்கண்மை மிக்க பாலை மக்களாகிய மறவர்கள்,
பொங்கு என - துடிசென்று, போந்து - வழியிடைத் தோன்றி,
எய்யும் - (அவர்களை) எய்து கொல்லும், அதர் - பாலைநிலவழியாகிய,
கள்ளியம் காட்ட - கள்ளிகள் வளர்ந்து மிகுந்த காட்டில், தம்
உடையார் - தமக்கென அறிவினையுடையார் எனரும், கடமா - காட்
டுப்பசுக்கள், இரிந்து ஓட - பின்வாங்கி யோடும்படி, தள்ளியும் -
மறந்தும், செல்பவோ - செல்வாரோ? (செல்லமாட்டார்; ஆகவின்,
நம் தலைவர் பொருள்வயிற் பிரிதல் நன்றன்று, என்று தலைவி தோழி
யிடங் கூறினாள்.)

(ப-ரை.) கள்ளியங் காட்டின்கட் கடமாக்கள் இரிந்
தோடும் வகை மறந்துஞ் செல்வரோ தம் மறிவை யுடை
யார்? வழிபோம் வம்பலராற் கொள்ளும் பொருளிலராயி
னும் கதுமெனப் போந்தெய்கின்ற அருளில்லாத மறவர்
வாழும் வழியை.

(வீர.) பொங்கெனல் - ஒலிக்குறிப்பு. தம்முடையார் அதரா
கிய காட்ட, ஓட, செல்பவோ, என முடிக்க. வம்பலர்-புதியர். (அசு.)

பொருள்பொரு ளென்றார்சொற் பொன்போலப் போற்றி
யருள்பொரு ளாகாமை யாக—வருளான்
வளமை கொணரும் வகையினான் மற்றே
ரிளமை கொணர விசை.

[தலைமகனத் தோழி சேலவழங்குவந்தது.]

(பத.) பொருள் - (எல்லாவற்றையும் இனிதின் நிறைவேற்
றும்) பொருளே, பொருள் - யாவரும் கருத்திற் பதிக்கவேண்டிய
காரியமாகும், என்றார் - என்று உமக்கு எடுத்துச் சொன்னவர்
களுடைய, சொல் - சொல்லை, பொன்போல - பொன்னைப்
போன்று, போற்றி - நீர் மேற்கொண்டு திரிதலான், அருள் -
(பெண்பாலாகிய தலைவியின்மாட்டுக் காட்டவேண்டிய) அன்பின்
மிகுதியாகிய அருளும், பொருள் ஆகாமை ஆக - கருதவேண்டிய
காரியமாகக் கொள்ளப்படாது போயினும் போகுக, வளமை கொண
ரும் வகையினால் - நீ சென்று பல்வளங்களையும் தரும் பொருளைக்
கொண்டுவரும் வலிகொண்டு, அருளான் - அன்பு கூர்ந்து, மற்று
'ஓர் - (பின்பு நாம் பெறுதற்கியலாத) வேறோர், இளமை - இளமை
யாகிய தன்மையை, கொணர - அங்கிருந்து கொண்டுவருவதற்கு,
இசை - உடன்படுவாயாக. (என்று தோழி தலைவனிடங் கூறினாள்.)

(ப-ரை.) பொருள் பொருளாவதென்று சொன்னார்
சொல்லைப் பொன்போல. விரும்பித் தெளிதலான், அரு
ளுடைமை பொருளாகாமை ஆவதாயினும் ஆக; பொருளைக்
கொணரும் வகைமைபோல நின்னருளினாலே வேறோரிளமை
கொணர்தற்கு எமக் குடன்படுவாயாக.

(விரி.) பொருளால் யாவும் முடிக்க வியலுமெனக் கருதிப்
பொருள் தேடப் புகும் புரவலனே! நீ தேடும் பொருள்கொண்டு,
சென்றுவிடும் இளமையினைப் பெற உனக்கு இயலுமோ? இயலாது,
என்று தோழி தலைவனிடங் கூறினாள் என்பதும், அது கேட்டுத்
தலைமகன் பொருள் தேடச் செல்லுதலினின்றும் விலகி மனங்

கலங்கலாயினன் என்பதும் கருத்துக்களாம். செலவு அழுங்கு வித்தல் - செல்லுதலினின்றும் தவிர்வித்து வருந்தச் செய்தல், (அடு) ஒல்வா ருளரே லுரையா யொளியாது செல்வாரென் ருய்நீ சிறந்தாயே—செல்லா தசைந்தொழிந்த யானை பசியாலாட் பார்த்து மிசைந்தொழியு மத்தம் விரைந்து.

[தலைமகள் தோழிக்குச் செலவுடன்படாது கோல்லியது.]

(பத.) செல்லாது - போகமாட்டாது, அசைந்து - வருந்தி, ஒழிந்த - இறந்து வீழ்ந்த, யானை - யானைகளை, ஆள் - அங்குள்ள வர்கள், பசியால் - தமது பசி மிகுதியினாலே, பார்த்து - தேடிப் பார்த்து, மிசைந்து ஒழியும் - தின்று செல்லும்படியுமான, அத்தம் - பாலைநில வழியே, விரைந்து - விரைவாக, ஒளியாது - மறைக்காமல், செல்வார் - நங்காதலர் செல்வது உறுதி, என்றாய் - என்று சொன்னாய், (ஆதலால்,) நீ சிறந்தாய் ஏ - நீ எனக்கு மெய்யாகச் சிறந்த தோழியே யானாய், (ஆயினும்,) ஒல்வார் உளரேல் - ஆற்றுவார் எவரேனு மிருப்பின், உரையாய் - காதலர் பிரிவினை அவர்கட்குச் சென்று உரைப்பாயாக. (என்பால் உரைக்க வேண்டுவதென்று, என்று தலைவி தோழியிடங் கூறினாள்.)

(ப-ரை.) ஆற்றுவா ருளராயின், அவர் பிரிவினை அவர் கட்கு உரையாய்; தவிராதே நங்காதலர் செல்வாரென்றாய்; ஆதலால், நீ எனக்கு மெய்யாகச் சிறந்தாயே யன்றோ? போகமாட்டாதே வருந்தி யிறந்து வீழ்ந்த யானைகளை அங்குள்ளவர்கள் தம் பசியானே எங்கும் பார்த்துத் தின்று போம் அத்தத்தினை விரைந்து.

(விர்.) கொடிய பாலைநில வழியாகத் தலைவர் பிரிந்து செல்வார் என்பதை மறையாது கூறிய முறையில் நீ கொண்டாடத் தக்கவளே ஆயினும், இதனை ஆற்றுவார்மாட்டுக் கூறுதலே நல்லதாம் என்று தலைவி தோழியினை நோக்கிக் கூறினாள் என்பது கருத்து. பழைய

வுரையில், “தவிராதே நங்காதலர் செல்வர்,” எனக் காண்பதற்கு, “ஒழியாது,” எனப் பாடத்தைத் திருத்திக்கொள்வது பொருந்து மாறு காண்க. பாலைநிலவழி உணவும் நீருமின்றி வறந்திருத்தலின், “செல்லாது அசைந் தொழிந்த யானை பசியாலாட் பார்த்து மிசைந் தொழியும்,” என்றார். இது தலைவன் பிரிவைத் தெரிவித்த தோழிக்குத் தலைவி கூறியதாகும். (அசு.)

ஒன்றானு நாமொழிய லாமோ செலவுதான்
பின்றாது பேணும் புகழான்பின்—பின்றா
வெலற்கரிதாம் வில்வலான் வேல்விடலை பாங்காச்
செலற்கரிதாச் சேய சுரம்.

[புணர்ந்து உடன்போக்கு நயப்பித்த தோழிக்குத்
தலைமகள் உடன்பட்டுச் சொல்லியது.]

(பத.) பின்றா - பின் வாங்காத, வெலற்கு அரிது ஆம் - வெல் லுதற்கு அரிதாகிய, வில் - விற் போரிலே, வலான் - வன்மை யுக்கவனாகிய, வேல் - வேல் கைக்கொண்ட, விடலை - மணவாளன், பாங்கா - பக்கத்தே துணையாய் வர, சேய - தொலைவான, சுரம் - பாலை நிலவழியினை, செலற்கு அரிது ஆ - செல்லுதற்கரியதாக, ஒன்றானும் - யாதாயினும், நாம் மொழியலாமோ - நாம் சொல்லு தல் கூடுமோ? (கூடாது,) பேணும் - யாவரும் விரும்பும், புகழான் - புகழினைக் கொண்ட நம் தலைவனின், பின் செலவு - பின்னே செல்லுதல், பின்றாது - ஒழுக்கத்திற் பிறழாத தொன்றேயாம். (என்று தலைமகள் தோழியிடங் கூறினாள்.)

(ப-ரை.) பிறழாத வெலற்கரிதாகிய வில்லினை வல்லானா கிய வேல்விடலை தான் துணையாகச் சுரத்தைச் செலற்கரிதாக யாதானுஞ் சொல்லலாமோ? அப் பேணும் புகழான் பின் சேறல் ஒழுக்கத்திற் பிறழாது காண்.

(வி.ரி.) நயப்பித்த - விரும்புவித்த. உடன்படல் - சம்மதித்தல். தான் - அசைநிலை. விடலை - பாலை நிலத்தலைவன் என்றுமாம்.

“பேணும் புகழான்,” என்றது, உடன்போக்கிற் றீங்கின்மை குறித்து நின்றது. (அஎ)

அல்லாத வெண்ணையுந் தீரமற் றையன்மார்
பொல்லா; தென்பது நீபொருந்தா—யெல்லார்க்கும்
வல்லி யொழியின் வகைமைநீள் வாட்கண்ணாய்!
புல்லி யொழிவான் புலந்து.

[புணர்ந்து உடன்போவான் ஒருப்பட்ட தலைமகள்
தோழ்க்குச் சொல்லியது.]

(பத.) வகைமை - நேர்த்தியான, நீள் - நீண்ட, வாள் -
வாளினைப்போன்ற, கண்ணாய்-கண்களையுடைய தோழியே! புல்லி -
(உடன்போகின்ற என்னைத் தலைவன்) தழுவிக் கொண்டு, ஒழிவான்-
செல்ல வேண்டி, புலந்து - மனத்தின்கண் மாறுபட்டு நீங்குதற்கு,
வல்லி - வல்லையாய், ஒழியின் - (என்னை நீங்கி மனைக்குச்) செல்வா
யாயின், ஐயன்மார் - நம்மையன்மார் கூறும், அல்லாத - (ஆண்மைக்
குப்) பொருத்தமில்லாத மொழிகளினின்றும், என்னையும்-என்னை
யும் என் தலைவனையும், தீர - நீக்கி, பொல்லாது என்பதும் - எம்
மாட்டுப் பொல்லாப்புண்டு என்று கருதுங் கருத்தினையும் நீக்கி, நீ
எல்லார்க்கும் பொருந்தாய் - நீ எல்லோருக்கும் நல்லவனாகப்
பொருந்தி யிருப்பாயாக. (என்று தலைவி தோழியினிடங் கூறினாள்.)

(ப-ரை.) எம்பெருமானோடு பொருந்தி இங்கு நின்றும்
ஒழிந்து போவதற்கு முன்பு வேறுபட்டு மற்றதன்கண்
அல்லாத வெண்ணை நீ இங்கே யிருந்து நம் மையன்மார்
பொல்லாத தென்று கொள்ளும் மனத்தின் கண்ணுள்ள
கோளினையுந் திருத்தி நீ பொருந்தாய்; எல்லார்க்குந் தத்த
மனத்தின்கண்ணுள்ள வேறுபா டொழியுமாயின், வல்லிபோன்
றிரு வாட்கண்ணாய்!

அல்லதூஉம், உடன்போகின்ற என்னைப் புல்லிக்
கொண்டொழிவான் வேண்டி மனத்தின்கட் புலந்து நீங்கு

தற்கு வல்லையாயொழியின், வகைமையையுடைய நீண்ட வாட்கண்ணாய்! ஆண்மையல்லாத வுரைகளை என்னை நீக்கி, நம்மையன்மார் பொல்லாத தென்னுங் கருத்தினையும் நீக்கி எல்லார்க்கும் பொருந்துவாயாக, என்றுமாம்.

(விரி.) ஒருப்படல் - தீர்மானித்துப் புறப்படத் தொடங்கல். வகைமை - ஒழுங்கு, நேர்த்தி. வல்லி - முன்னிலை யொருமைக் குறிப்பு வினை முற்று. ஐயன்மார்-தந்தை தமையன்மார். ஆண்மைக்குப் பொருத்த மில்லாத மொழிகள் - தலைவன் தலைவியரின் ஒப்பற்ற காதல் கருதாது வெறும் வீரமே கருதும் வஞ்சின மொழிகள். பொல்லாப்பு - வீட்டைவிட்டுச் செல்லுதலாகிய குற்றம். தலைவி தோழியை மனைக்குச் சென்று தன் போக்காலுண்டாம் மனைக் குழப்பங்களை அவ்வப்பொழுது வேண்டியன கூறி யடக்கி, தன் பெருமைக்கு இழுக்கு வாராவகை நடந்து கொள்ளுமாறு கூறுவ தாகு மிது. தலைவி உடன்போக்கிற் புகுவது தன் கற்பிற்குப் பழுது நேருவதைத் தடுப்பதற்காகவே யாதலான், அவ் வுண்மைகளைப் பெற்றோர் முதலியவர்கட்குத் தெரிவித்துத் தன் பெருமையினைக் காக்கவேண்டலாயினள். பழைய வுரை இரண்டில் பின்னது விளக்கமும் எளிமையும் பெற்றுள்ளமை காண்க. மற்று-அசைநிலை.

நண்ணிநீர் சென்மி னமரவ ராபவே
லெண்ணிய வெண்ண மெளிதரோ—வெண்ணிய
வெஞ்சுட ரன்னுனை யான்கண்டேன் கண்டாளாந்
தண்சுட ரன்னுனைத் தான்.

[சுரத்திடைச் சென்ற செவிலிக்குத் தலைமகளையுந் தலைமகளையுங் கண்டமை எதிர்ப்பட்டார் கோல்லி ஆற்றுவத்தது.]

(பத.) நீர் எண்ணிய - நீர் கருதிக் கொண்டு தேடிவருகின்ற, வெம் சுடர் அன்னுனை - வெப்ப மிக்க ஞாயிறு அனைய தலைவனை, யான் - நான், கண்டேன் :- எதிராகப் போகப் பார்த்தேன்,

தண்சுடர் அன்னுளை - குளிர்த மதியை யொத்த மாதரசியை,
தான் - இவள், கண்டாளாம் - எதிராகப் பார்த்தாளாம், அவர் -
அவ்விருவரும், நமர் ஆபவேல் - நம்மவர்களாவாராயின், நண்ணி -
விரைந்து செல்லுதலில் மனம் பொருந்தி, சென்மின் - செல்வீராக,
(அங்ஙனம் விரைந்து செல்வீராயின்,) எண்ணிய - அவ்விருவரை
யும் சென்று காணவேண்டுமென்று நினைத்துள்ள, எண்ணம் -
கருத்து, எளிது - இலகுவில் முடிவதாகும். (என்று செவிலியை
எதிர்ப்பட்ட கணவன் மனைவியராகிய இருவரிற் கணவனாகிய ஆட-
வன் செவிலியிடங் கூறினான்.)

(ப-ரை.) பொருந்தி நீர் சென்மின்; அவரும் நமக்குச்
சுற்றத்தாராயின், நீர் அவரைச் சென்றெய்த வேண்டு-
மென்று எண்ணிய எண்ணம் எளிது; நீர் கருதிய வெய்ய
பகலோனன்னுனை யான்கண்டேன், கண்டாளாம் தண்மதி
யனையாளே இவள்தான்.

(வீர.) சுரத்திடைச் சென்ற - உடன் போக்கினை மேற்
கொண்ட தலைவன் தலைவியரைத் தேடிக்கொண்டு பாலைநில வழியே
போன. எதிர்ப்பட்டார் - எதிரே தோன்றிய கணவன் மனைவிய-
ராகிய இருவர், செவிலி வயதில் முதிர்ந்தவ ளாதலால் நீர் என
உயர்வுப் பன்மை கொடுக்கப்பட்டாள். எதிர்ப்பட்ட இருவரில்
ஆடவன் பிறன்மனை நோக்காப் பேராண்மை யுடையனாகலின், “கண்-
டாளாந் தண்சுடரன்னுளைத் தான்,” எனக் கூறலாயினன். (அக)

வேறாக நின்னை வினவுவேன் நெய்வத்தாற்
கூறாயோ கூறுங் குணத்தினனாய்—வேறாக
வென்மனைக் கேறக் கொணருமோ வெல்வனையைத்
தன்மனைக்கே யுய்க்குமோ தான்.

[“தன்னு மவனும்,” என்பதனுள், “நன்மை தீமை,”

என்பதனால் நன்றிய் படிமத்தானே வினாயது.]

(பந.) நின்னை - உன்னை, வேறு ஆக - நிமித்தஞ் சொல்வார் பலருள்ளும் வேறாகக் கொண்டு, வினவுவேன் - யான் கேட்கின் றேன் (ஆதலால்,) தெய்வத்தால் - உன் தெய்வத்தன்மை மிக்க கழங்கினாலே, எல் வளையை - ஒளிமிக்க வளையணிந்த என் மகளை (உடன்கொண்டு சென்றவன்,) கூறும் - (உலகத்தார் புகழ்ந்து) சொல்லும், குணத்தினாலும் - நற்குணத்தினைக் கொண்டவனாய், என்மனைக்கு-எனது மனைக்கண், ஏற-(மணலிழாச் சிறப்புப்) பொருந் தும் வண்ணம், கொணருமோ - (அவளைக்) கொண்டு வருவானோ? (அல்லது,) தன்மனைக்கு ஏ-தனது மனைக்கண்ணேயே, உய்க்குமோ-அவளைக் கொண்டுபோய்ச் சேர்ப்பானோ? (என்று,) கூறும்-கூறுவா யாக. (என்று நற்றாய் படிமத்தாளே வினாவினாள்.)

(ப-ரை.) நிமித்தஞ் சொல்வார் பலருள்ளும் நின்னை வேறாகக்கொண்டு வினவாநின்றேன்: உன்னுடைய தெய்வத்தன்மையுடைய கழங்காற் பார்த்துக் கூறும்; உலகத்தார் கூறும் நற்குணத்தினை யுடையனாய் எவ்வளையை உடன் கொண்டுபோனவன் என்மனைக்கே மணஞ் செய்வதாகக் கொண்டு வருமோ? அஃதன்றி, யாம் வேறாகத் தன் மனைக்கே மணஞ்செய்யக் கொண்டுபோமோதான்?

(விரி.) ஓ, தான் - அசைநிலைகள். “தன்னும் அவனும்,” என்று தொடங்குகிற தொல்காப்பிய (அகம்-௩௬)ச் சூத்திரத்துள் “தனக்கும் தலைவன் தலைவியர்க்கும் வாக்கடவ நன்மை தீமைகளை நற்றாய் ஆராய்வள்,” என்ற கருத்தின்படி இங்கு, நற்றாய் படிமத்தாளாகிய தேவராட்டியிடம் எதிர்கால நிகழ்ச்சியினைப்பற்றி வினவ லாயினள். இது தலைவியின் உடன்போக்கிற்குப்பின் நிகழ்வதாம். கழங்கு - குறி பார்க்கும் கருவி. (கய)

கள்ளிசார் காரோமை நாரில்பூ நீண்முருங்கை
நள்ளியவேய் வாழ்பவார் நண்ணுபவோ—புள்ளிப்

கூஅ திணைமலை நூற்றைம்பது.

பருந்து கழுகொடு வம்பலர்ப் பார்த்தாண்
இருந்துறங்கி வீயு மிடம்.

[தலைமகன் சேலவுடன்படாத தலைமகள் தோழ்க்குச்
சோல்லியது.]

(பத.) புள்ளி - புள்ளிகளையுடைய, பருந்து - பருந்துகள்,
கழுகு ஒடு - கழுகுகளுடனே, வம்பலர் - புதிதாக வழிச்செல்வாரை,
பார்த்து-(கொண்டுபோம் பொருளைக் கொள்ளை கொள்வான்) எதிர்
பார்த்து, ஆண்டு - அவ்விடத்து, இருந்து - தங்கி, உறங்கிவீயும் -
(கொள்ளை கிடையாமையால்) உறங்கி விழுதற்கிடமான, கள்ளி சார்-
கள்ளிச்செடிகளை யடுத்த, கார் - கரிய, ஓமை - மாமரங்களும்,
நாரில் - நாராகிய பற்றுதலில்லாத, பூ - பூக்களையுடைய, நீள் -
நீண்டு வளர்ந்த, முருங்கை - முருங்கை மரங்களும், நள்ளிய -
மிசுந்த, வேய் - மூங்கிற் புதர்களும் (நிறைந்த), இடம் - இடமாகிய
பாலை நிலவழியே, வாழ்பவர் - நல் வாழ்க்கையை மேற்கொள் விரும்
பும் மக்கள், நண்ணுபவோ - செல்ல விரும்புவார்களோ? (விரும்
பார்கள், என்று தலைவி தோழியிடங் கூறினாள்.)

(ப-ரை.) புள்ளிப் பருந்துகள் கழுகுடனே வழிபோவா
ரைப் பார்த்து அங்கிருந்து உறங்கப்பட்டுக் கள்ளியுஞ் சாருங்
காரோமையும் நாரில்பூ நீண்முருங்கையும் வேயும்
பொருந்தி யமர்ந்து வீயுமிடத்தை உயிர்வாழ்பவர் நண்ணு
வரோ?

(விர்.) தலை மகன் செலவு - தலைமகன் பொருள் தேடச்
செல்லுகின்ற செலவு. சார் - ஒரு வகை மாமூமாம். முருங்கை
மரம் - நாரின்றி இலகுவில் முறிந்துவிடுந் தன்மையதாதலின்,
“நாரில் பூ நீண் முருங்கை,” எனப்பட்டது. பாலைநில வழியானது
வாழ்பவர் நண்ணு வொன்றாகலான், தலைவன் செல்லத்தக்க தில்லை
என்று கூறியதாகுமிது. (கூக)

செல்பவோ தம்மடைந்தார் சீரழியச் சிஃடுவன்றிக்
கொல்பபோற் கூப்பிடும் வெங்கதிரோன்—மல்கிப்
பொடிவெந்து பொங்கிமேல் வான்சுடுங் கீழா
லடிவெந்து கண்சுடு மாறு.

[இதுவு மது.]

(பத.) சிள் - சிள் வண்டுகள், துவன்றி - நெருங்கி, கொல்ப
போல் - (கொடிய வொலியாலே பிறரைக்) கொல்வனபோல்,
கூப்பிடும் - ஒலிக்கும்படியானதும், வெம் கதிரோன் - வெப்ப மிக்க
ஞாயிறு, மல்கி - மிகுந்து (எரிந்து), பொடி - புழுதிகள், வெந்து -
வேக்காடுற்று, பொங்கி - ஆவி கிளம்பி, மேல் - மேலே (சென்று),
வான் சுடும் - விசம்பினைக் கொதிக்கச் செய்வதும், கீழால் - தரை
யிலே, அடி - (செல்வார்) அடிகள், வெந்து - வேவ, கண் - (அவர்
தம்) கண்களை, சுடும் - சுடச் செய்வது மாகிய, ஆறு - பாலைநில
வழியே, தம் அடைந்தார் - தம்மைப் பற்றுக்கோடாகக் கொண்ட
மனைவிமார்கள், சீர் அழிய - சிறப்பழிந்து துன்புறும்படி, செல்
பவோ - நல்லோராகிய கணவன்மார்கள் செல்வார்களோ? (செல்ல
மாட்டார்கள், என்று தலைவி தோழியிடங் கூறினாள்.)

(ப-ரை.) தம்மையடைந்தார் சீர்மையழிய நல்லார்
செல்வரோ? சிள்வீடுகள் நெருங்கிக் கடிய வோசையாற்
பிறரைக் கொல்வனபோலக் கூப்பிடாநிற்கும் வெய்ய
வெயிலோன் மிக்குப் பொடிகள் வெந்து பொங்கி மேலே
விசம்பினைச் சுடாநிற்கும், கீழின்கண் வழிபோவார் அடி
வேவ அவர் கண்களைச் சுடாநிற்கும் இப்பெற்றிப்பட்ட
அவ்வழியினை.

(விர்.) சிள் + துவன்றி = சிஃடுவன்றி. சிள் - காட்டின்
கணுள்ள ஒருவகை யொலிக்கும் பூச்சி. இஃது ஒருவகை விட்டில்
போன்றது. வெந்து - வேவ: எச்சத்திரிபு. (கூஉ)

பாலை முற்றும்.

நான்காவது - முல்லை.

கருங்கடன் மாந்திய வெண்டலைக் கொண்மூ
விருங்கடன்மா கொன்றான்வேன் மின்னிப்-பொருங்கட
றன்போன் முழங்கித் தளவங் குருந்தணைய
வென்கொல்யா னாற்றும் வகை.

[பருவங் கண்டழிந்த தலைமகள் தோழிக்குரைத்தது.]

(பத.) கரும் கடல் - கரிய கடலின் கண்ணே (புகுந்து),
மாந்திய - நீரினை நிறைய வுண்ட, வெண்தலை - வெண்மையான
தலைப்பாகத்தையுடைய, கொண்மூ - மேகங்கள், இரும் கடல் -
பெரிய கடலினிடத்தே (புகுந்து,) மா - மாமர வடிவுகொண்ட
சூரபன்மனை, கொன்றான் - வெட்டி வீழ்த்திய முருகப்பெருமா
னின், வேல் - வேலினைப் போன்று, மின்னி - மின்னலைச் செய்து,
பொரும் - (அலைகள் ஒன்றோடொன்று) மோதிக்கொள்ளும், கடல்
போல் - கடலைப் போல, முழங்கி - இடித்து ஆரவாரித்தலால்,
தளவம்-செம்முல்லைக் கொடிகள் (தளிர்ந்து,) குருந்து-அருகிலுள்ள
குருந்த மரத்தினை, அணைய - தழுவிப் படரும்படியாக (வந்த கார்ப்
பருவத்தினைக் கண்டு,) யான் - நான், ஆற்றும் வகை - பொறுக்கு
மாறு, என் கொல் - எம்முறையிலோ? (அறியேன், என்று தலைவி
தோழியிடங் கூறினாள்.)

(ப-ரை.) கருங்கடலைப் பருகிய வெண்டலை முகில்கள்
இருங்கடலின்கண்ணே புக்கு மாவினைக்கொன்ற முருகன்
வேல்போல மின்னிப் பெருங்கட றன்னைப்போல முழங்
குதலால் முல்லைக் கொடிகளெல்லாம் குருந்தமரத்தின்மேற்
சென்றணையக்கண்டு யான் ஆற்றுந் திறம் என்னை
கொல்லோ ?

(வீரி.) பருவம் - கார்ப் பருவம். அழிதல் - வருந்தல். “பெருங்கடல்,” என்றும் பாடம். அப்பாடத்தினையே பழைய வுரையாசிரியர் கொண்டுள்ளார். முழங்குதற்குப் பொருங்கடல் என்ற பாடம் பொருந்திக் காணுதலாற் கைக்கொள்ளப்பட்டது. தளவங் குறுந்தணையுங் காட்சி தலைவியின் ஆற்றுமையை மிகுவிப்பதற்குக் கருவியாமாறு காண்க. தன், கொல் - அசைநிலைகள். முல்லையாவது தலைவி தலைவன் வருகையை எதிர்பார்த்துக் கற்பாற்றி யிருக்கும் ஒழுக்கமாம். அவ்வொழுக்கத்திற்குக் காரணமாயவைகளும் ஈண்டுக் கொள்ளப்படும். கற்பாற்றி யிருந்த தலைமகள் தலைவன் திரும்புவதாகக் குறித்துச்சென்ற கார்ப்பருவங்கண்டு கலங்கிக் கூறியதாகுமிச் செய்யுள்.

(கூங்)

பகல்பருகிப் பல்கதிர் ஞாயிறுகல் சேர
விகல்கருதித் திங்க ளிருளைப்—பகல்வர
வெண்ணிலாக் காலு மருண்மலை வேய்த்தோளாய்!
உண்ணிலா தென்னாவி யூர்ந்து.

[இதுவு மது.]

(பத.) வேய் தோளாய் - மூங்கிலினையொத்த தோள்களை யுடைய தோழியே! பல்கதிர் - பலவாகிய கதிர்களைக் கொண்ட, ஞாயிறு - பகலவன், பகல் - பகற்பொழுதிற்குரிய வெளிச்சத்தினை, பருகி - தன்னுள் வாங்கிக்கொண்டு, கல் சேர - மேற்கு மலைத் தொடரிற் சென்று மறைய, (அதனால் இருள் பரவ) திங்கள் - மதியானது, இருளை - அவ்விருளை, இகல் - (வெளிச்சத்தினை விலக்கிய) பகையென்று, கருதி - எண்ணி, பகல் - (மறைந்துபோன வெளிச்சத் தோடு கூடிய) பகல் வேளை, வர - திரும்பவும் தோன்றும்படியாக, வெண்ணிலா - வெள்ளிய நிலவொளியினை, காலும் - வெளிவிட்டு விரட்டும்படியான, மருள் மலை - மயக்கத்தைத் தரக்கூடிய மலைப் பொழுதின்கண், என் ஆவி - எனது உயிர், ஊர்ந்து - வெளிப்பட்டு, உள் நிலாது - என்னிடத்துத் தங்கி நிலைப்பதில்லை. (என்று தலைவி தோழியினிடத்துக் கூறினாள்.)

க௦௨ திணைமாலே நூற்றைம்பது.

(ப-ரை.) பகற் பொழுதைப் பருகிப் பல்கதிர்ஞாயிறு மலையின்கட் சேர, திங்களானது இருளைப் பகையென்று கருதிப் பகலின்றன்மை வர வெண்ணிலாவை யுகாநின்ற மருண்மாலையின்கண், வேய்த்தோளாய்! என்னிடத்து நிலை கின்றதில்லை; என்னுயிர் சென்று.

(வீர.) 'திங்கள், ஞாயிறுகல் சேர, இருளை இகல் கருதி, பகல் வா, நிலாக் காலும், மாலே,' என முடிக்க. வேய்த்தோள் - உவமைத் தொகை. (கூச)

மேளோக்கி வெங்கதிரோன் மாந்தியநீர் கீழ்நோக்கிக் காளைக்கங் கொண்டழகாக் காண்மடவாய்—மேளோக்கி! போதாரி வண்டெலா நெட்டெழுத்தின் மேற்புரியச் சாதாரி நின்றறையுஞ் சார்ந்து.

[தோழி தலைமகளைப் பருவங்காட்டி வற்புறுத்தியது.]

(பத.) மடம் - இளமைத் தன்மை, வாய் - வாய்த்துள்ள, மேளோக்கி - மான் போன்று மருண்டு நோக்குந் தலைவியே! வெம் கதிரோன் - வெப்பத்தைக் கொண்ட பகலவன், மேல் நோக்கி - மேல்முகமாக, மாந்திய - வாங்கி யுட்கொண்ட, நீர் - நீர் நிறைந்த முகிலானது, கீழ் நோக்கி - பூமியை நோக்கிப் பெய்தபடியினாலே, கான் - முல்லை நிலமாகிய காடுகளெல்லாம், ஓக்கம் கொண்டு - தழைத்தோங்குதலாகிய நன்மையினைப் பெற்று, அழகா - அழகோடு கூடி, போது எலாம் - பூக்கள் தோறும், அரிவண்டு - இரேகைகளோடு கூடிய வண்டினங்கள், நெட்டு எழுத்தின்மேல் - நெடிய வோசையினையுடைய எழுத்துக்களின் ஒலியின்பேரிலே, புரிய் - விருப்பங்கொண்டு ஒலிக்க, சாதாரி - சாதாரி யென்னும் பண்ணுனது, சார்ந்து - அவ் வொலியின் சார்பாகத் தோன்றி, நின்று - நிலைபெற்று, அறையும் - ஒலிக்கும், காண் - நீ அந்நிலையினைக் காண்பாயாக. (ஆகலின், கார்ப்பருவமாகிய இப்பொழுது தலைவன் கட்டாயம் வந்து சேர்வன் என்று தோழி தலைவிக்குக் கூறினாள்.)

(ப-ரை.) வெங்கதிரோன் மேனோக்கிப் பருகிய நீர் கீழ் நோக்குதலால் காடெல்லாம் ஒக்கங்கொண்டு அழகாகப் போதுதோறும் அரிவண்டுகள் நெட்டெழுத்தோசைமேல் மேவிச் சாதாரி என்னும் பண்ணினைச் சார்ந்தொலியா நின்றன ; மானோக்கி ! இதனைக் காணாய்.

அல்லதூஉம், 'போதாரி வண்டெலாம்,' என்பது போதினைப் பார்த்து இவ்வண்டெல்லாம் எனலுமாம்.

(வீர.) பருவம் - கார்காலம். நோக்கி - காரணப் பொருளில் வந்த வினையெச்சம். ஆரி = அரி - நீட்டல் விகாரம். அன்றி, ஆரி என்பதற்குப் பார்த்து எனப் பொருள் கொண்டு, 'வண்டெலாம் போதினைப் பார்த்து நெட்டெழுத்தின் மேற்புரிய,' எனக் கூட்டுக. நெட்டெழுத்துக்கள்—ரா, ரீ, ஈ, ஞ, னீ முதலியன. வற்புறுத்தல் - கூறுஞ் செய்தியை மனத்திற் பதியச் செய்தல். பழைய வுரையில், "மடவாய்," என்ற தொடர் பொருள் பெறாது போயிற்று.கடு

இருள்பரந் தாழியான் றன்னிறம்போற் றம்மு
னருள்பரந்த வாய்நிறம் போன்று—மருள்பரந்த
பால்போலும் வெண்ணிலவும் பையர வல்குலாய் !
வேல்போலும் வீழ்துணையி லார்க்கு.

[மாலேப்பொழுது கண்டு ஆற்றளாய தலைமகள்
தோழ்க்குச் சொல்லியது.]

(பத.) பை - படத்தோடு கூடிய, அரவு - பாம்பினையொத்த, அல்குலாய்-நிதம்பத்தினையுடைய தோழியே ! ஆழியான்தன் - சக் காதையுடைய மாயவனது, நிறம்போல்-கரிய நிறத்தைப்போன்று, இருள் பரந்து - எங்கும் இருள் சூழப்பெற்று, தம்முன் - அம்மாயவ னின் முன்னோனாகிய பலராமனது, அருள்பரந்த-பேரன்பு மிகுந்த, ஆய் - (கண்டார்) நீள நினைந்து பார்க்கும்படியான, நிறம்போன் றும் - வெண்மை நிறத்தைப் போலவும், மருள் - (கண்டார்) மயங்கி

வியக்கும்படியான தன்மை, பார்த-நிரம்பிய, பால்போலும்-பாலின் நிறத்தைப் போன்றும், (தோன்றும்படியான,) வெண் நிலவும் - வெண்மையான மதியும், வீழ்-விரும்பப்படுகின்ற, துணையிலார்க்கு - காதலர்களைப் பக்கத்தே கொண்டிராத மங்கையார்க்கு, வேல் போலும் - வேலாபுதத்தைப் போன்று துன்பினை விளைவிக்கும். (என்று தலைவி தோழியிடங் கூறினாள்.)

(ப-ரை.) சக்கரத்தைபுடைய மாயவனிறம்போல எங்கும் இருள்பரந்து, அம்மாயவன் முன்னேனுடைய நிறம் போன்று வியப்புமிக்க பானிறமும் போன்ற வெண்ணிலாவும், பையரவல்குலாய்! இவை விரும்பப்படுந் துணையில்லாதார்க்கு வேல் போலும்.

(விரி.) மாயவன் - கண்ணபிரான். வெண்ணிலவும் - உம்மை உயர்வு சிறப்புப்பொருளது. பால்போலும், போன்றும் - உம்மைகள் எண்ணுப்பொருளன. வேல்போலும் - போலும் என்பது செய்யுமென்வினைமுற்று. எனவே பழையவுரையிற் கண்ட, 'இவை,' என்பது பொருளின்றிக் காணப்படுகின்றது. (கக)

பாழிபோன் மாயவன்றன் பற்றார் களிற்றெறிந்த வாழிபோல் ஞாயிறு கல்சேரத்—தோழியோ! மான்மாலே தம்மு னிறம்போன் மதிமுளைப்ப யான்மாலே யாற்றே னினைந்து.

[இதுவு மது.]

(பத.) தோழியோ - தோழியே! மாயவன் - கண்ணபிரான், பாழிபோல் - தனக்கு வன்மையுண்டாக்கிக் கொள்பவன்போல, தன்பற்றார் - தன்பகைவர்களது, களிறு - ஆண்யானையினது மத்த கத்தின்மீதே, எறிந்த - செலுத்தி நுழைந்த, ஆழிபோல் - சக்கரத் தினைப் போன்று, ஞாயிறு - பகலோன், கல்சேர - மேற்கு மலைத் தொடரின் கண்ணே சென்று, (மறைய வந்த) மால்மாலே-மயக்கத்தி

T 41. 100 ரூ

முல்லை.

254 12 க0ரு

1304

னைத்தரும் மாலைக்காலத்தின்கண்ணே, தம்முன் அம்மாயவ னுடைய முன்னோனாகிய பலராமனது, நிறம்போல் - வெண்மை நிறத்தைப்போல, மதி - நிலவானது, முளைப்ப - தோன்ற, (அத னால்) யான் - நான் (கொண்ட,) மாலை - மயக்கத்தினை, நினைந்து- எண்ணி வருந்தி, ஆற்றேன் - பொறுக்க வியலாதவளாயிருக்கின் றேன். (என்று தலைவி தோழியிடங் கூறினாள்.)

(ப-ரை.) தனக்கு வலிபோலக்கருதி மாயோன் பற்றார் களிற்றின் முகத்தெறிந்த சக்கரம்போல ஞாயிறு குடமலை யைச் சேரத் தோழி! மருண்மாலையின்கண் அம்மாயவன் முன்னோன் நிறம்போல மதி தோன்றுதலான் யான் கொண்ட மயலை ஆற்றமாட்டுகில்லேன் வருந்தி.

(விர்.) கண்ணபிரான் இயல்பாகவே வலியுடையாராகலான், “பாழிபோன் மாயவன்றன் பற்றார்களிற் றெறிந்த வாழி,” என்றார். குடமலை - மேற்குமலைத் தொடர். மாலை - முன்னது சாடிங்காலம் எனவும், பின்னது மால் + ஐ - மயக்கத்தை எனவும் பொருள்படும். ஈண்டு மயக்கம் புணர்ச்சி விருப்பம். தோழியோ-ஓ - விளியுருபு.

வீயும் வியப்புறவின் வீழ்துளியான் மாக்கடுக்கை
நீயும் பிறரொடுங்கா ணீடாதே—யாயுங்
கழலாகிப் பொன்வட்டாய்த் தாராய் மடலாய்க்
குழலாகிக் கோல்கரியாய்க் கூர்ந்து.

[பருவமன்றென்று வற்புறுத்திய தோழிக்குத் தலைமகள்
வன்புறை யெதிரிழந்து சொல்லியது.]

(பத.) (தோழியே!) விய புறவின் - பெரிய முல்லை நிலத்தின் கண்ணேயுள்ள, மா கடுக்கை - சிறந்த கொன்றை மரமானது, வீழ் துளியான் - விழுகின்ற மழைத்துளிகளானே, ஆயும் - சிறுமிகள் ஆய்ந்து விளையாடும்படியான, கழல் ஆகி - கழற்சிக்காய்களைப் போன்ற அரும்புகளை முதன் முதலாக அரும்புவித்துப் பின்,

௧௦௬ திணைமாலே நூற்றைம்பது.

பொன்வட்டு ஆய் - பொன்னால் செய்யப்பட்ட சூதுக்கருவிகளைப் போன்று அவற்றை முதிர்வித்து, தார்ஆய்-பின்பு பூமாலேபோன்று அவற்றைப் பொலிவித்து, மடலாய் - பின்னர் அவற்றை இதழ்களாய் மலர்வித்து, குழல் ஆகி - மேலும் அவற்றைப் பெண்களின் கூந்தல்போல் காய்ப்பித்து, கூர்ந்து சுரிகோல் ஆய் - முடிவில் மிகுதியுங் காய்ப்பித்து துளையினையுடைய கொம்பாக அவற்றை மாற்றி, வீயும் - அழிப்பிக்கும், (இதனை) பிறரொடும் - மற்றைய தோழிமார்களோடும், நீயும்-உயிர்ப்பாங்கியாகிய நீயும், நீடாது - கால நீட்டிப்பின்றி உடனே, காண் - போய்க்காண்பாயாக, (என்று தலைவி தோழியிடங்கூறிக் கார்ப்பருவம் வந்து நின்றமையினை விளக்கிக் காட்டினாள்.)

(ப-ரை.) ஆயப்படுங் கழல்போல அரும்பி, பொன்வட்டுப்போல முதிர்ந்து, பின்னைப் பூமாலையாய், இதழாய் விரிந்து, மடவார் குழல்போலக் காய்த்து, பின்னைத் துளையையுடைய கோலாய் மிக்கு அழியாநின்றன; வியன்புறவின்கண்ணே வீழ்துளியானே பெருங் கொன்றைகள்: இதனைப் பிறரோடே நீ போய் நீயுங் காணாய் நீடியாதே.

(விரி.) இங்கு முதல்வினைகள் கழலாகி, வட்டாய், தாராய், மடலாய், குழலாகி, சுரியாய் எனச் சினைவினைகளாக முதல்சினை யொற்றுமை கருதிக் கூறப்பட்டுள்ளன. “புறவின், கடுக்கை, துளியான் ஆகி, வட்டாய், தாராய், மடலாய், குழலாகி, கூர்ந்து சுரிகோலாய் வீயும் (அதனை) பிறரொடும் நீயும் நீடாதே காண்,” என முடிக்க. ஏ - அசைநிலை. வீழ்துளி - மழை. வன்புறை - வன்பு + உறை: கடினமாகக் கூறுஞ் சொற்கள். எதிர் அழிந்து சொல்லல்-எதிராகக் கலங்கிக் கூறல். (கஅ)

பொன்வாளாற் காடில் கருவரை போர்த்தாலு
மென்வாளா வென்றி யிலங்கெயிற்றாய்!—என்வாள்போல்

வாளிழந்த கண்டோள் வனப்பிழந்த மெல்விரலு
நாளிழந்த வெண்மிக்கு நைந்து.

[இதுவு மது.]

(பத.) இலங்கு எயிற்றாய் - விளங்குகின்ற பற்களையுடைய தோழியே! பொன் வாள் ஆல் - பொன்போன்ற வெயிலொளியி னாலே (வெந்து), காடு இல்-மரஞ் செடிகொடிகளாகிய, சிறைக்காடு களைக் கொண்டிராது வெறுந்தரைகளோடு காணப்படும், கருவரை- பெரியமலைகள், போர்த்தாலும் - (இப்பொழுது பெய்யும் மழை மிகுதியால்)மரஞ் செடிகொடிகள்மிக்கு மலர்களான் மூடப்பட்டிருந் தும், என் வாளா என்றி - இதனால் என்ன பயன்? இது கார்ப்ப பருவம் அன்று என்று சொல்லி நிற்கின்றாய், என்வாள்போல்-என் மேனியின்கண்ணுள்ள ஒளி கெட்டவாறு போலவே, கண் - என்கண் களும், வாள் இழந்த - ஒளியிழந்தன, இழந்த நாள் - (தலைவனைப் பிரிந்தமையால்) நலமிழந்த நாள்களின், எண்-எண்ணிக்கை, மிக்கு- மிகுதலான், மெல்விரலும் - என் மெல்லிய விரல்களும் (அந்நாட் களை யெண்ணி,) நைந்து - தேய, தோள் - என் தோள்களும், வனப்பு - அழகினை, இழந்த - இழந்தன. (என்று தலைவி தோழி யிடங் கூறினாள்.)

(ப-ரை.) பொன்போன்ற வெயிலொளியால் வெந்து காடின்றியிருந்த கருவரைகள் கார்ப்பருவஞ்செய்து மல ரிதழ்களான் மூடப்பட்டாலும், அதனால் பயனென்? பருவ மன்று என்று சொல்லி வாளாநின்றி; இலங்கெயிற்றை யுடையாய்! என்மேனியின்கண்ணுள்ள ஒளிபோல ஒளி யிழந்தன என் கண்களும்: போயிழந்த நாள்களின் எண் மிகுதலான் எண்ணி என்விரல்களுந் தேய என்தோள் களும் வனப்பிழந்தன.

(வீரி.) வாளா - சும்மா: ஒன்று மின்மைப்பொருள் தரு மிடைச் சொல், எயிற்றாய், போர்த்தாலும், வாளாவென்றி, கண்

௧௦௮ திணைமாலே நூற்றைம்பது.

வாள் இழந்த, தோள் வனப்பிழந்த, என முடிக்க. மெல்விரலும் இழந்தநாள் எண்மிக்கு (எண்ணி) நைந்து தோள்வனப்பிழந்த, எனக் கூட்டுக. மிக்கு - காரணப் பொருளில் வந்த வினையெச்சம். நைந்து - நைய : செயவென் எச்சத்திரிபு. (கூக)

பண்டியையச் சொல்லிய சொற்பழுதான் மாக்கடல் கண்டியைய மாந்திக்கால் வீழ்த்திருண்-டெண்டிசையுங் கார்தோன்றக் காதலர் தேர்தோன்றா தாகவே பீர்தோன்றி நீர்தோன்றுங் கண்.

[பருவங்கண்டழ்ந்த கீழ்த்தி தோழ்க்குச் சொல்லியது.]

(பத.) (தோழியே!) கார் - முகிற் கூட்டமானது, மா கடல்-பெருங்கடலினிடத்தே, கண்டு - முதலிற் காணப்பெற்று, இயைய-தன்னிடத்தே நிரம்பிப்பொருந்தும்படி, மாந்தி-கடனீரைக்குடித்து, இருண்டு - கருத்து, எண்திசையும் - எட்டுத் திக்குகளிலும், கால் வீழ்த்து - மழை பெய்ய இறங்கி, தோன்ற - காணப்பட்டும், காதலர் தேர் - தலைவரின் தேரானது, தோன்றாது - தோன்றுகின்ற தில்லை, ஆகவே - ஆதலான், பண்டு - தலைவர் முன்பு நம்மைப் பிரிந்து சென்ற காலத்து, இயைய - நாம் இணங்கவேண்டியதற் காக, சொல்லிய-(கார்காலத்தில் திரும்பி வந்துவிடுவதாகக்) குறிப்பிட்டுச் சொல்லிக்கொண்ட, சொல்-உறுதிமொழியானது, பழுது-தவறிப் போயிற்று, கண்-அதனால் என் கண்களும், பீர்தோன்றி-(என் மனத்தின்கண்உள்ள) அச்சந்தோன்றும்படி, நீர் தோன்றும் நீரைத் தோற்றுவியாரின்றன; (என்று தலைவி தோழியிடங் கூறினாள்.)

(ப-ரை.) தாமுன்பு நம்மைப் பிரிகின்றநாட் குறிப்படச் சொல்லிய சொற்பழுதாயிற்றால்; பெருங்கடற் சென்று கண்டு நிரம்பப்பருகிக் கால்வீழ்த்தே யிருண்டு திசையெட்டு மழை தோன்றக் காதலர் தேர் தோன்று

கின்றதில்லை: ஆதலால் என்கண்கள் பீர் தோன்ற நீர் தோன்றாநின்றன.

(வீர.) ஆல் - அசைநிலை. தோன்றி - தோன்ற: எச்சத்திரிபு, கழத்தி - தலைவி. கார், கண்டு, மாந்தி, இருண்டு, கால் வீழ்த்து, தோன்ற (வும்) காதலர் தேர் தோன்றாது, என முடிக்க. தோன்ற- உம்மை தொக்கு நின்றது. பீர் - அச்சம். பருவம் - கார்ப் பருவம். (க00)

வண்டினம் வெளவாத வார்ப்பலும் வாரிதழான்
வண்டினம் வாய்வீழா மாலையும்—வண்டின
மாராத பூந்தா ரணிதேரான் ருன்போத
வாராத நாளே வரும்.

[இதுவு மது.]

(பத.) வண்டு இனம் - வண்டுக் கூட்டங்கள், வெளவாத - விரும்பி மேற்கொள்ளாத, ஆம்பலும் - ஆம்பல் என்னும் பெயரையுடைய புல்லாங்குழலும், வார் - ஒழுங்காயமைந்த, இதழ் ஆன் - இதழ்களில், வண்டு இனம் - வண்டுக் கூட்டம், வாய் வீழா - வாய் வைக்க விரும்பாத, மாலை - சாயுங்காலமாகிய மாலையும், வண்டு இனம் - வண்டுக் கூட்டம், ஆராத - பொருந்த விரும்பாத, பூதார் - நெட்டிப் பூக்கள் முதலியவற்றாற் செய்த மாலைகளால், அணி - அலங்கரிக்கப்பட்ட, தேரான் - தேரினையுடைய தலைவன், போத - என்னிடஞ் சேரும்படி, வாராத - வருதலைச் செய்யாத, நாளே - நாள்களிலேயே, வரும் - (அவ்விரண்டும்) வந்து என்னைத் துன்புறுத்தும். (என்று தோழியிடம் தலைவி கூறினான்.)

(ப-ரை.) வண்டினங்கள் விரும்பாத ஆம்பலென்னும் பெயரையுடைய குழலும், ஒழுகிய மலர்களிற் புக்கு வண்டினங்கள் வாய்வீழாத அந்தியாகிய மாலையும், வண்டினங்கள் புக்கொலியாத பூச்செயல்களையுமுடைய புரவி பூண்ட தார்

மணிகளையுடைய புரவிகளாலே ஒப்பிக்கப்பட்ட தேரினையு முடையான் வாராத நாளே வந்து என்னை நலியும்.

(விரி.) ஆம்பல் - ஆம்பற்பூவின் வடிவாக அணைசு (அணிகல மாவும், உறுதியாகவும் அணைத்து வைக்கப்படும் யாதாமொரு உலோகத்தாலாகிய பூண்) பண்ணிச் செய்யப்பட்ட புல்லாங்குழல். இங்கு இஃது ஓசையினைக் குறித்து நின்றது. ஆம்பலோசையும், மாலையும் தேரான்வாராத நாளிலே வரும், என முடிக்க. தான் - அசைநிலை. ஏ - பிரிநிலை. (க0க)

மானெங்குந் தம்பிணையோ டாட மறியுகள
வானெங்கும் வாய்த்து வளங்கொடுப்பக்—கானெங்குந்
தேனிறுத்த வண்டோடு தீதா வெனத்தேரா
தியானிறுத்தே ஓவி யிதற்கு.

[இதுவு மது.]

(பத.) (தோழியே!) எங்கும் - முல்லை நிலங்களாகிய எல்லாப் பாகங்களிலும், மான் - ஆண்மான்கள், தம்பிணையோடு - தம்முடைய பெண்மான்களுடனே கூடி, ஆட - விளையாடுதலைச் செய்ய, மறி - அவற்றின் குட்டிகளும், உகள - அவற்றோடு சேர்ந்து குதித்துத் திரிய, வான் எங்கும் - விண்வெளியெல்லாம், வாய்த்து - முகில்கள் நிரம்பி மழையினைப் பெய்து, வளம் கொடுப்ப - வளத்தினைபுண் டாக்க, கான் எங்கும் - காடுகளிலெல்லாம், தேன் - தேன்வண்டுகள், இறுத்த - தம்மோடு கூடித் தங்கிய, வண்டோடு - வண்டுக ளுடனே, தீதா என - தீ தா என்ற ஒலிக்குறிப்புடன் ஒலித்தலான், யான் - நான், தேராது - (தலைவர் கார்காலத்துத் திரும்புவேன் என்று பிரிவதும், கார்காலம் வருவதும், தலைவர் உறுதி மொழி பழுதாவதும் இயல் பென்பதைத்) தெளியாதவளாய், இதற்கு - இக் கார்காலம் தோன்றியும் தலைவர் வாராமைக்காக மயங்கி, ஆவி- எனது உயிரை, இறுத்தேன் - கடமையாகக் கொடுத்துக் கவல்கின் றேன். (என்று தலைவி தோழியிடங் கூறினாள்.)

(ப-ரை.) மான்கள் தம்பிணைகளைக் கூடி எங்கும் விளையாட, அவற்றின் மறிகளுமுகள, மழை யெங்கும் பெய்து வாய்த்து வளங்கொடுப்ப, காடெங்கும் தேன்களும் தம் மொடு சார்ந்த வண்டுகளோடு தீதாவென்றெலித்தலான், ஆராயாதே மயங்கிப் பருவத்துக் கென்னுவியைக் கடனாகக் கொடுத்தேன்.

(விரி.) தீதா - ஒலிக்குறிப்பு. இறுக்கப்படுவது இறையாக லான் கடமை எனப்பட்டது. (க0உ)

ஒருவந்த மன்ற லுறைமுதிரா நீராற்
கருமந்தான் கண்டழிவு கொல்லோ—பருவந்தான்
பட்டின்றே யென்றி பணைத்தோளாய்! கண்ணீரா
லட்டினே னாவி யதற்கு.

[பருவமன்றென்று வற்புறுத்தின தோழிக்குத் தலைமகள்
பருவமே யென்றழிந்து சொல்லியது.]

(பத.) பணைத் தோளாய் - மூங்கில் போலும் தோள்களை யுடைய தோழியே! (நீ என்னை நோக்கி) ஒரு வந்தம் அன்று-(இது கார்ப்பருவமென்பது) உறுதியல்லதாம், (என்னெனின்,) உறை - மழைத்துளிகள், முதிரா நீரால் - முதிர்ச்சி பெறாத (மழை பெயல் நிரம்பாத) நீர்மையாலாம், கருமந்தான் - (வேலையில்லா வுனக்கு) வேலைதான், கண்டு - பருவமல்லாத வொன்றைப் பருவமாகக் கண்டு, அழிவு கொல்லோ - வருந்துவதோ? பருவம்தான் - கார்ப்பருவ மென்பது, பட்டின்றே - வரவேயில்லை, என்றி - என்று இங்ஙனம் பல்வகையாகச் சொல்லி என்னைத் தேற்றா நின்றாய், (யானோ) அதற்கு - அப்பருவமல்லாப் பருவத்திற்கு, ஆவி - எனது உயிரை, (பருவமென நினைத்து,) கண்ணீரால் - கண்ணீரினை நீராகக் கொண்டு, அட்டினேன் - தாரை நீராக வார்த்துக் கொடுத்தேன். (என்று தலைவி தோழியிடங் கூறினாள்.)

ககஉ திணைமாலே நூற்றைம்பது.

(ப-ரை.) ஒருவந்தமன்றால் என்பது இது பருவமென்பது மெய்ம்மை யன்ற லென்றவாறு. உறை முதிரா நீரால் என்பது மழை பெயல் நிரம்பாத நீராலென்றவாறு : வம்ப மழையென்றவாரும். கருமந்தான் கண்டழிவு கொல்லோ என்பது கருமமாவது பருவமல்லாத பருவத்தைக் கண்டழிவதோ என்றவாறு. பருவந்தான் பட்டின்தே யென்பது பருவம் வந்து பட்டதில்லை என்றவாறு. என்றி என்பது இவையெல்லாஞ் சொல்லி என்னைத் தேற்றா நின்றாய் என்றவாறு. பணைத்தோளாய் கண்ணீரா லட்டினேனாவி யதற்கு என்பது கண்ணீரே நீராக வார்த்து என்னுயிரைப் பருவத்துக்குக் கொடுத்தேன், பணைத்தோளாய் என்றவாறு.

(வீரி.) ஆல் - முன்னது அசைநிலை, பின்னது மூன்றாவது னுருபு. கொல் - அசைநிலை. அட்டுதல் - வார்த்தல், ஏ - தேற்றப் பொருள். அழிதல் - வருந்தல். ஒருவந்தம்-உறுதி. (க0உ)

ஐந்துருவின் வில்லெழுதி நாற்றிசைக்கு முந்நீரை
யிந்துருவின் மாந்தி யிருங்கொண்மூ—முந்துருவி
னென்றாய் யுருமுடைத்தாய்ப் பெய்வான்போற் பூக்கென்று
கொன்றாய் ! கொன்றயெற் குழைத்து.

[பருவங் கண்டழிந்த கிழத்தி கொன்றைக்குச் சொல்லுவாளாய்த்
தோழி கேட்பச் சொல்லியது.]

(பத.) கொன்றாய் - கொன்றை மரமே ! ஈந்து உருவின் - ஈச்சம் பழத்தின் உருவத்தினையுடைய, இரும் கொண்மூ-பெரிய மேகமானது, முந்நீரை - கடனீரை, மாந்தி - குடித்து, ஐந்து உருவின்-ஐந்து நிறங்களையுடைய. வில் - வானவில்லை, எழுதி - எழுதிவைத்தாற்போல தோற்றுவித்து, முந்து உருவின் - பழையமையான உருவாகிய வானின் நீல நிறத்தைப் போன்று, நால்திசைக்கும்-நான்கு திக்குகட்கும், ஒன்றாய் - ஒன்றாக (நீல நிறத்தோடு பரவி), உரும்

உடைத்தாய் - இடிகளையுங் கொண்டு, பெய் - பெய்யப்படுகின்ற, வான்போல் - ஆகாயவெளி என்னைக் கொல்கின்ற தன்மைபோல, குழைத்து - தழைத்தலைச் செய்து, பூக்கு என்று - பூத்தலைச் செய் வேனென்று, என் கொன்றாய் - என்னைக் கொன்றுவிடுகின்றனை. (என்று தலைவி கொன்றை மரத்தை நோக்கிக் கூறினாள்.)

(ப-ரை.) ஐந்து நிறத்தினையுமுடைய வில்லை யெழுதி னாற்போலக் கோலி, முந்நீரைப் பருகி, ஈந்தின் கனி போன் மருந்துகின்ற வருவோடு இருங்கொண்மூ நாத் திசைக்கண்ணும் ஒன்று யுருமுடைத்தாய்ப் பெய்யப்படு கின்ற வானம் என்னைக் கொல்கின்றாற்போலத் தழைத்துப் பூப்பேனென்று என்னைக் கொன்றாய் ; கொன்றை மரமே!

(விரி.) இந்து - ஈந்து: குறுக்கல் விகாரம். முந்நீர்-கடல்; படைத்தல், காத்தல், அழித்தல் என்ற முத்தன்மையினையுடைய நீர்: காரணப் பெயர். பூக்கு - தன்மை யொருமை எதிர்கால வினை முற்று. குழைத்தல் - தழைத்தல். (க0ச)

எல்லை தருவான் கதிர்பருகி யீன்றகார்
கொல்லைதரு வான்கொடிக ளேறுவகாண்—முல்லை
பெருந்தண் டளவொடுதங் கேளிரைப்போற் காணாய்
குருந்தங் கொடுங்கழுத்தங் கொண்டு.

[பருவங் கண்டழ்ந்த தலைமகள் தோழிக்குச் சொல்லியது.]

(பத.) (தோழியே!) எல்லை - பகல் வேளையினை, தருவான் - கொடுப்பவனாகிய பகலோனின், கதிர் - கதிர்கள், பருகி - (நிலத் தின்கணுள்ள நீரினைக்) குடித்து, ஈன்ற - உண்டாக்கிய, கார்-மழை பெயலினாலே, கொல்லை-முல்லை நிலமானது, தரு-வளர்விக்கின்ற, வான் கொடிகள் - நீண்ட கொடிகள், ஏறுவ காண் - மாங்களிற் படர்ந்து கொண்டிருப்பதைக் காண்பாயாக, முல்லை - முல்லைச் செடிகள், பெரும் - பெரிய, தண் - குளிர்ந்த, தளவொடு - செம்

முல்லைப்பூச் செடிகளுடனே கூடி, குருந்து - குருந்த மரங்களை, தம் கேளிரைப்போல் - தம் சுற்றமாகிய கணவன்மாரைப் பெண்டிர் தழுவிக்கொள்ளுமாறு போல, அங்கு - அவ்விடத்தே, ஒடுங்கு - (அம்மரங்கள்) ஒடுங்கி நிற்கும்படியாக, அழுத்தம் கொண்டு - கெட்டியாக, (ஏறுவ-) படர்ந்தேறி நிற்பதை, காணாய் - காண்பாயாக, (என்று தலைவி தோழியிடங் கூறினாள்.)

(ப-ரை.) பகலினைத் தருங் கதிரோனுடைய கதிர்கள் நீரை நிலத்தின்கட் பருகி யின்ற காரானே கொல்லைகள் தருகின்ற வாலிய கொடிகண் மரந்தோறுஞ் சென்றேறுவன வற்றைக் காணாய்! அன்றியேபும், முல்லைகள் பெருந் தண்டளவுடனே குருந்து அங்கு ஒடுங்கு அழுத்தங்கொண்டு தங் கேளிரைப்போ லேறுவன காணாய்!

(வீரி.) எல்லை - பகற்பொழுது. எல்லை தருவான் - இரண்டன் தொகை. இங்குச் சூரிய வெப்பத்தால் கார் உண்டாகின்றது எனும் இக்காலக் கொள்கை கூறப்பெறுதல் காண்க. வான் - பெரிய: பெருமை ஈண்டு நீட்சியைக் குறித்தது. ஏறுவ என்பதைப் பின்னுங் கூட்டுக. பருவக்காட்சியானது தலைவிக்குப் புணர்ச்சி வேட்கையை மிகுத்து அவள் அழிதற்குக் காரணமாய் நிற்குமாறு காண்க. (க0௫)

என்னரே யேற்ற துணைப்பிரிந்தா ராற்றென்பா
ரன்னரே யாவ ரவரவர்க்கு—முன்னரே
வந்தாரந் தேங்கா வருமுல்லை சேர்தீந்தேன்
கந்தாரம் பாடுங் களித்து.

[வற்புறுத்துந் தோழிக்குத் தலைமகள் வன்புறை
யெதிரழிந்து சொல்லியது.]

(பத.) (தோழியே!) முன்னரே - எனக்கு முன்பாகவே, ஆரம் - சந்தனச் சோலைகளிலும், தேம் கா - தேன்மிகுந்த பொழி

லில், வரு - வளர்கின்ற, முல்லை - முல்லைச் செடிகளிலும், சேர் - தங்கியுள்ள, தீம் தேன் - செவிக்கினிய வொலியினையுடைய தேன் வண்டுகள், வந்து - சேர்ந்து, களித்து - மகிழ்ச்சிகொண்டு, கந்தாரம் - காந்தாரம் என்னும் பண்ணினை, பாடும் - பாடாநின்றன, (இவ்வேளையில்) ஏற்ற - (தம்மையே இம்மை மறுமைத் துணையாக) மேற்கொண்ட, துணை - காதலிமார்களை, பிரிந்தார் - பிரிந்து சென்ற காதலர்கள், என்னரே - எப்படிப்பட்ட கொடியராவர்! (மேலும்,) அவர்க்கு - அங்ஙனம் பிரிந்து வருந்தும் காதலிமார்க்கு, ஆற்று என்பார் - பிரிவினைப் பொறுத்துக்கொள் என்று சொல்பவர்களாகிய, அவர் - ஆறுதல் கூறுபவர்கள், அன்னரே யாவர் - (அக் காதலிமார்களைப் பிரிந்து சென்ற) காதலராகிய கொடியார்களையே ஒப்பாவர். (ஆகலின், என்னை வற்புறுத்தி ஆற்றுவிக்கும் நீயும் கொடியன் என்று குறிப்பாகத் தோழிக்குத் தலைவி கூறினாள்.)

(ப-ரை.) என்னரே யேற்ற துணைப்பிரிந்தார் என்பது எப்பெற்றியர் அவர் தமக்கன்புபட்ட காதலரைப் பிரிந்தார் என்றவாறு. ஆற்றென்பா ரன்னரே யாவரவரவர்க்கு என்பது அக்காதலித்தாரைப் பிரிந்தாரோ டொப்பர், பிரியப் பட்டார்க் காற்றி இறந்துபடாதிருக்கச் சொல்லுவார் என்றவாறு. முன்னரே வந்து ஆரந் தேங்கா வரு முல்லை சேர் தீந்தேன் கந்தாரம் பாடுங் களித்து என்பது எனக்கு முன்னே வந்து சந்தனப் பொழிலையும், தேங்காவின்கண் வளர் முல்லைகளையுஞ் சேர்ந்த தீந்தேன்கள் கந்தார மென்னும் பண்ணினைக் களித்துப் பாடாநின்றன என்றவாறு.

(விரி.) வற்புறுத்தல் - பொறுத்துக்கொள் என்று வற்புறுத்திக் கூறுதல். காந்தாரம் - ஒரு பண். (க0க)

கருவுற்ற காயாக் கணமயிலென் றஞ்சி
யுருமுற்ற பூங்கோட லோடி—யுருமுற்ற

ககக

திணைமாலே நூற்றைம்பது.

வைந்தலை நாகம் புரையு மணிக்கார்தா
னெந்தலையே வந்த தினி.

[பருவங் கண்டழ்ந்த கீழ்த்திக்குத் தோழி சொல்லியது.]

(பத.) (அன்புள்ள தலைவியே!) கரு உற்ற - கருக் கொண்டு
பூத்துள்ள, காயா - காசாம்பூச்செடியின் திரட்சியை, கணம் -
தோகையாகிய தொகுதியினையுடைய, மயில் என்று - ஆண் மயில்
என்று நினைத்து, அஞ்சி-பயந்து, உரும் உற்ற - (இருந்த இடத்தை)
விட்டுப் பின்வாங்குதலுற்ற, ஐந்தலை நாகம் - ஐந்து தலைகளையுடைய
நாகப்பாம்பானது, உரும் உற்ற - இடியினாலே தாக்குதலுற்ற, பூங்
கோடல் - பூக்களையுடைய வெண் காந்தளின் அருகிலே, ஓடி -
சென்று, புரையும் - அதனை யொத்துக் காணும்படியான, மணிக்
கார் - இந்த அழகிய கார்ப்பருவமானது, இனி - இப்பொழுது,
எந்தலையே - நம்மிடத்தினையே குறிக்கோளாகக் கொண்டு, வந்தது -
வருத்தும்பொருட்டு வந்துவிட்டது. (என்று தோழி தலைவியி
னிடங் கூறினாள்.)

(ப-ரை.) கருக்கொண்டு பூத்த காயாம்பூவினைத்
தொகுதியையுடைய மயிலென்றஞ்சி உருமுற்ற ஐந்தலை
நாகங்கள் உருமுற்ற பூங்கோடல்களை யொவ்வாநின்ற
அழகிய இக் கார்ப்பருவந்தான், எம்முடைய மாட்டே நலிய
வந்தது இப்பொழுது.

(விர்.) உரும் - விடுதல், இடி. “நாகம் காயாவினை யஞ்சி, ஓடி,
புரையும் கார் இனி வந்தது,” என முடிக்க. (க0௭)

கண்ணுள வாயின் முலையல்லே காணலா
மெண்ணுள வாயி னிறவாவா—லெண்ணுளவா
வன்றொழிய நோய்மொழிச்சார் வாகா துருமுடைவா
னென்றொழிய நோய்செய்த வாறு.

[பருவம் அன்றென்று வற்புறுத்துந் தோழிக்குத் தலைமகள்
ஆற்றது சொல்லியது.]

(பத.) (தோழியே!) உரும் உடை வான் - இடியோடு கூடிப் பெய்கின்ற இம் மழை, ஒன்று ஒழிய - (காமத்தா லுண்டாம் பத்துத் துன்பங்களுள்) சாக்காடு என்னும் துயர் ஒன்று சீங்கலாக, நோய் - மற்றைய ஒன்பதுவகைத்துன்பங்களையும், செய்த - உண்டாக்கிய, ஆறு - வழியினை (இம் மழையாற் பூத்த முல்லைச் செடிகள் கண்களைப் பெற்றிராமையின் காணாதே நருவனவாயின,) முல்லையல்லை - நீ அம் முல்லையினைப் போன்றவளல்லவாகலின், (உனக்குக் கண்கள் இருக்கவேண்டும்,) கண் உளவாயின் - அங்ஙனம் உனக்குக் கண்கள் இருப்பது மெய்யானால், காணலாம் - (என் துயர்க்கு நகுதலே யன்றி அதனைக் காணுதலையும் செய்யலாம், எண் - (காதலர் இத் துணை நாட்களில் வருகின்றேன் என்று குறித்துச் சென்ற) நாட் கணக்கு, உளவாயின் - தவறாதிருக்க இது அப்பருவமன்றாயின், இறவா - (இம்மழை இங்ஙனம்) எல்லை கடந்து தொடர்ந்து பெய்ய மாட்டா, ஆல் - ஆகலின், நோய் ஒழிய - நான் கொண்ட துன்பங்கள் சீங்கும்படி, மொழி - (நீ என்னை யாற்றுவிக்கின்ற) நின் சொல், எண்-நீ (என்னை யாற்றுவிக்க விரும்பி நின் மனத்தின்கண் நினைத்த) எண்ணத்தின்கண், உளவா அன்று - உள்ள முறையே யல்லாமல், சார்வு ஆகாது - எனக்குப் பற்றுக்கோடாக மாட்டாது. (என்று தலைவி தோழியிடங் கூறினாள்.)

(ப-ரை.) உருமுடை வான் ஒன்றொழிய நோய் செய்த வாறு கண்ணுளவாயின் முல்லையல்லை காணலாம் என்பது உருமுடையவான் இறந்து பாடொன்றையும் ஒழிய மற்றைக் குறிப்புக்கள் ஒன்பதும் எனக்குளவாம்படி என்னை நோய் செய்தவாற்றை நினக்குங் கண்ணுளவாயின் முல்லையல்லை யாதலின் நக்குக் காண் என்றவாறு. எண்ணுளவாயின் இறவாவால் என்பது அவர் குறித்த இத்துணை நாளுள் வருகின்றேன் என்ற எண் பழுது படாவாயின், அவர் சொன்ன நாளைக் கடவா அன்றோ என்றவாறு. எண்ணுள வாவன்றொழிய நோய் மொழிச் சார்வாகாது என்பது

ககஅ திணைமாலே நூற்றைம்பது.

என்னை ஆற்றுவிக்க வேண்டி நின் மனத்தின்கண் எண்ணின
எண்ணின்கண் ணுள்ளவா வன்றி என்னை யொழிதற்கு
நீ யாற்றுவிக்கின்ற நின்மொழி எனக்குச் சார்வாகாது
என்றவாறு.

(விரி.) “நீ பருவமன்றென்று கூறுகின்றாய். பெய்யும்
மழையோ பருவகாலம் போன்று தொடர்ந்து பெய்து என்னைப்
பெரிதும் துன்புறுத்துகின்றது. உன் கருத்தும் மொழியும் என்னை
யாற்றுவிப்பதிலே ஊன்றி நிற்கின்றன. ஆயினும், அவற்றால் யான்
பெறும் பயன் யாதுமின்று,” என்று தலைவி தோழிக்குக் கூறிய
தாகு மிச்செய்யுள். மற்றைய ஒன்பதுவகைத் துன்பங்கள்:—
அன்பொடு பார்த்தல், உளங்கொடு பற்றல், புணர்ச்சி வேட்கை,
உறக்க மொழிதல், உடன் மெலிதல், உணர்வொழிதல், நாணழிதல்,
வாய்விட்டாற்றல், மயக்கமுறுதல். முலை=முல்லை: இடைக்குறை
விகாரம். அன்றி=அன்று: செய்யுளாகலின், இகரம் உகர
மாயிற்று. ஆற்றுதல் - பொறுத்தல். (க0அ)

என்போ லிகுளை ! இருங்கடன் மாந்தியகார்
பொன்போரூர் கொன்றை புரிந்தன-பொன்போற்
றுணைபிரிந்து வாழ்கின்றார் தோன்றுவர் தோன்ற
ரிணைபிரிந்து வாழ்வ ரினி.

[பருவங்கண்டு ஆற்றளாய தலைமகள் தோழிக்குச்
சொல்லியது.]

(பத.) என்போல் - எனதுயிர்போன்ற, இகுளை - இனிய
தோழியே! கார் - முகில்கள் (மழையினைப் பெய்யும் பொருட்டு),
இரும் கடல் - பெரிய கடனீரை, மாந்திய - உண்டு கருத்து
வெளிப்பட்டன, (அவ்வளவில்,) கொன்றை - கொன்றை மரங்கள்,
பொன் போல் - பொன்னாற் செய்யப்பட்டன போன்ற, தார் - மலர்
வரிசைகளாகிய மாலையினை, புரிந்தன - பூத்து மேற்கொண்டன,
(அவ்வளவிலே,) பொன்போல் - பொன்னினைப் போன்று பெறுதற்

கரிய, துணை - காதலிமார்களை, பிரிந்து வாழ்கின்றார் - பிரிந்து சென்ற காதலர்கள், தோன்றுவர் - திரும்பி வந்து தங்காதலியரை மகிழ்விக்கலாயினர், இணை - நம்மோடு கூடுதலினின்றும், பிரிந்து - பிரிதலைச் செய்து, வாழ்வார் - பொருளைப் போற்றுதலாகிய வாழ்க்கையை நடத்தும் தலைவர், இனி - இக்கார்ப் பருவத்திலும். தோன்றார் - திரும்பி வருதலைச் செய்யாதவரா யிருக்கின்றனர், (என்னே! என்று தலைவி வருத்த முற்றவளாய்த் தோழியிடங் கூறினாள்.)

(ப-ரை.) என்னைப் போன்ற தோழி! பொன் போன்ற தார்களைக் கொன்றைகள் ஈனும் வகை இருங்கடலைப் பருகின முகில்களாதலால், பொன் போலப் பெறுதற்கரிய தந்துணைகளைப் பிரிந்து போய் வாழ்கின்றார் அத்துணைக்கண் அவர்மாட்டுத் தோன்றுவர்; நம்மோடிணைதலைப் பிரிந்து வாழ்கின்றார் இப்பருவத்தின்கண்ணுந் தோன்றுகின்றிலர்.

(விர்.) இகுளை - அண்மை விளி. உயர்திணைப் பொருளே யன்றி அஃறிணைப் பொருளும் ஒழுங்குடன் நடைபெறத் தன் காதலர் மட்டும் அங்ஙனமாயது கொடிது என்பது தலைவி கருத்து. (க0க)

பெரியார் பெருமை பெரிதே யிடர்க்கா
ணரியா ரெளியரென் றுற்றாப்—பரிவாய்த்
தலையழுங்கத் தண்டளவந் தாநகக்கண் டாற்று
மலையழுத சால மருண்டு.

[இதுவு மது.]

(பத.) (தோழியே!) ஆற்றா - பொறுக்க வியலாத, பரிவாய் - துன்பத்துடன், தலையழுங்க - நாம் தலை சாய்க்கும் படியாக, தண் - குளிர்ந்த, தளவம் - செம்முல்லைச் செடிகள் (நமது நிலையினை யெண்ணித் தமது சிறுமைக் குணத்தால்) நக - சிரித்துக்கொண்டு பூக்க, மலை - மலைகள், கண்டு - அதனைப் பார்த்து, அரியார் - தலை

விக்கு முன்பு அருமையானவராய் இருந்த தலைவர், இடர் - இடருற்ற இப்பொழுது, எளியர் - (அவ்விடரினை விலக்க) வியலா நிலையினராய்த் தொலைவிலுள்ளாரே, என்று - என நினைத்து, ஆற்றா - பொறுக்காதனவாய், சால-மிகவும், மருண்டு மயக்கத்தோடு கூடியனவாய், அழுத - (மழை நீரினைக் கண்ணீராக வழிய விட்டு) அழுதன, காண் - இதனைக் காண்பாயாக, (ஆதலான்) பெரியார் - பெரியவர்களாயுள்ளவர்களின், பெருமை - பெருந்தன்மைக்குணம், பெரிதே - உண்மையிற் கொண்டாடத் தகுந்ததாகவே காணப்படும். (என்று தலைவி தோழியிடங் கூறினாள்.)

(ப-ரை.) பெரியாராயிருப்பார் பெருமைக்குணம் மெய்ம்மையாகப் பெரிதே: காண முன்னரியரா யுள்ளார் இடர் வந்த இப்பொழுது எளியராயினு ரென்றிரங்கி யழுங்கி ஆற்றுவாய் மலைகள் மிகவும் அழுதன; தலைசாய்க்கும் வகை பரிவாய்த் தண்டளவங்கள் தஞ்சிறுமையால் நகக் கண்டு.

(விரி.) ஆற்றா=முற்றெச்சம் முன்னது ஈறு கெட்ட எதிர் மறைப் பெயரெச்சம். தாம் - அசைநிலை. (கக௦)

கானங் கடியரங்காக் கைம்மறிப்பக் கோடலார்
வானம் விளிப்பவண் டியாழாக—வேனல்
வளரா மயிலாட வாட்கண்ணாய்! சொல்லா
யுளராகி யுய்யும் வகை.

[இதுவு மது.]

(பத.) வாள் கண்ணாய் - வாள் போன்ற கண்களையுடைய தோழியே! கானம் - காடாகிய முல்லை நிலமானது, கடி - சிறந்த, அரங்கா - நாடகசாலையாகவும், வானம் - முகிற் கூட்டமானது, விளிப்ப - (இடிக்குரலாகிய) பாட்டினைப் பாடவும், வண்டு - வண்டினங்கள், யாழ் ஆக - வீணையாகச் சுருதி கூட்டவும், வேனல் - கொதிப்பு மிக்க வேனிற்காலத்திலே, வளரா - தோகை விரித்து

மகிழ்ந்தாடாத, மயில் - மயிற் கூட்டங்கள், ஆட - ஆடுதலைச் செய்யவும், கோடலார் - வெண் காந்தள் மலர்களாகிய வேடிக்கை பார்ப்போர், கைமறிப்ப - வியந்து கைகளைத் தூக்கி அசைத்துக் காட்டவும் (நேர்ந்த இக்கார்காலத்தில்), உளர் ஆகி - (காதலரைப் பிரிந்த காதலிமார்கள்) இறந்துபடாது நிலைபெற்று, உய்யும் வகை - பிழைக்கும் வழி (ஏதேனுமிருந்தால்,) சொல்லாய் - எடுத்துச் சொல்வாயாக. (என்று தலைவி தோழியிடங் கூறினாள்.)

(ப-ரை.) கானங் கடிபரங்காகக் கோடலார் வியந்து கைம்மறிப்ப, முகில் பாட, வண்டுகள் யாழாக, வேனற் காலத்துக் களியாத மயில் களித்தாடாநிற்க, வாட்கண்ணாய்! சொல்லாய்; காதலரைப் பிரிந்தார் இறந்துபடாது உளராகி யுய்யுந் திறத்தை.

(வீரி.) வேனல் - கானல் - காங்கை: கொதிப்பு. வண்டு + யாழ் = வண்டியாழ்: குற்றியலிகரம் அலகு பெறுது நின்றது.

தேரோன் மலைமறையத் தீங்குழல் வெய்தாக
வாரான் விடுவானே வாட்கண்ணாய்!—காரார்
குருந்தோடு முல்லை குலைத்தனகா னமும்
விருந்தோடு நின்றல் விதி.

[பருவங்காட்டித் தோழி தலைமகளை வற்புறுத்தியது.]

(பத.) வாள்கண்ணாய் - வாளினை யொத்த கண்களையுடைய தலைவியே! தேரோன் - ஒற்றையாழித் தேரினை யுடையவனாகிய கதிரோன், மலை - மேற்குமலைத் தொடர்களில், மறைய - மறையப் பெற்று மாலைக்காலந் தோன்றியவளவிலே, தீம் குழல் - (ஆயர்கள் ஆனிரைகளுடன் மனைக்குத் திரும்புங்கால் ஊதும்) இனிய புல்லாங்குழ லோசையானது, வெய்து ஆக - கொடியதாக, கார் ஆர்-மழைபெயலாலே வளர்ந்து செழித்த, குருந்தோடு - குருந்தமாங்களுடனே, முல்லை - முல்லைச் செடிகளும், குலைத்தன - பூங் கொத்துக்

கள் நிரம்பப்பெற்று நின்றன, காண் - (ஈ இந்நிலையினை நம் காதலன் குறித்துச் சென்ற பருவமென்று) கண்டு தெளிவாயாக, (ஆகவே,) வாரான் - இப்பருவ காலத்தின்கண்ணே நங் காதலன் வருதலைச் செய்யானாய், விடுவானோ - நம்மைக் கைவிடுவானோ? (விடமாட்டான்,) நாமும் - ஆகவின், நாமும் (அவன் வருகையை எதிர்நோக்கி,) விருந்தொடு நின்றல் - அவனுக்கு விருந்து முதலியன செய்து காத் திருத்தல், விதி - நமது கடமையாம். (என்று தோழி தலைவியிடங் கூறினாள்.)

(ப-ரை.) பகலோன் மலையின்கண் மறைய இனிய குழல் இன்னுதாய் வெய்தாக இக் காலத்தின்கண் வாராதே விடுவானோ? வாட்கண்ணாய்! பசுமையார்ந்த குருந்துடனே முல்லைகள் பூங்கொத்தை ஈன்றன காண்; இனி நாமும் அவர்க்கு விருந்து செய்து ஒழுகிநின்றல் நெறி.

(விர்.) இச் செய்யுளில் தலைவன் அன் விசுதி பெற்று வருகின்ற செய்தி இந்நூலுக்குப்புதியதாம். பழையவுரையின் இறுதியில் தலைவனைக் குறிக்குங்கால், “அவர்க்கு,” என்று கூறியமை இதனை வலியுறுத்தும். கார் - பசுமையின் மிகுதியாகிய நிறமுமாம். (ககஉ)

பறியோலை மேலொடு கீழா விடையர்
பறியோலை பேர்த்து விளியாக் கதிப்ப
நரியுளையும் யாமத்துந் தோன்றாரா லன்னாய்!
விரியுளையான் றேர்மேற்கொண் டார்.

[பருவங் கண்டழிந்த தலைமகள் தோழிக்குச் சொல்லியது.]

(பத.) அன்னாய் - (என்னை யின்ற) அன்னையை யொத்த தோழியே! ஓலை - மழையைத் தடுத்தற்குரிய ஓலைப்படல், மேலொடு - மேலாக வமைந்திருப்பதுடன், பறி - படுத்துறங்கும் பறியென்னும் படுக்கை, கீழா - கீழாகக் கொண்டு, (ஆட்டுமந்தையினைக் காத் தல் செய்யும்,) இடையர் - ஆயர்கள், பறியோலை - ஆடு

களைப் பிரித்தற்குக் கருவியாகிய பிறியோலையை, பேர்த்து - அசைத்துக் காட்டி, விளியா - அழைத்துக்கொண்டு, கதிப்ப - அதட்டுதலைச் செய்ய, நரி - ஆடுகளைக் கொல்லக் காத்திருந்த நரிகள், உளையும் - அஞ்சிக்கதறும்படியான, யாமத்தும் - நள்ளிருட்டு போதாகியும், விரி உளை - பரந்த பிடரிமயிரினையுடைய, மான் - குதிரைகள் பூட்டப்பட்ட, தேர்மேல் கொண்டார் - தேரிலமர்ந்து பொருள் தேடச் சென்ற தலைவர், தோன்றார் - திரும்பி வந்து சேர்ந்தாரில்லை, (என்று தலைவி தோழியிடங் கூறினாள்.)

(ப-ரை.) படுத்துத் துயிலும் பறி கீழாக ஓலைப்படன் மழைத்துளியைக் காத்தற்கு மேலாக இடையர்கள் கிடந்து யாடுகளைப் பிரித்தற்குக் கருவியாகிய பிறியோலையைப் புடை பெயர்வித்து அழைத்துரப்ப, நரிகள் அஞ்சிக் கதறும் யாமத்தின் கண்ணும் தோன்றாராற்றோழி! விரிந்த உளையை யுடைய மாவாற் பூட்டப்பட்டதேரை மேற்கொண்டு போயினார்.

(விரி.) “ஓலை மேலொடு பறி கீழா,” என எதிர் நிரனிறை யாகக் கூட்டுக. பிறிவு=பிரிவு. ஆல் - அசைநிலை. மான் - எனகா வொற்று சாரியை. (ககந)

பாத்துப் படுகடன் மாந்திய பல்கொண்மூக்
காத்துக் கணைதுளி சிந்தாமைப்—பூத்துக்
குருந்தே! பருவங் குறித்திவளை நைந்து
வருந்தேயென் றாய்நீ வரைந்து.

[பருவங் கண்டழிந்த தலைமகள் கேட்பத் தோழி குருந்த
மரத்திற்குச் சொல்லுவாளாய்ப் பருவமன்றென்று
வற்புறுத்தியது.]

(பத.) குருந்தே - குருந்த மரமே! படுகடல் - ஒலிக்கின்ற கடல் நீரை, பாத்து - கடலினின்றும் பகுத்தெடுத்து, மாந்திய -

குடித்த, பல் - பலவாகிய, கொண்மூ - முகில்கள், காத்து - அந்
நீரைப் பாதுகாத்துக் கொண்டு வந்து, கனை - செறிவாக, துளி -
மழைத்துளிகளை, சிந்தாமை - சிதறி நன்கு பெய்யாமலேயே,
பூத்து - பூக்கள் நிரம்பப் பெற்று, பருவம் குறித்து - இது கார்ப்
பருவமோ எனக் கருதச் செய்து, இவளை - என் தலைவியாகிய
இவளை மட்டும், வரைந்து - தனியாக எடுத்துக்கொண்டு, ரைந்து -
உடல் மெலிந்து, வருந்தே - வருந்துவாய், என்றாய் நீ - என்று
நீ பெரிதும் துன்புறுத்துகின்றனை. (என்று தோழி குருந்த மாத்
தினை நோக்கிக் கூறினாள்.)

(ப-ரை.) ஒலிக்கின்ற கடலைப் பருகி அந் நீரைக் காத்த
துக் கருமுற்றிப் பகுத்துச் செறிந்த துளிகளைச் சிதறுவ
தற்கு முன்பே பூத்துக் குருந்தே! பருவத்தைக் குறித்துக்
காட்டி இவளையே வரைந்து வருந்துவாய் என்றாய் நீ.

(வீரி.) பாத்து - பகுத்து : மருஉ. வருந்து - ஏவ லொருமை
வினைமுற்று. ஏ - இசைநிறை. சிந்தாமை - எதிர்மறை வினை
யெச்சம். (ககசு)

படுத்தடங்கட் பல்பணைபோல் வான்முழங்க மேலுங்
கொடுத்தடங்கட் கூற்றுமின் னாக—நெடுத்தடங்கண்
ணீர்நின்ற நோக்கி! நெடும்பணைமென் றோளாட்குத்
தோர்நின்ற தென்னாய் திரிந்து.

[வினைமுற்றி மீண்ட தலைமகன் தலைமகட்குத்
தூதுவிடுகின்றனாய்த் தூதிற்குச் சொல்லியது.]

(பத.) படும் - ஒலிக்கின்ற, தடம் கண் - பெரிய கடிப்புறும்
பாகத்தையுடைய, பல் பணை போல் - பலவாகிய முரசுகளைப்
போன்று, வான் - முகில்கள், முழங்க - இடித்து ஆரவாரிக்க,
மேலும் - இன்னும், மின் - மின்னலானது, கொடும் தடம் கண் -
கொடிய பெரிய கண்களையுடைய, கூற்று ஆக - எமனைப் போன்று

தலைவியை வருத்த (அதனைப் பொறுத்து) நெடும்-நீண்ட, தடம் - பெரிய, கண் - கண்களில், நீர் நின்ற - நீர்த்துளி தத்தளித்துக் கொண்டு நிற்கும்படியான, நோக்கி - பார்வையினையுடைய தோழியே! நெடும் - நீண்ட, பனை - மூங்கிலை யொத்த, மெல் தோளாள் கு - மிருதுவான தோள்களையுடைய தலைவிக்கு, தேர் - எனது தேரானது, திரிந்து - திரும்பிவந்து, நின்றது - (நின்மனை வாயிலின் கண்ணே) நின்று கொண்டிருக்கின்றது, என்னாய் - என்று சொல்வாயாக. (என்று தலைவன் தோழியை நோக்கிக் கூறினான்.)

(ப-ரை.) ஒலியா நின்ற தடங்கண்ணையுடைய பலமுரசு போல் முகில்கள் முழங்குவதன் மேலும், மின்னே கொடிய தடங் கண்ணினையுடைய கூற்றமாக, அழுகின்ற நீர் விடாது நின்ற நெடுந்தடங்கண்ணோக்கினையுடைய நெடும் பனை மென்றோளாட்கு நீ, மறித்துவந்து நின் மனை வாயிலின் கண்ணே அவன்றேர் நின்றதென்று சொல்லுவாய்; எமக்கு முன்னே சென்று தூதாக.

(விர்.) கார்காலவரவானே மயங்கிய தலைவியைக் கண்டு கலங்கிய தோழி வீட்டுவாயிலின் முன்னே நின்று தலைவன் வரவினை நோக்கினாலாக, அவ்வளவில் தலைவன் தேரொடுந் திரும்பிவந்து அவளை நோக்கிக் கூறியதாகு மிச் செய்யுள். வினை-பொருள்தேடு தன் முதலியன. இங்குத் தூது தோழியாவள். நோக்கி - அண்மைவிளி. (ககரு)

குருந்தே! கொடிமுல்லாய்! கொன்றாய்! தளவே!
முருந்தே யெயிரெடுதார் பூப்பித்—திருந்தே
யரும்பீர் முலையா ளணிகுமுறழ் வேய்த்தோள்
பெரும்பீர் பசப்பித்தீர் பேர்ந்து.

[பருவங்கண்டு ஆற்றளாய தலைமகள் ஆற்றல்
வேண்டித் தோழி தான் ஆற்றளாய்ச் சொல்லியது.]

(பத.) குருந்தே - குருந்த மாமே! கொடி முல்லாய் - கொடியாகப் படர்ந்துள்ள முல்லைச் செடியே! கொன்றாய் - கொன்றை மாமே! தளவே - செம்முல்லைச் செடியே! முருந்து - மயிற்பீலியி னடிப்பாகத்தினை யொத்த, எயிறு ஒடு - பற்களுடனே, தார் - பூமாலையினையும், பூப்பித்து இருந்து - தன்பால் விளங்கக் கொண் டிருந்து, அரும்பு - கோங்கினது அரும்பின் தன்மையையும், ஈர் - சிதைக்கும்படியான, முலையாள் - முலைகளையுடைய என் தலைவி யின், அணி - அழகிய, குழல் - கூந்தல், தாழ் - தொங்கிப் புரளும் படியான, வேய் - மூங்கிலை யொத்த, தோள் - தோள்களை, பெரும்- பெரிய, ஃபீர் - பீர்க்கம்பூவின் நிறம் போன்று, பேர்ந்து - மீளவும், பசப்பித்தீர் - பசலை பூக்கச் செய்யலானீர். (இஃதென் கொடுமை! என்று தோழி வருத்தமிக்கவளாய்க் கூறினாள்.)

(ப-ரை.) குருந்தே! கொடி முல்லாய்! கொன்றாய்! தளவே! பீலி முருந்தினையொக்கும் இவளெயிற்றுடனே பூமாலையையும் பூப்பித் திருந்து கோங்கரும்பு முதலாயின வற்றை வென்று சிதைக்கும் முலையினை யுடையாளுடைய குழறுழ்ந்த நிறைந்த வேய்த்தோள்களைப் பெரும்பீர் நிறம் போலப் பசப்பித்தீர் மீட்டும்.

(விரி.) முருந்தே, இருந்தே என்பவற்றிலுள்ள ஏகாரங்கள் இசைநிறைப்பொருளன. வேய்த்தோள் - உவமைத்தொகை. (ககசு)

கதநாகம் புற்றடையக் காரேறு சீற
மதநாக மாறு முழங்கப்—புதகைம்
பொன்பயந்த வெள்ளி புறமாகப் பூங்கோதாய்!
என்பசந்த மென்றே ளினி.

[தலைமகளைத் தோழி பருவங் காட்டி வற்புறுத்தியது.]

(பத.) பூங்கோதாய் - அழகிய கூந்தலையுடைய தலைவியே! கதநாகம் - சினமிக்க பாம்புகள், புற்று - புற்றினை (பாதுகாப்பிட

மாகக் கொண்டு,) அடைய - சேரும்படி, கார் ஏறு - முகிலின் கண்ணையுள்ள இடியானது, சீற - சினந்து முழங்கவும், மதநாகம்-மதத்தினைபுடைய யானையானது, மாறு - அவ்விடிக்கு மாறாக, முழங்க - ஒலித்து ஆரவாரிக்கவும், புதல் நாகம் - புதர்களாற் சூழப்பட்ட சுரபுன்னை மரங்கள், வெள்ளி - வெள்ளையினைப் போன்ற விதழ்கள், புறமாக - புறத்தே சூழ்ந்திருக்க, பொன்-பொன்போன்ற பூந்தாதுக்களை, பயந்த - கொண்டனவாகப் பூக்கவும் (காதலன் கூறிய காலமாகிய கார்ப்பருவம் வந்தது; காதலனும் காலந் தவறாது வரப் போகின்றனன் ; அப்படி யிருக்க,) மெல்தோள் - நின்மெல்லிய தோள்கள், இனி - இப்பொழுது, என்பசந்த - என்ன காரணமாகப் பசலை பூக்கலாயின? (என்று தோழி தலைவியை வினவி வருந்த வேண்டாவென வற்புறுத்தினாள்.)

(ப-ரை.) சினத்தினைபுடைய பாம்புகளும் புற்றினை யடையும்வகை உருமேறு வெகுண்டிடிப்ப, மதத்தை யுடைய யானைகள் அவ்வுரு மேற்றுக்கு எதிரே முழங்க, புதலாற் சூழப்பட்ட நாகமரங்கள் வெள்ளிபோலும் இதழ்கள் புறஞ்சுற்றப் பொன்போலுந் தாதுக்களை உள்ளே பயந்தன வாதலாற் பூங்கோதாய்! நின் மென்றோள்கள் யாது காரணத் தாற் பசந்தன இப்பருவத்து?

(விர்.) கோதை - பெண்மயிர்; கூந்தல் : மாலை. (கக௭)

கார்தோன்றிப் பூவுற்ற காந்தண் முகைவிளக்குப் பீர்தோன்றித் தூண்டுவான் மெல்விரல்போ-னீர்தோன்றித் தன்பருவஞ் செய்தது கானந் தடங்கண்ணாய்! என்பருவ மன்றென்றி யின்று.

[பருவம் அன்றென்று வற்புறுத்துந் தோழிக்குத் தலைமகள் வன்புறை யெதிரழிந்து சொல்லியது.]

(பத.) தடம் - பரந்து செல்லும்படியான, கண்ணாய் - கண் ணையுடைய தோழியே! விளக்கு - (வீட்டின்கண்ணுள்ள) விளக்

கஉஅ திணைமாலே நூற்றைம்பது.

கானது, பீர்தோன்றி - (மழுங்கி எரிதலான்) பீர்க்கம்பூவின் நிறம் பெற்று நிறற்றலின், தூண்டுவாள் - அதனைத் தூண்டிவிட்டு நன் கெறியச் செய்வாளின், மெல்விரல் போல் - மிருதுவான விரல் களைப் போன்று, காந்தள் முகை - காந்தள் மொட்டுக்கள், தோன்றிப்பூ - கார்த்திகைப் பூக்களின் மீதே, உற்ற - பொருந்திப் பூத்து நின்றன, கார் - மழை பெயலானே, கானம் - முல்லை நிலமானது, நீர் தோன்றி - எங்கும் நீர் நிரம்பப் பெற்று, தன் பருவம் - தனக்குரிய கார்ப்பருவத்தினை, செய்தது - மேற்கொண்டு விளங்கலாயிற்று, (இங்ஙனமிருக்க,) இன்று - இப்பொழுதினை, என் - யாது கருதி, பருவம் அன்று என்றி - காதலர் திரும்புவதாகச் சொன்ன கார்ப்பருவம் அல்லவென்று சொல்ல முன் வந்தனை? (என்று தலைவி தோழியை வினவினள்.)

(ப-ரை.) விளக்கு மழுங்கிப் பீர்நிறங் கோடலான் அவ்விளக்கினைத் தூண்டுவாள் மெல்விரலினைத் தோன்றிப் பூவின்மேற் சென்றன காந்தண் முகைகள் போலும்வகை கார் நீர் தோன்றுதலாற் காரின் பருவத்தைச் செய்தன கானங்கள்; இத்தைக் கண்டும், தடங்கண்ணாய்! எனக்குக் காதலர் சொல்லிய பருவம் அன்றென்றா நின்றி.

(வீர்.) என்றி-முன்னிலை யொருமை வினைமுற்று. “காந்தண் முகை, விரல் போல், பூவுற்ற, கானம், தோன்றிப் பருவஞ் செய்தது; அங்ஙனமிருக்க என் பருவ மன்றென்றி,” என முடிக்க. (ககஅ)

உகவுங்கா ரன்றென்பா ருரா ரதனைத்
தகவு தகவன்றென் றேரேன்—றகவேகொல்
வண்டுடுப்பாய்ப் பாம்பாய் விரலாய் வளைமுறியாய்
வெண்குடையாந் தண்கோடல் வீந்து.

[இதுவு மது]

(பந.) (தோழியே!) ஊரார்-இவ்வூரிலுள்ள சிலர், உகவும் கார் அன்று - மழைத்துளிகள் மகிழ்வோடு காணப்படும் கார்ப்பருவம்

இது அல்ல, என்பார் - என்று சொல்கின்றனர், அதனை - அங்ஙனமவர் சொல்கின்ற போக்கினை, தகவு - நேர்மையானது, தகவு அன்று - (அல்லது) நேர்மையுடையதல்ல, என்று - என்பதாக, ஒரேன் - அறியேன், (ஆனால்,) தண் கோடல் - குளிர்ந்த வெண்காந்தளானது (இம்மழையினாலே,) வண் துடுப்பாய் - (முதலில்) வளவிய துடுப்புப் போன்று அரும்பி, பாம்பாய் - (பின்பு) பாம்பினைப் போன்று அவ்வரும்பு நீளப்பெற்று, விரல் ஆய் - (அதன் பின்பு) விரல்கள் போல் விரிந்து, வளைமுறியாய் - (மேலும்) வளைகின்ற தளிர்கள் போன்ற இதழ்களைக் கொண்டு, வீந்து - (இறுதியில் அவ்விதழ்கள்) கீழ் நோக்கி மடிவுற்று, வெண்குடையாம் - வெண்மையான குடையினைப் போன்று காணப்பட்டுக் கார்ப்பருவம் இது என்பதை வலியுறுத்தாநிற்கும், (அங்ஙனமிருக்க,) தகவே கொல் - (இவ்வேளையினைக் கார்ப்பருவம் அன்றென்று கூறுவது) தக்க செயலாமோ? (என்று தோழியினைத் தலைவி வினவினள்.)

(ப-ரை.) மழைத்துளிகள் உகவுங் கார்ப்பருவம் அன்றென்று சொல்லாநின்றார் இவ்வூரார்; அச் சொலவதான் அவர்க்குக் குணமோ குற்றமோ என்பதறியேன்; அதுதான் அவர்க்குக் குணமே கொல்லோ! வளவிய துடுப்பாய்ப் பாம்பாய் விரலாய் வளைமுறியாய் வெண்குடையாகாநின்றது தண்கோட லழிந்து.

(விரி.) இங்குத் தோழி கூறிய பருவமன்றென்ற கூற்றினைத் தலைவி பொதுவாக ஊரார் பேரிலேற்றிக் குறிப்பாக உரைத்தனள். (ககக)

பீடிலா ரென்பார்கள் காணார்கொல் வெங்கதிராற் .
கோடெலாம் பொன்னாய்க் கொழுங்கடுக்கைக்—காடெலா
மத்தங் கதிரோன் மறைவதன்முன் வண்டொடுதேன்
றுத்த மறையுந் தொடர்ந்து.

[இதுவு மது.]

(பத.) (தோழியே!) கதிரோன் - பகலோன், வெம் கதிரால் - வெப்ப மிக்க கதிரோடு கூடி, அத்தம் - அத்தமன மலையாகிய மேற்கு மலைத் தொடரில், மறைவதன் முன் - ஒளிப்பதற்கு முன்னே, கொழும் கடுக்கை - வளப்பம் பொருந்திய கொன்றை மரங்களின், கோடு எல்லாம் - கிளைகளின் கொம்புகளில் லெல்லாம், பொன் ஆய் - பொன் போன்ற பூக்கள் நிரம்பப் பெற்று, காடு எல்லாம் - முல்லை நிலங்களின் எல்லாப் பாகங்களிலும், வண்டு ஒடு - வண்டுகளுடனே, தேன் - தேன் வண்டுகளும், தொடர்ந்து - சேர்ந்து, துத்தம் - துத்தம் என்னும் பண்ணினை, அறையும் - ஒலிக்காநிற்கும், (இதனை,) பீடிலார் என்பார்கள் - (நம்மைப் பருவமல்லாப் பருவத்தைக் கண்டு வருந்தும்) இழிகுணமுடையார் என்று குறைகூறும் இவ்வூரார், காணார் கொல் - (கார்ப் பருவந்தான் என்று) காணமாட்டார்களா? (என்று தலைவி தோழியை வினவினாள்.)

(ப-ரை.) நம்மைப் பெருமையிலரென்று சொல்லுவார் காணாதாராகாரே! வளவிய கொன்றைகள் கொம்பெல்லாம் பொன்னாகப் பூக்க, வண்டொடு தேன்கள் துத்தம் என்னும் பண்ணினைத் தம்முட் பொருந்தி ஒலியாநின்றன காடெல்லாம்; வெய்ய கதிரோடு கூடி வெங்கதிரோன் அத்த மலையை அடைதற்கு முன்னே.

(விர்.) கொல் - ஐயப் பொருள். “வெங்கதிரால் கோடெல்லாம் பொன்னாக,” எனலுமாம். கதிரால் - ஆல் உடனிகழ்ச்சிப் பொருள். (கூடலு)

ஒருத்தியா னென்றல பல்பகை யென்னை
விருத்தியாக் கொண்டன வேறாப்—பொருத்தின்
மடலன்றின் மாலே படுவசி யாம்பல்
கடலன்றிக் காணார் கறுத்து.

[இதுவு மது.]

(பத.) (தோழியே!) யான் - நான், ஒருத்தி - ஒருத்தியாக இருந்தும், ஒன்று அல - ஒன்று அல்லனவாகிய, வேறு ஆ -

(துணையன்றிலை விட்டுப் பிரிந்து) வேறாய், பொருந்து இல் - (பின்பு) பொருந்துதலில்லாத, மடல் - பனைமடலின்கண்ணேயுள்ள, அன்றில் - அன்றிற் பறவையும், மாலை - சாயுங்கால வேளையும், படு வசி - பெய்யும் மழையும், ஆம்பல் - ஆம்பற் குழலோசையும், கடல் - கடலும், அன்றி - மேலும், கார் - முகில்களும் (என்று சொல்லப்பட்ட,) பல் பகை - பல பகைகளும், என்னை - என் பேரில், ஊர் - ஊர்ந்து மேற்கொண்டு, கறுத்து - சினந்து, விருத்தியா - (என்னை வருத்துதலே தமது) தொழிலாக, கொண்டன - மேற்கொண்டுள்ளன. (இதற்கு யான் என் செய்வல், எனத் தோழியிடம் தலைவி வருந்திக் கூறினாள்.)

(ப-ரை.) யானொருத்தி; எனக்கு ஒன்றல்ல பல பகைகள் என்னை மலைத்தலே தமக்கு ஒழுக்கமாகக் கொண்டன: வேறாகத் துணையைப் பிரிந்து பொருந்தில் மடற்பனை மேலிருந்த அன்றில், மாலைப்பொழுது, மழைபெயல், ஆம்பற்குழல், கடல் அன்றியே முகில்கள் என்று சொல்லப்பட்ட இவையெல்லாம் மேல் வெகுண்டு.

(விரி.) என்னை - உருபுமயக்கம். “யான் ஒருத்தி; ஒன்றலவாகிய அன்றில், மாலை, வசி, ஆம்பல், கடல், கார் என்ற பல்பகை என்னை (வருத்துதலை) விருத்தியாக் கொண்டன,” எனக் கூட்டுக. அன்றி, “யான் ஒருத்தி காதலனைவிட்டு வேறாய் பொருந்தின் ஒன்றலவாகிய மடல் முதலியனவாகச் சொல்லப்பட்ட பல்பகை என்னை விருத்தியாக் கொண்டன,” எனலுமாம். பொருந்து - பொருத்து; எதுகை நோக்கி வலிந்து நின்றது. (கஉக)

கானந் தலைசெயக் காப்பார் குழற்றேன்ற
வேன மிடந்த மணியெதிரே—வான
நகுவதுபோன் மின்னாட நாணிலென் னாவி
யுகுவது போலு முடைந்து.

[இதுவு மது.]

(பத.) (தோழியே!) கானம் - மூல்லை நிலங்கள், தலை செய - தழைத்து ஓங்கவும், காப்பார் - (ஆனிரை மேய்த்துப்) பாதுகாக்கும் இடையர்கள், குழல்-(ஊதும்) புல்லாங்குழலோசையானது, தோன்ற- வெளிப்படவும், ஏனம் - பன்றிகள், இடந்த - நிலத்தைக் கிளறிய தாற் றேன்றிய, மணி - மாணிக்கங்களுக்கு, எதிரே - எதிராக, வானம் - முகில்கள், நகுவதுபோல் - சிரிப்பதுபோல, மின் - மின்னல்கள், ஆட - ஒளிவிட்டுத்தோன்றவும், நாண் இல் - (இந்நிலை கண்டும் இறந்து படாமையான்) நாணமில்லாத, என் ஆவி - என்னுயிரானது, உடைந்து - துகளாகி (வருந்தி), உகுவதுபோலும் - உதிர்ந்து விழுவது போலவுளது. (என்று தலைவி தோழியிடங் கூறினாள்.)

(ப-ரை.) காடுகள் தழைத்துத் தலையெடுக்க, ஆயர் ஊதுங் குழலோசை தோன்ற, ஏனங்கள் இடந்த மணிகள்! நெதிரே முகில்கள் சிரிப்பது போல மின்கள் ஒளிவிட இக்காலத்தும் இறந்து படாமையான் நாணில்லாத என்னுயிர் ஒழுகுவது போலவுளது.

(விரி.) “நாண வென்னாவி,” எனவும் பாடம். அப்பாடத்திற்கு, செய, தோன்ற, ஆட, இவற்றைக்கண்டு என்மனம் நாணுதலைச் செய்ய, ஆவியுடைந்து உகுவது போலும் என முடிக்க. பழைய வரையில், ‘உடைந்து,’ என்னும் மொழிக்குப் பொருள் காணப் பெறவில்லை. (கஉஉ)

இம்மையாற் செய்ததை யிம்மையே யாம்போலு
மும்மையே யாமென்பா ரோரார் கா—ணம்மை
யெளிய ரெனநலிந்த வீர்ங்குழலா ரேடி!
தெளியச் சுடப்பட்ட வாறு.

[குறித்த பருவத்தின்கண் வந்த தலைமகனைப் புணர்ந்திருந்த தலைமகள் முன்பு தன்னை நலிந்த குழலோசை அந்த மாலேப் பொழுதின்கட் கேட்டதனுற் றுயருறதாளாய்த் தோழிக்குச் சொல்லியது.]

(பத.) ஏடி - தோழியே! நம்மை - (முன்பு தலைவனைப் பிரிந்திருந்த) நம்மை, எளியர் என - வருத்துதற்கு இலகுவானவர்கள் என்று நினைத்து, நலிந்த - வருத்திய, ஈர்ம் குழலார் - குளிரந்த புல்லாங் குழலார், தெளிய - (உலகிற் பலரும்) அறியும்வண்ணம், சுடப்பட்டவாறு - சுட்டுத் துளை செய்யப்பட்ட முறையினை, காண் - (நன்கு) காண்பாயாக, (இதனால்,) இம்மையால் - இப்பிறப்பின்கண்ணே, செய்தது - ஒருவன் செய்த தீவினை, இம்மையே - இப்பிறப்பிலேயே, ஆம் போலும் - அவனை யடைந்து பயன் கொடுக்கும் போற் காண்கிறது, ஓரார் - (இவற்றை யெல்லாம் நன்கு) ஆராயாத அறிவிலிகளே, உம்மையே ஆம் என்பார் - மறுபிறப்பின்கண்ணே தான் அத்தீவினை பயன் கொடுக்கும் எனப் பகர்வார்கள். (என்று தலைவி தோழியிடங் கூறினாள்.)

(ப-ரை.) இப்பிறப்பின்கட் செய்த தீவினை இப்பிறப்பின்கண்ணே விளையும் போலும்! மறுபிறப்பின்கண் ஆம் என்பார் அறியாதார் காண்; முன்பு நம்மை எளியரெனக் கொண்டு துயர்செய்த ஈர்ங்குழலார், தோழி! எல்லாரும் அறியச் சுடப்பட்டவாற்றைப் பாராய்.

குழல் நலிவது நெருப்பாற் சுடப்பட்டுத் துளை பட்ட பின்: சூடுண்டது பிறரை நலிந்ததாற் பயனென்று குழலைச் சொல்லுமா நென்னையெனிற்பிறரை நலியுந் தன்மை முன்பே அதற்குளதாதலாற் பட்ட தெனக்கொள்க.

(வீரி.) இம்மையால் - உருபு மயக்கம். செய்ததை - ஐசாரியை. ஈர்ங்குழலார் என்பதற்கு முன்பு காதலருடன் கூடி வாழ்ந்து நம்மை யிகழ்ந்து இப்பொழுது பிரிந்து வருந்தும் பெண்கள் எனவும் கொள்ளக் கிடக்கின்றமை காண்க. குழலார் என்றது இழிவு கருதியதாம். (கஉந)

முல்லை ழுற்றும்.

ஐந்தாவது—மருதம்.

செவ்வழியாழ்ப் பாண்மகனே! சீரார்தேர் கையினு
லிவ்வகை யீர்த்துய்ப்பான் றேன்றாமு—னிவ்வழியே
யாடினா னாய்வய லூரன்மற் றெங்கையர்தோள்
கூடினான் பின்பெரிது கூர்ந்து.

[பாணந்தூத் தலைமகள் வாயின் மறுத்தது.]

(பத.) செவ்வழி - செவ்வழிப்பண்ணைச் சிறப்பாகப் பாடும்,
யாழ் - யாழினைக்கொண்ட, பாண்மகனே - பாணனே! ஆய்வயல் -
(நல்ல வென்று பலரால்) ஆராய்ந்து சொல்லப்பட்ட நன்செய்
நிலங்கள் மிகுந்த, ஊரன் - மருத நிலத்தூர்க்குரிய தலைவன், சீர்
ஆர் - சிறப்பினையுடைய, தேர் - சிறு தேரினை, கையினால் - கைகளி
னாலே, இவ்வகை - இம்முறையாக, ஈர்த்து - இழுத்துச் சென்று,
உய்ப்பான் - (தன் விளையாட்டினை) நடத்துகின்ற என் மகன்,
தோன்றாமுன் - பிறப்பதற்கு முன்னே, இவ்வழியே - இம்மனை
யிடத்திலே, ஆடினான் - (விருப்ப மிக்கவனாய் என்றோடு) விளையாடித்
தங்கினான், பின் - (என் மகன் பிறந்த) பின்பு, எங்கையர்தோள் -
எனக்குப் பின் வந்தவர்களாகிய பரத்தையர்களின் தோள்களில்,
பெரிது கூர்ந்து - மிகவும் விரும்பியவனாய், கூடினான் - புணர்ந்து
மகிழலாயினன். (ஆகலான், யான் தலைவனுக்குத் தக்க தலைவி யல்
லேன், என்று தலைவி பாணனிடங் கூறினாள்.)

(ப-ரை.) செவ்வழி யாழையுடைய பாண்மகனே!
சீரார்ந்த விளையாட்டுத் தேரினைத் தன்கையால் இம்மனை
யின்கண் ஈர்த்து நடத்துகின்ற என்மகன் பிறப்பதற்குமுன்
இம்மனையின்கட் பிரியாது ஆய்வயலூரன் ஒழுகினான்;
பின்னை யெல்லாம் எங்கையர் தோளே மிக விரும்பி முயங்கி

னன் ; ஆதலான் இப்பருவம் யாம் அவர்க்குத் தக்கேம் அல்
லேம்.

(வீரி.) ஆய்வயலூரன், ஈர்த்துய்ப்பான் தோன்றாமுன், இவ்
வழியே ஆடினான் ; பின் எங்கையர் தோள் கூர்ந்து கூடினான் என
முடிக்க. வாயில் - தூது. மருதம் - ஊடலும், ஊடனிமித்தமுமாகிய
வொழுக்கம். எங்கையர் - தலைவிக்குப் பின்னர்த் தலைவனாற் கொள்
ளப்பட்ட காமக்கிழத்தியரும், பரத்தையரும். (௧௨௪)

மாக்கோல்யாழ்ப் பாண்மகனே ! மண்யாணைப் பாகனார்
தூக்கோற் றுடியோடு தோன்றாமுன்—தூக்கோற்
றெடியுடையார் சேரிக்குத் தோன்றுமோ சொல்லாய்
கடியுடையேன் வாயில் கடந்து.

[இதுவு மது.]

(பத.) மா - அழகிய, கோல் - கைக்கோலினைக் கொண்ட,
யாழ் - யாழினைபுடைய, பாண்மகனே - பாணனே ! மண்யாணை-
மண்ணாற் செய்யப்பட்ட விளையாட்டு யாணைக்கு, பாகனார் - ஓட்டு
தற்கருத்தாவாகிய என்மகனார், தூக்கோல் துடியோடு - கொட்டு
கின்ற தூக்கோல் துடியுடனே, தோன்றாமுன் - பிறப்பதற்கு
முன்னே, (தலைவன்,) கடி உடையேன் - அவனால் வரையப்பட்ட
வாழ்க்கையுடைய வெனது, வாயில் - மனைவாயிலினை, கடந்து -
தாண்டி, தூ - தூய்மை(நேர்த்தி)யான, கோல் - வளைவுகளைக்
கொண்ட, தொடி உடையார் - வளையல்களையணிந்த பரத்தை
யரது, சேரிக்கு - இருப்பிடத்திற்குச்(சென்று,) தோன்றுமோ -
காணப்படுமோ, சொல்லாய் - (யான் கூறுவதற்கு மாறுண்டாயின்,)
சொல்வாயாக. (என்று தலைவி பாணனிடங் கூறினாள்.)

(ப-ரை.) அழகிய காம்பையுடைய யாழ்ப்பாணனே !
மண்ணாற் செய்யப்பட்ட யாணைப்பாகராகிய என்மகனார்
தாங் கொட்டுகின்ற தூக்கோற் றுடியோடு இங்குத் தோன்றி

கநகா

திணைமாலே நூற்றைம்பது.

யொழுகுவதற்கு முன்பு தூய புரிப்புச் செயல்களையுடைய தொடியுடையார் மனையின்கட் சென்று தோன்றி யொழுகுமோ சொல்லாய் இப்பொழுது ; அவனால் வரையப் பட்ட வாழ்வினையுடையேன் வாயில் கடந்து.

(விர்.) கோல் - மூங்கிலினாகிய கைக்கோல். பாணர் மூங்கிற் கைக்கோல் கைக்கோடல் பண்டை வழக்கு. தூக்கோற்றுடி - ஒருவகை யுடுக்கு. மகன் தோன்றிய பின் தலைவன் பரத்தையர் சேரி சென்றனன். ஆதலான் மகப் பெற்ற யான் தலைவனை மருவு தற்குத் தகுதி யுடையேனல்லன். தகுதியுடையார்பாலே தலை வன் தங்கியுறைவானாக எனத் தலைவி மறுத்தாள் என்பது கருத்து. (கஉடு)

விளரியாழ்ப் பாண்மகனே ! வேண்டா வழையேன்
முளரி மொழியா துளரிக்—கிளரிநீ
பூங்கண் வயலூரன் புத்தில் புகுவதன்மு
னாங்க ணறிய வுரை.

[இதுவு மது.]

(பத.) விளரி-விளரி யென்னும் பண்ணைப் பாடுகின்ற, யாழ் - யாழினைக் கைக்கொண்ட, பாண்மகனே - பாணனே ! வேண்டா - (எம்மால்) விரும்பப்படாத செய்திகளை, நீ அழையேல் - நீ கொண்டு வந்து கூறாத தொழிவாயாக, முளரி - முட்செடிகளைப் போன்ற கொடிய மொழிகளை, மொழியாது - இங்கே கூறிக் காலத்தை நீட்டியாது, உளரி - இவ்விடத்தை விட்டுப் புறப்பட்டு, கிளரி - கிளர்ச்சியுடையவனாய், பூ கண் - தாமரை மலர்கள் மலர்ந்த இடத்தையுடைய, வயலூரன் - மருத நிலத்தூர்த்தலைவன், புது இல் - புதிய பரத்தையர் மனையின்கண், புகுவதன்முன் - இன்று போய் நுகுவதற்கு முன்னே, ஆங்கண் - அப்புது மனையின்கண் (சென்று) அறிய - (அங்குள்ள பரத்தையர்கள் தலைவன் வருகின்

ரூன் என்பதை) அறிந்து மகிழும்படி, உரை - (அவர்களுக்குச்) சொல்வாயாக. (என்று தலைவி பாணனிடங் கூறினாள்.)

(ப-ரை.) விளரியென்னும் பண்ணைச் செய்கின்ற யாழையுடைய பாண்மகனே! யாங்கள் விரும்பாதன அழையா தொழிக; எங்கண்மாட்டு நினக்கு ஈரமில்லாத முளரி போன்ற மொழிகளைச் சொல்லாது இங்கு நின்றும் புடை பெயர்ந்து கிளர்ந்து நீ போய்த் தாமரைப் பூப்போன்ற கண்களையுடைய வயலூரன் இன்று புதுமனையின்கண்ணே புகுவதன்முன் அப்புதுமனைக்கண் நீ சென்று வாராநின்றான் என்று அவனாற் காதலிக்கப்பட்ட பரத்தையர்க்கு உரை.

(வீரி.) உளர்தல் - அசைதல்: புடை பெயர்தல்: புறப்படல். புது + இல் = புத்தில்: புது வீடு. (கஉக)

மென்கட் கலிவய லூரன்றன் மெய்ம்மையை
யெங்கட் குரையா தெழுந்துபோ—யிங்கட்
குலங்கார மென்றணுகான் கூடுங்கூர்த் தென்றே
யலங்கார நல்லார்க் கறை.

[இதுவு மது.]

(பத.) மென்கண் - மெல்லிய இடத்தையுடைய, கலி - ஒலி நிறைந்த, வயல் ஊரன் தன் - மருத நிலத்தூர்த் தலைவனுடைய, மெய்ம்மையை - உண்மையுரைகளை, எங்கட்கு - எமக்கு, உரையாது - சொல்லிக் காலத்தை வறிதே கழியாது, எழுந்துபோய் - இவ் விடத்தினின்றும் புறப்பட்டுப் போய், இங்கண் - இவ்வுலகத்தின் கண், குலம் - நற்குலத்தின்கண் வந்த மனையாளாக் (கூடிக் களித் தல்) காரம் என்று - புண்ணிற்கிடுங் காரம் போன்று வெய்யதென்று (தலைவன் கருதி,) அணுகான் - அவளை நெருங்காணாய்ப் (பரத் தையர்களைப் புணர்தல் இன்பந் தருமென்று கருதி,) கூர்த்து - விருப்பமிகப் பெற்று, கூடும் - (அவர்களோடு) சேர்ந்து வாழும்,

கநஅ திணைமாலே நூற்றைம்பது.

என்றே - என்று, அலங்காரம் நல்லார்க்கு - தம்மையலங்கரித்தலே பணியாகவுள்ள நல்லவர்களாகிய பரத்தையர்க்கு, அறை - சொல்வாயாக. (என்று தலைவி பாணனிடங் கூறினாள்.)

(ப-ரை.) மெல்லிய இடத்தையுடைய மிக்க வயலூரனுடைய மெய்யுரைகளை எங்கட்குச் சொல்லாதே இங்கு நின்று மெழுந்து போய் இவ்வுலகத்தின்கட் குலமுடைய மனையாளைப் புணர்தல் புண்ணிற் கு இடுங் காரம் போன்று வெய்யதேன்று தலைவன் கருதி யவர்களை நெருங்காநாய், பரத்தையரைப் புணர்தல் பால்போன் றினிக்கும் பண்புடைய தேனக் கருதி அவர்களை விரும்பிக் கூடு மென்று, தம்மையழகுபடுத்திக் கொள்வதா நன்மை யொன்றினையே கொண்ட பரத்தையர்க்குப் பகர்வாயாக.

(விர்.) பழையவுரையின் பிற்பாகத்திற் காணப்படும் பெரிய எழுத்துக்களானுய தொடர்கள் புதியனவாகச் சேர்க்கப்பட்டன. பழையவுரையில், 'மிக்க,' என்ற மொழிக்குமுன், 'ஒலி,' என்ற சொல் சேர்க்கப்பட்டாற் பொருள் சிறந்து பொருந்துமாறு காண்க. பரத்தையர் இல்லறத்திற்குரிய நல்லாரல்லா ரென்பார், "அலங்கார நல்லார்," என்றார். ஏ - அசைநிலை. (கஉஎ)

செந்தா மரைப்பூ வுறநிமிர்ந்த செந்நெல்லின்
பைந்தார்ப் புனல்வாய்ப்பாய்ந் தாடுவா—ளந்தார்
வயந்தகம்போற் றேன்றும் வயலூரன் கேண்மை
நயந்தகன் றுற்றுமை நன்று.

[தலைமகன் பரத்தையிற் பிரியத் தலைமகள்
புலந்து சொல்லியது.]

(பத.) செந்தாமரை பூ - செவ்விய தாமரை மலரோடு, உற - ஒன்றாக, நிமிர்ந்த - வளர்ந்து நிற்கின்ற, செந்நெல் இன் - செந்நெற் பயிரினது, பை தார் - பசிய கதிர்க்குலைகளையுடைய, புனல்வாய் -

யாற்று நீரினிடத்திலே, பாய்ந்து - குதித்து, ஆடுவாள் - விளையாடு
கின்ற பரத்தையினது, அம் தார் - அழகிய மார்மீதணிந்துள்ள மலர்
மாலையின், வயந்து - வயப்பட்டு, அகம்போல் - அவளது மனம்
போல, தோன்றும் - வெளிப்பட்டு நடக்கும், வயல் ஊரன் - மருத
நிலத்தூர்த்தலைவனது, கேண்மை - நட்பினின்றும், நயந்து - பகை
யின்றியே, அகன்று - விலகி, ஆற்றாமை - துன்புற்று வாழ்தல்,
நன்று - நல்லதாகும். (என்று தலைவி தனக்குட்டானே கூறினாள்.)

(வீர.) இச் செய்யுள்முதல் பின்வரும் இருபத்தேழு செய்
யுட்கட்கும் பழைய பொழிப்புரை கிடைக்கவில்லை. தார்—தாறு -
சூலை. புலத்தல் - ஊடல். (கஉஅ)

வாடாத தாமரைமேற் செந்நெற் கதிர்வணக்க
மாடா வரங்கினு ளாடுவா—ளீடாய
புல்லக மேய்க்கும் புகழ்வய லூரன்ற
னல்லகஞ் சேராமை நன்று.

[இதுவு மது.]

(பத.) வாடாத - அப்பொழுது அலர்ந்த, தாமரை மேல் -
தாமரைப் பூவினிடத்தே, செந்நெல் கதிர் - செவ்விய நெற்கதிர்கள்,
வணக்கம் - வணங்கித் தங்கும்படியாக, ஆடா அரங்கின் உள் - கூத்
தியர் ஆடுதலில்லாத புனலிடமாகிய யாற்று நீரிலே, ஆடுவாள் - நீர்
குடைபவளாகிய பரத்தையினது, ஈடு ஆய - சிறந்த, புல் அகம் - பல
ரும் தழுவாதற்குரிய மார்பினை, ஏய்க்கும் - தழுவும், புகழ் - நலமிக்க,
வயலூரன் தன் - மருத நிலத்தூர்த்தலைவனது, நல் அகம் - நல்ல
மார்பினை, சேராமை - தழுவாமை, நன்று - நல்லதாகும். (என்று
தலைவி தனக்குட்டானே கூறினாள்.)

(வீர.) ஆடாவாங்கு - யாற்று நீர்; குறிப்பு மொழி: கூத்தியர்
ஆடுதலின்றிப் புனலாடுவார்க் கிடமாகலின் ஆடாவாங் கென்றனர்.
பரத்தையின் மார்பினை, 'ஈடாய புல்லகம்,' என்றது இழிவு கருதி
யென்க. இச் செய்யுளும் முந்தியதும் தலைமகன் தன்னைப் பிரிந்து

கசய திணைமலை நூற்றைம்பது.

சென்று பரத்தையுடன் புனலாடுஞ் செய்தி கேட்ட தலைவி மிகுந்த
புலவியாற் கூறியனவாம். (கஉக)

இசையுரைக்கு மென்செய் திரநின் றவரை
வசையுரைப்பச் சால வழுத்தீர்—பசைபொறை
மெய்ம்மருட் டொல்லா மிகுபுன லாரன்றன்
பொய்ம்மருட்டுப் பெற்ற பொழுது.

[வாயில் வேண்டிச் சென்றர்க்குத் தலைமகள் வாயின் மறுத்தது.]

(பத.) பசை - அன்பு காரணமாக, பொறை - மேற்கொள்ளப்
பட்ட, மெய் மருட்டு - உண்மையான போக்கினை, ஒல்லா - கொண்
டிராத, மிகு - மிக்க, புனல் ஊரன் தன் - நீர்வளமிக்க மருத நிலத்
தூர்த்தலைவனது, பொய் மருட்டு - பொய்மையான மாய மொழிகளை,
பெற்ற பொழுது - கேட்டபோது, என்செய் திரம் - என்பால் தலை
வன் செய்யும் நிலையுடைக்காதற் செயல்களே, இசை - அவனது
புகழினை, உரைக்கும் - எடுத்துக் காட்டுவனவாகும், (ஆகலின்,)
நின்றவரை - கூடல் கருதி நிற்பவராகிய தலைவரை, வசை உரைப்ப-
(உங்களுடைய புகழ்மொழிகளே அவர்தம்) இகழினை எடுத்துக் காட்
டும்படி, சால - மிகுதியும், வழுத்தீர்-போற்றிக் கூறுது நடவுங்கள்.
(என்று தலைவி வாயிலாக வந்தார்க்குக் கூறினாள்.)

(விர்.) வாயில்கள் தலைவனை அளவு கடந்து புகழ்வது அவற்கு
வசையாய் முடிதலின், “வசையுரைப்பச் சால வழுத்தீர்”, என்றாள்.
திரம் - நிலையுடைய காதற்செயல்கள் : ஈண்டுக் குறிப்பால் நிலையுத
லின்மையை யுணர்த்திற்று. என்கண் அவர் செய்திரமே அவரிசை
யினை யுணர்த்தும்; நீர்வறிதே வழுத்தீர் என்பது கருத்து. (கஉஉ)

மடங்கிறவு போலும்யாழ்ப் பண்பிலாப் பாண!
தொடங்குறவு சொற்றுணிக்க வேண்டா-முடங்கிறவு
பூட்டுற்ற வில்லேய்க்கும் பூம்பொய்கை யூரன்பொய்
கேட்டுற்ற கீழ்நாட் கிளர்ந்து.

[பாணந்த வாயின் மறுத்தது.]

(பத.) மடங்கு - மடக்கப்பெற்ற, இறவுபோலும் - இருல் மீனினைப் போன்ற, யாழ் - யாழினையுடைய, பண்பு இலா - நற் பண்புகளை மேற்கொண் டிராத, பாண - பாணனை! முடங்கு இறவு - வளைவுற்ற இருல் மீன்கள், பூட்டு உற்ற - நாணிநாலே தொடுக்கப்பட்ட, வில் - வில்லினை, ஏய்க்கும் - ஒத்திருக்கும், பூ பொய்கை - மலர்கள் நிரம்பிய பொய்கைகள் மிகுந்த, ஊரன் - மருத நிலத்தார்த்தலைவன், பொய் - பொய்மையான மொழிகளை, கேட்டு - தெரிந்து, உற்ற - பெற்ற, கீழ்நாள் - சென்ற நாட் செய்தி களை, கிளர்ந்து - கிளர்தலாக எடுத்துச் சொல்லி, தொடங்கு உறவு - எமக்குள் தொடங்கப் பெற்றுள்ள உறவின் தன்மையினை, சொல் - நின்சொற்களிநாலே, துணிக்கவேண்டா - துணிந்து கொள்ளுமாறு கூறவேண்டுவதின்னு. (யாம் நன்கு அறிவேம், என்று தலைவி பாணனிடங் கூறினாள்.)

(விரி.) தலைவன் பொய்மொழிகளாகிய சென்றநாட் செய்தி களைப் பாணன் மெய்ப்போல மயக்கிக் கூறுதலின், “பண்பிலாப் பாண!” என இழித்துக் கூறப்பட்டனன். கிளர்தல்-கிண்டல். (கடக)

எங்கை யரிலுள்ளா னேபாண! நீ பிறர்
மங்கையரி லென்று மயங்கினாய்—மங்கையரி
லென்னா திறவா திவணின்னி கந்தேகல்
பின்னாரி லந்தி முடிவு.

[இதுவு மது.]

(பத.) எங்கையர் இல் - என் பின்னவர்களாகிய பரத்தையர்தம் மனையகத்தே, உள்ளானே பாண - உள்ளவனாகிய பாண்மகனை! நீ பிறர் - நீ (எனக்குப்) பிறராயுள்ள, மங்கையர் - பரத்தையரினது, இல் என்று - மனை யென்று, மயங்கினாய் - (என் மனையைப்) பிறழ்வுணர்ந்து வந்துவிட்டாய், பின்னார் - என் பின்னவர்களாகிய பரத் தையரின், இல் - மனையகத்தே (இப்பொழுது) அந்தி - மாலை

வேளையின், முடிவு - இறுதியாகிய மணவிழாத் தொடக்க வேளையாகும், (ஆகலின்,) மங்கையர் இல் என்னாது - மீண்டும் எம் மனையினை அப்பரத்தையர் மனையெனக் கருதாது, இறவாது - (வேறு எவர் மனையினையும் இம்முறையிலே) தவறாகக் காணாது, இவண் இன் இகந்து - இவ்விடத்திருந்து நீங்கி, ஏகல் - (மணவிழாத் தொடக்க வேளையினையுடைய பரத்தையர் மனைக்குச்) செல்வாயாக. (என்று தலைவி பாணனிடங் கூறினாள்.)

(விர்.) எங்கையர் - எமது தங்கையர் : தலைவனால் பின்பு வரிக் கப்பட்ட பரத்தையர். செய்யுளில் பெரிய எழுத்துக்களில் உள்ளன உய்த்துணரப்பட்டனவாம். ஏகல் - அல்லீற்று உடன்பாட்டு வியங்கோள் வினைமுற்று. (கஙஉ)

பாலையாழ்ப் பாண்மகனே ! பண்டுநின் னாயகற்கு
மாலையாழோதி வருடாயோ—காலையாழ்
செய்யு மிடமறியாய் சேந்தாநின் பொய்ம்மொழிக்கு
நையு மிடமறிந்து நாடு.

[இதுவு மது.]

(பத.) பாலையாழ் - பாலையென்னும் பண்ணினாற் சிறந்த யாழினையுடைய, பாண்மகனே - பாணனே ! பண்டு - முன்பு, நின் நாயகன் கு - நின் தலைவனுக்கு, மாலையாழ் - மாலாக் காலத்தே பாடவேண்டிய பண்ணினை, ஒதி - பாடி, வருடாயோ - ஊழியஞ் செய்ததில்லையோ ; காலையாழ் - காலவேளையிற் பாடவேண்டிய பண்ணினை, செய்யும் - பாடும்படியான, இடம் - நிலையினை, அறியாய் - தெரியாதவனாய், சேந்தா - சாம்புதலில்லாத, நின் - உன்னுடைய, பொய் மொழிக்கு - பொய்மையான சொற்களுக்கு, நையும் - உளநெகிழும்படியான, இடம் - இடத்தினை, அறிந்து - தெரிந்து, நாடு - விரும்பிச் செல்வாயாக. (என்று தலைவி பாணனிடங் கூறினாள்.)

(விரி.) சேந்தல் - சாம்புதல்; ஒடுங்கல். காலையாழ் - காலே வேளையில் வாசிக்கும் பண். மாலையாழ் - மாலேவேளையில் வாசிக்கும் பண். (கநந)

கிழமை பெரியோர்க்குக் கேடின்மை கொல்லோ
பழமை பயனோக்கிக் கொல்லோ—கிழமை
குடிநாய்கர் தாம்பல பெற்றாரிற் கேளா
வடிநாயேன் பெற்ற வருள்.

[பல வாயில்களை மறுத்த தலைவி தனக்கு வாயில்
நேர்ந்தமையினைத் தோழிக்கு விறலி கூறியது.]

(பத.) பெரியோர்க்கு - பெருந்தன்மை முதலிய நற்பண்புகள்
மிகுந்த மக்கட்கு, கிழமை - யாவரையும் தமக்குரியரெனக் கொண்
டாடுந் தன்மை, கேடு இன்மை கொல் ஒ - நீங்காதுறையும்
போக்காலோ, (அன்றி,) பழமை - பழமையானவைகள், பயன் -
மக்கட்குப் பல்லாற்றானும் பயனுறுதலை, நோக்கி கொல் ஒ -
நினைந்து பார்த்தமையாலோ, கிழமை - உரிமைகள் (பல வாய்ந்த,)
குடி பல - பல குடிமக்கள், நாய்கர் - தக்க தலைவர்களை, பெற்றார்
இல் - பெற்றார்களைப் போல, அடி நாயேன் - மிகவும் தாழ்மை
யுள்ள யான், கேள் ஆ - சுற்றம் போன்று, பெற்ற - (வாயில் நேர்தற்
குக் காரணமாக) அடைந்த, அருள் - (தலைவி காட்டிய) இவ்வரு
ளானது, (எனக்கு வாய்த்தது? என்று விறலி தோழியினிடங் கூறி
னாள்.)

(விரி.) கொல் - அசைநிலை. ஒ - ஐயவினாப்பொருள். இல் -
ஐந்தனுருபு : ஒப்புப் பொருள். தலைவன் அனுப்பிய பலதூதுகளை
மறுத்து விட்ட தலைவி விறலியின் தூதினையேற்றுத் தலைவனோடு
மகிழ்ந்திருந்தமை கண்ட விறலி, பக்கத்தே யிருந்த தோழியி
னிடத்தே தனக்கு வாய்த்த வாய்ப்புப் பெரிதெனப் புகன்றதாகு
மிச் செய்யுள். விறலி - பாடினி. இவள் இசையினாலும், கூத்தி
னாலும் தலைவன் முதலியோரை மகிழ்விப்பவள். தாம் - அசைநிலை.
(கநச)

என்கேட்டி யேழாய் ! இருநிலத்தும் வானத்து
முன்கேட்டுங் கண்டு முடிவறியேன்—பின்கேட்
டணியிகவா நிற்க வவனணங்கு மாதர்
பணியிகவான் சாலப் பணிந்து.

[காமக்கிழத்தி தலைமகளின் இல்லற வியல்பினை அறிந்து
தலைமகனைத் தன் தோழியிட மிகழ்ந்து கூறியது.]

(பத.) ஏழாய் - பெண்ணே ! கேட்டி - நான் சொல்வதைக்
கேட்பாயாக, அவன் - (அன்று நம்மைப் பிரிந்து சென்ற) அத்தலை
வன், அணங்கு மாதர் - தெய்வம்போல்பவளாகிய தலைவியின்,
பின் - பின்னே (சென்று,) கேட்டு - அவள் ஏவுவன செய்து, அணி
இகவாநிற்க - மார்பிலணிந்துள்ள அணிகலன்கள் மார்பினை விட்டு
முன் செல்லும்படியாக, சால - மிகுதியும், பணிந்து - அவளை
வணங்கி, பணி - அவள் கூறுங் கட்டளைகளை, இகவான் - விலக்க
விருப்பமில்லாதவனாய் நடக்கின்றான், என் - என்னே ! இரு நிலத்
தும் - பெரிய பூவுலகத்திலும், வானத்தும் - துறக்கத்திலும், முன் -
இதற்குமுன், கேட்டும் - இம்முறையினைக் கேட்டாவது, கண்டும் -
கண்டாவது, முடிவு - முடிந்த நிலையினை, அறியேன் - தெரியேன்.
(என்று காமக்கிழத்தி தன் தோழியிடங் கூறினாள்.)

(விரி.) ஏழை - பெண். கேட்டி - முன்னிலையேவ லொருமை
வினைமுற்று. தலைவி காமக்கிழத்திக்கு முன்னவளாய்ச் சிறப்புற்
றிருத்தலின், “அணங்கு மாதர்,” எனப்பட்டாள். காமக்கிழத்தி-
தலைவன் இன்பந்துய்த்தல் காரணமாக மேற்கொண்ட பரத்தை
யரிற் சிறிது சிறப்புள்ளவள். (கநடு)

எங்கை யியல்பி னெழுவல்யாழ்ப் பாண்மகனே !
தங்கையும் வாயு மறியாம—லிங்க
ணுளர வுளர வுவுனோடிச் சால
வளர வளர்ந்த வகை.

[பாணந்த வாயின் மறுத்தது.]

(பத.) யாழ் பாண் மகனே - யாழையுடைய பாணனே! இங்
கண் - இவ்விடத்தே (எனக்கு வாய்த்த,) உவன் - உவ்விடத்தே திரி
பவனாகிய என் மகன், தம் கையும் - தன் சிறிய கை (சாடை)
களாலும், வாயும் - செவ்வாயின் மழலை மொழிகளாலும், அறியாமல்-
பொருள் புலப்படாத நிலையில், உளர உளர - பன்முறை குழறிக்
கொண்டு, ஒடி - விரைந்து சென்று, சால - மிகவும், வளர வளர்ந்த
வகை - நாளடைவில் வளர்ந்த முறையான், (யான்,) - நான், எங்கை -
எனக்குப் பின்னவளாகிய பரத்தை, இயல்பின் - (தலைவனோடு கூடிச்
சிறப்புற்றிருக்குந்) தன்மையினைப் போன்று, எழுவல் - கிளர்ச்சி
யுற்று வாழ்கின்றனன். (ஆகலின், எனக்கொரு குறையுமின்று,
என்று தலைவி பாணனிடங் கூறினாள்.)

(விரி.) உளர உளர - அடுக்குத்தொடர்; மிகுதி பற்றி வந்தது.
தலைவன் வருகை கூற வந்த பாணனுக்குத் தலைவி தன்மகனோடு கூடி
யுள்ள வாழ்க்கையே தனக்குச் சாலும் என இச் செய்யுளால் வாயில்
மறுக்கலாயினள். தன்மகன் மழலை மொழிகளுடன் விளையாடித்
தன்னை மகிழ்விக்கின்றனன் என்பது தோன்ற, “உவன் தங்கை
யும் வாயும் அறியாமல் ஒடி வளர்ந்த வகை,” எனப்பட்டது. எழு
வல் - தன்மை யொருமை வினைமுற்று. யான் - தோன்றா
எழுவாய். (கடகூ)

கருங்கோட்டுச் செங்க னெருமை கழனி
யிருங்கோட்டு மென்கரும்பு சாடி—யருங்கோட்டா
லாம்பன் மயக்கி யணிவளை யார்ந்தழகாத்
தாம்ப லசையினவாய் தாழ்ந்து.

[தமலைகன் புறத்தொழக்கினைத் தலைமகள்
தோழிக்குச் சொல்லியது.]

(பத.) கரும் - பெரிய, கோடு - கொம்பினையும், செம் கண் -
சிவந்த கண்களையுங் கொண்ட, எருமை - எருமையானது, கழனி-

கசுகா திணைமாலே நூற்றைம்பது.

வயல்களில் (விளைந்துள்ள,) இரும் கோடு - பெரிய (கொம்பு) கழி
களாகிய, மெல் கரும்பு - மெதுவான கரும்புகளை, சாடி - மோதி,
அரும் - அரிய, கோடு ஆல் - கொம்புகளாலே, ஆம்பல் - குமுத
மலர்களை, மயக்கி - கலக்கி, அணி - அழகிய, வளை - குவளை
மலர்களை, ஆர்ந்து - தின்று, வாய் தாழ்ந்து - வாயினைத் தாழவைத்து,
அழகா - அழகாக, பல் அசையின - பற்கள் அசை போடுவனவாகக்
காணப்படும். (பாராய் தோழி! என்று தலைவி கூறினாள்.)

(விரி.) “கருங்கோடு, செங்கண்,” என வந்தது முரண்
டொடையாகும். தலைவனின் புறத்தொழுக்கினைத் தலைவி மருத
நிலக் கருப்பொருள்களில் ஏற்றிக் கூறுகின்றனள். எருமையாகிய
தலைவன் மென்கரும்பாகிய தன்னைச் சாடி விலக்கி, தோழிமா
ராகிய ஆம்பல்களை யகற்றிப் பரத்தையாகிய குவளையினைத் தின்று
வாழ்வதாகச் செப்பிய முறை தெளிக. தன்னால் வெறுக்கப்பட்ட
தலைவனை எருமை யென்றதன் கருத்தும், எருமைக்கும் ஏற்ற மென்
கரும்பாகத் தன்னை நிறுத்திய நிறையும், பரத்தையின் அற்ப வாழ்
வினைக் குவளையெனக் கூறி விளக்கிய முறையும் கொண்டாடற்
பாலனவாம். இது உள்ளுறை யுவமம் எனப்படும். “பலசை யின
வாய்த் தாழ்ந்து,” என்ற பாடம் பொருட் கியைபின்மையின் விலக்
கப்பட்டது. குவளை - முதற்குறை விகாரம் பெற்று, ‘வளை,’ என
வந்தது. (கங்.எ)

கன்றுள்ளிச் சோர்ந்தபால் காலொற்றித் தாமரைப்பூ
வன்றுள்ளியன்னத்தை யார்த்துவான்-சென்றுள்ளி
வந்தையா வென்னும் வகையிற்றே மற்றிவன்
றந்தையார் தம்மூர்த் தகை.

[மணந்தவன் போயபின் வந்த பாங்கியோடு இணங்கிய
மைந்தனை இனிதிந் புகழ்ந்து சொல்லியது.]

(பத.) இவன் - இம்மைந்தனின், தந்தையார் தம் - தகப்பனா
கிய தலைவரின், ஊர் - மருத நிலத்தாரின், தகை தன்மையானது,

கன்று - கன்றினை, உள்ளி - (எருமைகள்) நினைந்து, சோர்ந்த பால்-
(மடிவழியாகச்) சோரவிடப்பட்ட பாலானது. தாமரை பூ - தாமரைப்
பூவினிடத்தே, வல் துளி - பெரிய (வெண்மையான) துளியினைப்
போன்று அமர்ந்திருக்கும், அன்னத்தை - அன்னப் பறவையினை,
ஆர்த்துவான் - உண்பிக்க வேண்டி, கால் ஒற்றி - வாய்க்காலாகப்
புறப்பட்டு, சென்று - (தாமரைத் தடாகத்தைச்) சேர்ந்து, உள் - உள்
ளிருந்து, இவந்து - மேலேறி, ஐ ஆ என்னும் - (கண்டார்இஃதென்?)
அழகிய காட்சித்து என்று வியக்கும், வகையிற்று - மேன்மையினை
யுடைத்து. (என்று தலைவி தோழியிடங் கூறினாள்.)

(விர்.) மற்று, ஏ - அசைநிலைகள். இங்குத் தமது ஊடல்
தீர்தற்குக் காரணமாயிருந்த மகனைப் புகழுமுறையில் புணர்ச்சியின்ப
மளித்த தலைவனையும் புகழுமுறை கருதற்பாலது. மேலும் மருத நிலக்
கருப்பொருள்கள் தலைவனின் அருட் போக்குக்குச் சிறிது இயைந்த
இறைச்சிப் பொருள்களாக அமைந்துள்ள முறையும் உன்னற்
பாலதாம். (கநஅ)

மருதோடு காஞ்சி யமர்ந்துயர்ந்த நீழ்
லெருதோடு மூல்கின்ற ரோதை—குருகோடு
தாராத் தோ றுய்ந்தெடுப்புந் தண்ணங் கழனித்தே
யூராத் தோ ரான்றந்தை யூர்.

[இதுவு மது.]

(பத.) ஊரா - (மேலமர்ந்து) ஊர்தற் கியலாத, தேரான் - சிறு
தேரினையுடையானாகிய என் மகனின், தந்தை - தகப்பனது, ஊர் -
மருத நிலத்தூரானது, மருதோடு - மருதமரங்களுடன், காஞ்சி -
காஞ்சி மரங்களும், அமர்ந்து - பொருந்தி, உயர்ந்த - வானளாவிய
தாலுண்டான, நீழல் - நிழலின்கண்ணே, எருதோடு - காளை
களுடனே, உழல்கின்றார் - உழைப்பவர்களாகிய உழவர்களின்,
ஒதை - ஒலியானது, குருகோடு - நாரைகளுடன், தாராதோறு -
வாத்துக்களின் ஒலிகள் தோறும், ஆய்ந்து - சென்று கலந்து,
எடுப்பும் - மிகுந்து காணும்படியான, தண் - குளிர்ந்த, அம் - அழ

கசுஅ திணைமாலே நூற்றைம்பது.

கிய, கழனித்து - வயல்களோடு கூடியதாம் (என்று தலைவி தோழி யிடங் கூறினாள்.)

(வீரி.) ஊடல் தீர்ந்து புணர்ந்து மகிழ்ந்த தலைவி அப்புணர்ச் சிக்குக் காரணமான மகனையும் மனாளனையும் இச் செய்யுளால் புகழ் கின்றனள். ஊர் கழனித்து எனமுடிக்க. ஒதை ஆய்ந்து, எடுப்புங் கழனி எனக் கூட்டுக. தலைவன்பாற் கண்ட நன்மைகள் அவனாட் டுக் கழனியைச் சிறப்பித்தலாற் பெறப்பட்டன. மகன் வாயிலாக மனாளன் புணர்ந்தமையின், “ஊராத் தேரான் தந்தை,” என்றாள். ஏ - அசைநிலை. நீழல் - நீட்டல் விகாரம். (கநக)

மண்ணார் குலைவாழை யுட்டொடுத்த தேனமதென் றுண்ணுப்பூந் தாமரைப் பூவுள்ளுங்—கண்ணார் வயலூரன் வண்ண மறிந்து தொடுப்பாண் மயலூ ரரவர் மகள்.

[மன்றன் மனைவநு செவிலிக்குத் தோழி அன்புற வுணர்த்தல்.]

(பத.) மண் ஆர் - மண்ணிடத்தே படிந்த, குலை வாழை உள் - குலையினையுடைய வாழை மாத்தினிடத்தே, தொடுத்த - வைக்கப் பெற்ற, தேன் - தேனினே, நமது என்று - நம்முடைய தென்று நினைத்து, உண்ணு - உண்டு, மயல் - மயக்க (முற்ற,) ஊர் - அவர் - (மருத நிலத்தூர்த்) தலைவரின், மகள் - மகளாகிய தலைவி, பூ-அழகிய, தாமரை பூ உள் உம் - தாமரைப் பூவினிடத்திலும், கண் ஆர் - தன் கண்ணிடத்தே நிறைந்து நின்னுள்ள, வயலூரன் - மருத நிலத்தூர்த் தலைவனின், வண்ணம் - நிறவழகினை, அறிந்து - கண்டு, தொடுப்பாள் - (மாலே) தொடுத்தலைச் செய்வாள். (என்று செவிலிக் குத் தோழி கூறினாள்.)

(வீரி.) தலைவனுக்குந் தலைவிக்கும், உடன்போக்கின் பின் தலைவன் மனையில் மண நிகழ்ந்தது. அதனைக் கேள்வியுற்ற செவிலி மணமக்களைக் காண வந்தபொழுது, தோழி மணமக்களின் அன்

புடன் கூடிய வாழ்க்கையினை எடுத்துச் சொல்லியதாகு மிச்
செய்யுள். தலைவிக்குக் காணும் பொருள்களிலெல்லாம் தலைவனின்
அழகிய வடிவத்தை யுணரும் நிறைந்த அன்புண்டென்பார்,
“தாமரைப் பூவுள்ளும் கண்ணார் வயலூரன் வண்ணமறிந்து
தொடுப்பாள்,” என்றனர். மன்றல் மனை - மண நிகழ்ந்த வீடு.
அன்பு உறவு - தலைவன் தலைவியரின் அன்பாகிய உறவு. வாழைக்
குலை மிகத் தாழ்ந்துள்ளதென்பார், “மண்ணார்குலை வாழை,”
என்றார். (கசுய)

அணிக்குரன்மே நல்லாரோ டாடினே நென்ன
மணிக்குரன்மேன் மாதரா னாடி—மணிச்சிரல்
பாட்டை யிருந்தயரும் பாய்நீர்க் கழனித்தே
யாட்டை யிருந்துறையு மூர்.

[ஊடிநின்ற தலைமகளின் நிலையினைத் தலைமகன், சீறந்த
மோழியை ஒழிந்துநின்ற வாயிலாகிய பாணந்த் உரைத்தது.]

(பத.) (பாணனே!) மணிக்குரல் - மணியொலிபோன்ற
பேச்சினையுடைய, மேல் - மேன்மையுள்ள, மாதரார் - தலைவி,
அணி குரல் - அழகிய குரலினானே, மேல் - மேன்மைபெற்ற,
நல்லார் ஓடு - பெண்களாகிய பரத்தையருடன், ஆடினேன் என்ன -
(புணர்ந்து) விளையாடினேன் என்று நினைத்து, ஊடி - பிணக்கினை
மேற்கொண்டு, யாட்டை - ஆண்டுக்காலம்வரை, இருந்து - மனத்தை
யடக்கி, உறையும் - தங்கும், ஊர் - ஊரானது, மணி - அழகிய,
சிரல் - சிச்சிலிப்பறவை, இருந்து - தங்கி, பாட்டை - பாட்டினே,
அயரும் - பாடுகின்ற, பாய்நீர் - பாய்ந்து செல்லும்படியான நீர்
வளப்பத்தினுடைய, கழனித்து - வயல்களோடு கூடியது. (என்று
தலைவன் பாணனிடங் கூறினான்.)

(விரி.) புதல்வன் பயந்து நெய்யாடிய தலைமகன்மாட்டுத் தலை
மகன் போந்து தோழிமுதலிய வாயில்களான் ஊடல் தீர்க்க
முயன்று முடியாது போயினமையின், பாணனை வாயிலாக.

கடும திணைமாலே நூற்றைம்பது.

வேண்டிய தலைவன் அவன்மாட்டுக் கூறியதாகு மிச் செய்யுள்.
பாணன் இன்னிசையான் மகிழ்வித்துத் தலைவியின் ஊடலைப்
போக்குபவனாகலின், சிறந்த மொழியை ஒழிந்து நின்ற வாயில்
எனப்பட்டனன். இவனைத் தோல்காப்பியர், “ ஏனைவாயில்,”
என்பர். (தொல். பொருள். கற்பு. ௫.) ஏ - அசைநிலை. (கசக)

தண்கயத்துத் தாமரைநீள் சேவலைத் தாழ்பெடை
புண்கயத் துள்ளும் வயலூர!—வண்கயம்
போலுநின் மார்பு புளிவேட்கைத் தொன்றிவண்
மாலுமா றுநோய் மருந்து.

[தலைவனைப் பாங்கி புகழ்தல்.]

(பத.) தண் - குளிர்ந்த, கயத்து - குளத்தினிடத்திலே
(மலர்ந்துள்ள), தாமரை - தாமரைப்பூவிலேயுள்ள, நீள் - பெரிய,
சேவலை - ஆண் அன்னப் பறவையினை, தாழ் பெடை புள் - கீழ்ப்
படிதலுள்ள பெண் அன்னப்பறவையானது, கயத்து உள்ளும் - நீரி
லிருந்து நினைக்கும்படியான, வயல் ஊர - கழனிகள் சூழப் பெற்ற
மருத நிலத்தூர்த் தலைவனே! வண் கயம் - வளப்பம் பொருந்திய
குளத்தினை, போலும் - போன்ற, நின் மார்பு - உனது மார்பானது,
ஒன்று இவள் - (நின்னோடு) கூடி வாழும் இவளது, மாலும் -
மயக்கத்தைத் தரும், மாறா - நீங்காத, நோய் - காமநோய்க்கு,
மருந்து - மருந்தாகி, புளி வேட்கைத்து - புளியம்பழத்தின்கண்
மக்கள் கொள்ளும் விருப்பம்போல் மேலும், மேலும் விரும்பும்
மேன்மையினைக் கொண்டதாகும். (என்று தோழி தலைவனிடங்
கூறினாள்.)

(வீரி.) தலைவன் வரைவினை மேற்கொண்டு தலைமகளை வரைந்த
பின், அதற்குக் காரணமாய் நின்றிருந்த பாங்கியைப் புகழ், அதுகண்டு
மகிழ்ந்த பாங்கி தலைவனைப் புகழ்ந்ததாகு மிச் செய்யுள். “புட்கயம்,”
எனற்பாலது எதுகை நோக்கி, “ புண்கயம்,” என மெலிந்து
கின்றது. (கசஉ)

நல்வய லூர னறுஞ்சாந் தணியகலம்
புல்லிப் புடைபெயரா மாத்திரைக்கட்—புல்லியார்
கூட்டு முதலுறையுங் கோழி துயிலெடுப்பப்
பாட்டு முரலுமாம் பண்.

[மன்றன் மனைவரு சேவிலிக்கு
இகுளை அன்புற வுணர்த்தல்.]

(பத.) (அன்னாய்!) நல் - வளப்பமிக்க, வயல் ஊரன் - மருத
நிலத்தூர்த் தலைவனின், நறும் - மணமிக்க, சாந்து - சந்தனக் குழம்பு,
அணி - அணியப் பெற்ற, அகலம் - மார்பின் கண்ணே, புல்லி - (நம்
செல்வி அன்புடன்) கூடியிருந்து, புடைபெயரா - விட்டு விலகாத,
மாத்திரைக்கண் - வேளையிலேயே, புல்லி - (வீட்டருகே) நெருங்கி,
ஆர் - பொருந்தியுள்ள, கூட்டு முதல் - நெற் கூடுகளின் உச்சியிலே,
உறையும் - தங்கியிருக்கும், கோழி - சேவலானது, துயில் எடுப்ப -
(கூவித்) தூக்கத்தினின்றும் எழுப்ப, (அதனா லெழுந்த வண்டின
முதலியன) பண் - இசையோடு கூடிய, பாட்டு - பாடல்களை,
முரலும் ஆம் - பாடத் தொடங்கி விடும். (என்று தோழி செவிலித்
தாயினிடம் கூறினாள்.)

(விர்.) மன்றன் மனை - தலைவனுக்கும் தலைவிக்கும் மண
நிகழ்ந்த வீடு. இகுளை - தோழி. அன்பு உறவு - அன்போடு கூடிய
ஒற்றுமை. இருவரும் அன்பின் மிகுதியாற் பொழுது புலர்வதுவரை
பிரியாது கூடி யுறைகின்றனர் என்பது கருத்து. நெற்கூடுகள்
வீட்டினருகிலேயே வைக்கப்படுதல் அக் கால மரபு. இதனை மலை
நாடுகளில், அல்லது வயல் சூழ்ந்த வீடுகளில், இப்பொழுதுங்
காணலாம். பொருளைப் புலப்படுத்தல்வேண்டி, 'அன்னாய்,' என்ற
விளி வரவழைத்துக் கொள்ளப்பட்டது. (கசந)

அரத்த முடிஇ யணிபழுப்பப் பூசிச்
சிரத்தையாற் செங்கழுநீர் சூடிப்—பரத்தை

கடுஉ திணைமாலே நூற்றைம்பது.

நினைநோக்கிக் கூறினு நீமொழிய லென்று
மனைநோக்கி மாண விடும்.

[தோழி, தலைமகளின் சேடிகளிலொருத்திக்குச் செவ்வணி
யணிந்து வீட்டமையினைத் தலைவற்குப்
பாங்காயினார் கூறியது.]

(பத.) (தலைவனே!) அரத்தம் - செம்பட்டினை, உடஇ -
(தலைவியின் சேடிகளிலொருத்திக்குத் தோழி) உடுத்துவித்து,
அணி - (அணிந்துள்ள) செவ்வணிகளெல்லாம், பழுப்ப - நிறமாதும்
படியாக, பூசி - (செஞ்சாந்து) அணிந்து, சிரத்தையால் - மிகுந்த
கருத்தோடு கூடி, செங்கழுநீர் - சிவந்த குவளை மலர்களை, சூடி -
சூட்டி, பரத்தை - (தலைவன் விருப்பத்தினைப் பெற்றுள்ள)
பரத்தையானவள், நினை நோக்கி - உன்னைப்பார்த்து, கூறினும் -
(வசை மொழிகள்) சொல்வாளாயினும், நீ மொழியல் - (அவளுக்கு
எதிராக) நீ ஒன்றும் சொல்லாது திரும்புவாயாக, என்று - என்ற
அறிவுரையினை அச் சேடிக்குச் சொல்லி, மனை நோக்கி, - (நீ வாழும்)
(இப் பரத்தையின்) வீட்டை நோக்கி, மாண - (மகப்பேற்றால் நின்
குலம் விளங்கி) மேன்மையுறும்படியாக, விடும் - அனுப்பியுள்ளாள்.
(நீ இதனைக் காண்பாயாக, என்று தலைவனிடம் பாங்கர்கள்
கூறினார்கள்.)

(வீரி.) உடஇ - சொல்லிசை யளபெடை. மொழியல் -
வியங்கோள் வினைமுற்று. தலைவி பூப்புற்றமையினைப் பரத்தையர்ப்
பிரிந்துசென்றுள்ள தலைமகன் தெரிந்துகொள்ளும்படியாக, தோழி
சேடிகளிலொருத்திக்குச் செவ்வணி யணிந்து விடுதலும், அதனைக்
கண்ட தலைமகன் வீடு திரும்பிவந்து தலைவியை மகிழ்வித்தலும்
அக்கால மரபு, பூப்புற்ற நான்காநாள்முதல் பன்னிரண்டு நாட்கள்
வரை கருவுறுங் காலமாதலின், அக் காலத்தே தலைமகனும்,
தலைமகளும் கூடி வாழ்தல் மிக இன்றிமையாத தொன்றாகும். (கசச)

பாட்ட ரவம்பண் ணரவம் பணியாத

கோட்டரவ மின்னிலை தாங்குமுகம்—கோட்டரவ

மந்திரங் கொண்டோங்க லென்ன மகச்சுமந்
தந்திரன்போல் வந்தா னிடத்து.

[மகற்பேற்ற தலைமகளினைச் செய்பெருஞ் சிறப்போடு
சேர்தற்கண் தலைமகன் மகற்கண்டு மகிழ்ந்த வகை
யினைத் தோழி கண்டு மகிழ்ந்து கூறியது.]

(பத.) பாட்டு - பாட்டுக்களாகிய, அரவம் - ஒலியும், பண் -
இன்னிசையாகிய, அரவம் - ஒலியும், பணியாத - கோடுதலில்லாத,
கோடு - கொம்பாகிய குழலினது, அரவம் - ஒலியும், இன்ன
இவை - இம்முறையான பல வொலிகளும், குழும் - கூடி ஒலிக்க,
(செய்யும் சிறப்பின்கண்ணே தலைமகன்,) கோடு - வளைவாகிய
நச்சுப்பற்களையுடைய, அரவம் - (வாசுகி யென்னும்) பாம்பினை,
மந்திரம் - (பாற்கடலைக் கடைந்த) மந்திரமலையானது, கொண்டு -
மேற் கொண்டு, ஒங்கல் என்ன - சிறப்புற்றதைப் போல, மக - தன்
மகனை, சுமந்து - மேற்கொண்டு, இந்திரன்போல் - (மருத நிலத்
தெய்வமாகிய) வேந்தனைப்போல, இடத்து - (தலைமகளின்) இடப்
பக்கத்தே, வந்தான் - வந்து சேர்ந்தனன். (என்று தோழி கூறி
மகிழ்ந்தாள்.)

(விரி.) இன்ன + இவை = இன்னிவை: அகரந் தொகுத்தல்.
என்ன - உவமவுருபு. தலைமகள் பெற்றெடுத்த மகற்கு ஐம்படை
பூட்டிப் பெயரிடுதலாகிய சிறப்பின்கண் தலைமகன் புதல்வனை மேற்
கொண்டு தலைமகளோடு வந்தமையினைக் கண்டு மகிழ்ந்த தோழி
கூறியதாகு மிச் செய்யுள். இது, (தொல். பொருள். கற்பு. ௫)
“கரணத்தினமைந்து முடிந்தகாலே,” என்ற சூத்திரத்தின்கண்,
“புதல்வற் பயந்த புனிறு சேர் பொழுதின்.....செய்பெருஞ்
சிறப்பொடு சேர்தற்கண்,” என்பதனாற் பெறப்படும். செய் பெருஞ்
சிறப்பு - பிறந்த புதல்வன் முகங் காண்டல், ஐம்படை பூட்டல்,
பெயரிடுதன் முதலியன. (கசடு)

மண்கிடந்த வையகத்தோர் மற்றுப் பெரியரா
 யெண்கிடந்த நாளா னிகழ்ந்தொழுகப்—பெண்கிடந்த
 தன்மை யொழியத் தரள முலையினுண்
 மென்மைசெய் திட்டாண் மிக.

[அகம் புகன் மரபின் வாயில் தலைமகளன்பின் சிறப்
 பினைத் தலைமகந்த முகம்புகன் முறைமையிற் கூறியது.]

(பத.) (எம்பெருமானே!) மண் கிடந்த - மண்வடிவமாகக்
 காணப்படும், வையகத்தோர் - பூமியில் வாழும் மக்கள் (பலர்),
 பெரியராய் - சான்றோராயிருந்தும், எண் கிடந்த - வறிதே எண்
 னிக்கையளவிலேற்பட்ட, நாளான் - வாழ்நாளிலே, இகழ்ந்து
 ஒழுக - (தமது வாழ்க்கையின் சிறுமையினைத் தலைமகளின் பெருந்
 தன்மைப் போக்கோடு ஒப்பிட்டு நோக்கி அவளுக்குக்) கீழ்ப்படிந்து
 நடக்கும்வண்ணம், பெண் - பெண்ணின் மேன்மையானது, கிடந்த -
 தங்கியுள்ளதா லுண்டான, தன்மை - மேட்டிமை நிலையானது,
 ஒழிய - தன்னை விட்டு நீங்கும்படி, தரளம் - முத்துமாலைகளை
 யணிந்துள்ள, முலையினுள் - முலைகளையுடைய தலைமகள், மிக -
 மிகுதியும், மென்மை - எளிமையும் இனிமையுமாகிய அன்பினை,
 செய்து இட்டாள் - இல்லற வாழ்க்கையிலே கைக்கொண்டு
 ஒழுகுவாளாயினள். (என்று தலைமகனிடத்தே வாயிலோன்
 கூறினான்.)

(விரி.) பெரியாராயும் என உம்மை விரிக்க. அகம்புகல் மரபின்
 வாயில் - தலைமகளின் அகமாகிய இல்லின்கண்ணே புகுந்து பழகி
 அறியும் முறைமையினைபுடைய தூது. முகம் புகல் முறைமை -
 குறிப்பறிந்து பேசுந்தன்மை. இது, தலைவி இல்லறத்தினை எழி
 லுறும் அன்பின் முறையிலே உலக மக்கள் பலரும் கொண்டாடும்
 வண்ணம் நடத்துஞ் செய்தியினை வாயிலோன் தலைமகற் கெடுத்தி
 யம்பியதாகும். இதனை, “கற்புங் காமமும்.....பிறவு
 மன்ன கிழவோள் மாண்புகள் முகம்புகன் முறைமையிற் கிழவோற்
 குரைத்த லகம்புகன் மரபின் வாயில்கட்குரிய,” (தொல். பொருள்..

கற்பு. கக.) என்றதனாற் கொள்க. வாயிலோன் - தூதுவன். பெரிய எழுத்துக்களிலுள்ளன பழைய பிரதிகளிற் காணப்படாமற் புதியனவாய்க் கருதிக் கொண்டன. மற்று - அசைநிலை. (கசக)

செங்கட் கருங்கோட் டெருமை சிறுகனையா
லங்கட் கழனிப் பழனம்பாய்ந்—தங்கட்
குவனையம் பூவொடு செங்கயன்மீன் சூடித்
தவளையுமேற் கொண்டு வரும்.

[தலைமகன் புறத்தோழக்கீனைத் தலைமகள்
தோழிக்குச் சொல்லியது.]

(பத.) (தோழியே!) செம் கண் - சிவந்த கண்களையும், கரும் கோடு - கரிய கொம்புகளையும், (கொண்ட) எருமை - எருமையானது, சிறு கனை ஆல் - சிறிய கனைப்புடனே, அம் கண் - அழகிய இடத்தையுடைய, கழனி - வயல்கள் மிகுந்த, பழனம் - மருத நிலத்தாடே, பாய்ந்து - விரைந்து சென்று, அம் கண் - அழகிய கண்களைப் போன்ற, குவளை அம் பூவொடு - நீலோற்பலமாகிய அழகிய பூக்களுடனே, செம் கயல் மீன்-சிவந்த கயல் மீன்களையும், சூடி-அணிந்து கொண்டு, தவளையும் - தவளையினையும், மேற் கொண்டு - முதுகின்பேரிலே யுட்கார்ந்திருக்கும்படியாக வைத்துக்கொண்டு, வரும் - வருதலைச் செய்யும். (இஃதென்னே! என்று தலைவி தோழியினை நோக்கிக் கூறினாள்.)

(விர்.) கனை - ஒலி. புறத்து ஒழுக்கு - பரத்தையரைப் புணர்தல். இங்குத் தலைமகன் பரத்தையர்பாற் சேர்ந்து வாழுதலை மருத நிலக்கருப்பொருள்களிலேற்றித் தலைவி கூறுகின்றமையின் இஃது உள்ளுறை யுவமம் எனப்படும். எருமையாகிய தலைவன் கரும்பாகிய தலைவியை விலக்கி, குவளைப்பூ, மீன், தவளைகளாகிய பரத்தையர் பாற் சார்ந்து வாழலாயினன் என்பது கருத்து. ஆல் - உடனிகழ்ச்சிப் பொருள். (கசஎ)

கடுகா திணைமாலே நூற்றைம்பது.

இருண்டந் தன்ன விருங்கோட் டெருமை
மருண்டந்த மாப்பழன மாந்திப்—பொருண்டந்த
கற்பேருங் கோட்டாற் கனைத்துத்தங் கன்றுள்ளி
நெற்போர்வு சூடி வரும்.

[இதுவு மது.]

(பத.) (தோழியே!) இருள் - இருளானது, நடந்தது அன்ன -
நடக்கலாயிற்றுபோலும் என்று சொல்லும்படியான, இரும் கோடு -
பெரிய கொம்புகளையுடைய, எருமை - எருமைகள், மருள் நடந்த -
(கண்டார்க்கு வியப்பான்) மன மயக்கத்தைத் தரும்படியான, மா -
சிறந்த, பழனம் - மருதநில விளைபொருள்களாகிய குவளை முதலிய
வற்றை, மாந்தி - உண்டு, பொருள் நடந்த - சாரமாகிய உறுதித்
தன்மை நிறைந்த, கல் - கல்லினை, பேரும் கோட்டால் - பெயர்த்தற்
குரிய கொம்புகளோடுகூடி, தம் - தம்முடைய, கன்று - கன்றுகளை,
உள்ளி - நினைத்து, கனைத்து - ஒலித்துக் கொண்டு, நெற் போர்வு -
நெற்கதிர்ப் போர்களை, சூடி - மேற் கொண்டு, வரும் - வாராநிற்
கும். (இஃதென்னே! என்று தலைவி தோழியிடங் கூறினாள்.)

(வீரி.) மாந்தல் - உண்ணல். ஆல் - உடனிகழ்ச்சிப் பொருள்.
இதுவும் உள்ளுறையுவமமாம். பழனம் - இடவாகு பெயர். (கசஅ)

புண்கிடந்த புண்மனுநின் னீத்தொழுகி வாழினும்
பெண்கிடந்த தன்மை பிறிதரோ—புண்கிடந்து
செய்யாத மாத்திரையே செங்கயற்போற் கண்ணினு
ணையாது தானாணு மாறு.

[உணர்ப்புவயின் வாராது ஊடிய தலைவி மாட்டு

ஊடிய தலைமகனை அறிவர் கழறியது.]

(பத.) (தலைவனே!) புண் கிடந்த - போர்ப்புண்கள் மிகப்
பெற்ற, புள் மனு - நிமித்திகன் போன்று மக்கட்கு எதிர்கால வேற்
பாடாகச் செய்திகளைக் கூறிச் சென்ற மனு வென்னும் பேராசனது

அற நெறியானது, நின் - உன்னை, நீத்து - நீங்கப் பெற்று, ஒழுகி - (தீய பொழுக்கத்தை நீ) மேற்கொண்டு, வாழினும் - வாழ்தலைச் செய்தாலும், பண் கிடந்து - நின்னிசைப்பாக்கள் பொருந்தப் பெற்று, செய்யாத மாத்திரையே - பாணர்கள் பாடத் தொடங்கு தற்கு முன்னரே, (தொடங்கிய வளவிலே) செம் கயல் - செவ்விய கயல் மீனினை, போல் - போன்ற, கண்ணினாள் - கண்களையுடைய தலை மகள், ரையாது - (ஊடலை மேற்கொண்டு) வருந்தாமல், நாணும் ஆறு - வெட்க முறுகின்ற விதத்தாலே, பெண் - பெண்மையாகிய பேராசக் குணம், கிடந்ததன்மை - அவளிடம் பொருந்திக் கிடக்கும் போக்கு, பிறிது - (இவ்வுலகெங்குங் காணவொண்ணாப்) புதிய காட்சியினைக் கொண்டதாகும். (என்று அறிவர் தலைவனை நோக்கிக் கூறினார்.)

(விரி.) மனுவனை நீத்தொழுகி வாழ்தல் - பரத்தமை மேற்கொண்டு தலைவியை மறந்து நடத்தல். உணர்ப்புவயின் வாராது ஊடிய தலைவி - ஒரே பிடிவாதமாய் ஊடலை மேற்கொண்ட தலைமகள். தலைமகளின் பிடிவாதமான ஊடலைக் கண்ட தலைமகன் அவளை நீத்துச் சென்றானாக, அதனைக் கண்ட அறிவர் அவனை நெருங்கித் தலைமகளின் அன்புண்மையை விளக்கி அவளை அவளுடன் சேர்ந்து வாழும்படி செய்யப் புகுந்ததாகு மிச் செய்யுள். இதனை, “இடித்துவரை நிறுத்தலு மவரதாகுங் கிழவனும் கிழத்தியு மவர்வரை நின்றலின்,” (தொல். பொருள். கற்பு. கசு) என்பதனாற் கொள்க. அவர் - அறிவர் : நற் பொருளைக் கற்பிக்கும் பெரியோர். கழறல் - இடித்து வற்புறுத்திக் கூறல். இங்ஙனமே அறிவர் உணர்ப்புவயின் வாராது ஊடினாகிய தலைமகளையும் கழறுவர். உணர்ப்பு - ஊடலினின்றும் தெளிதல். வயின் - வசம். “பண்,” என்றமொழி பழைய பிரதியிற் காணப்பெறுது புதிதாய்க் கருதிக் கொண்டதாகும். அரோ, தான் - அசைநிலைகள். (கசுக.)

கண்ணுங்கா லென்கொல் கலவையாழ்ப் பாண்மகனே !
எண்ணுங்கான் மற்றின் நிவளொடுநே—ரெண்ணிற்

கடுஅ திணைமலை நூற்றைம்பது.

கடல்வட்டத் தில்லையாற் கற்பெயர் சேரா
ளடல்வட்டத் தாருளரே லாம்.

[தலைமகன் தலைமகளைப் புணர்ந்து மகிழ்ந்து
பாணனிடங் கூறியது.]

(பத.) கலவை - பலபண்களையுங் கலந்து பாடும், யாழ் -
யாழினைபுடைய, பாண்மகனே - பாணனே! கண்ணும் கால் -
கருதுமிடத்து, என் - யாதாம், (ஒன்று மின்று), எண்ணும்
கால் - நீள நினைந்து பார்க்குமிடத்து, இன்று - இப்பொழுது,
இவளொடு - (எனக்கின்பத்தைத் தரும்) இத் தலைமகளொடு, நேர் -
ஒப்பானவரை, எண்ணின் - கருதிப் பார்த்தால், கடல் வட்டத்து -
கடலாற் சூழப்பட்ட மண்ணுலகத்தில், இல்லை - காண்பதற்கில்லை
யாம், கல் - நடுகல்லினிடத்தே, பெயர் சேரான் - பெயர் சேரப்
பெறுதவளாய், அடல் வட்டத்து-வெற்றி மிக்க மேலுலகத்திடத்தே,
ஆர் - (பொருந்தியுள்ள பெண்பாலருள்) யாரேனும், உளரேல் -
இருப்பாராயின், ஆம் - இவட்கு நேராவர். (என்று தலைமகன்
பாணனிடங் கூறினான்.)

(விரி.) கொல், மற்று, ஆல் - அசைநிலைகள். ‘அடல் வட்
டத்து, கற் பெயர் சேரான் உளரேல் ஆம்,’ என முடிக்க. இது
பாணனை வாயிலாகக் கொண்டு தலைமகளின் ஊடலை நீக்கிப்
புணர்ந்து மகிழ்ந்த தலைமகன் கூறியதாகும். ஆர் - யார் என்பதன்
மருஉ. அறக் கற்புடையாள் என்பார், “கற்பெயர் சேரான்,” என்றார்.

சேருடுங் கிண்கிணிக்காற் செம்பொன்செய்பட்டத்து
நீருடு மாயதிவ னின்முனா—வேறுய
மங்கையரி னாடுமோ மாக்கோல்யாழ்ப் பாண்மகனே!
எங்கையரி னாடலா மின்று.

[பாணந்து வாயின் மறுத்தது.]

(பத.) மா - சிறந்த, கோல் - மூங்கிற் கோலையும், யாழ் -
யாழினைபுமுடைய, பாண்மகனே - பாணனே! எங்கையரின் -

(எனக்குப்பின்வந்த) தங்கைமாராகிய பரத்தையரோடு, ஆடலாம் இன்று - கூடி விளையாடுதற்குரிய இப்பொழுது, சேறு ஆடும் - சேறுகள் நிரம்பியிருக்கும், கிண்கிணி கால் - சிறு சதங்கையணியப் பெற்ற கால்களிலும், செம் பொன் - சிவந்த பொன்னாலே, செய் - செய்யப்பட்ட, பட்டத்து - நெற்றிச் சுட்டியிலும், நீறு ஆடும் - புழுதி படியும் (தன்மை,) ஆயது இவன் - பொருந்தியதனையுடைய இம்மகனோடு, இல் முனா - இல்லின் முகப்பிலே, வேறு ஆய - இவனினும் நயத்தால் வேறுபட்டு மேம்பட்ட, மங்கையரின் - பரத்தையரிடம் விளையாடுமாறு போல, ஆடுமோ - (தலைவன்) விளையாட விரும்புவானோ? (விரும்பான். ஆகலின், நீ வீணே வாயில் கூறி வருந்த வேண்டாம், என்று தலைவி பாணனிடங் கூறினாள்.)

(விரி.) எங்கையரின் - உருபு மயக்கம். மங்கையரின் - ஐந்தாவதனுருபு இன் ஒப்புப் பொருளது. (கடுக)

முலையாலும் பூனாலு முன்கட்டாஞ் சேர்ந்த
விலையாலு மிட்ட குறியை—யுலையாது
நீர்சிதைக்கும் வாய்ப்புதல்வ நிற்கு முனைமுலைப்பா
றார்சிதைக்கும் வேண்டா தழு.

[நெய்யணி நயந்த கீழவனைக் கீழ்த்தி
நெஞ்சு புண்ணுறீடுக் கூறியது.]

(பத.) (தலைவனே!) தாம் -பரத்தையர்கள் தம், முலையாலும் - முலைகளாலும், பூண் ஆலும் - அணிகளாலும், முன் கண் - முன்னே, சேர்ந்த - கலவிக்காலத்தே கைக்கொண்ட, இலையாலும் - இளந்தளிர் களாலும், இட்ட - (நின் மார்பிற்) பொருத்திவைத்த, குறி - குறியானது, உலையாது - கெடாதவண்ணம், நிற்கும் - (என் எதிரே வந்து) தோன்றும், உனை - உனது, தார் - மாலையினை, நீர் சிதைக்கும் - உமிழ் நீரினைச் சிந்துகின்ற, வாய் - வாயினையுடைய, புதல்வன் - என் மகன், (உண்ணும்) முலைப்பால் - எனது மார்பின் கணுள்ள பாலானது (நீ என்னைத் தழுவினாள்,) சிதைக்கும் - வெளிப்

ககூலி திணைமாலே நூற்றைம்பது.

பட்டுக் கெடுத்து விடும், (ஆகலின்,) தழு - (என்னைத்) தழுவிக் கொள்ளுதல், வேண்டா - வேண்டுவதின்று. (என்று தலைமகள் தலைவனை நோக்கிக் கூறினாள்.)

(வீரி.) உனை - வேற்றுமை மயக்கம். குறியை - ஐ : சாரியை. நின் மார்பின்கண்ணுள்ள மாலையினை என் முலைப்பால் சிதைக்கு மாகலின் என்னைத் தழுவ வேண்டா எனத் தன்னை நெருங்கிவந்த தலைமகனை நோக்கி மகப் பெற்றெடுத்த தலைமகள் கூறினாள் என்பது கருத்து. நெய்யணி நயந்த - மகப் பெற்றெடுத்த புனிறு தீர மூழ்கி வீடு புகுந்த நிலையில் தலைவியினை விரும்பிவந்த. நெஞ்சு புண்ணுறல் - தலைமகன் பரத்தமையுடன் வந்தமை கண்டு வருந்தல். இதனை, “அவனறிவாற்ற வறியுமாகலின்” (தொல். பொருள். கற்பு கூ) என்ற சூத்திரத்து, “கயந்தலை தோன்றிய காமர் நெய்யணி, நயந்த கிழவனை நெஞ்சு புண்ணுறீஇ, நளியினீக்கிய விளி வரு நிலையும்,” என்பதனாற் கொள்க. தழு - முதனிலைத் தொழிற் பெயர். (கடுஉ)

துனிபுலவி யூடலி னேக்கென் றொடர்ந்த
கனிகலவி காதலினுங் காணேன்—முனிவகலி
னா நடுக்கு நளிவய லாரனைக்
காணவெப் போதுமே கண்.

[தலைமகள் தோழியிடத்துத் தலைமகனைக் காய்ந்து
கூறியது.]

(பத.) (தோழியே!) தொடர்ந்த - தொடர்புடையதான, கனி-
இன்பமாகிய கனியினை, கலவி - (தலைமகனுடன்) கலத்தலோடு
கூடிய, காதலினும் - அன்புமிக்க காலத்திலும், காணேன் - காணப்
பெற்றேனில்லை, (ஆகலின்,) முனிவு - எனது வெறுப்பு, அகலின் -
நீங்குமாயின், (அப்பொழுது,) நாண - வெட்கமுற்று, நடுக்கும் -
(அதனால்) நடுங்கச் செய்யும், நளி - குளிர்ந்த, வயல் ஊரனை - மருத
நிலத்தூர்த் தலைவனை, கண் - என் கண்கள், எப்போதுமே - எப்

பொழுதும், காணா - காண விரும்பவில்லை, (அப்படியிருக்க) துனி வருத்த மிக்க, புலவி - மனப் பிணக்கினை; ஊடலின் - பொதுவான ஊடுதலினைப்போல, நோக்கு - எண்ணிப் பேசுதல், என் - எதற்காக? (என்று தலைமகள் தோழியை வினவினள்.)

(விரி.) இஃது ஊடலை யொழி யென்ற தோழியினை நோக்கித் தலைமகள் கூறியதாகும். இத்னை, “அவனறிவாற்ற வறியுமாகலின்” (தொல். பொருள். கற்பு. கூ) என்ற சூத்திரத்து, “வடுவறு சிறப்பிற் கற்பிற் றிரியாமைக், காய்தலு முவத்தலும்,” என்பதனாற் கொள்க. (கருந)

மருதம் முற்றும்.

பாயிரம்.

முனிந்தார் முனிவொழியச் செய்யுட்கண் முத்துக்
கனிந்தார் களவியற் கொள்கைக்—கணிந்தா
ரிணைமாலை யீடிலா வின்றமிழால் யாத்த
திணைமாலை கைவரத் தேர்ந்து.

(பத.) கனிந்தார் - கனிந்தார் என்னும் கணி மேதாவியார்,
களவியல் கொள்கை - அகப் பொருளாகிய களவியற் போக்கினை,
முனிந்தார் - வெறுத்தவர்களின், முனிவு ஒழிய - வெறுப்பு விலகும்
படியாக, கை வர - அவ்வகப் பொருட் போக்குப் பலரின் ஒழுக்க
மாக மீண்டுந் தோன்றும்படி, இணைமாலை - தொடுக்கப் பெற்ற
மலர் மாலையினைப் போன்ற சொன்னடை பொருணடைகளாலே,
ஈடு இலா - (ஒப்புமை கூறுதற் கொரு மொழியு) மிணையாகாத, இன்
தமிழால் - இனிய தமிழ் மொழியினாலே, யாத்த - இயற்றிய,
முத்து - முத்துக்களைப் போன்ற, செய்யுள் கண் - வெண்பாச்
செய்யுட்களில், திணைமாலை - திணைமாலை நூற்றைம்பது என்னும்
நூலை, தேர்ந்து - ஆராய்ந்து, கனிந்தார் - கனிவுடன் கூறினார்.

(விரி.) முத்து என்ற உவமானங் கொண்டு வெண்பா என்பது
பெறலாயிற்று. அகப் பொருளைக் காமமென விலக்குவாரை,
'முனிந்தார்,' என்றார். “கணிந்தார்,” என்ற மற்றொரு பெயர் கணி
மேதாவியார்க்கு அக்காலத்து உண்டு போலும். இது ஆக்கியோன்
பெயர் முதலியன கூறுதலின், பாயிரம் ஆயிற்று. இதனை இறுதியிற்
கூறியது புறவுரை என்ற பாயிரப் பெயர்ப்பொருள் பற்றி யென்க.

திணைமாலை நூற்றைம்பது

முற்றியது.

திணைமலை நூற்றைம்பது

செய்யுள் முதற்குறிப்பு அகராதி.

முதற்குறிப்பு	பக்கம்	முதற்குறிப்பு	பக்கம்
அஞ்சடர்நீள்	௭௩	என்றோங்கொல்	௧௧௧
அணிக்ஞரன்மே	௧௪௧	ஐந்துருவின்	௩௧௨
அத்தம்	௭௩	ஒருகை	௮௩
அரத்தம்	௧௩௧	ஒருத்தியான்	௧௩௩
அல்லாத	௧௪௪	ஒருவந்தம்	௧௧௧
அவட்காயி	௧௧	ஒருவரைபோல்	௧௪௪
அறிகரிதி	௧௪௪	ஒல்வார்	௧௨
அறிகவளை	௧௮	ஒன்றானும்	௧௩௩
ஆண்கட	௮௮	ஒதநீர்	௪௩
இசையுரைக்கு	௧௪௩	கடற்கானற்	௩௧
இம்மையாற்	௧௩௨	கடற்கோ	௪௧௧
இருண்டந்	௧௩௧	கடும்புலால் புன்னை	௪௭
இருள்பாந்	௧௦௩	கடும்புலால் வெண்	௩௪
உகவுங்கா	௧௨௮	கண்ணுங்கால்	௧௩௭
உருகுமா	௪௪	கண்ணுள	௧௧௧
உருவவேற்	௮௩	கண்பரப்பக்	௩௮
எங்கு	௩௨	கதநாகம்	௧௨௧
எங்கைய	௧௪௧	காவில்	௧௨
எங்கையி	௧௪௪	கருங்கடன்	௧௦௦
எரிநிறநீள்	௧௭	கருங்கா	௨௮
எரிந்து	௮௩	கருங்கோட்டுச்	௧௪௩
எல்லை	௧௧௩	கருவிரற்	௧௧
என்கேட்டி	௧௪௪	கருவுற்ற	௧௧௩
என்போல்	௧௧௮	கவளக்	௪௩
என்னரே	௧௧௪	களளிசார்	௧௭

கள்ளியங்	கய	துனிபுலவி	ககய:
கறிவளர்பூஞ்	அ	தேரோன்	ககக
கன்றுள்ளிச்	கசசு	நண்ணிரீர்	ககடு
கார்தோன்றிப்	ககௌ	நல்வயல்	ககடுக
கானங்	கக௦	நறுந்தண்	ககசு
கானந்	ககக	நறைபடர்	க
கிழமை	கசக	நாணுக	கௌ
குருந்தே	ககடு	நாள்வேங்கை	கக
கொல்யானை	கச	நின்னோக்கங்	கச
கொல்லியல் வேழங்	கௌ	நெஞ்சம்	கக
கொன்றாய்	கக	பகல்பருகிப்	கக௦
கோடாப் புகழ்	கடு	பகல்வரிற்	ககௌ
சாந்தம்	க	படுத்தடங்கட்	ககசு
சுள்ளி	க	பண்டியையச்	ககஅ
செங்கட்	ககடு	பண்ணாது	ககய
செந்தா	ககஅ	பலாவெழுந்த	கக
செல்பவோ சிந்	கக	பறியோலை	ககௌ
செல்பவோ தம்	கக	பனிவரைநீள்	கக
செவ்வழியாழ்ப்	ககசு	பாட்டரவம்	ககடு
செவ்வாய்க்	கௌ	பாத்துப்	ககக
சென்றக்காற்	கௌ	பாலையாழ்ப்	ககசு
சென்றார்	கச	பாலொத்த	ககய
சேராடுங்	ககஅ	பாழிபோன்	ககசு
தண்கயத்துத்	ககய	பாறு	கக
தந்தாயல்	கக	பானலந்	ககடு
தந்தார்க்கே	கக	பீடிலார்	ககக
தன்குறையி	கக	புண்கிடந்த	ககக
தன்றுணையோ	கக	புலாலகற்றும்	ககஅ
தாமரை	கக	புன்புறவே	கக
தாழை	கசஅ	பெரியார்	ககக
தான்றாயாக்	கக	பெருங்கடல்	கக
திங்களுள்	கக	பெருமலை தாம்	கக
திமில்களி	கக	பேணு	ககஅ
திரைபாக	கக	பொருள்பொரு	கக
திரைமேற்போந்	கக	பொன்மெலியு	கக
திரையலறிப்	கக	பொன்வாளாற்	கக

செய்யுள் முதற்குறிப்பு அகராதி. ககாநு

மடங்கிறவு	கசய	வஞ்சமே	ய
மண்கிடந்த	கருச	வண்டினம்	கருக
மண்ணார்	கசஅ	வந்தாற்றான்	அஉ
மருதோடு	கசஎ	வருக்கை	யநு
மாக்கடல்சேர்	சக	வருதிரை	சுய
மாக்கோல்யாழ்ப்	கநடு	வல்வருங்	எய
மாயவனுந்	சுக	வாடாத சான்றோர்	யசு
மானீலம்	எ	வாடாத தாமரை	கநக
மானெங்குந்	கக0	வாராய்	நுஎ
முகந்தா	எசு	வில்லார்	சுநு
முருகுவாய்	நக	விளரியாழ்ப்	கநசு
முலையாலும்	கருக	வினைவினையச்	சு
முனிந்தார்	கசஉ	வீயும்	க0நு
மென்கட்	கநஎ	வெறுக்கைக்குச்	எக
மேகந்தோய்	நய	வேலனார் போக	யநஉ
மேனோக்கி	க0உ	வேறுக	கசு

திணைமாலை நூற்றைம்பது

துறை, சொற்றொடர் விளக்கம்.

பக்கம்

- குறிஞ்சி—புணர்தலும் புணர்தனிமித்தமும் ஆகிய ஒழுக்கம் ; மலைநாட்டில் நிகழ்வது. ... ௨
- மதியுடம்படுத்தல்—தோழியின் அறிவுப் போக்கினைத் தலைவன் தனது விருப்பினை நிறைவேற்றற்குத் தகுதியாக மாற்றல். இது பாங்கியிற் கூட்டத்தின் பாற்படும். ... ௨
- அறத்தோடு நிற்பல்—களவுப் புணர்ச்சி யுண்மையைச் செவிலி முதலியோர்க்குக் கூறிவிடல். ... ௩
- பகற்குறி—பகற்காலத்தே தலைவனும் தலைவியும் தம்முள் எதிர்ப்பட்டுக் கூடும் இடம். இது திணைப்புனத்தின் அருகேயுள்ள பூஞ்சோலைக் கண்ணதாகும். இப் புணர்ச்சி களவின்கண் பாங்கியிற் கூட்டத்தின் பாலதாம். ... ௪
- சேறிப்பு அறிவுநீஇயது—தலைவியை வீட்டின்கண் கொண்டு சேர்த்தலைத் தலைவனுக்குத் தெரிவித்தது. ... ௪
- அடா அடகு—பண்ணையாகிய மகளிர் வினையாடும் இடம். ... ௫
- இரவுக்குறி—தலைவனும் தலைவியும் களவுப் புணர்ச்சியில் இராக்காலத்தே தம்முள் எதிர்ப்பட்டுக் கூடும் இடம். இது தலைவியின் இல்லினையடுத்த தோப்பின்கண்ணதாம். ... ௮
- பின்னலை முனிதல்—தோழியின் பின்னின்று தன் குறை முடித்துக் கொள்ளுதலை வெறுத்தல். ... ௯
- வேறி—முருகனுக்குச் செய்யும் சிறப்பு விழா. ... ௧௪
- சேட்படுத்தல்—நெருங்கவொட்டாது விலக்கல். ... ௧௮
- மடன்மா மேலாநதல்—தலைவியைப் பெற முடியாது போயின விடத்துத் தலைவன் மேற்கொள்ளும் வினையாம். அவ்வினை இவ்வைந்திணைக்கும் அடங்காப் பெருந்திணையின் பாற்படும். அது பனை மடலாகிய கருக்கினாலே குதிரை யொன்று செய்து, அதன்கண் தலைவன் மெய்யெல்லாம் நீறு பூசி எலும்புமாலை யணிந்து தலைவியின் வடிவ மெழு

துறை, சொற்றொடர் விளக்கம்.

ககௌ

பக்கம்

திய ஒவியத்தைக் கையிற் பிடித்துக்கொண்டு அமர்ந்
திருக்க, தலைவனைச் சார்ந்தோர் அக்குதிரையினைச்
சிறிய சகட மொன்றினிற் சேர்த்துத் தலைவியின்
வீதி வழியே இழுத்துச் செல்வதாம். அப்பொழுது
தலைவியின் மேலுள்ள காதலால் தலைவன் பனைமட
லால் உண்டாம் நோயினைப் பொருட்படுத்தாது
செல்வன். அதனைக் கண்ட தலைவியின் உற்றார்
வியந்து தலைமகளை அவனுக்கு மணம் புரிவிப்பர்.

கஅ.

கையுறைமறை—தலைவன் தலைவியின் கையிற் சேர்க்
கும் பரிசாகக் கொண்டுவந்த பொருளை யாதா
மொன்று கூறித் தோழி முதலியோர் மறுத்தல்.
தலைவியைப் பேதைமை யூட்டியது—தலைவியினிடத்திற்
பேதைமைக் குணம் பெருகியுள்ளதாகத் தோழி
தலைவனுக்குச் சொல்லியது. ...

உஉ

உஎ

படைத்து மொழி கிளவி—தானாக வொன்றைக் கற்பித்
துக் கூறுவது. ...

உசு

வரைவு கடாதல்—மணம் புரிந்து கொள்ளும்படி தூண்
டுதல். ...

உக.

நெய்தல்—இரங்கலும் இரங்கல் நிமித்தமுமாகிய ஒழுக்
கம். ...

உடு

சூலா—யாது செய்வதென்று தோன்றாது மனத்தின்கண்
உண்டாம் தடுமாற்றம். ...

உசு

குறை நயப்பு—தலைவன் தன் குறைகளைத் தோழியிடம்
நயமாகத் தெரிவித்தல். ...

சூசு

பாலை—பிரிதலும் பிரிதனிமித்தமுமாகிய ஒழுக்கம். ...

கூஅ

பசப்பு—தலைவனைப் பிரிந்த தலைவியர் கொள்ளும் மேனி
மாற்றம். ...

”

அறத்தோடு நிலை—உண்மையாகிய அறத்தினை மேற்
கொண்டு செவிலி முதலியவர்களோடு சேர்ந்து
நிற்றல். ...

எஅ.

இச்சேறிப்புக்காணல்—மனையகம் புகல். ...

எஎ

சுரத்திடைச்சென்ற—உடன்போக்கினை மேற்கொண்ட
தலைவியைத் தேடிக்கொண்டு பாலை நிலவழியே
சென்ற. ...

அஎ

ககாஅ திணைமாலே நூற்றைம்பது.

உலகினதியற்கை—ஆண்மக்கள் பொருள் தேடுதல். ...	பக்கம்
சேலவு அழங்குவித்தல்—செல்லுதலினின்றும் தவிர் வித்து வருந்தச் செய்தல். ...	அஅ கஉ
மூலையாவது—தலைவி தலைவன் வருகையை எதிர்பார்த் துக் கற்பாற்றி யிருக்கும் ஒழுக்கமாம். அவ்வொழுக் கத்திற்குக் காரணமாயவைகளும் ஈண்டுக் கொள் ளப்படும். ...	க0க
மருதம்—ஊடலும் ஊடனிமித்தமுமாகிய ஒழுக்கம் ...	க௩௫
ஆடாவாங்கு—ஆற்றுநீர்; குறிப்பு மொழி: கூத்தியர் ஆடு தலின்றிப் புனலாடுவார்க் கிடமாகலின். ...	க௩க
காமகீ கீழ்த்தி—தலைவன் இன்பந்துய்த்தல் காரணமாக மேற்கொண்ட பரத்தையரிற் சிறிது சிறப்புள் ளவள். ...	க௪௪
விடலை—பாலை நிலத் தலைவன் ...	க௩௩
உள்ளுறை யுவமம்—கூறக் கருதியதனை வெளிப்படை யாய்க் கூறுது கருப்பொருள்களி லேற்றிக் கூறுதல். ...	க௪௬
இறைச்சிப் பொருள்—கூறுகின்ற பொருட்கியைந்த முறையிற் கருப்பொருள்களை யமைத்துக் கூறல் ...	க௪௭
மன்றல் மனை—மண நிகழ்ந்த வீடு ...	க௪௯
சிறந்த மொழியை ஒழிந்து நின்ற வாயில்—பாணன். ...	க௫0
புளிவேட்கைத்து—புளியம்பழத்தின்கண் மக்கள் கொள் ளும் விருப்பம்போல் மேலும் மேலும் விரும்புந் தன்மையது. ...	க௫௩
சேய்பெருஞ்சிறப்பு—பிறந்த புதல்வன் முகங்காண்டல், ஐம்படை பூட்டல், பெயரிடுதன் முதலியன ...	க௫௩
அகம்புகல் மரபின் வாயில்—தலைமகளின் அகமாகிய இல்லின்கண்ணே புகுந்து பழகி அறியும் முறை மையினைபுடைய தூது. ...	க௫௪
முகம் புகல் முறைமை—குறிப்பறிந்து பேசுந்தன்மை. ...	க௫௪
நெய்யணி நயந்த—மகப் பெற்றெடுத்த புனிறுதீர மூழ்கி வீடு புகுந்த நிலையில் தலைவியை விரும்பின. ...	க௬௩

திணைமாலை நூற்றைம்பது

அருஞ்சோற் பொருள் அகராதி.

சோல் — பொருள் — பக்கம் சோல் — பொருள் — பக்கம்

அகவும் - அழையாநின்ற	டுக	இடந்த - கிளறிய	கநஉ
அதர் - வழி	கூய	இணர் - பூங்கொத்து	கூஎ
அத்தம் - பாலைநிலவழி,		இதடி - காட்டெருமை	அகூ
ஒருமலை	எந	இதண் - பாண்	உ
அடகு - கீரை, பண்ணை	டு	இருசுடர் - கதிரும் மதியும்	எகூ
அடா - சமைத்தற்கியலாத	டு	இருமருப்பு - பெரியகொம்பு	சகூ
அடும்பு - அடப்பங் கொடி	டுடு	இருவி - அரிந்த தினைத்	
அட்டினைன் - கொடுத்த		தாள்	ககூ
தேன்	ககக	இவந்து - மேலேறி	கசஎ
அணங்கா - வருத்தமுறாத	சக	இழிதல் - வழிதல்	கந
அரங்கு - நாடகசாலை	கஉ௦	இறவு - இரூல்மீன்	கசக
அரத்தம் - செம்பட்டு	கடுஉ	இறுத்த - தங்கிய	கக௦
அலர் - புறத்தேகூறும்		ஈடு - பெருந்தன்மை	ககூ
பழிப்புரை	நகூ	உகந்து - விரும்பி	எஎ
அலவன் - நண்டு	சந	உகள - தாவிக்குதிக்க	கக௦
அளகம் - கூந்தல்	உ	உடன்று - சினந்து	உகூ
அறிகு - தெரிவேன்	கஅ	உணர்ப்பு - ஊடலினின்றும்	
அறையும் - ஒலிக்கும்	க௦உ	தெளிதல்	கடுஎ
அன்றில் - அன்றிற்பறவை	டுகூ	உதண் - மொட்டம்பு	உ
ஆடாவரங்கு - ஆற்றூரீர்	கநகூ	உரம் - வலி	கஉ
ஆய - வருந்தும்படி	கஅ	உரும் - இடி, விடுதல்	கககூ
ஆயம் - மகளிர் கூட்டம்	கக	உலாம் - பாவும்	சஅ
ஆரம் - சந்தனம்	ககச	உவர்க்கத்து - கடற்கரை	
ஆரி - பரந்து	க௦ந	யிடத்து	கூடு
ஆழி - சக்கரம்	க௦ந	உளரி - புறப்பட்டு	கநகூ
இகந்து - கடந்து	எகூ	உளை - பிடரிமயிர்	கஉந
இகுளை - தோழி	ககஅ	உறை - மழைத்துளி	ககக

களம் திணைமலை நூற்றைம்பது.

எல்லை - பகற்பொழுது	ககச	கால் சீத்த - ஒழுங்கு பண்	
எறிந்து - வெட்டி	ந	ணப்பட்ட	நக
ஏர் - அழகு	எஉ	காழ் - உள்ளீடு	நய
ஏனம் - பன்றி	கநஉ	கானல்-கடற்கரைச்சோலை	நடு
ஏனல் - திணை	க	கான் - காடு	க0உ
ஐந்தம்பு - முல்லை, அசோகு,		கிளர்தல் - எழுதல், புறப்	
லைம், தாமரை, மாம்பூ.	ய	படல், செல்லல்	டுஎ
ஐவனம் - மலைநெல்	(க) உய	கிளவி - சொல்	சஉ
ஒருவந்தம் - உறுதி	ககக	கீழ்நாள் - சென்ற நாள்	கசக
ஒல்கல் - தளர்தல்	கக	குரவு - குராமரம்; குழந்தை	
ஒல்லா - கொண்டிராத	கசய	போன்றுள்ள காய் காய்ப்	
ஒல்வார் - ஆற்றுவார்	கஉ	பது	எய
ஒக்கம் - ஒங்குதல்	க0உ	குழைத்தல் - தழைத்தல்	ககந
ஒமை - மாமரம்	கஅ	குறி - நிமித்தம்	டுஎ
ஒரில் - ஆராய்ந்துபார்க்கில்	டுஎ	குறை நயப்ப - குறையேற்று	
ஒரேன் - அறியேன்	கஉக	முடிக்க	நச
கங்குல் - இராக்காலம்	நஅ	கொட்கும் - திரிதரும்	க
கடமா - காட்டுப்பசு	கய	கொண்மூ - மேகம்	க00
கடாம் - மதநீர்	உ	கோடல் - வெண் காந்தள்	
கடி - சிறந்த	கஉ0	மலர்	கஉக
கடிகை - துண்டம்	சடு	கோடா - மாறுபடுதலில்லாத	டு
கடியும் - விரட்டும்	ச	கோடு - சங்கு	சக
கடுக்கை - கொன்றை	க0டு	கோடு - கழி, கொம்பு	கசக
கணி - சோதிடன்	டுஅ	கோதை - பெண்மயிர்: கூந்	
கதநாகம்-சினமிக்கபாம்பு	கஉச	தல், மலை	கஉஎ
கயம் - குளம்	எஅ	கோல் - வளைவு	கநடு
கரவு - குற்றம்	கஉ	கோள் வேங்கை - வலிமை	
கவ்வை - பழிச்சொல்	நக	மிக்க பெரும்புலி	நந
கழங்கு - குறிபார்க்குங்கருவி	கஎ	சாந்தம் - சந்தனமரம்	ந
கழி - உப்பங்கழி	நடு	சால - மிகவும்	கசடு
கழிபடர் - மிக்கதுன்பம்	சஉ	சாலிகை - மெய்புகு கருவி	டுடு
கறி - மிளகுக்கொடி	அ	சான்றோர் - பெரியோர்	கஎ
கனை - மிகுந்த	அ	சிதடி - சிள்வீடு; சிள்வண்டு, கூய	
காந்தாரம் - ஒருபண்	ககடு	சிரல் - சிச்சிலிப் பறவை	கசக
கார் ஏறு - இடி	கஉஎ	சிலம்பன் - மலைநாட்டுத்	
கால் - வெளிவிடு	டுஉ	தலைவன்	நந

அருஞ்சொற் பொருள் அகராதி. களக

சிறைப்புறம் - தினைப்புன		தோன்றிப்பூ - கார்த்	
வேலியின் வெளிப்புறம்	உய	திகைப்பூ	கஉஅ
சுணங்கு - தேமல்	எச	நான்று - ஒலித்து	ருந
சுரம் - பாலை நிலவழி	எய	நலிந்து - வருத்தி	கநந
சுரி - துளை	க௦க	நள் - செறிந்த	ருந
சுலா - வட்டம்	நக	நறைபடர் - மணமிக்க	க
சுள்ளி - அனிச்சமலர்	உ	நற்றாய் - பெற்றதாய்	கள
செம்பாகம் - சரிபாதி	எச	நாகம் - யானை, பாம்பு, (யடு)	
செயலை - அசோக மலர்	உ	தேவருலகு, சராபுன்னை	நய
செலவழுங்கல் - செல்லு		நாய்கர் - தலைவர்	கசந
தற்கு வருந்தி எண்ணல்	எந	நொண்டு - முகந்து	நடு
செவ்வழி - ஒரு பண்	கநச	நொதுமலர் - அயலார்	சந
சேட்படுத்தல் - நெருங்க		நோக்கம் - காட்சி	எடு
வொட்டாது விலக்கல்	கஅ	பகர்தும் - விற்பதுஞ் செய்	
சேந்தல் - சாம்புதல்,		வோம்	ருடு
ஒடுங்கல்	கசந	பசப்பு - பசலைநிறம்	கள
சேர்ப்பன் - கடற்றுறைமுகத்		படுபுலால் - கருவாடு	நடு
தலைவன்	சஎ	படுவசி - பெய்யுமழை	கநக
சோபாலிகை - ஒளி	உ	பணை - மூங்கில் (யந)	
தடம் - பெரிய	சு	முரசு	கஉச
ததைந்து - நெருங்கி	சஎ	பறி - பறி என்னும்	
தாங்கம் - அலை	சுஉ	படுக்கை	கஉஉ
தளவம் - செம்முல்லை	க௦௦	பாக்கம் - பட்டினம்	ருஉ
தனையன் - தலைவிக்குடன்		பாத்து - பகுத்து	கஉந
பிறந்த மூத்தோன்	கள	பார்ப்பு - குஞ்சு	நக
தார் - தாறு; குலை	கநக	பால் ஆல் - ஊழ்வினைவலி	
தார் தத்தை - மாலைபோன்ற		யால்	கந
வரியினையுடைய கிளி	எஅ	பாறு - பருந்து	ருசு
திமிசு - வேங்கைமரம்	நய	பானல் - நெய்தல்மலர்	நடு
திமில் - தோணி	ருந	பிணை - பெண்மான்	கக௦
தில்லை - ஒருவகை மரம்	சுச	பிண்டி - அசோகமரம்	சுஎ
துத்தம் - ஒருபண்	கநய	பின்ரு - பின்வாங்காத	கந
துவன்றி - நெருங்கி	கக	பீர் - அச்சம் (க௦அ) பீர்க்	
துய் - தூவி	கஉ	கம்பூவின் நிறம்	கஉசு
தோம் - குற்றம்	சக	புதல் - புதர்	கஉஎ
		புத்தில் - புதுவீடு	கநஎ

புரவி - குதிரை	௫௬	மெய்மருட்டு - உண்மையான	
புலத்தல் - ஊடல்	௧௩௬	போக்கு	௧௪௩
புலால் - புலவு நாற்றம்	௩௮	யாட்டை - யாண்டுக்காலம்	௧௪௬
பை - படம்	௧௦௩	வண்டல் - மகளிர் விளை	
பொதும்பர் - சோலை	௩௧	யாட்டு	௭௫
பொழில் - உலகம்	௧௬	வயந்து - வயப்பட்டு	௧௩௬
பொழிந்து - ஊடுருவிச்		வரை - மலை, எல்லை	௧௫
சென்று	௮௧	வல்வரும் - விரைவில் வரு	
மகரம் - சுரூ மீன்	௪௬	வன்	௭௧
மடல்மா - பனைமடலாற்		வன்புறை - கடினமாகச்	
செய்யப்பட்ட குதிரை	௧௭	சொல்லும் சொற்கள்	௧௦௬
மந்தி - பெண்குரங்கு	௧௨	வாரல் - வாராதிருப்பாயாக	௧௩
மருங்குல் - இடுப்பு	௫	வால் - வெள்ளிய	௪௪
மரை - மான்	௧	வாளா - சும்மா	௧௦௭
மறி - ஆட்டுக்குட்டி	௧௩	வாள் - ஒளி	௧
மன்றா - நிலையில்லாத	௩௬	வானத்தும் - துறக்கத்	
மா - கரிய (எ) பெரிய	௪௧	திலும்	௧௪௪
மாசுணம் - மலைப்பாம்பு	௮௩	வான் - மழை	௪௪
மாந்தல் - உண்ணல்	௧௫௬	விசை - ஒருவகை மரம்	௩௩
மால் நீலம் - பெரிய நீலமணி	௮	விடலை - மணவாளன்	௧௩
மாவினாய் - விலங்கைவினவி	௧௧	விரை மேவும் - மணம்	
மாழை - கூட்டம்	௭௭	பொருந்திய	௫௨
மிசைந்து - தின்று	௬௨	விறலி - பாடினி	௧௪௩
மிண்டல் - நெருக்கல், ஒரு		வீந்து - மடிவுற்று	௧௨௬
வகை மரம்	௬௪	வீழ் - விரும்பப்படுகின்ற	௧௦௪
முகை - மொட்டு	௧௨௮	வெறுக்கை - பொருள்	௭௧
முடங்கு - வளைவு	௧௪௧	வேலாழி - கரையோடு	
முந்நீர் - கடல்	௧௭	கூடிய கடல்	௬௬
முருகு - நறுநாற்றம்	௩௬	வேலை - கடல்	௫௮
முறி - தளிர்	௮		

கழக வெளியீடு - டி

கண்ணன் சேந்தனார்

இயற்றிய

திணைமொழி யைம்பது

மூலமும், பழைய வுரையும்,



தமிழ்ப்புலவர்

திரு. அ. நடராஜ பிள்ளை யவர்கள்

எழுதிய

விளக்க வுரையும்.



திருநெல்வேலித் தென்னிந்திய

சைவ சித்தாந்த நூற்பதிப்புக் கழகம் லிமிடேட்.,

திருநெல்வேலி

&

சென்னை.

தாது-ஆனி

[SECOND EDITION]

[*Copy-right*]

Published by

THE SOUTH INDIA SAIVA SIDDHANTA WORKS

:: PUBLISHING SOCIETY, ::

:: TINNEVELLY, LTD., ::

TINNEVELLY & MADRAS.

July 1936

THE PROGRESSIVE PRINTERS, MADRAS.

முகவுரை

பதினெண் கீழ்க்கணக்கு நூல்களுள், ஐந்திணை நூற்கள் நான்காம். அன்பினைந்திணையாகிய அகப்பொருளை விரிக்கும் இந்நான்கு நூல்களுள் ஐந்திணை யைம்பது, திணைமாலையு றைம்பது, ஐந்திணை யெழுபது என்ற மூன்று நூல்களும், அன்பர் சிலரின் தூண்டுதலால், கிடைத்த பழைய வுரைகளுடன் எளிய பதவுரையினையும் எழுதிச் சேர்க்கப்பெற்று, சின்னாட் கட்டு முன்னர் வெளியிடப்பட்டன. அவற்றைக் கண்ட அன் பர் பலர் இம்முறை பயன்பெறுமவற்றுள் ஒன்றெனக் கூறி யமையால், ஊக்குவிக்கப் பெற்று, திணைமொழி யைம்பது என் னும் இந்நூலையும் பழைய பொழிப்புரையுடன் புதிய பதவுரை யும் எழுதிச் சேர்த்து வெளியிட முன்வரலாயினன்.

திணைமொழி யைம்பது என்னும் இந்நூல், ஐந்து திணை களையும் திணையொன்றுக்குப் பத்துப் பாக்களாக ஐம்பது பாக் களால் மொழிவதாகும். இதன்கண் புணர்ச்சியாகிய குறிஞ் சியை முன்னர்க் கூறி, அதனை யடுத்து நிகழும் பிரிவாகிய பாலையினைப் புணர்ந்தார் பிரிவர் எனப் புலனுறப் பின்னர்ப் புணர்த்தி, அப்பிரிவினைப் பொறுத்தலாகிய கற்பு முல்லையை அடுத்துக் கழறி, பொறுமைக்கு ஆறுதலாம் ஊடலும் கூடலு மாகிய மருதத்தினைப் பின்பு வழக்குறுத்தி, உலக நிலையாமையில் இறுதியில் எவரு முற்றுமுன்று இரங்குவர் என்பதனை இரங்க லாகிய நெய்தலான் இறுதிக்கண் நிகழ்த்திச் சென்ற இந்நூலா சிரியரின் திறம் பெரிதும் நீளநினைந்து களிக்கற்பாலதாம்.

இன்னும், குறிஞ்சிக்கண் நெருப்பருகே நெருங்கிக் குளிர் காயும் வழக்கமும், தலைவனைத் தோழி இரவுக்குறி நயப்பிக்கும் எழிலும், இடையிடையே இறைச்சிப் பொருள்களைக் கையாளும் ஏற்றமும், குறிஞ்சினிலப் பண்புகளைக் கூறி விளக்கும் முறை

களும் கொண்டாடற் குரியனவாம். பாலைக்கண் அந்நிலக் கொடுமையினைப் பலபடியாகப் பகர்ந்து வருங் காலத்தேயே, தோழி தலைமகளைத் தேற்று முறையிலும், தலைமகன் உடன் போக்கில், செல்லும் வழியின் சிறப்பினை எடுத்துக்காட்டும் இயல்பிலும் படிப்பார் காணவிரும்பும் காட்சிகள் பல தோன்று தல் பலரும் உணர்ந்து உவகையுற வேண்டிய தொன்றும். மேலும் மகட்போக்கிய நற்றாய் கூற்றாகப் படிப்போர் நெஞ்சம் பதறுமாறு பாலைநிலை காணப்படுவதும் பார்த்து மகிழற் குரியதாம்.

முல்லைக்கண் முல்லைநிலக்காட்சிகளும், கார்காலத் தோற் றங்களும், மாலை வேளைகளின் மாண்புகளும் பல வழியாகச் சிறப்பிக்கப்பட்டுள்ளன. மருதத்தின்கண் எடுத்துக் கொள் றும் அகப்பொருட் செய்திகளை இறைச்சிப் பொருள்களால் எழிலுறச் செய்யும் நேர்மை நிறைந்து காணப்படுகின்றது. தேன்வண்டிகள் வேனிற்காலத்துத் தேன் சேர்க்கும் முறையும், தோழி தலைமகற்கு வாயில் நேரும் வழக்கும், இரவுக்குறி நேரும் ஏற்றமும் எண்ணி யெண்ணி இன்புறற் பாலனவாம். தோழி தலைமகற்கு இரவுக்குறி நேருங்கால், தன்னையர் சூடுந் தாமரை யினைத் தலைமகன் சூடிவரச் சொன்ன கருத்து, கண்டு வியக்கற் பாலதாம்.

நெய்தற்கண் சிறுமியர் விளையாடுஞ் செய்தியும், தோழி தலைமகளை இரவுக்குறி நயப்பிக்குங்கால் மேற்கொள்ளும் அறிவுச்சிறப்பும், கடற்கரையிலுள்ள பரதமகளிர் வீட்டமைப் பும் மிகச் சிறப்புடன் தென்படுகின்றன.

இந்தாலின்கண் நாற்பத்தாறு இன்னிசை வெண்பாக் களும், நான்கு நேரிசை வெண்பாக்களும் காணப்படுகின்றன. அவை மற்றைய சங்கநூல்களிற் காணப்பெறும் பாக்களைப் போன்றே சுருங்கச் சொல்லிப் பெரும்பொருள் பலவற்றை

விரிக்கும் பெற்றியனவாக வுள்ளன. குறிஞ்சி முதற்செய்யுட் கண் முன்னிரண்டடிகள் ஏட்டுப் பிரதியின் சிதைவாற் காணப் பெரூவாய்ப் போயின. அவற்றைப் பின்வருந் தொடர்களின் பொருள் கொண்டும், பழைய வுரையின்கட் காணப்படும் சில சொற்களின் துணைகொண்டும் நிரப்புதல் செய்து, பெரிய எழுத் துக்களான் அவை காட்டப்பட்டுள்ளன. இதனை இயற்றிய கண்ணன் சேந்தனார் என்ற பெரியார் சாத்தநீதையார் என்ற பெரியாரின் திருமகனாவார். இதற்குமேல் இவரைப் பற்றிய செய்தி யாதும் தெரிந்திலது.

இந்தூல் மிக அருமையான பழைய பொழிப்புரை யொன் றனையும், பாக்களின் கருத்தினை விளக்கும் துறை விளக்கத் தொடர்களையும் கொண்டுள்ளது. இவற்றைக் கண்டார் யாரெனக் காணுமாறுங் கிட்டிலது. முதற் செய்யுட்குரிய பழைய வுரையின் முற்பகுதியும், நாலாவது செய்யுளின் பழையவுரை நாப்பண் ஒரு தொடரும், எட்டாவது செய்யுள் துறை விளக்கத் தொடரின் முற்பெரும் பகுதியும் ஏடுகளின் சிதைவாற் காணப் பெரூவாய்ப் புதியனவாகச் சேர்க்கப்பட்டன.

இதனைக் கண்ணுறும் பெரியோர்கள் அறியாமையான் மேற்கொண்ட பிழைகளை எடுத்துக்காட்டி, மன்னிக்க வேண்டு கின்றனன். தோன்றாத் துணையாக முன்னின்று இதனை முடிப் பித்த எல்லாம் வல்ல இறைவற்கு எனது வணக்கம் உரியதா ருக! இதனை வெளியிட்டுதவிய தேன்னிந்திய சைவ சித்தாந்த நூற்பதிப்புக் கழகத்தார்க்கு யான் என்றும் நன்றி பாராட்டுங் கடப்பாடுடையேன்.

திருச்சி,
15—6—'36 }


இங்ஙனம்,
அ. நடராச பிள்ளை.

ஓம்

திணைமொழி யைம்பது



விளக்கவுரை பழைய பொழிப்புரையுடன்.



முதலாவது—குறிஞ்சி

புகழ்மிகு சாந்தேறிந்து புல்லெரி யூட்டிப்
புகைகொடுக்கப் பெற்ற புலவோர்—துகள்பொழியும்
வானுயர் வெற்ப! இரவின் வரல்வேண்டா
யானை யுடைய சுரம்.

[அஞ்சி யச்சுறுத்துவது.]

(பதவுரை) புகழ்மிகு - (மணமாகிய), புகழ்மிகுந்த
சாந்து - சந்தனமரங்களை, எறிந்து - வெட்டி, புல் - பற்றும்
படியான, எரி ஊட்டி - நெருப்பு வைத்தலானே, புகை - (மணத்
தோடுகூடிய) புகையினை, கொடுக்க-(வான்வழியாகச்) செலுத்த,
பெற்ற - கிடைக்கப்பெற்ற, புலவோர் - தேவர்கள், துகள் -
பூந்தாது போன்ற மழைத்துளிகளை, பொழியும் - (நன்றியாகச்)
சொரிதற்கிடமான, வான் - விண்வெளியிலே, உயர் - உயர்ந்து
காணும்படியான, வெற்ப - மலைநாட்டிற்குரிய தலைமகனே!
சுரம் - (நீ கடந்து வருகின்ற) வழிகள், யானை உடைய - யானை
களை யுடையனவாகும், (ஆதலால்) இரவின் - இராக்காலத்தே,
வரல் வேண்டா - வருதலைச் செய்யாதிருப்பாயாக. (என்று
தோழி தலைமகனிடங் கூறினாள்.)

(பழையவுரை) புகழ்மிகுந்த சந்தனங்களை வெட்டிப்
புல்லும்படி எரியூட்டியமையானே புகையினைக் கொடுக்கப்

உ.

திணைமொழி யைம்பது.

பேற்ற அண்டர் துகள் பொழிகின்ற வானளவு முயர்ந்த வெற்பனே ! இரவின் கண் வரல்வேண்டா ; நீ வருகின்ற வழி யானை வருகின்ற சுரங்களாதலான்.

(விரிவுரை) பெரிய எழுத்துக்களிற் காணப்பெறுவன ஏட்டுப் பிரதிகளின் சிதைவாற் கிடைக்கப்பெறுவாய்ப் போகக் கருதிக்கொண்டனவாம். யானை, சுரம் - பால்பகா அஃறிணைப் பெயர்கள். அஞ்சி அச்சுறுத்துவது - தலைமகற்கு வழிக்கண் உண்டாம் இடையூறுகட்குப் பயந்து, தலைமகனை இரவில் வர வேண்டா என இடையூறுகளை எடுத்துக்காட்டித் தோழி கூறு வது. குறிஞ்சி - புணர்தலும் புணர்தனிமித்தமும். இது வரைந்து புணர்தற்கு நிமித்தமாயதென்க. (க)

கணமுகை கையெனக் காந்தள் கவின
மணமுகை யென்றெண்ணி மந்திகொண் டாடும்
விறன்மலை நாட ! வரவரிதாங் கொல்லோ
புனமு மடங்கின காப்பு.

[சேறிப்பறிவுநீடு வரைவு கடாயது.]

(பத.) காந்தள் - காந்தள் செடிகள், கை என - கைக ளென்று (கண்டார் கூறும்படி,) கண முகை - மிகுதியான மொட்டுக்களோடு, கவின - அழகுடன் விளங்க, (அவற்றை,) மந்தி - பெண் குரங்குகள், மண முகை - மணவிழாக் காலத்தே மேற்கொள்ளும் முனைப்பாலிகைகளையுடைய மிடாக்கள், என்று எண்ணி - எனக்கருதி, கொண்டு - கைக்கொண்டு, ஆடும் - விளையாடும்படியான, விறல் - பெருமையினையுடைய, மலை நாட - மலைநாட்டிற்குரிய தலைமகனே, புனமும் - திணைப்புன மும் (கதிர்கொய்யப்பெற்று,) காப்பு - காவலும், அடங்கின - ஒழிந்தன, (அதனால் யாங்கள் இற்செறிக்கப் பெறுவேம் ஆகலின்), வரவு - (நீ இங்கு) வருதல், அரிதாம் - இல்லையாம்.

(ஆகவே நீ தலைமகளை மணந்து கொள்வாயாக, என்று தோழி தலைமகனிடங் கூறினாள்.)

(ப - ரை.) திரட்சியையுடைய மொட்டுக்களைக் கையென்று கருதும்படி கார்தள் அழகுபெற அரும்ப, அதன் மணத்தையுடைய முகைகளென்று கருதி மந்திகள் கொண்டாடுகின்ற மிகுதியையுடைய மலை நாடனே ! நீ இங்கு வருதலரிதாங்கொல்லோ ; புனங்களுந் திணையரியப்பட்டுக் காவலொழிந்தன.

(விரி.) முகை - அரும்பு, மிடா. செறிப்பு - வீட்டினிடங்கொண்டு சேர்த்தல். கொல், ஒ - அசை நிலைகள். (உ)

ஓங்க லிறுவரைமேற் கார்தள் கடிகவினப்
பாம்பென வோடி யுருமிடிப்பக் கண்டிரங்கும்
பூங்குன்ற நாடன் புணர்ந்தவந் நாட்போலா
வீங்கு நெகிழ்ந்த வளை.

[தலைமகன் சீறைப்புறத்தானாகத் தலைமகட்துச்
சொல்லுவாளாய்த் தோழி சொல்லியது.]

(பத.) ஓங்கல் - உயர்ந்த மலையினது, இறுவரைமேல் - நெருங்கிய பக்கமலையிடத்தே, கார்தள் - கார்தள் செடியானது, கடி - புதிதாக, கவின - அழகுடன் பூக்கவும், (மேகமானது), பாம்பு என - (கண்டார்) பாம்பு என்று (வியக்கும் வண்ணம்), ஓடி - மின்னுக்கொடி விளங்கப்பெற்று, உரும் - இடியினாலே, இடிப்ப - ஒலிக்கவும், கண்டு-(இவற்றைப்) பார்த்து, இரங்கும் - (காதலர்ப்பிரிந்தார்) வருந்துதற்கிடமான, பூ குன்றம் - அழகிய மலைகள்(சூழ்ந்த), நாடன் - நாட்டிற்குரிய தலைமகன், புணர்ந்த - (களவுப்புணர்ச்சியில் நம்மைக்) கலந்த, அந்நாள் - அந்த நாளினை, போலா - போன்று (நமக்கு இன்பந்) தோன்றாது, வளை - (நம் கைகளிலுள்ள) வளையல்கள், ஈங்கு - இப்பொழுது

நெகிழ்ந்த - கழன்றன. (என்று தோழி தலைமகளிடங் கூறினாள்.)

(ப - ரை.) மலையினது பக்கமலைமேற் காந்தள் புதிதாக அழகுபெறுதலால், அவற்றின் முகைகளைப் பாம்பென்று கருதிச்சென்று உருமு இடித்தலான், அவற்றைப் பிறர் கண்டிரங்குகின்ற பூங்குன்ற நாடன் புணர்ந்த அந்நாள் போலாவாய், இக்காலத்து நெகிழ்ந்து கழன்ற வெள்வளைகள்.

[வீர.] தலைமகன் இரவுக்குறிக்கண் சிறைப்புறத்தானாக, காவன் மிகுதியால் தலைமகளை இரவுக் குறிக்கண் கொண்டியக்க வியலாது வருந்திய தோழி தலைமகன் கேட்பத் தலைமகட்குச் சொல்லியதாகுமிது. இதனை நச்சினூர்க்கினியர் (தொல். கள. உய்.) பகற்குறிக்கண் தலைவன் வருதனீட ஆற்றாது தலைவி தோழிக்குக் கூறியது என்பர். வளைநெகிழு முணர்ச்சி தலைமகட்கே புலனாகலின் எவ்வாற்றாநு மிதனைத் தலைமகளின் கூற்றென்பது அமைவுடைத்தாமென்க. காந்தள் முகையினை உருமு பாம்பெனக் கருதி யிடித்தல் இல்லது புனையுமாறாகலின், வேறுவழியிற் கண்ணளித்தாம். போலா - ஈறுகெட்ட எதிர்மறை யொன்றன்பாற் குறிப்புவினைமுற்று. 'போலா,' என்ற பாடம் நச்சினூர்க்கினியர் கையாண்டுள்ளது. (ந)

ஏன லிடத்திட்ட வீர்மணிகொண் டெல்லிடைக்
கானவர் மக்கள் கனலெனக் கைகாய்த்தும்
வானுயர் வெற்பன் வருவான்கொ லென்றோழி
மேனி பசப்புக் கெட.

[தலைமகனைத் தோழி இரவுக்குறி நயப்பித்தது.]

[பத.] கானவர் மக்கள் - குறவர்களின் புதல்வர்கள், ஏனல் - திணைப்புனத்தின், இடத்து - பக்கத்தே, இட்ட -

(புனம் உழுங்காலத்து) போகட்ட, ஈர்மணி - குளிர்ந்த மாணிக்க
மாகிய மணிகளை, எல் இடை - இராக்காலத்தே, கனல் என
கொண்டு - நெருப்பென நினைத்து, கை காய்த்தும் - கைகளை
வாட்டிக் குளிர்காயும்படியான, வான் உயர் - விண் வெளியிலே
உயர்ந்து காணும்படியான, வெற்பன் - மலைநாட்டுத்தலைவன்,
என்தோழி - என்னுடைய தோழியாகிய தலைமகளின், மேனி -
உடலிற் (காணும்,) பசப்பு - பசுலை நிறமானது, கெட - கெடும்
படி, வருவான்கொல் - (இரவுக்குறிக்கண்) வந்து அருள்புரி
வானோ என்னமோ அறியேன். (என்று தோழி தலைமகனுக்குக்
கேட்கும்படி கூறிக்கொண்டாள்.)

(ப - ரை.) எனலிடத்திட்ட குளிர்ந்த மணிகளைக்
கொண்டு இரவின்கட் குறவர்மக்கள் தங்குளிர் நீங்கக்
காயும் வானின் கண்ணே யுயர்ந்த வெற்பன் ஈங்கு வரு
வான் கொல்லோ? என்னுடைய தோழி மேனியிற் பசப்
புக்கெட.

(விர்.) பகற்குறிக்கண்வந்து மீளும் தலைமகளை எதிர்ப்
பட்ட தோழி தலைமகன் இரவுக்குறிக்கண் வருதலை வேண்டிக்
கூறியதாகு மிச்செய்யுள். கருப்பொருளின்கண், “எல்லிடைக்
கானவர்மக்கள் கனலெனக் கைகாய்த்தும்,” என்ற போக்கால்
இரவுக்குறி என்பது பெற்றும். பழைய வுரைக்கண், “ஈங்கு”,
என்ற மொழிக்குமாறாக, “இரவுக்குறிக்கண்”, எனக்கோடல்
நன்கு பொருந்துவதாகும். “வானின்கண்ணே யுயர்ந்த” என்
பன எட்டுப்பிரதியின் சிதைவான் மறைந்தவற்றிற்குரியன
வாகக் கருதிக்கொண்டனவாம். (ச)

விரைகமழ் சாரல் விளைபுனங் காப்பார்
வரையிடை வாரன்மின் ஐய!—உரைகடியர்
வில்லினர் வேலர் விரைந்துசெல் லம்பினர்
கல்லிடை வாழ்ந ரெமர்.

[பின்னின்ற தலைமகனைக் காவன்யிதூத்
சொல்லிச் சேட்படுத்தது.]

(பத.) ஐய - ஐயனே! கல் இடை-இம்மலையின் கண்ணே,
வாழ்நர் - வாழ்பவர்களாகிய, எமர் - எம்மவர்களாகிய வேடு
வர்கள், விரை கமழ் - மணமிக்க, சாரல் - இம்மலைப்பக்கத்தே,
வினே புனம் - திணைவினேந்துள்ள இப்புனத்தினை, உரை கடியர் -
கடுஞ்சொல்லினராயும், வில்லினர் - விற்கையினராயும், வேலர்-
வேலினைக் கொண்டவராயும், விரைந்து - வேகமாக, செல் -
செல்லக்கூடிய, அம்பினர் - அம்பினையுடையவர்களாயும், காப்
பார் - இரவின்கண் காவல் செய்வார்கள், (ஆகலின்,) வரை
இடை - இம்மலையிடத்தே, வாரன்மின் - வாராது அப்பாற்
செல்வீராக. (என்று தலைமகனிடந் தோழி கூறினாள்.)

(ப - ரை.) விரை கமழாநின்ற சாரலின்கண் வினே
புனங் காப்பார்கள், இம்மலையின்கண் வரவேண்டா
ஐயனே! கடுஞ்சொல்லினர், வில்லினர், வேலர், விரைந்து
செல்லுமம்பினர் மலையின்கண் வாழ்வாராகிய வெமர்.

(வரி.) இடை - ஏழ்நூருபு. எமர் - கிளைப்பெயர். கடி
யர், வில்லினர், வேலர், அம்பினர் - குறிப்பு முற்று வினையெச்
சங்கள். பின்நிற்றல் - தோழியைக் குறை இரந்து தொடர்ந்து
போதல். சேட்படுத்தல் - விலக்கல். (௫)

யானே யுழலு மணிகிளர் நீள்வரைக்
கானக வாழ்க்கைக் குறவர் மகளிரே
மேனலு னைய! வரவுமற் றென்னைகொல்
காணினுங் காய்வ ரெமர்.

[இதுவு மது.]

(பத.) ஐய - ஐயனே! யானே - யானைகள், உழலும்,
அலைந்து திரியும்படியான, அணி கிளர் - அழகுமிக்க, நீள்-உயர்ந்த

வரை - மலைகள் (சூழ்ந்த,) கானகம் - குறிஞ்சி நிலத்தே,
வாழ்க்கை - வாழ்தலைச் செய்யும், குறவர் - மலைவேட்டுவரது,
மகளிரேம் - மக்களாகிய எமது, எனல் உள் - தினைப்புனத்
திடத்தே, வரவு - (மேன்மகனாகிய நீர்) வருதல், என்னைகொல்-
யாதுபயன்கருதி? எமர் - எம்மவராகிய வேடுவர், காணினும் -
நும்மைக் காணவும் நீர் இங்கே வந்தீரென்று கேட்கவும் நேர்ந்
தாலும், காய்வர் - சினந்து நுமக்குத் தீங்கு புரிவர். (ஆகலின்,
நீர் இவ்விடத்தே வீணே வருதல் வேண்டா, என்று தோழி
தலைமகனிடங் கூறினாள்.)

(ப - ரை.) யானைகள் உழன்று திரியும் அழகுமிக்க
நீள்வரைக் கானகத்து வாழும் வாழ்க்கையினை யுடைய
குறவர் மகளிரேம் யாங்கள்; எனலின்கண் நீரே வருதல்
என்ன பயனுளது? ஐய! நும்மைக் காணினும் நீர் வந்தீ
ரென்று கேட்பினும் நும்மை வெகுள்வர் எமர்.

[வீரி.] மற்று - அசைநிலை. காணினும் - உம்மை எச்சப்
பொருளது. இதனை நச்சினூர்க்கினியர், “நாற்றமுந் தோற்
றமும்,” என்ற (தொல். கள. உங்) சூத்திரத்துள், “அஞ்சியச்
சுறுத்தல்,” என்பதன்கண், “தமரையஞ்சிக் கூறியது,” என்பர்.
கொல் - ஐயப்பொருள் தருமிடைச்சொல். (கூ)

யாழுங் குழலு முழவு மியைந்தென
வீழு மருவி விறன்மலை நன்னாட!
மாழைமா னோக்கியு மாற்றா ளிரவரி
னாரறி கெளவை தரும்.

[இரவுக்குறி விலக்கி வரைவு கடாயது.]

(பத.) யாழும் - யாழின் இசையும், குழலும் - குழலோ
சையும், முழவும் - முழவொலியும், இயைந்த என - ஒருங்கு

அ திணைமொழி யைம்பது.

கூடின என்று (சொல்லும்படியாக,) வீழும் - விழுந்து ஒலித்
துக் கொண்டிருக்கும்படியான, அருவி - நீர் வீழ்ச்சியினை
யுடைய, விறல் - பெருமையினைக்கொண்ட, மலை நல் நாட -
மலைகள் சூழ்ந்த நல்ல நாட்டிற்குரிய தலைமகனே ! இரவரின் -
(இனிமேல் நீ,) இராக்காலத்தே இங்கு வருவாயாயின், மழை -
அழகிய, மான் - மான்போன்று மருண்டு நோக்குகின்ற, நோக்கி
யும் - பார்வையினையுடைய தலைமகளும், ஆற்றாள் - (நினக்குவழி
யிடை நேரும் இடையூற்றினை யெண்ணிப்) பொறுக்க வியலாது
வருந்துவள், ஊர் - இவ்வூர் மக்களும், அறி - தெரிந்துகொள்
ளுதற்குக் காரணமான, கௌவை - அலராகிய பழிமொழிகளும்,
தரும் - பரவும். (ஆசலின், நீ நினது வருகையினைத் தவிர்த்து
மணவினையினைக் கைக்கொள்வாயாக, என்று தோழி தலை
மகனிடங் கூறினாள்.)

(ப - ரை.) யாழ்ந் குழலு முழவுந் தம்முள்
பொருந்தி யொலித்தாற்போல வீழாநின்ற அருவியை
யுடைய மிக்க மலை நாடனே ! மதர்ப்பினையுடைய மான்
போன்ற நோக்கினையுடையாளும் ஆற்றமாட்டாள்; நீர்
இரவரின் கண் வருதிராயின், ஊரும் பிறரும் அறியும் அல
ரைத்தரும்.

(வீரீ.) இயைந்த + என = இயைந்தென: அகரந்தொகுத்
தல் விகாரம். வரைவு கடாதல் - மணம்புரியத்தூண்டல்.
இரவுக்குறி - இராக்காலத்தே தலைமகளும் தலைமகளும் எதிர்ப்
பட்டுக் கூடுமிடம். இது தலைமகளின் வீட்டினையடுத்த தோப்
பின்கண்ணதாம்.

(எ)

வேங்கை மலர வெறிகமழ் தண்சிலம்பின்
வாங்கமை மென்றோட் குறவர் மகளிரோஞ்
சோர்ந்து குருதி யொழுகமற் றிப்புறம்
போந்ததி லைய ! களிறு.

[இரந்து பின்னிற்ற தலைமகளைத் தோழி சேட்

படை.]

(பத.) ஐய - பெருமானே! வேங்கை - வேங்கைமரங்கள், மலர - பூத்து நிற்க, (அதனாலே) வெறிகமழ் - மணங்கமழும் படியான, தண் - குளிர்ந்த, சிலம்பின் - இம்மலைச்சாரலின்கண், வாங்கு - வளைந்துள்ள, அமை - மூங்கிலையொத்த, மெல் தோள் - மெல்லிய தோள்களையுடைய, குறவர் மகளிரேம் - குறப்பெண்களாகிய யாங்கள் (வாழும்,) இப்புறம் - இப்பக்கத்தே, களிறு - ஆண் யானையானது, குருதி - உதிரம், சோர்ந்து ஒழுக - சொரிந்து வழியும்படி, போந்தது இல் - வந்ததில்லை. (ஆகலின், நீர் இங்கு வீணே காலக்கழிவு செய்யாது, வேறிடஞ்சென்று தேடுவீராக, என்று தோழி தலைமகனிடங் கூறினாள்.)

(ப - ரை.) வேங்கை மலர்தலான் வெறி கமழா நின்ற தண் சிலம்பின்கண்ணே வளைந்த மூங்கில் போன்ற மெல்லிய தோளையுடைய குறவர் மகளிரேம் யாங்கள்; குருதி பாய்ந்தொழுக, இவ்விடத்தின்கண் போந்ததில்லை, ஐயனே! களிறு.

(விரி.) மற்று - அசைநிலை. இரந்து பின்னற்றல் - தலைமகன் தன் குறையினைக் கூறித் தோழியினைத் தொடர்ந்து செல்லல். சேட்படை - தலைமகளைத் தலைமகன் அணுகவிடாமல் தோழி விலக்கல். சேண்மை + படை = சேட்படை; சேய்மைக்கண் படுத்தல்: விலக்கல். துறையினை விளக்குந் தொடரிற் பெரிய எழுத்துக்களிலுள்ள மொழிகள் ஏட்டுப்பிரதியின் சிதைவான் மறையப்பெறப் புதிதாகக் கருதிக் கொள்ளப்பட்டனவாம். இதனை நச்சினூர்க்கினியர், (தொல். பொருள். கள. உரு) “தலைவனைப் பேதமை யூட்டினது,” என்பர். (அ)

பிணிநிறந் தீர்ந்து பெரும்பணைத்தோள் வீங்க
மணிமலை நாடன் வருவான்கொ ரோழி!
கணிநிறை வேங்கை மலர்ந்துவண் டார்க்கு
மணிநிற மாலைப் பொழுது.

[தோழி தலைமகனை இரவுக்குறி நயப்பித்தது.]

(பத.) தோழி - என்னருமைத் தோழியாகிய தலைவியே!
மணி - மாணிக்கங்கனையுடைய, மலைநாடன் - மலை நாட்டிற்
குரிய தலைமகன், பெரும் - பெரிய, பணை - மூங்கில் போன்ற,
தோள் - நம் தோள்கள், பிணி - (பிரிவாலுண்டாந்) துயரத்தால்
(தோன்றும்,) நிறம் - பசுலை நிறமானது, தீர்ந்து - நீங்கப்பெற்று,
வீங்க - பூரிக்கும்படி, கணி - (திணை கொய்ய வேண்டிய காலத்தை
எடுத்துக் காட்டுஞ்) சோதிடன் போன்ற பூக்கள், நிறை - மிகுந்
துள்ள, வேங்கை - வேங்கை மரமானது, மலர்ந்து - பூத்து,
(அவைகளில்), வண்டு - தேன் வண்டிகள், ஆர்க்கும் - ஆரவாரிக்
கும், அணி - அழகிய, நிறம் - நிறத்தினைக் (கொண்ட,) மாலை
பொழுது - மாலையாகிய வேளையிலே, வருவான்கொல் - வந்து
நம்மை மகிழ்விக்க மாட்டானோ? (என்று, தோழி தலைமக
ளிடம் வினவினள்.)

(ப. ரை.) நோயான் வந்த நிறந்தீர்ந்து, பெரும்
பணைத்தோள் பெருப்ப அழகிய மலைநாடன் வருவான்
கொல்லோ? தோழி! கணியைப்போல நாட்சொல்லும்
நிறை வேங்கை மலர்ந்து வண்டிகள் ஒலியாநின்ற நீல
மணி போன்ற நிறத்தினையுடைய மாலைப்பொழுதின்கண்.

(விரி.) கொல் - ஐயப்பொருள் தருமிடைச்சொல். இது,
பகற்குறிக்கண் வந்து மீளும் தலைமகன் கேட்பத் தோழி
தலைமகனுக்குக் கூறியதாகும். பகற்குறிக்கண் பல்லிடை
பூறு நேரிடுவது கண்ட தோழி, தலைமகற்கு இரவுக்குறிக்

கண் விருப்பமுண்டாமாறு குறிப்பாகக் கூறத் தொடங்கினான். நயப்பித்தல் - விரும்புவித்தல். இரவுக்குறி - இராக்காலத்தே தலைமகளும் தலைமகனும் எதிர்ப்பட்டுக் கூடுமிடம். இது தலைமகளின் இல்லிணையடுத்த தோட்டத்தின்கண்ணதாம். இதனை நச்சினூர்க்கினியர், (தொல். பொருள். கள. உய.), “தலைவி இரவுக்குறி நயந்தது,” என்பர். அதனைத் தோழி என்ற விளியும், மற்றைப் பொருட்போக்கும் நன்கு வலியுறுத்தாநிற்கும். (க)

பலவின் பழம்பெற்ற பைங்கட் கடுவன்
எவென் றிணைபயிரு மேகல்கூழ் வெற்பன்
புலவுங்கொ ரோழி! புணர்வறிந் தன்னை
செலவுங் கடிந்தாள் புனத்து.

[தலைமகள் சிறைப்புறத்தானாகப் படைத்து
மோழி கிளவியால் தோழி வரைவு கடாயது.]

(பத.) தோழி - என்னருமைத்தோழியாகிய தலைவியே! புணர்வு - (நங்காதலரோடு நாம் மேற்கொண்ட) புணர்ச்சியாகிய களவொழுக்கத்தினை, அன்னை - நஞ்செவிலித்தாய், அறிந்து - தெரிந்து, புனத்து - பகற்குறியாகிய புனத்தினையடுத்த சோலையிடத்தே, செலவும் - நாம் செல்லும் போக்கினையும், கடிந்தாள்! தவிர்க்கலாயினள், (அதனால், நாம் பகற்குறிக்கண் சென்று தலைமகனைக்காண வியலாதிருக்கின்றோம், அது காரணமாக), பலவின் பழம் - பலாப்பழத்தினை, பெற்ற - அடைந்த, பைகண் - பசிய கண்களையுடைய, கடுவன் - ஆண்குரங்கானது, இணை - (தன்னுடனே) இணைந்துவாழும் பெண்குரங்கினை, எல என்று-ஏடி - என்று (அழைத்து), பயிரும் - அன்புடன் பழகும்படியான, ஏகல் - உயர்ச்சியோடு, சூழ் - நாற்புறமுஞ் சூழ்ந்துள்ள, வெற்பன் - மலைநாட்டுத்தலைவன், புலவும் கொல் - நம்மோடு பிணங்கி ஊடுதலைச்செய்வானோ? (என்று தோழி தலைமகனை வினவினாள்.)

(ப - ரை.) பலாப்பழத்தினைப் பெற்ற பசுங்கண் ணிணையுடைய குரங்கினுட் கடுவன், 'ஏடி!' என்று தனக் கிணையாகிய மந்தியை யழைக்கும் பெற்றிய கற்கள் சூழ்ந்த வெற்பன் நம்மை யூடுங் கொல்லோ? தோழி! நங்காதலரோடு புணர்ந்த புணர்ச்சியை யறிந்து புனத் துச் செல்லும் செலவினையுந் தவிர்த்தாள் அன்னையாத லால்.

(விரி.) கொல் - ஐயப்பொருள். எல - எலுவன் என்ற தன் பெண்பாற் பெயர். எலுவன் - தோழன். இதனை நச்சி னர்க்கினியர், (தொல். பொருள். கள, உய்.) காவன் மிகுதலால் மனைப்பட்டு மனங்கலங்கிய தலைமகள் தோழிக்கு நினைத்தல் சான்ற அருமறை உயிர்த்தல் என்பர். அதனைத் தோழி! என்ற விளியும், மற்றைப் பொருட் போக்கும் நன்கு வலியுறுத்தும். செலவும் - உம்மை எச்சப்பொருள் கொண்டுள்ளது. (ஓ)

தறிஞ்சி முற்றும்

இரண்டாவது—பாலை

கழுநீர் மலர்க்கண்ணாய்! கௌவையோ நிற்கப்
பொருணீரார் காதலர் பொய்த்தனர் நீத்தார்
அழிநீர் வாகி யரித்தெழுந்து தோன்றி
வழிநீ ரறுத்த சுரம்.

[தலைமகனது செலவுணர்ந்து வேண்டாத மனத்தாளாய்த்
தலைமகள் தோழிகீதச் சொல்லியது.]

(பத.) கழுநீர்மலர் - செங்கழுநீர்ப் பூக்களைப் போன்ற,
கண்ணாய் - கண்களையுடைய தோழியே! - கௌவையோ - (நங்
காதலர் பிரிந்தமையா லேற்பட்டுள்ள) அலர்மொழிகள், நிற்க -
ஒருபுறமிருக்கட்டும், காதலர் - நந்தலைவர், பொருள் நீரார் -
பொருளின் தன்மையே தமதுதன்மையாக் கொண்டவராய்,
பொய்த்தனர் - (களவுக்காலத்தே கூறிய உறுதி மொழிகளை)
மறந்தவராய், அழி நீர்வாகி - எங்கும் அழிவு பெற்ற தன்மை
யினைக் கொண்டு, அரித்து - புன்முதலிய தூசுகளையும் போக்கி,
எழுந்து தோன்றி - (பேய்த்தேர் முதலியன) புறப்பட்டு, வழி -
பாதையின்கண்ணே, நீர் - உண்ணீர் முதலியன, அறுத்த -
இல்லையாய் வறண்டுபோன, சுரம் - பாலை நிலத்தின்கண்ணே,
நீத்தார் - (நம்மை) நீங்கிப் போயினார். (இஃ தென்னே
கொடுமை! என்று தலைமகள் தோழியிடங்கூறினாள்.)

(ப - ரை.) செங்கழுநீர் மலர்போன்ற கண்ணினை
யுடையாய்! அவர் பிரிந்ததால் நிகழும் அலர் நிற்க,
பொருண்மேல் நீர்மையை யுடையராய் நங்காதலர் முன்
சொல்லிய சொல்லைப் பொய்த்து நம்மை நீங்குவார்
போனார்; அங்குள்ளார் அழியும் நீர்மையவாகிப் பசை

யறு தனக்குத் தோன்றிப் போம்வழியின்கண் நீரறுத்த
சுரங்களின் கண்ணே.

(விர்.) பாலை - பிரிதலும் பிரிதனிமித்தமுமாம்.
கௌவையோ = ஒ - இரக்கப்பொருள். வேண்டாத - உடன்
படாத. பழைய வுரையில், “பசையறுதனக்கு,” என்பதை,
“பசையறுதலற்று,” என மாற்றிக்கொள்வது பொருத்தமாகக்
காணப்படுகிறது. (௧௧)

முரிபரல வாகி முரணழிந்து தோன்றி
யெரிபரந்த கான மியைபொருட்குப் போவீர்!
அரிபரந்த வுண்கண்ணாள் ஆற்றுமை நும்மின்
தெரிவார்யார் தேரு மிடத்து.

[யான்பிரியத் தலைமகளாற்றும்மோ நீ அறிவாயாகென்ற
தலைமகந்தத் தோழி சொல்லியது.]

[பத.] முரி - உடைந்துபோன, பரலவாகி - பருக்கைக்
கற்களையுடையவாய், முரண் அழிந்து - வலிகெட்டு, தோன்றி -
காணப்பட்டு, எரி - காட்டுத்தீயானது, பரந்த - பரவியிருக்கப்
பட்ட, கானம் - காட்டின்கண்ணே, இமை - (எல்லாவற்றையு)
முண்டாக்குவிக்கும், பொருள் கு - பொருளினைத் தேடும்
பொருட்டு, போவீர் - செல்கின்ற திருவாளரே! அரி பரந்த -
செவ்வரி பரந்த, உண் கண்ணாள் - மையுண்ட கண்களையுடைய
தலைமகள், ஆற்றுமை - (உமது பிரிவால் ஆற்றுவதும்) ஆற்றாது
வருந்தும் தன்மையும், நும்மின் - உம்மைப்போன்று, தேரும்
இடத்து - நன்காராயுங்கால், தெரிவார் யார் - அறிபவர் எவர்?
(யான் அதனை அறியவல்லேனல்லேன், என்று தோழி தலை
மகனிடங் கூறினாள்.)

(ப - ரை.) முரிபரந்த பருக்கையினையுடையவாய்
வலியழிந்து தோன்றி, எரிபரந்த கானத்தின்கண் இயற்

றும் பொருட்பொருட்டுச் செல்வீர்! அரிபரந்த உண்கண்
ணை ஆற்றுகொன்னுந் திறத்தை நும்மைப்போல, பிற
ரறிகிற்பார் யார் ஆராயுமிடத்து?

[விரி.] முரிபரல் - வினைத்தொகை. அறிவாயாக +
என்ற = அறிவாயாகென்ற - அகரந் தொகுத்தல்விகாரம். நும்
மின் - இன் - ஐந்தாவதனுருபு; ஒப்புப்பொருளது. (கஉ)

ஓங்கு குருந்தோ டரும்பீன்று பாங்கர்
மராஅ மலர்ந்தன தோன்றி விராஅய்க்
கலந்தனர் சென்றார் வலந்தசொ லெல்லாம்
பொலந்தொடஇ பொய்த்த குயில்.

[பருவங் கண்டழிந்த தலைமகள் தோழிக்தச் சொல்லியது.]

[பத.] பொலம் தொடி - பொன்னாற் செய்த வளையல்
களை யணிந்த தோழியே! மராம் - மராமரங்கள், பாங்கர் ஓங்கு-
பக்கத்தேயுயர்ந்து நிற்கும்படியான, குருந்து ஓடி - குருந்த
மரங்களுடனே கூடி, அரும்பு ஈன்று - மொட்டுகளை வெளி
விட்டு, மலர்ந்தன - பூத்துள்ளன, தோன்றி - (நம்முன்) எதிர்ப்
பட்டு, விராய் - (நம்முடன்) விரவி, கலந்தனர் - கூடினராய்,
சென்றார் - (நம்மைப் பிரிந்து) சென்ற தலைவர், வலந்த—சொல்
விய, சொல் எல்லாம் - உறுதி மொழிகளையெல்லாம் (வேனிற்
பருவம் வருதலால்), குயில் - குயிற்பறவைகள் (கூவி,) பொய்த்த-
பொய்யாக்கின. (என்று தலைமகள் தோழியிடங் கூறினாள்.)

(ப - ரை.) ஓங்கிய குருந்தோடே கூட அரும்பு
களை யீன்று பாங்கராகிய மராஅமரமும் விளங்கி மலர்ந்
தன்; புணர்ந்து விரவிக் கலந்து சென்ற நங்காதலர்
வலந்த சொல்லெல்லாம் பழுதாக்கின, குயில்கள்: பொலந்
தோடி!

(விர்.) மராமும் விராமும் - இசை நிறையளபெடைகள்.
பருவம் - வேனில். பொலந்தொடி - வேற்றுமைத் தொகை
யன்மொழி. வலத்தல் - சொல்லல். பொலந்தொடி - இன்
னிசை யளபெடை. (கங்)

புன்னை பொறிமலரும் பூந்தண் பொழிலெல்லாஞ்
செங்கட் குயிலக வும்போழ்து கண்டும்
பொருணசை யுள்ளந் துரப்பத் துறந்தார்
வருநசை பார்க்குமென் னெஞ்சு.

[இதுவு மது.]

(பத.) என் னெஞ்சு - என் மனமானது, புன்னை - புன்னை
மரங்கள், பொறி - பொலிவுடன், மலரும் - பூக்கும்படியான, பூ -
அழகிய, தண் - குளிர்ந்த, பொழில் எல்லாம் - சோலைகளிலெல்
லாம், செங்கண் - சிவந்தகண் களையுடைய, குயில் - குயிற்பறவை
கள், அகவும் - கூலியழைக்கும்படியான, போழ்து - வேனிற்
பருவத்தினை, கண்டும் - தெரிந்தும், பொருள் நசை - பொரு
ளின்கண் கொண்டவிருப்பினாலே, உள்ளம் - ஊக்கப்பெற்ற
மனம், துரப்ப - (நம்மைவிட்டுச்) செல்லும்படி செய்ய, துறந்
தார் - (நம்மை முன்பு) பிரிந்து சென்றவராகிய நம் காதலர்,
வரும் - (நம்மை நாடி) வருகின்ற, நசை - காதலோடு கூடிய
ஒழுக்கத்தை, பார்க்கும் - எதிர்பாராநின்றது. (என்று தலை
மகள் தோழியிடங் கூறினாள்.)

(ப - ரை.) புன்குகள் பொறிபோல மலரப் பூந்
தண் பொழில்களெல்லாஞ் செங்கட் குயில்கள் கூவுகின்ற
போழ்துகண்டும், முன்பு பொருணசையைபுடைய ஊக்
கந் துரப்ப நம்மை நீங்கினர் வருநசையைப் பாராநின்
றது என் னெஞ்சு.

(விர்.) தலைமகன் திரும்புவதாகக் குறித்துச் சென்ற
வேனிற் பருவம் வந்தும் அவன் வாராமை கண்டு தலைமகள்

நெஞ்சம், அவன்பால் வெறுப்புக் கொள்ளாது, அவன் வருகையினையே மேலும் எதிர்பாராநின்றது என்பது கருத்து. (௧௪)

சிறுபுன் புறவொடு சிற்றெழால் சீறு
நெறியரு நீள்கரத் தல்குவர்கொ ரோழீ!
முறியெழின் மேனி பசப்ப வருளொழிந்
தார்பொருள் வேட்கை யவர்.

[ஆற்றளெனக் கவன்ற தோழிக் து ஆற்றுவலென்பது
படச்சொல்லியது.]

(பத.) தோழீ - தோழியே! முறி - இளந்தளிரினது, எழில் - அழகினைக்(கொண்ட,) மேனி - (என்) வண்ணம், பசப்ப - பசுபுறும்படி, அருள் - (நம் மேலுள்ள) மிக்க அன்பினை, ஒழிந்து - நீங்கப்பெற்று, ஆர் - (பல்விதப்பயன்களும்) நிறைந்த, பொருள் - செல்வத்தின்கண்ணே, வேட்கையவர் - விருப்ப மிக்க நங்காதலர், சிறு - சிறிய, புன் புறவு ஒடு - புல்லிய புறக் களிஞ்ஓடு, சிறு எழால் - சிறிய எழால் (என்னும் ஒருவகைப் பறவை,) சீறும் - சினந்து போர்புரியும், நெறி அரு - வழி காணுதற்கரிய, நீள் - பெரிய, சுரத்து - பாலை நிலத்தின் கண்ணே, அல்குவர் கொல் - தங்கி நம்மை மறப்பாரோ? (மறக்காது விரைந்து நமக்கு அருளுவர்; ஆகலின், யான் ஆற்றுவல் என்று, தலைமகள் தோழியிடங் கூறினாள்.)

(ப - ரை.) சிறிய புல்லிய புறவினொடு சிறிய புல்லாறு வெகுளும் வழியரிய நீள்கரத்தின்கட் டங்குவர் கொல்லோ? தோழீ! தளிரினது அழகு போன்றிருந்த என்மேனி பசப்ப, நம்மேலுள்ள அருளினை ஒழிந்து நிறைந்த பொருளினை வேட்ட வேட்கையை யுடையவர்.

(வீரி.) எழால் - ஒருவகைப் பறவை. இது பழையவுரையில் புல்லாறு எனக் காணப்படுவது ஆராயவேண்டுவதாம். கொல் - ஐயப்பொருள் தருமிடைச் சொல். (௧௫)

கருங்கான் மராஅ நுணாவோ டலர
 விருஞ்சிறை வண்டினம் பாலை முரல
 வரும்பிய முள்ளெயிற் றஞ்சொன் மடவாய்!
 விரும்புநாம் செல்லு மிடம்.

[புணர்ந்துடன் போகிய தலைமகன் தலைமகளை
 ஆற்றுவித்துக் கொண்டு சோல்லியது.]

(பத.) அரும்பிய - சிறிதே தோன்றிய, முள் - கூர்த்த,
 எயிறு - பற்களையும், அம் - அழகிய, சொல் - சொற்களையு
 முடைய, மடவாய் - இளமையான பெண்ணே! நாம் செல்லும் -
 நாமிருவருங் கூடிக்கலந்து கொண்டாடிச் செல்லும்படியான,
 இடம் - இவ்விடமாகிய இவ்வழியானது, கரும் கால் - கரிய
 அடிப்பாகத்தையுடைய, மராம் - மராமரம், நுணு ஓடு - நுணு
 மரத்தினோடு (சேர்ந்து), அலர - மலரப்பெற்றும், இரும் சிறை -
 பெரிய சிறகுகளையுடைய, வண்டு இனம் - வண்டிக் கூட்டங்கள்,
 பாலை - பாலைப்பண்ணினை, முரல - பாடப்பெற்றும், விரும்
 பு - (நம்மை) அன்புடன் வரவேற்பதைக் காண்பாய். (என்று
 தலைமகன் தலைமகளிடங் கூறினான்.)

(ப - ரை.) கருங்காலினையுடைய மராமரங்கள் நுணு
 வொடு மலர, இருஞ்சிறை வண்டினங்கள் பாலையென்னும்
 பண்ணினை முரல, அரும்பிய முள்ளெயிற்றினையும், அழ
 கிய சொல்லினையுமுடைய மடவாய்! நாம் செல்லும்
 வழியை விரும்புவாய்.

(விர்.) மராஅம் - செய்யு ளிசைநிறையளபெடை. நுணு -
 ஒருவகைமரம்: தணக்கமாமெனவும் படும். இது, மலைநாட்டில்
 மஞ்சணத்தி மரத்திற்குரிய பெயராக வழங்குகின்றது. (கசு)

கல்லதர் வாயிற் கடுத்துடிகள் பம்பும்
 வில்லுழுது வாழ்நர் குறும்புள்ளும் போவர்கொ
 லெல்வனை மென்றோ ணெகிழப் பொருணசைஇ
 நல்கா துறந்த நமர்.

[ஆற்றளேனக் கவன்ற தோழிக்கு ஆற்றுவ
லென்பது படச் சொல்லியது.]

(பத.) எல் - இலங்கும்படியான, வளை - வளையல்களை
யணிந்த, மெல் தோள் - மெல்லிய நந்தோள்கள், நெகிழ - மெலி
யும்படி, பொருள் - செல்வத்தினை, நசைஇ - விரும்பி, நல்கா -
(நமக்கு) நன்மையினைச் செய்யாது, துறந்த - பிரிந்த, நமர் - நங்
காதலர், கல் - கற்களையுடைய, அதர் - வழிகளினருகேயுள்ள,
வாயில் - (பாலை நிலத்தூர்களின்) வாயில்கடோறும், கடும் துடி
கள் - அச்சத்தை யுண்டாக்கும் உடுக்கைகள், பம்பும் - ஒலிக்கும்
படியான, வில் - விற்போரினாலே, உழுது - முயன்று, வாழ்நர் -
வாழ்க்கையை நடத்தும் மறவர்களின், குறும்பு உள் உம்-ஊர்களி
னிடையேயும், போவர் கொல் - செல்வாரோ? (செல்லாது மீள்
வர், என்று தலைமகள் தோழியிடங் கூறினாள்.)

(ப - ரை.) கல்லையுடைய வழிமருங்கினுள்ள
குறும்புகளின் வாயினோறும் அச்சத்தைச் செய்யுந்
துடிகள் நின்று இயம்பும் வில்லுழுது வாழ்வார் குறும்
பின்கண்ணுஞ் செல்வர் கொல்லோ? இலங்கும் வளை
மென்றோள் மெலியும்படி பொருட்காதலால் நம்மை
நல்காது நீங்கிய நமர்.

[வி.] கொல்-ஐயப்பொருள் தருமிடைச்சொல். நசைஇ-
சொல்லிசை யளபெடை. நல்கா - ஈறுகெட்ட எதிர்மறை வினை
யெச்சம். காதலர் செல்லாது மீள்வதான் தலைமகள் ஆற்றுவாளா
யினள் என்பது கருத்தாம். கவலுதல்-வருந்துதல். ஆற்றுவல்-
தன்மையொருமை வினைமுற்று. (௧௭)

கதிர்சுடக் கண்ணுடைந்து முத்தஞ் சொரியும்
வெதிர்பிணங்குஞ் சோலை வியன்கானஞ் செல்வார்க்
கெதிர்வன போலிலவே யெல்வளையோ கொன்னே
யுதிர்வன போல வுள.

[சேலவுக் தறிப்பறிந்த தலைமகள்
உடன்படாது சோல்லியது.]

[பத.] எல் வளையோ - (என் கைகளிலுள்ள) இலங்கு
கின்ற வளையல்களோ, கதிர்சுட - வெயில் மிகுந்து எரித்தலால்,
கண் - கணுக்கள், உடைந்து - நெரியப்பெற்று, முத்தம் -
முத்துக்களை, சொரியும் - கொட்டுகின்ற, வெதிர் - மூங்கிற்
புதர்கள், பிணங்கும் - கலந்து காணும்படியான, சோலை -
சோலைகளையுடைய, வியன் - பெரிய, கானம் - காட்டுவழியே,
செல்வார்க்கு - செல்ல விரும்பிய நங்காதலார்க்கு, எதிர்வன
போல் - உடன்படுவனபோல, இல - இல்லாமல், கொன்னே -
வீணே, உதிர்வனபோல - நிலத்தின்கண்ணே சிந்துவன
போலாக, உள - கைகளினின்று கழலாநின்றன. (என்று தலை
மகள் தோழியிடங் கூறினாள்.

(ப - ரை.) வெயில் சுடுதலாற் கண்பிளந்து முத்
தங்களைச் சொரியாநின்ற வேய்பிணங்குஞ் சோலையை
யுடைய அகன்ற கானத்துஞ் செல்லக் கருதினார்க் குடன்
படுவன போன்றிருந்தனவில்லை; என்னிலங்கு வளையோ
கொன்னே நிலத்தின்கட் சிந்துவன போன்றன.

[விரி.] ஓ - சிறப்புப்பொருள் கொண்டுள்ளது. இல -
முற்றெச்சம். ஏ - அசைநிலை. “எதிர்வன போலிதே,” எனவும்
பாடம். இதற்கு, எல்வளை செல்வார்க்கு எதிர்வன போலிது
(- போன்று), உதிர்வனபோல உள (- கைகளினின்றுங் கழல்
கின்றன) எனக்கொள்க. (கஅ)

கலையொடு மானிரங்கு கல்லத ரத்த
நிலையஞ்சி நீள்சுரத் தல்குவார்கொ றோழி !
முலையொடு சோர்கின்ற பொன்வண்ண மன்னோ
வளையொடு சோருமென் றோள்.

[ஆற்றளேனக் கவன்ற தோழிக்கு ஆற்றுவல் என்பது
படச் சொல்லியது.]

(பத.) தோழி - தோழியே! பொன் வண்ணம் - பொன்
போன்ற என்மேனி, அன்றோ - அந்தோ! முலை ஒடு - முலை
கருடனே, சோர்கின்ற - அழிகின்றன, என் தோள் - என்
னுடைய தோள்கள், வளை ஒடு - வளையல்கருடனே, சோரும் -
வாடாநின்றன, (அங்குனமிருக்க,) கலை ஒடு - ஆண்மாள்களோடு,
மான் - பெண்மாண்கள், இரங்கும் - நீரின்மையாற் றுன்புற்று
வருந்தாநிற்கும், கல் அதர் - கற்கள் நிரம்பிய வழிகளின், நிலை -
தன்மையினை (நங்காதலர் கண்டு,) அஞ்சி - அச்சமுற்று, நீள்
சுரத்து - அப்பெரிய பாலை நிலத்தின்கண்ணே, அல்குவர்
கொல்-தங்குவாரோ, (தங்குதலின்றி விரைந்து மீள்வர், என்று
தலைமகள் தோழியிடங்கூறினாள்.)

(ப - ரை.) கலையொடு மாண்கள் துன்புற்றிரங்கா
நிற்கும் மலைவழிகளையுடைய கடலுகளின் இப்பெற்றிப்
பட்டுள்ள நிலையஞ்சிச் சுரத்தின்கட் டங்குவர் கொல்லோ?
தோழி! முலையொடு சோர்கின்றன போன்ற வண்ணங்
கள்; அந்தோ! வளையுடனே தளர்ந்து சோர்கின்ற
என்றோள்கள்.

(விநி.) கொல் - ஐயப்பொருள் தருமிடைச் சொல். கல் -
மலை யெனலுமாம். தலைவர் விரைந்து மீள்வராகலின், ஆற்றுவ
லென்பது தலைமகள் கருத்து. பழையவுரையில், 'உள்ள,'
என்றமொழி ஏட்டுப்பிரதியின் சிதைவால் மறையப் பின்னர்க்
கொண்டதாம். (கக)

ஏற்றிய வில்லி நெயினர் கடுஞ்சரம்
பாற்றினஞ் சேரப் படுநிழற் கண்டஞ்சிக்
கூற்றன வல்வில் விடலையோ டென்மக
ளாற்றுங்கொ லைய நடந்து.

[மகட் போக்கிய நற்றாய் சொல்லியது.]

(பத.) என்மகள் - (தலைமகனுடன் போய் தலைமகளாகிய) என்னுடைய மகள், ஏற்றிய-(நாண்பூட்டி அம்பினைப் பொருத்தி) வளைத்த, வில்லின் - விற்களையுடைய, எயினர் - வேட்டிவர் (வாழும்,) கடும் சுரம் - கொடிய பாலைவனத்தின்கண்ணே, பாற்று இனம்-பருந்துக் கூட்டம், சேர - ஒருங்கு கூடிப் பறக்க, படு நிழல் - அதனாலுண்டாகின்ற நிழலினை, கண்டு - பார்த்து, அஞ்சி - (யாதோ என) அச்ச முறுதலால், கூற்று அன - கூற்று வனை யொத்த, வல் வில் - வலிய வில்லையுடைய, விடலை ஒடு - காளையாகிய தலைமகனுடனே, ஐய நடந்து - மெதுவாக நடந்து (சென்று,) ஆற்றும் கொல் - பொறுக்க மாட்டுவனோ? (என்று நற்றாய் வினவிப் புலம்பினாள்.)

(ப - ரை.) நானேற்றிய வில்லினையுடைய வேடர் வாழும் கடுஞ்சுரத்தின்கட் பாற்றினஞ் சேரப்படுகின்ற நிழலைக் கண்டஞ்சி, என்மகள் கூற்றன்ன வல்வில்லை யுடைய விடலையுடனே சென்றாற்ற வல்லள்கொல்லோ மெல்லிதாக நடந்து.

[வி.ரி.] அஞ்சி - காரணப்பொருளின்கண் வந்த வினை யெச்சம். கொல் - ஐயப்பொருள் தருமிடைச் சொல். விடலை - பாலை நிலத் தலைவன். நற்றாய் - பெற்றதாய். (உய)

பாலை ழற்றும்

முன்னுவது - முல்லை

அஞ்சனக் காயா மலரக் குருகிலை
யொண்டொடி நல்லார் முறுவல் கவின்கொளத்
தண்கமழ் கோட றுடுப்பினக் காதலர்
வந்தார் திகழ்கநின் றேள்.

[தலைமகள் வரைவுமலிந்தது தோழி தலைமகட்குச்
சொல்லியது.]

(பத.) காயா - காசாஞ்செடிகள், அஞ்சனம் - மையினைப்
போன்று, மலர - பூக்கவும், குருகு - குருக்கத்திச் செடிகளின்,
இலை - இலைகள், ஒன் தொடி - ஒளியினையுடைய வளையல்களை
(யணிந்த), நல்லார் - பெண்மணிகளின், முறுவல் - பற்களைப்
போன்று, கவின் கொள - அழகுடன் கூடிக் காணப்பெறவும்,
தண் - குளிர்ந்த, கமழ் - மணமிக்க, கோடல் - வெண்காந்தட்
செடிகள், துடுப்பு - துடுப்பினைப் போன்று, ஈன - (மலர்க்குலை
களை) வெளிவிடவும், காதலர் - (வரைவிடை வைத்துப்பிரிந்த)
நந் தலைமகனார், வந்தார் - (முலைவிலைக்குரிய பொருளொடு)
வந்து விட்டார், நின் - உன்னுடைய, தோள் - (பிரிவான்
மெலிந்த) தோள்கள், திகழ்க - (முன்போற்பூரித்து) விளங்கு
வனவாக. (என்று தோழி தலைமகளிடங் கூறினாள்.)

(ப - ரை.) அஞ்சனம் போலக் காயாக்கள் மலர,
குருகிலைகள் ஒண்டொடியுடைய நல்லார் முறுவல்போல
அழகு கொள்ள, குளிர்ந்த கோடல்கள் துடுப்புப்போலப்
பூங்குலையை யினூறிற்ப, நங்காதலர் வந்தார்; நின்னு
டையதோள்கள் விளங்குவனவாக.

(விர்.) முல்லையாவது கற்பாற்றியிருத்தலும் அதற்குரிய
நிமித்தங்களுமாம். குருகு - குருக்கத்தி; மாதவி. மாதவி

யிலைகள் பெண்களின் பற்கள் போன்று உருவமைப்பிற்
பொருந்தியுள்ளமை ஈண்டுக் கொள்ளப்பட்டுள்ளது போலும்.
காந்தளின் மலராத அரும்புகள் உருவமைப்பில் துடுப்பினை
யொத்துக் காணுமாறு கண்டுதெளிக. துடுப்பு - ஒரு வகைத்
துழாவுகருவி; கூழ் முகலியன அடுங்காலத்துக் கையாளப்
பெறுவது. திகழ்க - வியங்கோள் வினைமுற்று. வரைவுமலி
தல் - மணவினையை மேற்கொண்டு தலைமகன் முதலோர் தலை
மகளின் பெற்றோர்மாட்டு மணம் பேசிவரல். (உக)

மென்முலைமே லூர்ந்த பசலைமற்றென்னுங்கொ
னன்னுதன் மாதராய்! ஈதோ நமர்வருவர்
பன்னிற முல்லை யரும்பப் பருவஞ்செய்
தின்னிறங் கொண்டதிக் கார்.

[தோழி பருவங்காட்டித் தலைமகளை வற்புறுத்தியது.]

(பத.) நல் நுதல் - நல்ல நெற்றியினையுடைய, மாதராய் -
அழகிய பெருமாட்டியே! இ கார் - இக்கார் காலத்தே தோன்
றிய இம்முகிலானது, பல் நிறம் - நம்பற்களின் வெண்ணிறத்
தினையுடைய, முல்லை - முல்லை மொட்டுக்களை, அரும்ப - (முல்
லைச் செடிகள்) தோற்றுவிக்கும்படி, பருவம் செய்து - கார்ப்
பருவத்தினைத் தோற்றுவித்து, இன் நிறம் - கண்டார்க்கினிய
காட்சியாகிய நீல நிறத்தினை, கொண்டது - மேற்கொண்டு
விளங்காநின்றது, (ஆகலின்,) நமர் - நம்மவராகிய தலைமகனார்,
ஈதோ - இப்பொழுதே, வருவர் - வந்துசேர்வர், (அங்குனமவர்
வரின்,) மெல் முலை மேல் - மெல்லிய முலைகளிடத்தே, ஊர்ந்த -
(அவர்பிரிவாலுண்டாகி) யமர்ந்த, பசலை - பசப்பு நிறமானது,
என் ஆம் கொல் - (இனி நம்மை) யாதுசெய்யவல்லது? (எதுவும்
செய்யவியலாது; துன்புறு திருப்பாயாக, என்று தோழி
தலைமகளிடங்கூறினாள்.)

(ப - ரை.) நின்னுடைய மெல்லிய முலைமேலேறிய பசலை நிறம் என்னுங் கொல்லோ? நன்னுதலையுடைய மாதராய்! நமர் ஈதோ வருவர்; பற்போன்றிருந்த நிறத்தையுடைய முல்லைகள்தாம் முகையரும்பப் பருவத் தைச்செய்து கண்டார்க்கினிய நிறத்தைக் கொண்டது: இக்கார்.

(விர்.) கார் தோன்றியமையின், அக்கார் காலத்தே வருவதாக உறுதிமொழியுரைத்துச் சென்ற தலைமகனாரும் அத்தோற்றத்தினை யொப்பத் தோன்றுவர் என்பது தோழியின் கருத்து. மற்று - அசைநிலை. வற்புறுத்தல் - தலைமகன் வர வுக்குரிய வேதுக்களை எடுத்துக்காட்டி, வருத்தமுறுதிருக்கும் படி கட்டாயப் படுத்திக்கூறல். (௨௨)

சென்றார் வருவர் செறிதொடஇ! காரிஃதோ
வெஞ்சின வேந்தர் முரசி னிடித்துரறித்
தண்கட னீத்தம் பருகித் தலைசிறந்
தின்றையி னானை மிகும்.

[இதுவு மது.]

(பத.) செறி - வரிசையாக நிறைக்கப்பெற்ற, தொட - வளையல்களை யணிந்த மங்கையர்க்கரசி! இஃதோ - இதோ பார், கார் - முகிலானது, வெம் சினம் - கொடிய சினத்தை யுடைய, வேந்தர்—(போர்க்குப் புறப்பட்ட) பேரரசரின், முரசின்-முரசவாத்தியத்தினைப் போன்று, இடித்து-இடியோடு கூடி, உரறி - முழங்கி, தண் - குளிர்ந்த, கடல் - கடலினது, நீத்தம் - வெள்ளத்தை, பருகி - குடித்து, தலைசிறந்து - மேலும் மேலும் சிறப்புற்று, மிகும் - பெருகாநின்றது, (ஆகலின்,) சென்றார் - (பொருள்வேண்டி நம்மைப்பிரிந்து) சென்ற தலைமகனார், இன்றையில் - இற்றை நாளிலாவது, நானே-நானேக்காவது, வருவர் -

வந்து சேர்வர். (ஆதலின் நின் மயலை யொழிப்பாயாக, என்று தோழி தலைமகளிடங்கூறினாள்.)

(ப - ரை.) நம்மைப் பிரிந்து போயினார் வருவர்; செறிதொடஇ! இக்காலம் கார் காலமாபிருந்தது; வெஞ் சின வேந்தர் முரசுபோலிடித்து முழங்கித் தண்கடல் வெள்ளத்தைப் பருகி மேன்மேற் சிறந்து இன்றையின் நாளை மிகுங்காண்.

(விர்.) செறி தொடஇ - இன்னிசையளபெடை. நீத் தம் - நீந்துதற்குரிய நீர்நிலை; வெள்ளம்: பெருக்கு. (உங்)

செஞ்சுணங்கின் மென்முலையாய்! சேர்பசலை தீரிஃ வஞ்சினஞ் சொல்லி வலித்தார் வருகுறியால் [தோ வெஞ்சினம் பொங்கி யிடித்துரறிக் கார்வானந் தண்பெயல் கான்ற புறவு.

[இதுவு மது.]

(பத.) செம் சுணங்கின் - செவ்விய தேமலையுடைய, மெல் முலையாய் - மெல்லிய முலைகளையுடைய தலைவியே! கார் வானம் - முகிலோடு இவ்வின்வெளி, வெம் சினம் - கொடிய சினத்தினாலே, பொங்கி - (பொங்கியது என்று சொல்லும்படி) நாற்புறமும் மிகுந்து நிறைந்து, இடி - இடியோடு கூடி, உரறி - முழங்கி, தண் - குளிர்ந்த, பெயல் - மழையினை, புறவு - முல்லை நிலத்தின்கண்ணே, கான்ற - பெய்தன. இஃதோ - இக்கார் காலமே, வஞ்சினம் - (நம்மிடத்துப் பல வகையான) உறுதி மொழிகளை, சொல்லி - (பிரியுங்காலத்து) கூறி, வலித்தார் - (நம்மைக் கற்பாற்றியிருக்கும்படி) வற்புறுத்திச் சென்ற தலை மகனார், வரு குறி - வருகின்ற அடையாளமாகும். ஆல் - ஆக வின், சேர் - (பிரிவினாலே) உண்டாகிய, பசலை - பசப்பு நிறத்தி

னின்றும், தீர் - நீங்கி மகிழ்வாயாக. (என்று தோழி தலை மகளிடங் கூறினாள்.)

(ப - ரை.) செஞ்சணங்கிளையுடைய மெல்லிய முலையாய்! நினைச் சேர்ந்த பசலை நீங்குவதாக; சூளுற வாகிய சொற்களைச் சொல்லி நம்மை வற்புறுத்தினார் தாம் வருதற்குச் சொல்லிய குறியால், வெஞ்சினத்தாற் பொங்கியதுபோல இடித்து முழங்கிக் கறுத்த முகில்கள் தண்பெயலைப் புறவின் கண்ணே புகுத்தனவாதலால், காரிது.

(விரி.) வானம் - பால்பகா அஃறிணைப் பெயர். தலை மகனார் திரும்புவதாகக் கூறிய கார் காலம் வந்தமையின், அவர் திரும்புவது ஒருதலை என்பது தோழி கருத்து. புறவு - மருத நிலத்தின் புறத்தே அடுத்திருப்பது; முல்லை. (உச)

கருவியல் கார்மழை கால்கலந் தேந்த
வருகு மடமான் பிணையோடுகளு
முருவ முலையாய்! நங் காதல ரின்னே
வருவர் வலிக்கும் பொழுது.

[இதுவு மது.]

(பத.) உருவம் - அழகிய, முலையாய் - முலைகளையுடைய தலைவியே! கரு - நீராகிய கருவினோடு, இயல் - புறப்பட்டு வந்த, கார் மழை - கரிய மழையானது, கால் கலந்து - காற்றோடு கூடி, ஏந்த - (விண்வெளியிலே) உயர்ந்து காணப்பெறுதலால், உருகும் - (முன்பு மழையின்மையின் வெம்மையாலே) புழுக்கத் தினை யுற்றிருந்த, மடமான் - இளமையான ஆண் மான்கள், பிணையோடு - தம் பெட்டை மான்களோடு, உகரும் - துள்ளி விளையாடாநின்றன, (ஆகலின்.) இன்னே - இப்பொழுதே, (நம்

காதலர் - நம் தலைமகனார், வருவர் - (நம்பால்) வந்து சேர்வர், பொழுது - இக்கார்காலமே, வலிக்கும் - (அவர் வரவினை நமக்கு) வற்புறுத்தித் தெரிவிக்காநின்றது. (என்று தோழி தலைமக ளிடங் கூறினாள்.)

(ப - ரை.) கருவியன்ற கரியமழை காற்றோடு கலந் துயர்தலால், முன் வெம்மையால் உருகும் மடமர்ன்கள் தம்பிணையோடு உகளாநின்றன; நிறத்தையுடைய முலை யாய்! நங்காதலர் இப்பொழுதே வருவர்: இக்காலம் நம்மைத் தேற்றுவியாநின்றது.

(விரி.) முன்பு - கார்காலத்திற்கு முன்னதாகிய முது வேனிலின்கண். பிரியங்காலத்துத் தலைமகனார் திரும்புவதாகக் கூறிய கார்காலத்தோற்றம் அப்பொழுது நன்கு காணப்பெறுவ தால், 'பொழுது வலிக்கும்', என்று சொல்லப்பட்டது. (உரு)

இருங்கடன் மாந்திய வேர்கொ ளெழிலி
கருங்கொடி முல்லை கவின முழங்கிப்
பெரும்பெய ருழப் பெயர்குறி செய்தார்
பொருந்த நமக்குரைத்த போழ்து.

[இதுவு மது.]

(பத.) (தலைவியே! நங்காதலர்,) இரும் கடல் - பெரிய கடலினை, மாந்திய-பருகிய, ஏர் கொள் - அழகினைக்கொண்ட, எழிலி - முகில்கள், கரும் கொடி - கரிய கொடிகளையுடைய, முல்லை - முல்லைச் செடிகள், கவின - மொட்டுக்களோடு அழகுற்றுக்காணும் வண்ணம், முழங்கி - ஒலித்துக்கொண்டு, பெரும் பெயல் - பெருமழையினை, தாழ - பெய்யும்படியாக, பெயர் - (தாம் திரும்பி) வருவதற்குரிய, குறி-அடையாளத்தினை, செய்தார் - செய்து காட்டியுள்ளார், (மேலும்,) நமக்கு - (பிரிவால்

வாடிய) நம்மனத்தே, பொருந்த - பதியும்படியாக, உரைத்த - திரும்புவதாகச் செப்பிச்சென்ற, போழ்து - காலமுமிதுவே. (ஆகலின், மயக்கினை யொழிப்பாயாக, என்று தோழி தலைமக ளிடங் கூறினாள்.)

(ப - ரை.) பெருங்கடலைப் பருகிய அழகுக்கொண்ட முகில், கருங்கொடி முல்லைகள் அழகு பெறும்படி முழங்கிப் பெரும்பெயல் தாழாநிற்க, பெயர்ந்து வருவே மென்று காதலர் குறி செய்தாராகலால், நமக்குப் பொருந்த அவருரைத்த காலமிது.

(வீரி.) முகில்கள் இடித்துப் பெயலால் முல்லை தளிர்ந்துப் பூக்குமாகலின், “எழிலி கருங்கொடி முல்லை கவின முழங்கிப் பெரும்பெயல் தாழ”, எனலாயினர். பெயர்குறி - வினைத் தொகை. போழ்து - பொழுது என்பதன் மருஉ. (உசு):

ஆய ரினம்பெயர்த் தாம்ப லடைதரப்
பாய முழங்கிப் படுகடலு ணீர்முகந்து
மாயிரு ஞால மிருள்கூர் மருண்மாலே
சேயவர் செய்த குறி.

[இதுவு மது.]

(பத.) (தலைவியே!) ஆயர் - இடையர்கள், இனம் - பசுக் கூட்டங்களை, பெயர்த்து - வீடுகட்குத் திருப்பியோட்டி, ஆம் பல் - ஆம்பல் என்னும் பெயரிய புல்லாங்குழலை, அடைதர - (வாயின்கண் வைத்து) ஒலித்துக் கொண்டு செல்ல, (முகில்கள்), படு கடல் உள்-ஒலிக்கின்ற கடலினிடத்தே, நீர் முகந்து - நீரினை வாரிக்கொண்டு, பாய-(பல பக்கங்களிலும்) பரவும்படி, முழங்கி - ஆரவாரித்தலானே, மா இரு - மிகவும் பெரிய, ஞாலம் - பூமி யின்சுண்ணே, இருள் கூர் - ஒளியின்மை மிகும்படியான, மருள்-

மயக்கத்தைத் தரும், மாலை - இம் மாலைவேளையே, சேயவர் - (நம்மைப் பிரிந்து) சேய்மைக்கண் சென்றவராகிய நங்காதலர், செய்த - (தாம் திரும்புவதாகக்) கூறிச்சென்ற, குறி - அடையாளமாகும். (ஆகலின் மயங்கேல், என்று தோழி தலைமகளிடங் கூறினாள்.)

(ப - ரை.) ஆயர்கள் இனத்தை ஊரின் கண்ணே பெயர்வித்து ஆம்பற்குழலை மருவ, ஒலிக்குங் கடலுள் நீரை முகந்து பரக்க முழங்குதலான், மாயிரு ஞால மெல்லாம் இருள்மிக்கு மயங்கும் மாலைப்பொழுது நம்மைப் பிரிந்து சேயராயினார் வருவதற்குச் சொல்லிய குறி.

(வீரி.) இனம் - ஆனிரை; பசுக்கூட்டம். ஆம்பல் - ஆம்பற் பூவடிவில் அணைசுபண்ணி யமைக்கப்பட்ட குழல். கூர் - உரிச்சொல். முழங்கி - காரணப்பொருளில் வந்த வினையெச்சம். (உஎ)

அதிர்குர லேரோ டலைகடன் மாந்தி
முதிர்மணி நாக மனுங்க முழங்கிக்
கதிர்மறை மாலை கனைபெய ருழப்
பிதிரு முலைமேற் சுணங்கு.

[பருவங்காட்டிய தோழி வற்புறுத்தியது.]

(பத.) கதிர்மறை - (ஞாயிற்றினது) கதிர்கள் மறையப் பெற்ற, மாலை - மாலை வேளையின்கண்ணே, கனை பெயல் - செறிந்த மழையானது, அலை கடல் - அலைகின்ற கடனீரை, மாந்தி - குடித்து, அதிர் - அதிரச் செய்கின்ற, குரல் - ஒலியினை யுடைய, ஏறு ஓடு - உருமேற்றாலே, முதிர் - விளைந்த, மணி - மாணிக்கத்தினை யுடைய, நாகம் - நாகப்பாம்புகள், அனுங்க -

வருந்தும்படி, முழங்கி - ஆரவாரித்து, தாழ - பெய்தலானே, (இனி), முலைமேல் - தலைமகளின் முலைகளிடத்தே, சுணங்கு - தேமல்கள், பிதிரும் - சிதறவிட்டாற்போல பரந்து காணப் பெறும். (என்று தோழி தலைமகட்குக் கார்ப்பருவத்தைத் தெரிவிப்பான் வேண்டிக் கருதிக் கூறிக்கொண்டான்.)

(ப - ரை.) அலைகடலைப் பருகி அதிராநின்ற குரலினையுடைய உருமேற்றோடு முதிர்ந்த மணிநாகங்கள் வருந்தும் வகை முழங்கி, வெயில்மறைந்த மாலைப் பொழுது மிக்க பெயல் தாழ்தலான், இவள் முலைமேற் சுணங்குகள் பிதிர்ந்தாற்போல இனிப்பரக்கும்.

(வீரீ.) காட்டிய - காண்பிக்கும்பொருட்டு: செய்யிய என்னும் வாய்பாட்டு வினையெச்சம். வற்புறுத்தல் - வலிந்து கூறல். ஈண்டு, தானே கூறிக்கொள்ளலாம். ஏறோடு - ஒடு: மூன்றன் உருபு; கருவிப்பொருளது. கார்காலமாலை கண்ட தோழி தலைமகட்கு அதனாலுண்டாம் துயரினை எண்ணி இரங்கிக் கூறியதாகுமிது. (உஅ)

கோடலங் கூர்முகை கோளரா நேர்கருதக்
காடெலாங் கார்செய்து முல்லை யரும்பின
வாறெலா நுண்ணறல் வார வணியிழாய்!
போதராய் காண்பாம் புறவு.

[இதுவு மது.]

(பத.) அணி இழாய் - அழகிய அணிகலங்களைப் பூண்டிள்ள அம்மையே! காடு எலாம் - முல்லை நிலங்களின் எல்லாப் பாகங்களிலும், கார் செய்து - முகில்கள் முழங்கிப் பெய்தலான், கோடல் - காந்தளிணது, அம் - அழகிய, கூர்முகை - கூர்த்த மொட்டுக்கள், கோள் - வலிமை மிக்க, அரா - பாம்பினுக்கு,

நேர் - ஒப்பாக, கருத - எண்ணும்படி (அரும்பவும்,) முல்லை - முல்லைச்செடிகள், அரும்பு - மொட்டுக்களை, ஈன - தோற்றுவிக்கவும், ஆறு எலாம் - (நடக்கும்) வழிகளிலெல்லாம், (மழை நீரோட்டத்தால்,) நுண் - நுண்ணிய, அறல் - கருமணல், வார - வழிந்துகிடக்கவும், (அமைந்த,) புறவு - முல்லை நிலக்காட்சியை, காண்பாம் - நாம் கண்டு களிப்பம், போதராய் - (வெளியே) புறப்பட்டுவருவாயாக. (என்று தோழி தலைமகளிடங் கூறினாள்.)

(ப - ரை.) காந்தளின் மிக்க அரும்புகள் கோளரா விற்கு மாறாகக் கருதிக் காடெல்லாங் கார்ப்பருவத்தைச் செய்து முல்லை யரும்புகளை யீன, வழிகளெல்லாம் நுண்ணிய அறல் மணல் மேலொழுகுதலால், அணியிழையை யுடையாய்! புறவினைக் காண்பாம் போதராய்.

(விரி.) செய்து - காரணப் பொருளில் வந்த வினையெச்சம். காண்பாம் - முன்னிலையுளப்பாட்டுத் தன்மைப் பன்மை வினைமுற்று. இங்கு, தோழி தலைமகட்குக் கார்காலக்காட்சியை காணுமாறு அழைத்து வற்புறுத்துமாறு காண்க. இதன் பயன் யாதெனின், அக்காட்சியின்கண் ஈடுபாட்டால் தலைமகன் பிரிவைச் சிறிது மறந்து தலைமகள் மகிழும் என்பதாம். (உகூ).

அருவி யதிரக் குருகிலை பூப்பத்
தெரியா வினநிறை தீம்பால் பிலிற்ற
வரிவளைத் தோளி! வருவார் நமர்கொல்
பெரிய மலர்ந்ததிக் கார்.

[இதுவு மது.]

(பத.) வரி - (அழகிய) கோடுகள் (நிறைந்த,) வளை-வளை யல்களை (யணிந்த,) தோளி - தோள்களையுடைய தலைவியே!

இ கார் - இம்முகிலானது, அருவி - நீர்வீழ்ச்சிகள், அதிர - (பெருக்கெடுத்து வந்து) முழங்கவும், குருகிலை - குருக்கத்திச் செடியின் இலைகள், பூப்ப - பொலிவுடன் விளங்கவும், தெரி - (சுரத்தலின் நன்மை) ஆராய்ந்து அறியப்பட்ட, ஆ இனம்-பசுக் கூட்டங்கள், நிறை - குறைவின்றி, தீ பால் - இனிய பாலை, பிலிற்ற - பொழியவும், பெரிய - மிகுதியும், மலர்ந்தது - பரந்து பெய்யாநின்றது, (ஆகலான்,) நமர் - நம்மவராகிய காதலர், வருவார்கொல் - (இப்பொழுது நம்மாட்டு) வந்து சேருவார் போலும். (என்று தோழி தலைமகளிடங் கூறினாள்.)

(ப - ரை.) மலையருவிகள் வந்து முழங்க, குருகிலைகள் பூப்ப, தெரிந்த ஆனினங்கள் இனிய பாலைப்பொழிய, வரிவளைத் தோளினையுடையாய்! நமர் வருவார்கொல்லோ? பெரியவாயுள்ள அழகுகளை மலர்ந்தது இக்கார் ஆதலான்.

(விரி.) தோளி - அண்மை விளி கொண்டுள்ளது. கொல் - ஐயப்பொருள் கொண்டுள்ளது. இங்கு, கார்ப்பருவத்தினைத் தலைமகட்குத் தெரிவித்த தோழி, தலைமகனார் வருதல் கூடும் எனக் கூறலாயினள். காட்டிய - இறந்த காலப்பெயரெச்சம். (௩௩)

முல்லை முற்றம்

நான்காவது மருதம்

பழனம் படிந்த படுகோட் டெருமை
கழனி வினைஞர்க் கெறிந்த பறைகேட்
டுரனழிந் தோடு மொலிபுன லூரன்
கிழமை யுடையனென் றோட்கு.

[தலைமகள் வாயின் மறுத்தது.]

(பத.) பழனம் - மருத நிலத்தின்கண்ணே, படிந்த - தவழ்ந்து மேய்ந்து கொண்டிருந்த, படு-(பின் புறமாகப்) படிந்து கிடக்கும், கோடு - கொம்புகளையுடைய, எருமை - எருமையானது, கழனி - வயல்களினிடத்தே, வினைஞர்க்கு - தொழில் செய்யும் மள்ளர்கள் ஊக்கங்கொள்வதற்காக, எறிந்த - ஒலிப்பித்த, பறை - மருத நிலப்பறையினது ஒலியினை, கேட்டு - கேட்கப்பெற்று, உரன் அழிந்து - (மருண்டு) அறிவின்றி, ஒடும் - (மனையை நோக்கி) விரைந்து செல்லுதற்கிடமாகிய, ஒலி - ஒலிகீழ், புனல் ஊரன் - நீர்வளமிக்க மருதநிலத்தூர்த்தலைவன், என் தோள் கு - என்னுடைய தோள்கட்கு, (முன்னேற்பட்ட மணவினை காரணமாக,) கிழமை - (மணான் என்ற) உரிமையினை, உடையன் - (அவன் எங்குச் செல்லினும் நீக்கவியலாது) கொண்டொன். (ஆகலின், அவ்வுரிமை யொன்றே எனக்குச் சாலும்; அவனருள் யாதும் வேண்டுவதின்றி, என்று தலைமகள் தலைமகளின் வாயிலாக வந்தவனிடங் கூறினாள்.)

(ப - ரை.) பழனத்தின்கட் படிந்த படுகோட்டினை யுடைய எருமை கழனியின்கட் டொழில் செய்வார்க்கு எறிந்த பறை யொலியைக் கேட்டு வெருவி, அறிவழிந் தோடும் ஒலிபுனலையுடைய லூரன் என்றோட் குரிமையுடையன் என்னும் இத்துணையே யமையும்; அவன் எனக்கு நல்குதல் வேண்டுவதில்லை.

(வி.ரி.) வயல்களில் விணைஞர் நெல்லரியுங் காலத்து அவர்களை ஊக்குதல் வேண்டி, 'கிணை', என்னும் மருதநிலப் பறையினை முழக்குதல் அக்கால மரபு. படுகோடு, ஒலிபுனல் - விணைத்தொகைகள். கிழமை - உரிமை, சம்பந்தம். (௩௬)

கணைக்கா நெடுமருது கான்ற நறுந்தா
கிணைக்கால நீலத் திதழ்மேற் சொரியும்
பணைத்தாட் கதிர்ச்செந்நெற் பாய்வய லூர
னிணைத்தா நெமக்குமோர் நோய்.

[இதுவு மது.]

(பத.) கணை - திரண்ட, கால் - அடிப்பாகத்தினை யுடைய, நெடு மருது - நீண்டுவளர்ந்த மருத மரங்கள், கான்ற - வெளிவிட்ட, நறும் தாது - மணமிக்க பூந்துகளை, பணை - பருத்த, தாள் - தூறுகளையுடைய, கதிர் - கதிர்களோடு கூடிய, செந்நெல் - செவ்விய நெற்பயிர்நீடத்தே (சொரியாமல்,) இணை - ஒத்த, கால - அடிப்பாகங்களையுடைய, நீலத்து இதழ் மேல் - நீலோற்பல மலரிதழ்களின்மீதே. சொரியும் - சொரிந்து கொண் டிருக்கும்படியான, பாய் - பரந்த, வயலூரன் - மருத நிலத் தூர்த்தலைவன், எமக்கும் - (பரத்தையர்க்கின்பம் பாலித்தலே யன்றி, அவனால் வெறுக்கப்பட்ட) எமக்கும், ஓர் - இணையில் லாத, நோய் - (பசலை) நோயினை, இணைத்தான் - பொருந்தும் படி செய்து போற்றினான். (ஆகலின், அவனாள் இப்பொழுது எமக்கு வேண்டாவொன்றே யாகும், என்று தலைமகள் தலை மகனின் வாயிலாக வந்தவனிடங் கூறினாள்.)

(ப - ரை.) திரண்ட காலையுடைய மருதுகள் உகுத்த நறுந்தாதுகள் ஒத்த தாளிணையுடைய நீலங்களின் இதழ்மேலே சொரியும் பெருந்தாட் கதிரையுடைய செந் நெற் பரந்த வயலூரன் பரத்தையர்க் கின்பத்தை இணைத் தலே யன்றி, எமக்குமோர் பசலை நோயினை யிணைத்தான்.

(விரி.) “மருது கான்ற நறுந்தாது, செந்நெல்லிற் சொரி தலின்றி, நீலத்திதழ்மேற் சொரியும்,” என்றது இறைச்சிப் பொருள். மருதினைத் தலைமகனாகவும், செந்நெல்லினைத் தலை மகளாகவும், நீலத்தினைப் பரத்தையாகவும், சொரிதலினை யருளு தலாகவுங் கொள்க. அருளுதல் - இன்பமளித்தல். (௩௨)

கடையாயார் நட்பேபோற் காஞ்சிநல் லூர !
உடைய விளநல முண்டாய்—கடையக்
கதிர்முலை யாகத்துக் கண்ணன்றார் சேரி
யெதிர்நல மேன் றுநின் றாய்.

[தோழி வாயின் மறுத்தது.]

(பத.) காஞ்சி நல் லூர - காஞ்சிமரங்கள் மிகுந்த நல்ல மருத நிலத்தூர்த் தலைவனே! கடையாயார் - கடைப்பட்டவர் களாகிய கீழ்மக்களின், நட்பேபோல் - நலனோடு கூடிய காலத்து நெருங்கி நட்புற்று, அஃதில்லாக் காலத்து விலகிச் செல்லும் மேன்மையினைப் போன்று, உடைய - (தலைமகள் அக்காலத்துக்) கொண்டிருந்த, இள நலம்-இளமை நலத்தா லேற் பட்ட இன்பத்தினை, உண்டாய் - (நன்கு) கைக்கொண்டனை, கடை - பின்பாகிய இப்பொழுது, (இளநலமில்லா அவளைக் கை விட்டு,) அ - அந்த, கதிர் - ஒளியினையுடைய, முலை - முலைகளே யும், ஆகத்து - மேனியினையும், (கொண்ட,) கண் அன்றார் - நினக்குக் கண்போன்றவர்களாகிய பரத்தையர், சேரி - சேர்ந்து வாழுங் சிற்றூர்க்கண்ணே (சேர்ந்து,) எதிர்நலம் - (அவர்களின் இளமையாலே கண்களுக்கு இனிமையாக) எதிர்ப்படும் இன்பத் தினை, என்று - எதிர்கொண்டு, நின்றாய் - நின்றலைச்செய்தனை. (அங்ஙனமுள்ள நீ என்னை வாயிலாக வேண்டிவது பெரிதும் மறுக்கற்பாலதாம், என்று தோழி தலைமகனிடங் கூறினாள்.)

(ப - ரை.) கீழாயினார் நட்பே போலக் காஞ்சி மரங்களையுடைய நல்லூரனே! என்றோழியுடைய இள

T
41. 100 + 01

மருதம்.

௩௭

நலமெல்லாம் முன்பு துகர்ந்தாய்; பின்னை அக்கதிர்
முலை யாகத்துக் கண்ணனையார் சேரிக்கட்சென்று மற்ற
றவர் இளமை எதிர் நலத்தை எதிரேற்று நின்றாய்.

(விரி.) காஞ்சி - மருத நிலக் கருப்பொருள். “கடை
யாயார் நட்பிற், கமுகனையர்,” என்ற நாலடியாரின் தொடர்
சுண்டு ஆராயத்தக்கதாம். சேரி - பலர் சேர்ந்து வாழுமிடம்.
“கதிர்த்த முலை,” எனினுமாம். அ - பண்டறிசுட்டு. (௩௩)

செந்நெல் விளைவய லூரன் சிலபகற்

றன்னல மென்னலார்க் கீயா நெழுபாண !
பாரித்த வல்குற் பணைத்தோளார் சேரியுள்
வாரிக்குப் புக்குநின் றாய்.

[தலைமகள் பாணந்து வாயின் மறுத்தது.]

(பத.) பாண - பாணனே! செந்நெல் - செவ்விய நெல்
லானது, விளை - விளையும்படியான, வயல் ஊரன் - கழனிகள்
குழப்பெற்ற மருத நிலத்தூர்த்தலைவன், சில பகல் - (முன்பு)
சிலகாலம், தன் நலம் - தன்னாலாகிய இன்பத்தை, என்
அலார்க்கு - என்னையல்லாத மற்றைய பெண்களுக்கு, ஈயான் -
கொடாதவனாய் நிறை கொண்டிருந்தனன். (இப்பொழுது,
பாரித்த - பரந்த, அல்குல் - நிதம்பத்தினையும், பணை - பருத்த,
தோளார் - தோள்களையுமுடைய பரத்தையரது, சேரியுள் -
சேரியினிடத்தே, வாரிக்கு - (தன்னலமாகிய இன்பவாரியினை
தலைமகன்) வாரி இறைத்தற்குரிய (காரணத்தினை,) புக்கு -
(அச்சேரிக்குப்) போய், நின்று - (ஒருபுறமாக) நின்றிருந்து,
ஆய் - ஆராய்வாயாக, (ஆகலின்.) எழு - (இவ்விடத்தை விட்டுப்)
புறப்படுவாயாக. (என்று தலைமகள் பாணனிடங் கூறினாள்.)

(ப - ரை.) செந்நெல் விளைகின்ற வயலினையுடைய
ஊரன் முன்பு சில நாள் தன்னலத்தை யானல்லா

தார்க் கீயான்; இப்பொழுது பாரித்த அல்குற் பணைத்
தோளையுடைய பரத்தையர் சேரியின்கண் மற்றவர் தலை
மகற்கே நல்கும் வாரிக்குப் புக்கு நின்று ஆராய்வாயாக;
ஆகையால், பாண! இங்கு நின்றும் எழுவாயாக.

(விர்.) வாரி - பெருக்கு; வெள்ளம். பாணன் - தலை
மகனுக்கும் தலைமகளுக்கும் யாழிசையுடன் பாட்டுப்பாடி அவர்
களை மகிழ்விக்கும் ஏவலன். (௩௯)

வேனிற் பருவத் தெதிர்மலரேற் றூதுங்
கூலிவண் டன்ன குளிர்வய னல்லூரன்
மாணிழை நல்லா ரிளநல முண்டவர்
மேனி யொழிய விடும்.

[இதுவு மது.]

(பத.) வேனில் பருவத்து - வேனிற் காலத்தே, எதிர்
எதிரிலே அகப்பட்ட, மலர் - பூக்களை, ஏற்று - (விரும்பி)
மேற்கொண்டு, ஊதும் - தேனினைக் கைக்கொள்ளும், கூனி -
(வளைந்த சிறகாகிய) கூனிநையுடைய, வண்டு அன்ன - வண்
டினை யொத்து வாழ்க்கையை நடத்தும், குளிர் - குளிர்ந்த,
வயல் நல் ஊரன் - கழனிகள் சூழ்ந்த நல்ல மருதநிலத்தூர்த்
தலைவன், மாண் - மாட்சிமையுற்ற, இழை - அணிகலங்களை
யணிந்த, நல்லார் - பெண்மக்களிடத்தேயுள்ள, இள நலம் -
இளமையாலுண்டாம் நன்மையாகிய இன்பத்தினை, உண்டு -
கைக்கொண்டு, அவர் - அப்பெண்மக்களது, மேனி - அழகு,
ஒழிய - நீங்கியவுடன், விடும் - விட்டு நீங்குவன். (அங்ஙன
முள்ள தலைமகன் உறவு எமக்கு வேண்டுவதின்று, என்று
தலைமகள் பாணனிடங் கூறினாள்.)

(ப - ரை.) வேனிற்காலத் தெதிர்ந்த மலர்களை
ஏற்றுக்கொண்டேதும் கூனிவண்டு போலுங் குளிர்வயல்

நல்லூரன்; ஆகலான், மாட்சிமைப்பட்ட இழையையுடைய நல்லாரின் நலத்தை நுகர்ந்து மற்றவர் உடம்பினை ஒழியவிடும்.

(விரி.) வேனிற் காலத்தே மலர்கள் மலரும் அருமைகண்டு வண்டிகள் கிடைத்த பூக்களிலுள்ள தேனைச்சேர்க்க முயல்வது பற்றி, “வேனிற் பருவத் தெதிர்மலரேற்றாதுங் கூனிவண்டு,” எனலாயினர். மேனி - உடம்பு எனலுமாம். (௩௫)

செந்தா மரைமலருஞ் செய்வய நல்லூர!
நொந்தான்மற் றுன்னைச் செயப்படுவ தென்னுண்
தந்தாயு நீயே தரவந்த நன்னலங் [டாந்
கொண்டாயு நீயாயக் கால்.

[தோழி வாயில் நேர்வாள் கூறியது.]

(பத.) செந்தாமரை - செவ்விய தாமரைப்பூக்கள், மலரும் - பூத்துக்கிடக்கும்படியான, செய் - பண்படுத்தப்பட்ட, வயல் - கழனிகள் (சூழ்ந்த,) நல் ஊர - நல்ல மருதநிலத்தூர்த் தலைவனே! உன்னை - (பரத்தையிற்பிரிந்த) நின்னை, நொந்தால் - வருத்தமுற்றுச் சினத்தலால், செயப்படுவது - (பெண்பாலராகிய எங்களால் செய்யக்கிடந்தது,) என் உண்டாம் - என் உள்ளதாம் (ஒன்றுமின்று,) (மேலும்), தந்தாயும் - (களவுக்காலத்துத் தலைமகட்குப் புணர்ச்சி யின்பத்தால் பேரழகினைத்) தந்தவனும், நீயே - நீயே ஆவாய், தர - நீ கொடுக்க, வந்த - (தலைமகட்குக்) கிடைத்த, நல் நலம் - நல்ல அழகினை, கொண்டாயும்—(பிரிவால் எடுத்துக்) கொண்டவனும், நீ ஆயக்கால் - நீயே ஆயினால், (நின்பால் யாம் எவ்வகைக் குறை கூறக்கூடும்? யாதுங்கூடாது, என்று தலைமகனிடந் தோழி கூறினாள்.)

(ப - ரை.) செந்தாமரைகள் மலராரின்ற செய்யப்பட்ட வயல்களையுடைய நல்லூர! நீ செய்த பிழைகட்கு

நொந்தால் நின்னைச் செய்யப்படுவ தென்னுள்ளதாம்?
என்றோழி நலத்தைத் தந்தாயு நீயே; தரவந்த நன்
னலத்தைக் கொண்டாயும் நீயே யாயினால்.

(விரி.) மற்று அசைநிலை. “கொடுத்தவன் எடுத்தாற்
கூறுவதென்?” என்ற கொள்கைப்படி பொருள் விரிக்கப்பட்
டது. வாயில் நேர்தல் - தலைமகள்பால் தூதுசென்று கூட்டு
விக்க இணங்குதல். நேர்வாள் - முற்றெச்சம். (நசு)

பல்காலும் வந்து பயின்றுரையல் பாண! கே
ணெல்சேர் வளவய லூரன் புணர்ந்தநா
ளெல்வளைய மென்றோளே மெங்கையர் தம்போல
நல்லவரு ணட்டமி லேம்.

[பாணந்தூத் தலைமகள் வாயின் மறுத்தது.]

(பத.) பாண - பாணனே! கேள் - (நான் சொல்வதைக்)
கேட்பாயாக, நெல் சேர் - நெற்பயிர்கள் நிறைந்திருக்கும்படி
யான, வளம் - வளத்தினையுடைய, வயல் - கழனிகள்
(சூழ்ந்த,) ஊரன் - மருதநிலத்தலைவன், புணர்ந்த நாள் - (எம்
மோடு) கலந்து வாழ்ந்த அக்காலத்திலும், எல் வளையம் - ஒளி
யினையுடைய வளையல்களை யணிந்துள்ள யாங்கள், (அவனுக்கு)
மெல் தோளேம் - எளிமையான தோள்களையுடையவர்களாய்
இருந்தோமேயன்றி, எங்கையர் - எமக்குப் பின் வந்தவர்க
ளாகிய பரத்தையரை, போல - போன்று, நல்ல - சிறந்த
(அருள்மிகுந்த அன்போடுகூடிய,) நாட்டம் - (தலைமகளின்) பார்
வையினை, இலேம் - பெற்றேமில்லை, (அங்ஙனமிருக்க,) பல்
காலும் - பல தடவைகளிலும், வந்து - இங்குத் தோன்றி,
பயின்று - (தலைமகளின் பேரன்பினை) எடுத்து, உரையல் -
(வீணை) சொல்லிக்கொண்டிருக்க வேண்டாம். (என்று தலை
மகள் பாணனிடங் கூறினாள்.)

(ப - ரை.) பல பொழுதும் வந்து பயின்று சொல்லற்க; பாணனே! கேட்பாயாக; நெற் செறிந்த வளவயலூரன் எம்மைப்புணர்ந்த முன்னுளின்கண்ணும் எல்வளையம் மென்றோளேம்; எங்கையர் தம்மைப்போல நல்ல மடந்தையருள் வைத்து அவனா லெண்ணப்பட்டிலேம்.

(விரி.) உரையல் - அல்லீற்று எதிர்மறை வியங்கோள் வினைமுற்று. எங்கையர் - தங்கைமார்கள்; பரத்தையர். தலைமகட்குப் பின்னர்த் தோன்றித் தன்னைப்போல் தலைமகனோடு வாழ்தலின், அவர்களைத் தலைமகள், 'எங்கையர்', எனலாயினள். தாம் - அசைநிலை. (நள)

நல்வய லூர னலமுரைத்து நீ பாண!
சொல்லிற் பயின்றுரைக்க வேண்டா பொழுதிநீ
யெல்லுநன் முல்லைத்தார் சேர்ந்த விருங்குந்தல்
சொல்லுமவர் வண்ணஞ் சோர்வு.

[இதுவு மது.]

(பத.) பாண - பாணனே! நல் வயல் - நல்ல கழனிகள் (சூழ்ந்த.) ஊரன்-மருதநிலத்தூர்த் தலைவனின், நலம் - நன்மைகளை யெல்லாம், நீ சொல்லில் - நீ உன்னுடைய வெறுஞ்சொற்களினாலே, பயின்று - எடுத்து, உரைக்கவேண்டா - சொல்லவேண்டியதின்று, எல்லும் - வெள்ளியநிறமிக்க, நல் முல்லை தார்-நல்ல முல்லை மாலைகள், சேர்ந்த - நிறைந்த. இரும் கூந்தல் - நீண்ட கூந்தலையுடைய பரத்தையே, அவர் வண்ணம் - அத்தலைவர் (தம்மாட்டுக்கொண்ட காதலின்) நேர்த்தியையும், (அவர்) சோர்வு - (எம்மாட்டுள்ள) அவரது இகழ்ச்சியும், சொல்லும் - தன்னடக்கையால் தெரிவியாநின்றான், உரைத்தும் - (வேண்டுமேல் யாமே தலைமகனின் நேர்மைகளை உனக்கு விளக்கமாகச்)

சொல்வேம், நீ ஒழிதி - (ஆகலின், ஒன்றுங்கூறாது) நீ இவ் விடத்தை விட்டொழிவாயாக (என்று தலைமகள் பாணனிடங் கூறினாள்.)

(ப - ரை.) நல்ல வயலூரனுடைய நன்மை யெல்லாம் நாங்களே அறிந்து உரைக்க வல்லேம்; பாணனே! நீ சொல்லாற் பயின்றுரைக்க வேண்டா; இனி ஒழிவாயாக; நிறமிக்க நன்முல்லைமலை சேர்ந்த இருங்கூந்தலையுடைய பரத்தையே சொல்லாநின்றாள்; தன் மாட்டவர் காதலித்த வண்ணத்தையும், எம்மாட்டுள்ள அவரது இசுழ்ச்சியையும்.

(விரி.) இருங்கூந்தல் - அடையடுத்த சினையாகு பெயர்; அன்றி, பண்புத்தொகை யன்மொழி. தலைமகன் பரத்தையினைப் பிரிந்து தலைமகண்மாட்டுப் பாணனைத் தூதாக அனுப்பியுளானாகலின், பரத்தையினை, “முல்லைத்தார் சேர்ந்த விருங்கூந்தல்,” என அவள் கற்பாற்றி யிருத்தல் குறிப்பிடப்பட்டது. (ந.அ)

கருங்கயத் தாங்கட் கழுமிய நீலம்
பெரும்புற வாளைப் பெடைகதூஉ மூரன்
விரும்புநாட் போலான் வியனல முண்டான்
கரும்பின்கோ தாயினேம் யாம்.

[வாயில் வேண்டிச் சென்றர்க்குத் தலைமகள்
வாயின் மறுத்தது.]

(பத.) கரும் - பெரிய, கயத்து - குளத்தினிடமாகிய, ஆங்கண் - அவ்விடத்தே, கழுமிய - முளைத்துள்ள, நீலம் - நீலோற் பலமலரை, பெரும் - பெரிய, புறம் - முதுகினையுடைய, வாளை பெடை - பெட்டை வாளை மீனானது, கதூஉம் - பற்றி மேய்கின்ற, ஊரன் - மருத நிலத்தூர்த் தலைவன், வியன் நலம் - (முன்பு எம்மாட்டிருந்த) மிகுந்த நன்மையாகிய இன்பத்தை

உண்டான் - கைக்கொண்டான், யாம் - (அதனால்) நாம், (அவனுக்கு,) கரும்பின் - (சாறு பிழிந்தெடுத்த) கரும்பின்கண்ணே காணப்படும், கோது ஆயினேம் - சக்கையாக மாறி விட்டோம், விரும்புநாள் - (அக்காலத்து எம்மை) விரும்பிய நாட்களில் (நடந்து கொண்டது,) போலான்-போன்றவனும் (இப்பொழுது) இருக்கின்றானில்லை. (ஆகலின், நீவிர் யாதுஞ் சொல்லாது செல்வீர்களாக, என்று தலைமகள் வாயிலாக வந்தார்மாட்டுக் கூறினாள்.)

(ப - ரை.) பெருங்கயத்த இடத்தின்கட் செறிந்த நீலங்களைப் பெரும்புறத்தினையுடைய வாளைப்பெடைகள் கதுவுகின்ற ஊரன் எம்மை விரும்பின நாட்போலான்; எம்முடைய வியனலத்தை முன்னேயுண்டான்; ஆதலான் இப்பொழுது கரும்பின் கோதுபோல வாயினேம்.

(விரி.) கதுஉம் - சொல்லிசையளபெடை. போலான் - எதிர்மறை ஆண்பால் வினைமுற்று, “ஊரன் உண்டான். அதனால், கோதாயினேம். ஆகவே, போலான்,” என முடிக்க. வாளை - ஒருவகை மீன். (நக)

ஆம்ப லணித்தழை யாரந் துயல்வருந்
தீம்புன லூரன் மகளிவ ளாய்ந்தநறுந்
தேமலர் நீலம் பிணையல் செறிமலர்த்
தாமரை தன்னையர் பூ.

[இந்நிலத்தின்கண் இன்ன பெற்றியால் வருவாயாக
வெனச் சொல்லியது.]

(பத.) (தலைமகனே!) ஆம்பல் - ஆம்பற் பூக்களால், அணி - அழகு செய்யப்பட்ட, ஆரம் தழை - சந்தனத்தழைகள், துயல் வரும் - அணியப் பெற்று அசைந்து வருகின்ற, தீம்புனல் ஊரன் - நல்ல நீர் சூழ்ந்த மருதநிலத்தூர்த் தலைவனின், மகள்

இவள் - மகளாகிய இத்தலைமகள், ஆய்ந்த - நல்லவென்று ஆராய்ந்து கண்டுபிடித்த, நறும் தேம் மலர் - நல்ல மணமிக்க மலர், நீலம் - நீலோற்பலமாகும், தாமரை மலர் - தாமரைப் பூக்கள், செறி - நிரைத்துக்கட்டப்பட்ட, பிணையல் - மாலையே, தன் ஐயர் - இவள்தன் ஐயன் மார்களாகிய தந்தையும் தமையன் மார்களும் சூடுகின்ற, பூ - மலராகும். (ஆதலால், நீலத்தைக் கைக்கொண்டு, தாமரை மாலையைச் சூடி இரவுக்குறிக்கண் வருவாயாக, என்று தோழி தலைமகனிடங் கூறினாள்.)

(ப - ரை.) ஆம்பலாற் செய்யப்பட்ட அணித் தழையும் ஆரமும் அல்குலின்கண்ணும், முலையின் கண்ணும் அசைந்து வருகின்ற தீம்புனலூரன் மகள் இவள் இவ்வூரின்கண் ஆய்ந்த நறுமலர் நீலம்; பெண்பால் எட்டிச் சூடும் பூமாலை செறிந்த மலர்த்தாமரை மாலை அவள் ஐயன்மார்க்குச் சூடும் பூவாதலால், நீயும் தாமரை மாலையைச் சூடி வருவாயாக.

(விரி.) இரவுக்குறி வேண்டிய தலைமகற்கு இரவுக்குறி நேர்ந்த தோழி குறிப்பாக அவனும் அவனைச் சார்ந்தோரும் அணியுந் தலைமாலையும் பூவும் யாவென வினவ, தலைமகன் குறிப்பறிந்து அவளுந் தலைமகளும் அவர்களைச் சார்ந்தோரும் அணியும் தழையும் பூவும் யாவென வினவ, தோழி குறிப்பாகக் கூறிய விடையாகுமிது. இங்குக் குறிப்பென்றது இரவுக் குறிக் கண் யாமறியுமாறு இன்ன பூச்சூடி இன்ன பெற்றியாக வர வேண்டுமென்பது. இதனை நச்சினர்க்கினியர் (தொல். கள. ௨௩.) “இரவுக்குறி நேர்ந்த தோழி இந்நிலத்தின்கண் நீ வருங்கால் இன்ன பெற்றியான் வருவாயாக,” என்றது என்பர். தன்ணையர் சூடு மாலையினைக் கூறியது இரவிற் காணும் பிறர் ஐயுறு திருக்க வேண்டிப்போலும். (சுப)

ஐந்தாவது—நெய்தல்

நெய்தற் படப்பை நிறைகழித் தண்சேர்ப்பன்
கைதெழு கானலுட் கண்டநாட் போலானான்
செய்த குறியும்பொய் யாயின வாயிழையாய்!
ஐயகொ லான்றார் தொடர்பு.

[அல்ல துறிப்பட்டுப் பெயர்ந்த தோழி தலைமகன் சிறைப்புறத்
தானாகத் தலைமகட்துச் சொல்லுவாளாய்ச் சொல்லியது.]

(பத.) ஆய் இழையாய் - ஆராய்ந்து செய்யப்பட்ட அணி
கலன்களோ யணிந்த தலைவியே! நெய்தல் - நெய்தற்பூக்கள்
நிறைந்த, படப்பை - கொல்லைகள், நிறை - மிகுந்துள்ள, கழி -
கடற்கால்வாய்களையுடைய, தண் - குளிர்ந்த, சேர்ப்பன் - கடற்
கரைத்தலைவன், கைதை சூழ் - தாழை மரங்கள் சூழ்ந்துள்ள,
கானலுள் - கடற்கரைச் சோலையினிடத்தே, கண்ட நாள் -
(முன்பு அவன் நம்மைக்) கண்ட நாளில் (நாம் அவற்கு எவ்
வகை அருமையாகக் காணப்பட்டோமோ அவ்வகையினை),
போல் ஆனான் - போன்று அவன் நமக்கு அருமையாகக்
காணப்படலாயினான், செய்த-(அவனாற்) செய்யப்பட்ட, குறியும்-
இரவுக்குறிகளும், பொய்யாயின - பொய்த்து நம்மை ஏமாற்றி
விட்டன, ஆன்று - மிகுதியும் அமைந்து, ஆர் - பொருந்திய,
தொடர்பு - நட்பானது, ஐயகொல் - இங்ஙனம் ஐயத்திற்கிட
மாய் நிலையாது போகும்போலும். (என்று தோழி தலைமக
ளிடங் கூறினாள்.)

(ப - ரை.) நெய்தற்படப்பை நிறைகழித்தண்
சேர்ப்பன் தாழை சூழ்ந்த கானலின்கண் நம்மைக்கண்ட
முதனான் போலானான்; அவனாற் செய்யப்பட்ட குறிகளும்
பிழைத்தன; ஆயிழையாய்! அமைந்த நட்புச் செறிந்
தன்றாகாதே யிருப்பது.

(விரி.) களவுப்புணர்ச்சியின் தொடக்கத்தில் தலைமகள் குறிப்பிட்ட வேளையில் குறிப்பிட்டவிடத்திற் காணப்படுவது ஆயமுதலியோரை அகற்றி வருதலான் அருமையாமாதலின், “கானலுட் கண்டநாட் போலானான்,” எனலாயினள். குறி-தலைமகன் தன் வருகையை அறிவிக்கும் வண்ணஞ் செய்யுஞ் சில குறிப்புக்கள். அவை பறவைகளை எழுப்பல், நீர் நிலையிற் காய்கள் முதலியவற்றை விழச்செய்து ஒலி யெழுப்பல் முதலியனவாம். அவை பொய்த்தலாவது, தலைவனால் அவை நிகழாமல் மற்றொரு நிமித்தத்தால் நேர்வதாம். இதனை நச்சினூர்க்கினியர், (தொல். கா. உய்.) “அருமை செய்து அயர்ப்பினும்,” என்றதற்கு எடுத்துக்காட்டி, “தீங்கு செய்தாரையும் பொறுக்கிற்பார் (தலைவர்) நம்மைத் துறத்தலின், நாம் அரியேமாகியது பற்றித் தாமும் அரியராயினார் போலுமென அவ்வீரண்டும் (தான் அருமையானதும், தலைமகன் அருமையானதும்) கூறினாள் (தலைமகள்.) என்பர். நெய்தல் - இரங்கலும் இரங்கனிமித்தமும். இச்செய்யுள் இரங்கலின் பாற்படும். (சுக)

முத்த மரும்பு முடத்தாண் முதுபுன்னை
தத்துந் திரைதயங்குந் தண்ணங் கடற்சேர்ப்ப!
சித்திரப் பூங்கொடி யன்னாட் கருளியாய்
வித்தகப் பைம்பூணின் மார்பு.

[தோழி வரைவு கடாயது.]

(பத.) முத்தம் - முத்துக்களைப் போன்று, அரும்பும் - மொட்டுக்களை வெளிவிடாநின்ற, முடம் - வளைந்த, தாள் - அடிப்பாகத்தினையுடைய, முது புன்னை - முதிர்ந்த புன்னை மரத்திடத்தே, தத்தும் - தாவிக்குதித்துச் செல்லும்படியான, திரை - அலைகள், தயங்கும் - அசைந்தாடிக்கொண்டிருக்கும் படியான, தண் - குளிர்ந்த, அம் - அழகிய, கடல் சேர்ப்ப - கடற்றுறைமுகத்திற்குரிய தலைவனே! சித்திரம் - அழகிய, பூ

கொடி - பூத்துமலர்ந்துள்ள கொடியினை, அன்னாட்கு - ஒத்த எந்தலைமகட்கு, வித்தகம் - வியப்புமிக்க, பை பூண் - பசிய பொன்னுலாகிய அணியினைப் பூண்டுள்ள, நின்மார்பு - உனது மார்பின் கண்ணதாகிய இன்பத்தினை. அருள்-(மணவினையாகிய) பேரன்புச் செயலானே, ஈயாய் - நல்குவாயாக. (என்று தோழி தலைமகனிடங் கூறினாள்.)

(ப - ரை.) முத்தம்போல வரும்பாநின்ற முடத் தாண் முதுபுண்ணையின்கண் வந்து தத்தாநின்ற திரைகள் துளங்காநின்ற தண்ணங் கடற் சேர்ப்பனே! எழுதிய சித்திரப்பூங்கொடி யன்னாட்கு நின்னருளினாலே நல்காய்; வித்தகப் பைம்பூணையுடைய நின்மார்பினை.

(விரி.) சித்திரப் பூங்கொடி - ஓவியத்தேயமைத்த பூக்கள் நிறைந்த கொடியெனலுமாம். இதனை நச்சினூர்க்கினியர், (தொல். ஈள. உரு) “வேண்டாப்பிரிவினும்,” என்பதற்கு எடுத்துக்காட்டித் தலைவனான புணர்ச்சியை விரும்பாது பிரிவைவிரும்பிய விடத்து தோழி தலைவன்மாட்டுக் கூறியது என்பர். (சஉ)

எறிகுறா நீள்கட லோத முலாவ
நெறியிறுக் கொட்கு நிமிர்கழிச் சேர்ப்ப
னறிவறா வின்சொ லணியிழையாய்! நின்னிற்
செறிவறா செய்த குறி.

[அல்ல தறிப்பட்டுப் பெயர்ந்த தோழி தலைமகன்
சிறைப்புறத்தானாகத் தலைமகட்குச் சொல்லுவாளாய்ச்
சொல்லியது.]

(பத.) அறிவு - எனது அறிவின்கண், அறா - நீங்காது நிலைத்திருக்கும்படியான, இன்சொல் - இன்பத்தை விளைக்குஞ் சொற்களையுடைய, அணி இழையாய் - அழகிய அணிகலங்களை

சஅ திணைமொழி யைம்பது.

யணிந்த தலைவியே! சுறா - சுறாமீன்கள், எறி - துள்ளிவிளை யாடும்படியான, நீள் - பெரிய, கடல் ஓதம் - கடலைகள், உலாவ - முன்னும் பின்னுமாகத்திரிய, (அவற்றின்கண்,) நெறி- (வரிவரியான) நெறிவுகளையுடைய, இறா - இறால் மீன்கள், கொட்கும் - சுழன்று திரிதற்கிடமாய், நிமிர் - நீண்டு செல்லும் படியான. கழி - கடற்கால்வாய்களையுடைய, சேர்ப்பன் - கடற் கரைத் தலைவன், நின் இல் - உனது மனையின் (புறத்தேயுள்ள தோப்பின் கண்ணே,) செய்த குறி - செய்த இரவுக்குறிகளாகிய வருகையைத் தெரிவிக்கும் அடையாளங்கள், செறிவு - நிறை தலை, அறா - நீங்கா. (ஆயினும் பயனிலவாகப் போயின, என்று தோழி தலைமகளிடங் கூறினாள்.)

(ப - ரை.) எறிசுறாவையுடைய நீள்கடலின்கண் ணுள்ள வோதம் வந்துலாவ வரிவரியாயிருந்துள்ள மேனியையுடைய இறாக்கள் சுழன்று திரிதருஞ் சேர்ப் பன் நின்னறிவின்கண் நீங்காதிருந்த இன்சொல்அணி யிழையை யுடையாய்! நின்மனையின் புறத்து அச்சேர்ப் பன் செய்த குறிகள் பலகாலுமுளவாகாநின்றன.

(விரி.) தலைமகளின் இன்சொல் எக்காலும் தோழியின் நினைவகத்தே நிற்பது சிறப்பாமாகலின், 'அறிவு,' என்பதற்கு, 'எனது அறிவின்கண்,' எனக் கண்ணழிக்கப்பட்டது. அல்ல குறி அடிக்கடி மிகுதியாக ஏற்பட்டுத் தோழியினைப் பன்முறை ஏமாற்றியதாகலின், "செறிவறா செய்தகுறி," எனலாயினள். நிமிர்தல் - உயர்தல்; நீண்டு போதல். (சஉ)

இனமீ னிருங்கழி யோத முலாவ
மணிநீர் பரக்குந் துறைவ! தகுமோ
குணநீர்மை குன்றாக் கொடியன்னாள் பக்க
நினைநீர்மை யில்லா வொழிவு.

[தலைமகனைக் கண்ணுற்று நின்ற தோழி வரைவு கடாயது.]

(பத.) இனம் மீன் - மீன் கூட்டங்களையுடைய, இரும் - பெரிய, கழி - கடற்கால்வாயினிடத்தே, ஓதம் - அலைகள், உலாவ - வந்து திரிய, மணி - நீலமணிபோன்ற, நீர் - கடன் ரானது, பாக்கும் - பாவிச் செல்லும்படியான, துறைவ - துறை முகத்திற்குரிய தலைவனே! குணம் - நற்குணங்களாகிய, நீர்மை - தன்மை, குன்ற - குறைவு படாத, கொடி அன்னாள் - பூங்கொடி போன்ற தலைமகளின், பக்கம் - இடத்தே, நினை - (மணவினை யினை) எண்ணிப்பார்க்கும்படியான, நீர்மை - தன்மையானது, இல்லா - ஏற்படாது, ஒழிவு - நீங்கியிருத்தல், தகுமோ - நினக் குத் தக்கதாமோ? (என்று தோழி தலைமகனிடம் வினாவினாள்.)

(ப - ரை.) இனமீன்களையுடைய இருங்கழியின் கண்ணே வந்து ஓதங்களுலாவ நீலமணிபோன்ற நீர் பாக்குந் துறைவனே! தகுவதொன்றோ குணத்தன்மை குன்றாக் கொடியன்னாள் திறத்து நினைபு நீர்மையின்றி யொழிதல் நினக்கு?

(வீர.) நினைநீர்மை - வினைத்தொகை. இல்லா - ஈறு கெட்ட எதிர்மறை வினையெச்சம். அருமை செய்து அயர்த்த தலைமகனைக் கண்ணுற்ற தோழி அவன் வரைதலை வேண்டிக் கூறியதாகுமிது. இதனை நச்சீனார்க்கினியர், “காதன் மிகுதி உளப்படக்களனும் பொழுதும் வரைநிலை விலக்கி வரைந்தருள வேண்டுமெனத் தோழி வரைவுகடாய தென்பர். (தொல்கள. உரு.) (சச)

கடல்கொழித் திட்ட கதிர்மணி முத்தம்
படமணி யல்குற் பரதர் மகளிர்
தொடலைசேர்த் தாடுந் துறைவ! என்றோழி
யுடலு முறுநோ யுரைத்து.

[இதுவு மது.]

(பத.) படம் - (பாம்பின்) படத்திணையொத்த, மணி - அழகிய, அல்குல் - நிதம்பத்திணையுடைய, பரதர் மகளிர் - நெய்தனிலப்பெண்கள், கடல் - கடலின்கண்ணுள்ள அலையானது, கொழித்திட்ட - அலசிக் கரையிலிட்ட, கதிர் - ஒளியிணையுடைய, மணி முத்தம் - முத்துகளாகிய மணிகளை, தொடலை சேர்த்து - மாலையாகக் கட்டி, ஆடும் - விளையாடும், துறைவ - கடற்றுறைமுகத்திற்குரிய தலைவனே! என் தோழி - என்னுடைய தோழியாகிய தலைமகள், உறுநோய் - (நீ விரைந்து வரைந்து கொள்ளாமையால்) உறுகின்ற துன்பங்களை, உரைத்து - (வெளிப்படையாக என்பாற்) சொல்லி, உடலும் - (மிகுதியும்) - வருந்தாநிற்கின்றாள். (ஆகலின், அவளை விரைந்து வரைந்து மகிழ்விப்பாயாக, என்று தோழி தலைமகனிடங் கூறினாள்.)

(ப - ரை.) கடல் கொழித்துச் சிந்திய கதிர்மணி முத்தத்தைப் படம்போன்ற அழகிய அல்குற் பரதர் மகளிர் மாலையாகச் சேர்த்து விளையாடும் துறைவனே! என் தோழி மறுகாநிற்கும் தன்னுறு நோயை எனக் குரைத்து.

(வீர.) கொழித்தல் - அலசி யெடுத்தல்: கரையிற் சிதறல். உறுநோய் - மிக்க துன்பமெனினுமாம். ஆயின், உரிச் சொற்றொடராகக் கொள்க. (சடு)

முருகியல் கான லகன்கரை யாங்கட்
குருகின மார்க்குங் கொடுங்கழிச் சேர்ப்ப!
மருவி வரலுற வேண்டுமென் ரோழி
வுருவழி வுண்ணோய் கெட.

[இதுவு மது.]

(பத.) முருகு - நன்மணமானது, இயல் - பொருந்தியுள்ள, கானல் - கடற்கரைச் சோலையாகிய, ஆங்கண் - அவ்

விடத்தே: குருகு இனம் - பறவைக் கூட்டம், ஆர்க்கும் - ஆரவாரிக்கும், கொடும் - வளைந்து செல்லும்படியான, கழி - கடற்கால்வாய்களையுடைய, சேர்ப்ப - துறைமுகத் தலைவனே, என் தோழி - என்னுடைய தோழியாகிய தலைமகள், உருவு அழிவு - அழகு அழிதற்குக் காரணமான, உன் நோய்-(நின்னை மணக்கக்கூடவில்லையே என்று கருதும்) மனநோயானது! கெட - ஒழியும்படியாக, மருவி - (வரைதலை) மேற்கொண்டு, வரல் - நீ வருதலானது, உற - பொருந்தும்படியாக, வேண்டும் - (மிகுதியும்) விரும்புகின்றனள். (என்று தோழி தலைமகனிடங் கூறினாள்.)

(ப - ரை.) நறுவிரை யுளதாகிய கானலையுடைய அகன்ற கரையின்கட் குருகினம் ஆராரின்ற கொடுங் கழிச் சேர்ப்பனே! பயின்று வருதலைச் செய்ய வேண்டும்; என்றோழி மாமை நிறம் அழியாரின்ற உள்ளத்தின்கண் நோயொழிய.

(விரி.) பழைய வரைக்கண், “ஆராரின்ற,” எனக்காணப் படுவது, “ஆரவாரியாரின்ற,” என மாற்றப்படின, பொருட்குப் பொருந்துமாறு காணலாம். (சுசு)

அணிபூங் கழிக்கான லற்றைநாட் போலான்
மணியெழின் மேனி மலர்பசப் பூரத்
துணிகடற் சேர்ப்பன் றுறந்தான்கொ றோழி!
தணியுமென் மென்றோள் வளை.

[தலைமகன் சிறைப்புறத்தானாகத் தோழியாற் சொல்
லேடுப்பப்பட்டுத் தலைமகள் சொல்லியது.]

(பத.) தோழி - தோழியே! துணி - தெளிவோடுகூடிய, கடல் சேர்ப்பன் - கடற்றுறைமுகத் தலைவன், அணி - அழகிய, பூ - பூக்கள் நிறைந்த, கழி - கடற்கால்வாய்களையடுத்த, கானல் -

கடற்கரைச் சோலையினிடத்தே, அற்றைநாள் - (களவுப்புணர்ச்சி நிகழ்ந்த) அந்த நாளில் (நம்மிடத்து அன்போடுகூட நடந்து கொண்டதனை) போலான் - போன்றிராதவனாய், மணி எழில் - செம்மணிபோன்ற செவ்வியனையுடைய, மேனி - உடலின்கண்ணே, மலர் - பீர்க்கம் பூவினையொத்த, பசப்பு - பசலை நிறமானது, ஊர - மேற்கொள்ள, துறந்தான் - பிரிந்து சென்றான். (அதனால் என்னுடல் மெலிய,) என் - என்னுடைய, மெல் தோள் - மெல்லிய தோள்களிலுள்ள, வளை - வளையல்கள், தணியும் - (கழன்று) கீழே விழாரின்றன. (என்று தலைமகள் தோழியிடங் கூறினாள்.)

(ப - ரை.) அணிந்த பூக்களையுடைய கழிக்கான லின்கட் கண்ட அற்றைநாட் போலான்; மணியெழின் மேனியின்கண் மிக்க பசப்பேறும் வகை துணிகடற் சேர்ப்பன் எம்மை மிகவே துறந்தான் கொல்லோ! என் மென்தோள்வளைகள் நீங்காரின்றன.

(விரி.) கொல் - அசைநிலை. தணிதல் - கீழ் நோக்கிச் செல்லுதல்: கழலுதல். வரைவிடை வைத்துப் பொருள்வயிற் பிரிந்த தலைமகன் வந்து சிறைப்புறமாகத் தலைவியைக்காண வந்து நின்றானாக, அப்பொழுது தோழி தலைமகட்கு நின் குறையினைத் தலைமகற்கு எடுத்தியம்புவாயாக எனக்கூற, அக்காலத்துத் தலைமகள் கூறியதாகுமிது. இதனைத் தோல்காப்பியர், “உரையெனத்தோழிக் குரைத்தல்,” (தொல். கள. உக.) என்பர். (சஎ)

கறங்கு மணிநெடுந்தேர் கண்வா ளறுப்பப்
பிறங்கு மணன்மே லலவன் பரப்ப
வறங்கூர் கடுங்கதிர் வல்விரைந்து நீங்க
நிறங்கூரு மாலை வரும்.

[தோழி தலைமகளை இரவுக்குறி நயப்பித்தது.]

(பத.) கறங்கு - ஒலிக்கின்ற, மணி - மணிகளையுடைய, நெடும் - நீண்டியர்ந்த, தேர் - (நங்காதலரின்) தேரானது, (இனிமேல்,) நிறம் கூரும் - (செக்கர்) நிறமிக்க, மாலை - மாலை (வேளையிலே,) பிறங்கு - விளங்காநின்ற, மணல்மேல் - மணல் நிறைந்த கடற்கரை வழியாக, அலவன் - (அங்குக் கூடியுள்ள) நண்டிகள், பரப்ப-(நாற்புறமும்) பரவியோடும்படியாகவும், வறம் கூர் - வெம்மை மிகுதற்குக் காரணமான, கடும் கதிர் - கொடிய வெயில், வல்விரைந்து - மிகுதியும் விரைவாக, நீங்க - விலகும்படியாகவும், கண் - (கண்டாரின்) கண்களின், வாள் - ஒளியாகிய பார்வையினை, அறுப்ப - வருத்தும்படியாகவும், வரும் - வாரா நிற்கும். (என்று தோழி தலைமகளிடங் கூறினாள்.)

(ப - ரை.) ஒலிக்கு மணியையுடைய நெடுந்தேர் கண்டார் கண்ணினொளியை யறுப்ப, உயர்ந்த மணன் மேல் அலவன் பரப்ப, வெம்மை மிக்க கடிய வெயில் கடிதாக நீங்க, செக்கர் நிறமாக நிறமிக்க மாலைப்பொழுதின் கண் நங்காதலன் வரும்.

(வீரி.) தலைமகற்கு இரவுக்குறிநேர்ந்த தோழி தலைமகளை அதற்கு இணங்குவிப்பான்வேண்டி அவண்மாட்டுக் கூறிக்கொண்டதாகுமிது. ஒருவர்க்கு ஒரு நன்மையைச் செய்ய விரும்புவார், அவர் மறுத்தலை விரும்பாராய் முன்னரேயே அவர் அறிவின்றி அதனைச் செய்து முடித்துப்பின்னர்க் கூறும் மரபுபற்றித் தோழி தலைமகட்கு தலைமகன் மாலை வருவன் எனக்கூறி நயப்பிக்கலாயினாள். (அச)

மயில்கொன் மடவாஸ்கொன் மாநீர்த் திரையுட்
பயில்வதோர் தெய்வங்கொல் கேளீர்! குயில்பயிருங்
கன்னி யிளஞாழற் பூம்பொழி னோக்கிய
கண்ணின் வருந்துமென் னெஞ்சு.

[தலைமகன் பாங்கற்துச் சொல்லியது.]

(பத.) கேளீர் - கேண்மையிற் சிறந்த பாங்கீர்! குயில் பயிரும் - குயில் கூவி விளையாடும்படியான, கன்னி - முதன் முதலாகப் பூத்த, இளஞாழல் - இளமையான கோங்கமரங்களின், பூம்பொழில் - பூக்கள் நிறைந்த அச்சோலையினிடத்தே, (நிற்கின்ற தலைமகள்,) மயில் கொல் - (தோகையுடன் கூடிய) மயில்தானோ, (அன்றி,) மடவாஸ்கொல் - இளமையான இவ்வுலகப்பெண் தானோ, (அன்றி,) மா - பெரிய, நீர் - நீர்நிறைந்த கடலின்கண், திரையுள் - அலைகளிடத்தே, பயில்வதோர் - வாழ்கின்ற ஒப்பற்ற, தெய்வம் கொல் - நீராமகள் தானோ, நோக்கிய - (அவளை ஆராய்ந்து) பார்த்த, கண் இன்-என் கண்களைக் காட்டிலும் மிகுதியாக, என் நெஞ்சு - எனது மனம், வருந்தும் - துன்புறுகின்றது. (என்று தலைமகன் தன்னுடைய பாங்கனிடங் கூறினான்.)

(ப - ரை.) மயிலோ? மடவாளோ? மாநீர்த் திரையின்கட் பயின்றுறைவதோர் தெய்வங் கொல்லோ? கேளீரே! குயில்கள் கூவாநின்ற கன்னியிளஞாழற் பூம்பொழிலின்கண் அவரை நோக்கிய என் கண்ணினு மிக வருந்தாநின்றதென் நெஞ்சு.

(விரி.) கொல் - ஐயப்பொருளின்கண் வந்துள்ளன. பாங்கன் - தோழன்: ஆண்டிலும் அறிவிலும் பெரியோனாகலின், “கேளீர்,” எனப்பட்டான். இடந்தலைப்பாட்டிற்குப் பின்னர், தலைமகன் பாங்கனோடு கூடித் தன்னை வருத்திய தலைமகளை மற்றை நாளில் பாங்கற்குக் காட்டுவான்வந்து குறியிடைப்பட்ட தலைமகளைக் கண்டு கூறியதாகுமிது. இதனை, நச்சினூர்க்கினியர், (தொல். கள. கட.) இரவுக்குறிக்கண் வருகின்றான் தலைவியை ஐயுற்றுப் பாங்கற்குக் கூறியதென்பர். இரவுக் குறிக்கண் தலைமகனோடு பாங்கன் செல்வதும் மரபு போலும்.

பவளமு முத்தும் பளிங்கும் விரைஇப்
புகழ்க் கொணர்ந்து புறவடுக்கு முன்றிற்
றவழ்திரைச் சேர்ப்பன் வருவான்கொ றோழி!
திகழும் திருவமர் மார்பு.

[பகந்தறிக்கட் தலைமகன் சிறைப்புறத்தானாகத் தலைமகட்துச்
சொல்லுவாளாய்த் தோழி வரைவு கடாயது.]

(பத.) தோழி - என்னுடைய (தோழியாகிய) தலைவியே!
பவளமும் - பவழத்தினையும், முத்தும் - முத்தினையும், பளிங்
கும் - படிகத்தினையும், விரைஇ - கலந்து, கொணர்ந்து -
கொண்டுவந்து, புகழ் - கண்டார் வியக்கும் வண்ணம், புறவு -
(மனையின் சுற்றுப்புறமாகிய) கொல்லையிடத்தே, அடுக்கும் -
சேர்க்கும்படியான, முன்றில் - இல்லின் முன்பாகத்தே, தவழ் -
படிந்து செல்லும்படியான, திரை - அலைகளையுடைய, சேர்ப்
பன் - கடற்கரைத் தலைவன், திகழும் - விளங்காநின்ற, திரு -
மங்கலமாகிய மணவினையானது, அமர் - பொருந்தும்படி,
மார்பு - மார்பாற் றழுவுதலாகிய இன்பத்தை, (தருதற்குரிய
னாய்,) வருவான் கொல் - வருதலைச் செய்ய மாட்டானா? (என்று
தோழி தலைமகளை வினவினள்.)

(ப - ரை.) பவளத்தினையும் முத்தினையும் பளிங்கினையும்
கலந்து, பிறர்புகழ்க் கொண்டுவந்து, மனைசூழ்ந்த
படப்பையையணைந்த முற்றத்தின்கண் வந்து வழங்கு
கின்ற திரையையுடைய சேர்ப்பன் விரைந்து வருவான்
கொல்லோ? தோழி! முன்பு போலப் பொலிவழிந்திரா
நின்ற அழகமைந்த மார்பும் பொலிவுடைத்தாய் இருந்த
தாதலான், எம்பெருமான் விரைந்து வருமென்று முற்
கொண்டு நமக்கு அறிவிக்கின்றது போலும்.

௩௬

திணைமொழி யைம்பது.

(வீரி.) கொல் - ஐயவினாப் பொருள் கொண்டது. விறை
இ - சொல்லிசையளபெடை. பழையவுரையானது வரை
விடைப்பிரிந்த தலைமகன் வருகையை எதிர்பார்த்த தோழியின்
கூற்றுக்கு இசைந்த வண்ணம் கண்ணழிக்கின்றது. துறை
விளக்கத்தொடரின் கருத்தினை யொட்டிப் பதவுரை எழுதப்
பட்டுள்ளது. இவ்விரண்டிற் பொருந்துமாற்றினை யாய்க. (௩௮)

நெய்தல் முற்றும்.

திணைமொழி யைம்பது
முற்றியது.



திணைமொழி யைம்பது

செய்யுண் முதற்குறிப்பு அகராதி

[எண்—பக்கம்]

அஞ்சனக்காயா	உந	கோடலக்கூர்	நக
அண்பூங்கழிக்	டுக	சீறுபுன்புறவொடு	கள
அதிர்குர	நய	சேஞ்சணங்கின்	உக
அருவியதிரக்	நஉ	செந்தாமரை	நக
ஆம்பலணித்	சந	செந்நெல்விளை	நள
ஆயரினம்	உக	சென்றார்வருவர்	உடு
இருங்கடன்	உஅ	நல்வயலூர	சக
இனமீனிருங்கழி	சஅ	நேய்தற்படப்பை	சடு
எறிசுரூடநீள்க	சஎ	பலவின் பழம்	கக
ஏற்றியவில்லி	உக	பல்காலும் வந்து	சய
ஏனலிடத்	ச	பவளமு முத்தும்	டுடு
ஓங்கலிறுவரை	ந	பழனம் படிந்த	நச
ஓங்குகுருந்தோ	கடு	பீணிநிறந்தீர்ந்து	ய
கடல்கொழித்	சக	புகழ் மிகு	க
கடையாயார்	நக	புன்னைபொறி	கக
கணமுகை	உ	மயில்கொன்	டுந
கணைக்கா	நடு	முத்தமரும்பு	சக
கதிர்சுடக்	கக	முரிபரலவாகி	கச
கருங்கயத்	சஉ	முருகியல்கான	நய
கருங்கான்	கஅ	மேன்முலைமே	உச
கருவியல்	உஎ	யாழுகுழலு	எ
கலையொடு	உய	யானையுழலும்	க
கல்லதர்வாயிற்	கஅ	விரைகமழ்	டு
கழுநீர்மலர்	கந	வேங்கை மலர	அ
கறங்குமணி	டுஉ	வேனிற் பருவத்	நஅ

திணைமொழி யைம்பது

திணை, துறை, தொடர்விளக்க அகராதி

[எண்—பக்கம்]

அஞ்சி அச்சுறுத்துவது—தலைமகற்கு வழிக்கண் உண்டாம்
இடையூறுகட்குப் பயந்து, தலைமகளை இரவில் வா
வேண்டா என இடையூறுகளை எடுத்துக்காட்டித் தோழி
கூறுவது. க

இரந்துபின் நீற்றல்—தலைமகன் தன் குறையினைக் கூறித்
தோழியினைத் தொடர்ந்து செல்லல். க

இரவுகீதறி—இராக் காலத்தே தலைமகனும், தலைமகளும் எதிர்ப்
பட்டுக் கூடுமிடம். இது தலைமகளின் வீட்டினையடுத்த
தோப்பின் கண்ணதாம். அ, கக

எங்கையர்—தங்கைமார்கள்; பரத்தையர்; தலைமகட்குப் பின்
னர்த் தோன்றித் தன்னைப்போல் தலைமகனோடு வாழ்த
லின், அவர்களைத் தலைமகள், “எங்கையர்” எனலா
யினள். சக

காஞ்சி—ஒருவகை மரம்; மருதநிலக் கருப்பொருள். ஈஎ

குரலேறு—ஆண் இடி. ஈய

குறி—தலைமகன் தன் வருகையை அறிவிக்கும்வண்ணம்
செய்யும் சில குறிப்புகள். சசு

குறிஞ்சி—புணர்தலும், புணர்தனிமித்தமும். உ

சேறிப்பு—வீட்டினிடங் கொண்டு சேர்த்தல் ஈ

சேட்படுத்தல்—விலக்கல் கூ

திணை, துறை, தொடர்விளக்க அகராதி ருக்

சேட்படை—தலைமகளைத் தலைமகன் அணுகவிடாமல் தோழி விலக்கல். சேண்மை + படை = சேட்படை; சேய்மைக் கண் படுத்தல். க

நேய்தல்—இரங்கலும், இரங்க னிமித்தமும். சக

பாலை—பிரிதலும், பிரித னிமித்தமும். கச

பிள்நிற்றல்—தோழியைக் குறைஇரந்து தொடர்ந்துபோதல். க

மூல்லை—கற்பாற்றி யிருத்தலும், அதற்குரிய நிமித்தங்களுமாம். உரு

வரைவுகடாதல்—மணம் புரியத் தூண்டல். அ

வரைவுமலிதல்—மணவினையை மேற்கொண்டு தலைமகன் முதலோர் தலைமகளின் பெற்றோர்மாட்டு மணம் பேசிவரல். உக்

வற்புறுத்தல்—தலைமகன் வரவுக்குரிய வேதுக்களை எடுத்துக் காட்டி. வருத்தமுறா திருக்கும்படி கட்டாயப் படுத்திக்கூறல். உடு

வாயில் நோர்தல்—தலைமகள்பால் தூதுசென்று கூட்டுவிக்க இணங்குதல். சய

வண்டாத—உடன்படாத. கச

தணைமொழி யைம்பது

அருஞ்சொற் பொருள் அகராதி

[எண்—பக்கம்]

அகவல் - அழைத்தல்,	கக	ஆயர் - இடையர்,	உக
அஞ்சனம் - மை,	உந	ஆரம் - சந்தனம்,	சந
அடங்கல் - ஒழிதல்,	உ	ஆர்தல் - நிறைதல்,	கஎ
அணி - அழகு,	க, ய	ஆர்த்தல் - ஆரவாரித்தல்,	ய
அண்டர் - தேவர்,	உ	ஆற்றுதல் - பொறுத்தல்,	உஉ
அதர் - வழி, கடறு,	உ.க	இடம் - பக்கம்,	ச
அமை - மூங்கில்,	க	இடித்தல் - ஒலித்தல்,	ந
அரா - பாம்பு,	நக	இணைதல் - ஒன்றாதல்,	நடு
அரித்தல் - போக்கல்,	கந	இணைத்தல் - பொறுத்தல்,	நடு
அருமை - இன்மை,	உ	இயலுதல் - நடத்தல்,	உஎ
அரும்பல் - தோன்றல்,	கஅ	இரங்கல் - வருந்தல்,	ந, உக
அரும்பு - மொட்டு,	நஉ	இரு - பெரிய,	உக
அருவி - நீர்வீழ்ச்சி,	அ, நந	இல் - மனை,	சஅ
அருளுதல் - இன்ப		இழை - அணிகலன்,	சடு
மளித்தல்,	நக	இற - இறல்மீன்,	சஅ
அருள் - மிகுந்த அன்பு,	கஎ	இறுதல் - நெருங்கல்,	ந
அலர் - மலர்தல்,	கஅ	இனம் - பசுக்கூட்டம்,	உக
அலவன் - நண்டு,	நந	இன்றை - இற்றைநாள்,	உடு
அல்குதல் - தங்குதல்,	கஎ, உக	இன்னே - இப்பொழுதே,	உஎ
அறல் - கருமணல்,	நஉ	ஈதல் - கொடுத்தல்,	நஎ
அறுதல் - வருந்தல்,	நந	ஈர் - குளிர்ச்சி,	டு
அறுத்தல் - வறளல்,	கந	ஈனல் - வெளிவிடல்,	உந
அற்றைநாள் - அந்தநாள்,	நஉ	உகளல் - துள்ளல்,	உஎ
அனுங்கல் - வருந்தல்,	நய	உதிர்தல் - சிந்துதல்,	உய
அன்றே - அந்தோ,	உக	உான் - அறிவு,	நச
ஆ - பசு,	நந	உாறல் - முழங்கல்,	உடு
ஆகம் - மேனி,	நக	உரும் - இடி,	ந
ஆம்பல் - ஆம்பற் பூ		உருவம் - அழகு,	உஎ
வடிவில் அணைசுபண்ணி		உருவு - மாமைநிறம்,	
அமைக்கப்பட்ட குழல்,	நய	அழகு,	டுக

அருஞ்சோற் போருள் அகராதி

கூக

உழலல் - திரிதல்,	கூ	கணி - சோதிடன்,	
உழுதல் - முயல்தல்,	கக	வேங்கைப் பூ,	ய
உள்ளம் - மனம்,	கசு	கணை - திரட்சி,	நடு
உறு - மிகுதி,	டுய	கண் - கணுக்கள்,	உய
ஊர்தல் - அமர்தல்,	உச	கதிர் - வெயில்,	உய, நடு
எதிர்தல் - உடன்படல்,	உய	கதுவுதல் - பற்றுதல்,	சஉ
எமர் - எம்மவர்.	கூ	கமழுதல் - மணத்தல்,	உந
எயிறு - பற்கள்,	கஅ	கயம் - குளம்,	சஉ
எயினர் - வேட்டுவர்,	உஉ	கருதல் - எண்ணல்,	நஉ
எரி - நெருப்பு, க; காட்		கருமை - பெருமை,	சஉ
டுத்தீ,	கச	கலை - ஆண்மான்,	உக
எல - ஏடி,	கக	கல் - மலை,	கூ
எலுவன் - தோழன்,	கஉ	கவலுதல் - வருந்தல்,	கக
எல் - இரவு, நு; விளக்கம்,	கக	கவின் - அழகு,	உ, உந
ஒளி,	சய	கழனி - வயல்,	நச
எழால் - புல்லாறு, ஒரு		கழி - கடற்கால்வாய்,	சடு
வகைப் பறவை.	கஎ	கழுமுதல் - முளைத்தல்,	சஉ
எழிலி - முகில்,	உஅ	செறிதல்.	சந
எழில் - அழகு,	கஎ	களிறு - ஆண்யானை.	கூ
எறிதல் - வெட்டல், க; ஒலிப்		கறங்கல் - ஒலித்தல்,	நடு
பித்தல், நச; துள்ளல், சஅ		கனல் - நெருப்பு,	நு
ஏகல் - உயர்ச்சி, கற்கள்,	கக	கனை - செறிவு,	நய
எந்துதல் - உயர்தல்,	உஎ	கன்னி - முதன்முத	
எர் - அழகு,	உஅ	லாகப் பூத்த,	நச
எலல் - எதிர்கொளல்,	நக	காடு - முல்லைநிலம்,	நக
எற்றுதல் - வளைத்தல்,	உஉ	காப்பு - காவல்,	உ
எனல் - தினை,	எ	காயா - காசாஞ்செடி,	உந
ஐய - மெதுவாக,	உஉ	காய்தல் - சினத்தல்,	எ
ஒழிதல் - நீங்கல்,	கச	கார் - முகில்,	உசு, நக
ஒங்கல் - உயர்தல்,	ந, கடு	காலுதல் - பெய்தல்,	உசு
ஒதம் - அலை,	சஅ	கால் - காற்று,	உஎ
ஒர் - ஒப்பற்ற,	நச	அடிப்பாகம்,	கஅ, நடு
கடிதல் - தவிர்த்தல்,	கக	கானகம் - குறிஞ்சி நிலம்,	எ
கடுவன் - ஆண்குரங்கு,	கக	கானம் - காடு,	கசு
கடையாயார் - கீழ்மக்கள், நக		கானல் - கடற்கரைச்	
கணம் - மிகுதி, உ; திரட்சி, ந		சோலை,	சடு

கானவர் - குறவர்,	ச	சோர்தல் - அழிதல்,	
கீழமை - உரிமை, சம்பந்		வாடுதல்	உக
தம்,	நடு	சோர்வு - இகழ்ச்சி,	சக
குரல் - ஒலி,	நய	ஞாலம் - பூமி,	உக
குருகு - குருக்கத்திச் செடி,		தணிதல் - கீழ்நோக்கிச்	
மாதவி,	உந	செல்லல், கழலுதல்,	நுஉ
குருதி - உதிரம்,	க	தண்மை - குளிர்ச்சி,	க
குறும்பு - பாலைநிலத்தூர்,	கக	தயங்கல் - அசைந்தாடல்,	சக
கூர்தல் - மிகுதல்,	கக, நுந	தவழ்தல் - படிந்துசெல்லல்,	நுந
கூற்று - இயமன்,	உஉ	தூது - பூந்துகள்,	நடு
கைதை - தாழைமரம்,	சடு	தாழ்தல் - பெய்தல்,	நக
கோட்குதல் - சமூலல்,	சஅ	தாள் - தூறு,	நடு
கொழித்தல் - அலசியெடுத்த		தீகழ்தல் - விளங்கல்,	உந
தல், கரையிற் சிதறல்,	நய	திரு - மணவினை,	நடு
கொண்ணே - வீணே,	உய	திரை - அலை,	நடு
கோடல் - வெண்காந்தள்,	உந	தீம் - இனிய,	நந
காந்தள்,	நக	தீர்தல் - நீங்கல்,	உஎ
கோடு - கொம்பு,	நச	துகள் - துளி,	க
கோது - சக்கை,	சந	துடி - உடுக்கை,	கக
கோள் - வலிமை,	நக	துடுப்பு - துழாவுகருவி,	உச
கோளவை - அலர், பழி		துணி - தெளிவு,	நக
மொழிகள்,	அ; கந	துயல்வரல் - அசைதல்,	சந
காந்து - சந்தனம்,	க	துரத்தல் - விரட்டல்,	கக
சாரல் - மலைப்பக்கம்,	ச	துறத்தல் - பிரிதல்,	கக, கக
சீலம்பு - மலை,	க	தேம் - மணம்,	சச
சிறை - சிறகு,	கஅ	தோடலை - மாலை,	நடு
சீறுதல் - சினத்தல்,		தொடி - வளையல்,	கடு, உந
வெகுளல்,	கஎ	நசை - விருப்பம்,	கக
கூணங்கு - தேமல்,	உக, நக	நலம் - இன்பம்,	நக
சுரம் - வழி, க; பாலை,	கந	நன்மை,	சக
செலவு - போக்கு,	கக	நல்குதல் - நன்மை	
செறிதல் - நிறைதல்,	உடு, சஅ	செய்தல்,	கக
சேரி - பலர் சேர்ந்து		நல்லார் - பெண்மக்கள்,	உந
வாழுமிடம்,	நக, நஎ	நறும் - நல்ல,	சச
சேர்ப்பன் - கடற்கரைத்		நற்றாய் - பெற்றதாய்,	உஉ
தலைவன்,	சடு	நாட்டம் - பார்வை,	யச

அருஞ்சோற் பொருள் அகராதி

கூட

நீயிர்தல் - உயர்தல்,		பிணங்கல் - கலத்தல்,	உய
நீண்டு செல்லல்,	சஅ	பிணி - துயரம், நோய்,	ய
நிலை - தன்மை.	உக	பிணையல் - மாலை,	சச
நீத்தம் - வெள்ளம்,	உடு	பிதிர்தல் - சிதறல்,	நக
நீத்தல் - நீங்கிப்போதல்,	கந	பிலிற்றல் - பொழிதல்,	நந
நீர் - தன்மை,	கந	பிறங்கல் - வீளங்கல்,	நந
நீள்தல் - உயர்தல்,	க	புலத்தல் - பிணங்கல்,	கக
நுணு - மஞ்சணத்தி மரம்,	கஅ	புலவர் - தேவர்,	க
நுதல் - நெற்றி,	உச	புல்லுதல் - பற்றுதல்,	க
நேகிழ்தல் - கழல்தல்,	ச	புறம் - முதுகு,	சஉ
மெலிதல்,	கஅ	புறவு - புற, கள, உசு, நஉ;	
நெஞ்சு - மனம்,	நுச	கொல்லை, படப்பை,	நுந
நெறி - வழி,	கள	புனல் - நீர்,	நச
நேர்தல் - ஒப்பாதல்,	நஉ	புன்மை - அற்பம்,	கள
நோக்கு - பார்வை,	அ	புன்னை - புன்கு,	கசு
நோதல் - வருத்தமுறல்,	நக	பூ - அழகு,	ந, கசு
பசலை - பசப்புநிறம்,	உச	பூண் - அணி,	சள
படப்பை - கொல்லை,	சந	பேயர்த்தல் - திருப்பல்,	உக
படிதல் - தவழ்தல்,	நச	பெயல் - மழை, உசு, உஅ, நய	
படுதல் - ஒலித்தல்,	உக	பொங்கல் - நிறைதல்,	உசு
படிதல்,	நச	பொய்த்தல் - மறத்தல்,	கந
பணை - மூங்கில், ய; பருமை	நந	பொருள் - செல்வம்,	கள
பம்பல் - ஒலித்தல்,	கக	பொலம் - பொன்,	கந
பயிர்தல் - பழகுதல்,	கக	பொழிதல் - சோலை,	கசு, நுச
விளையாடல்,	நுச	பொறி - பொலிவு,	கசு
பயிலல் - கையாளல்,	சய	போதல் - வருதல்,	க
பயில்தல் - வாழ்தல்,	நுச	போழ்து - காலம்,	உக
பரல் - பருக்கைக் கற்கள்,	கச	மடம் - இளமை,	உள
பருகல் - குடித்தல்,	உடு	மடவாள் - பெண்,	நுச
பழனம் - மருதநிலம்,	நச	மணி - மாணிக்கம், நு, ய, நய,	
பளிங்கு - படிகம்,	நுந	செம்மணி,	நுஉ
பாங்கர் - பக்கம்,	கந	மந்தி - பெண்குரங்கு,	உ
பாங்கன் - தோழன்,	நுச	மரம் - மராமரம்,	கந
பாய்தல் - பரவுதல்,	உக	மருவல் - மேற்கொளல்,	நக
பாரித்தல் - பரத்தல்,	நள	மருள் - மயக்கம்,	உக
பாறு - பருந்து,	உஉ	மா - பெரிய,	உக

மாண்பு - மாட்சிமை,	நஅ	வரை - பக்கமலை,	ந
மாதர் - அழகியபெண்,	உச	வலத்தல் - சொல்லல்,	கடு
மாந்தல் - பருகல்,	உஅ. நய	வலித்தல் - வற்புறுத்தல்,	உச
மாழை - அழகு. மதர்ப்பு,	அ	வளை - வளையல்,	ந
ழகை - மொட்டு, மிடா,	உ	வறம் - வெம்மை,	நுந.
முடம் - வளைவு,	சசு	வாங்கல் - வளைதல்,	க
முதிர்தல் - விளைதல்,	நய	வாரி - பெருக்கு.	நஅ
முத்தம் - ஸுத்துக்கள்,	கச	வார்தல் - வழிதல்,	நஉ
முரண் - வலி,	கச	வாள் - ஒளி,	நுந
முரலுதல் - ஒலித்தல்,	கஅ	வான் - விண்வெளி,	க
முரிதல் - உடைந்நுபோதல்,	கச	விடலை - காலை, பாலை	
முள் - கூர்மை,	கஅ	நிலத்தலைவன்,	உஉ
முறி - இளந்தளிர்,	கஎ	வித்தகம் - வியப்பு,	சஎ
முறுவல் - பல்,	உந	விரை - மணம்,	சு
முன்றில் - இல்லின்முன்		விறல் - பெருமை,	உ, அ
பாகம்.	நுந	வினோஞர் - தொழிலாளி	
மேன்மை - எளிமை,	சய	கள்,	நச
மேனி - உடல்,	நு. நுஉ,	வீங்கல் - பூரித்தல்,	ய
வண்ணம்,	கஎ	வேதிர் - மூங்கில், வேய்,	உய
உடம்பு,	நசு	வெறி - மணம்,	சு
வஞ்சினம் - உறுதிமொழி,		வெற்பு - மலை,	கக
சூள்,	உசு	வேட்கை - விருப்பம்,	கஎ
வண்ணம் - மேனி.	உக	வேந்தர் - பேரரசர்,	உநு
வரி - கோடு,	நஉ		

